

فہرست مضمایں کفایت الواعظین (حصہ سوم)

نمبر شمار	عنوان	صفہ نمبر
۱	اتساب	۵
۲	پیش لفظ	۷
۳	خطبہ	۱۲
۴	سیرت باطنی	۱۳
۵	رضائے اُمی	۲۵
۶	کتاب فطرت	۳۰
۷	صراط مستقیم	۳۳
۸	حق اور پیروی نفس	۹۹
۹	فضائل قرآن	۱۱۴
۱۰	کمال دین	۱۳۰
۱۱	سباحد	۱۵۶
۱۲	خواتین کریلا کا مظاہرہ کمال یقین	۱۷۵
۱۳	امتحان	۱۸۰

جملہ حقوق بحق ناشر محفوظ ہیں

کفایت الواضیں (حصہ سوم)	کتاب	☆
ڈاکٹر افضل حسین	مترجمہ	☆
خلیفہ سید حسن صدیقی	ناشر	☆
سرور نقوی	پروف ریڈنگ	☆
منظہ عباس جعفری		
تاریخ اشاعت ۱۳۷۲ھ	تاریخ اشاعت	☆
ایم یو کپوزنگ ایمیسی ایش	کمپیوٹر کپوزنگ	☆
ڈریار مارکیٹ لاہور		
شفاف پر شنز لاہور	طبع	☆
دو ہزار	تعداد	☆
-، ۳۵ روپے	قیمت	☆
گلستان زہرا، ۱۳۶۱ء ابٹ روڈ لاہور	ملئے کا پتہ	☆
انفار بک ڈپ اسلام پورہ لاہور		

جملہ حقوق بحق ناشر محفوظ ہیں

کتاب	☆	لکھنؤی	کفایت الواطین (حصہ سوم)
مرتبہ	☆	لکھنؤی	ڈاکٹر افضل حسین
ناشر	☆	لکھنؤی	غلیقہ سید حسن صدی
پروف ریڈنگ	☆	لکھنؤی	صور نقوی
تاریخ اشاعت	☆	لکھنؤی	مظہر عیاسی جعفری
کمپیوٹر کپوزنگ	☆	لکھنؤی	۲۲ ذی الحجه ۱۴۲۳ھ
طبع	☆	لکھنؤی	ایم یو کپوزنگ ایسوی ایش
تعداد	☆	لکھنؤی	ڈریکار مارکیٹ لاہور
قیمت	☆	لکھنؤی	شفاف پر شنز لاہور
ملے کا پچہ	☆	لکھنؤی	دو ہزار
		لکھنؤی	-/- ۳۵ روپے
		لکھنؤی	گلستان زہرا، ۱۲۶ ایبٹ روڈ لاہور
		لکھنؤی	انفار بک ڈبوا اسلام پورہ لاہور

گلستانِ زہرائی ایک اور فخریہ پیشکش

کفایت الاعظین

(حصہ سوم)

مرتبہ: ڈاکٹر افضل حسین

ناشر: خلیفہ سید حسن مهدی

مجموعہ تقاریب



رئیس المذاہ علامہ حافظ کفایت حسین حاب قبلہ علی اللہ تعالیٰ

انضاب

وزیر اعظم دیرالملک خلیفہ پر محترم صاحب مرحوم و مختصر
 (وزیر اعظم ریاست پنجاب)

.....صف اعجاز المثلیل.....

کے ہمہ ای سے معذون کرنے کی صفات حاصل کرنا ہوں
 افضل سین

بسم مسحانہ ○

”پیش لفظ“

تمام حمد اس اللہ کے لئے ہے جس نے حضرات محمد و آل محمد ﷺ ملیحہ السلام کو اپنی بہترین جگت، معرفت کا ذریعہ پہنچا اور تمام کائنات کے درمیان واسطہ قرار دیا اس ذات واجب کا جتنا بھی شکر ادا کروں، کم ہے۔ جس کی بے پایاں عنایات و توفیقات سے رئیس المخلوق علامہ حافظ کفایت حسین صاحب اعلیٰ اللہ مقامہ کے خطابات جو میرے پاس بطور امانت تھے، ان کی تیسری قسط بھی تدریجی حضرات کے سپرد کر رہا ہوں۔

علمی لحاظ سے ایسی بلند پایہ شخصیت کی تقاریر کو تحریری جامہ پہنانا، مجھ ایسے عدیم الفرصة اور کم علم انسان کے لئے اس مقدار کٹھن تھا کہ توفیق ایزدی اور تائید صاحب العصر شامل حال نہ ہوتی، تو یہ کام کبھی سرانجام نہ پاتا۔ ان تقاریر کی ترتیب و تدوین کے سلسلے میں، میں نے ہر ممکن کوشش کی ہے کہ علامہ موصوف کا طرز تکلم، انداز بیان اور موضوع کا تسلسل برقرار رہے۔ محترم قارئین اس کا اندازہ فرایں گے۔

مومنین کرام! انتہائی دلکھ کے ساتھ یہ کہنا پڑ رہا ہے کہ کچھ ہی عرصہ پہلے، ہم جس طرح نظریاتی اور فکری اعتبار سے متعدد اور یک جان تھے، آج دیے نہیں رہے۔ خالص مادی روحانیات اور اہل علم و بصیرت کی کمی نے ہمیں محمد و آل

محمد علیم السلام کی سیرت باطنی کی صحیح معرفت اور ان کے حقیقی علوم و معارف سے کوسوں دور کر دیا ہے۔ وہ مسلمات جو ہمارے عقائد کا لازمی جزو اور شرط شیعیت تھے، بعض نام نہاد اہل علم نے اپنے درپرداہ عزائم کو پورا کرنے کے لئے ان کو ہدف تنقید بنایا کہ، ایسی بحثوں میں الجھادیا ہے، جس سے پوری ملت جعفریہ علمی اور عملی طور پر دو حصوں میں بٹ کر رہ گئی ہے۔ اس مقام پر ان عقائد کا اجمالاً تذکرہ بے محل نہ ہو گا، جن کو قبلہ رئیس الحفاظ نے اپنے مخصوص منطقی استدلال سے اس طرح واضح کیا ہے، کہ کسی قسم کا ابہام باقی نہیں رہتا، اور عظمت محمد و آل محمد علیم السلام دل نشین ہو جاتی ہے۔

حقیقت محمدیہ کو اول مخلوق تسلیم کرنا شرط ایمان ہے۔ چاروں معصومین اسی حقیقت کے اجزاء اور کمالات کے انتبار سے ایک جیسے ہیں۔ ان کے ساتھ کسی بھی مخلوق کا قیاس بعید از عقل ہے۔ چونکہ دہر اور زمانے سے پہلے بنے، اس لئے تغیرات اور حوادث زمانہ ان پر اثر انداز نہ ہوئے۔ یہ اس وقت بھی تھے جب زمانہ نہ تھا، اور اس وقت بھی رہیں گے جب تمام کائنات نہ رہے گی۔
یہ حضرات پروردگار عالم کی ایسی افضل ترین اور اعلیٰ ترین مخلوق ہیں کہ عالم امکان میں ان جیسا یا ان سے بہتر بننا، ممکن ہی نہ تھا۔ چونکہ اول مخلوق ہیں اس لئے لاشے سے بننے ہیں اور بے عیب ہیں۔ اگر ان میں کوئی عیب فرض کر لیا گیا، تو وہ خدا کی ذات تک پہنچ جائے گا۔ اس لئے کہ یہ اس کی بلا واسطہ مخلوق ہیں۔

محمد و آل محمد علیم السلام روح القدس کے مالک ہیں، جس کو ملک سے تعبیر نہیں کیا جاسکتا۔ اس روح کی کامل ترین فرد ان حضرات کو تخلیق کے ساتھ عطا ہوئی۔ باقی انبیاء میں بھی یہ روح ہے مگر قوی نہیں۔ روح القدس کا حامل ہونا، دلیل ہے اس امر کی کہ ان کی نوع عام انسانوں سے جدا گانہ ہے۔

ان حضرات کا علم ہماری طرح تدریجی نہ تھا۔ چونکہ مخلوق اول ناقص نہیں ہو سکتا، لہذا اگر قرآن کی کوئی حقیقت اس میں نہیں، تو اتنا نقش لازم آئے گا۔ اس لئے حقیقت قرآن اور حقیقت محمدیہ ایک ہی چیز ہے۔ صرف مظہریت جدا جدًا ہے۔

حقیقت و ماہیت پروردگار کا جانا محال ہے اسی طرح اس کی صفات کی رہ حقیقت کا سمجھنا، ہمارے بس کی بات نہیں۔ اس لئے کہ اس کی صفات اس کی ذات سے جدا نہیں۔ البتہ اس کی عظیم مخلوق میں غور و فکر کرنے سے اس کی کچھ معرفت حاصل ہو سکتی ہے۔ امام محمد باقر علیہ السلام ارشاد فرماتے ہیں کہ اگر اس کی عظمت دیکھنا چاہتے ہو، تو اس کی عظیم مخلوق کو دیکھ کر اس کی عظمت کو پہچانو۔ جب اس کی عظیم مخلوق میں یہ عظمت ہے، تو خود اس کی ذات میں کیا ہو گی۔ لہذا یہی حضرات معصومین اس کے معرفت کا ذریعہ یعنی تمام صفات جلال و جمال کا مظہر کامل ہیں۔

اگرچہ خدا کا وجود بالذات ہے اور ان حضرات کا وجود بالغیر ہے۔ مگر دونوں کی حقیقوں کا اور اک ہمارے افہام سے بلند ہے۔ جیسا کہ جناب رسالت انبیاء صلی اللہ علیہ وآلہ وسلم نے ارشاد فرمایا "خدا کو نہیں پہچانا کسی نے مگر میں نے یا علیؑ نے۔ اور مجھے نہیں پہچانا کسی نے مگر خدا نے یا علیؑ نے اور علیؑ کو نہیں پہچانا کسی نے مگر خدا نے یا میں نے۔" محمد و آل محمد کی تھوڑی بہت معرفت جو ہماری عقل کی بساط میں ہے۔ وہ صرف اجمالی ہے۔ کائنات میں ایسی چیزیں موجود ہیں۔ جن کی حقیقت تک رسائی ہماری دسترس سے باہر ہے۔ لیکن ان پر ایمان ہے۔ مثلاً ارواح ملائکہ، جنات یا برزخ وغیرہ۔ برعکس یہ ماننا کہ ان ذوات مُقدسه کا تمام کائنات پر اقتدار اور تصرف ہے، ضروریات ایمان سے ہے۔ اس لئے کہ ہر شے اُنی کے لئے منحصر ہوئی ہے۔

اس قسم کے دیگر مباحث جو عقائد اور مخصوصین کی معرفت سے متعلق ہیں، ان تقاریر کو پڑھ کر خود بخود حل ہو جاتے ہیں۔

کفایت الواعظمن کی اشاعت کا ایک مقصد یہ بھی ہے کہ عمد سابق کے ایک جید عالم دین جس کی تحریر علمی اور مذہبی حیثیت پوری قوم کے نزدیک غیر متنازع تھی، کی تقاریر کو منظر عام پر لाकر مسلمان مذہب حقہ کو دوبارہ اجاگر کیا جائے۔ اور علامہ موصوف کے علمی اثر و نفوذ کے ایک ایسے سلسلے کا آغاز کیا جائے، جو ان کے ماضی کی طرح پر شکوہ اور تابناک ہو۔

اس مجموعے میں شامل تقاریر زیادہ تر وہ ہیں جو قبلہ حافظ صاحب نے اندر وہن لاهور الطاف منزل پر یا راقم الحروف کی رہائش گاہ واقع گلبرگ پر ۱۹۶۰ء سے لے کر ۱۹۶۲ء تک فرمائیں ہیں۔ سیرت باطنی کے موضوع پر آپ کی تقریر جلسہ سیرت النبی منعقدہ ربیع الاول ۱۹۷۱ء بمقام قلعہ گورنگہ لاهور ریکارڈ کی گئی۔

ارادہ ہے کہ اس جلد کی اشاعت کے بعد، کچھ مکمل اور کچھ نامکمل تقاریر کے کیسٹ جو حال ہی میں بعض مومنین سے ملے ہیں، وہ بھی ترتیب دے کر بصورت حصہ چارم شائع کروا دوں مگر شرط یہ ہے کہ آپ حضرات حسب سابق میرے لئے اور اس کتاب کے ناشر خلیفہ سید حسن مهدی صاحب کے لئے خصوصی دعائیں کرتے رہیں گے۔ ہماری یہ خواہش ہے کہ یہ حقیر کوشش بارگاہ مخصوصین میں مقبول ہو کر ہمارے لئے قرب الہی کا ذریعہ قرار پائے

میں قارئین سے جناب شجاع الحسن صاحب، جناب مظہر عباس جعفری صاحب اور مسرور نقوی صاحب کے لئے بھی دعا کا طالب ہوں جو اس کتاب کی اشاعت، طباعت اور پروف ریڈنگ میں میرے مدد و معاون رہے۔ اس سے پیشتر کفایت الواعظمن حصہ اول کی دوسری مجلس بعنوان ”زمین“

”ہم ریلیز کر چکے ہیں اس مرتبہ دو مزید تقاریر، درود وسلام اور مجلس شام غربیاں کے کیش تیار ہیں۔ آپ انہیں گلستان زہرا ۲۶۱ ایبٹ روڈ لاہور یا اختار بکنڈ پر اسلام پورہ لاہور سے منگوا سکتے ہیں۔

بیکم کرتل اسلم مرحوم نے کفایت الواطنین (حصہ دوم) کی ایک ہزار جلدیں خرید کر اپنے مرحوم شوہر کے ایصالِ ثواب کے لئے تقسیم فرمائی ہیں۔ مومنین کرام بھی تمویج دین اور اشاعتِ علوم آل محمدؐ کے فریضہ کی ادائیگی کے لئے کوئی ایسا ارادہ فرمائیں تو ہم ہر ممکن تعاون کے لئے حاضر ہیں۔

گناہگار

ڈاکٹر افضل حسین ہومیو پتھر

- ۳۵ - ایل گلبرگ لاہور۔

۲۲ ذی الحجه ۱۴۲۷ھ

جہاں جہاں نہ نہیں جہاں جہاں نہ نہیں جہاں جہاں نہ نہیں

أَعُوذُ بِاللَّهِ مِنَ الشَّيْطَنِ الرَّجِيمِ
بِسْمِ اللَّهِ الرَّحْمَنِ الرَّحِيمِ

الْحَمْدُ لِلَّهِ رَبِّ الْعَالَمِينَ وَالْعَاقِبَةُ لِلْمُتَّمِتِينَ
وَالْجَنَّةُ لِلْمُطْبِعِينَ وَالنَّارُ لِلْمُنْجَدِينَ
وَالصَّلَاةُ وَالسَّلَامُ عَلَى أَشْرَفِ الْأَنْبِيَاءِ
وَالْمُرْسَلِينَ سَيِّدُ الْأَوْلَيَنَ وَالآخِرَيْنَ
خَيْرُ الْمُبَشِّرِينَ وَالْمُنْذَرِينَ شَفِيعُ الْمَذْنَبِينَ
نَبِيُّنَا أَبُو الْقَاسِمِ مُحَمَّدٌ وَالْكَوَافِرُ الطَّاهِرُونَ
الْمَعْصُومُونَ الْهُدَاءُ الْمَهْدِيُّونَ هَمَّا بَعْدَ
فَقَدْ قَاتَلَ اللَّهُ تَبارَكَ وَتَعَالَى فِي
كِتَابِهِ الْمُبَيِّنِ -

”سیرت باطنی“

بسم اللہ الرحمن الرحيم

وَمَا أَرْسَلْنَاكَ إِلَّا رَحْمَةً لِّلْعَالَمِينَ

حضرات کسی شخص کی سیرت کے بیان کرنے کا مقصد یہ ہے کہ اس کے صفات باطنی اور صفات ظاہری بیان کئے جائیں۔ میرا خیال یہ ہے کہ انبیاء کرام اور ان کے نبی جناب محمد مصطفیٰ صلی اللہ علیہ وآلہ وسلم کی سیرت یعنی صفات باطنی و ظاہری کو بیان کرتے وقت، پہلے اگر کچھ صفات باطنی معلوم ہو جائیں تو صفات ظاہری پر ایک خاص قسم کی روشنی پڑ سکتی ہے۔ یہ اس لیے عرض کر رہا ہوں کہ یہ صفات ظاہری یا افعال ظاہری بہت سے لوگوں میں مشترک ہونے کی حیثیت سے صفات باطنی پر اچھی طرح روشنی نہیں ڈال سکتے۔ لیکن اگر صفات باطنی کچھ معلوم ہو جائیں تو پھر اس سے اندازہ ہو سکتا ہے ان افعال ظاہری کا جن کو عام طور پر بیان کیا جاتا ہے۔

میں ایک مثال آپ کی خدمت میں عرض کروں۔ بہت سے لوگوں کو آپ نماز پڑھتے ہوئے دیکھتے ہیں۔ ایک وہ بھی نماز پڑھ رہا ہے جو ریاکاری کے ساتھ نماز پڑھ رہا ہے اور ایک وہ بھی پڑھنے والا ہے جو خلوص سے پڑھ رہا ہے۔ لیکن اس کی نماز صرف اس حد تک محدود ہے کہ ارکان ضروری جو ہیں وہ صرف ادا ہو رہے ہیں اور ایک وہ شخص ہے کہ جو نماز کی صفات خاص ہیں وہ بھی واقعی حیثیت سے اس میں پائے جاتے ہیں ایک وہ شخص ہے کہ جس کی نماز ایک نماز کے برابر ہے اور ایک وہ ہے کہ جس کی ایک نماز ستر (۷۰) نمازوں کے برابر ہے۔

اور ایک وہ بھی شخص ہے کہ جس کی نماز سات سو (۴۰۰) نمازوں کے برابر ہے اور ایک وہ شخص بھی ہو سکتا ہے کہ جس کی ایک نماز تمام جہاں کی نمازوں کے برابر نہیں۔ بلکہ اس سے بھی افضل ہو سکتی ہے تو اب اس اعتبار سے اگر پہلے سے یہ معلوم ہو جائے کہ یہ کس معرفت کے اوپر فائز ہے اور اس کی منزل حقیقی کیا ہے تو اس اعتبار سے آپ یہ کہنے کے حقدار ہو سکتے ہیں کہ اس کی نمازوں سی نہیں ہے جیسی عام لوگوں کی نمازوں ہوتی ہیں۔

ناقص کا مجموعہ ہیشہ ناقص ہوا کرتا ہے یہ ایک مسلم چیز ہے ایک بی۔ اے کے مقابلے میں اگر پچاس میڑک لا کر کھڑے کر دیں تو وہ پچاس کا مجموعہ بھی ایک بی۔ اے نہیں بن سکتا۔ ان پچاس کی جگہ اگر آپ سولے آئیں تب بھی ان کا مجموعہ ایک بی۔ اے نہیں ہو گا۔ کیونکہ وہ سب کو پڑھا سکے گا۔ چونکہ بی۔ اے کے مقابلے میں یہ ناقص تھے ان ناقصوں کا مجموعہ بھی ناقص ہی ہوا۔

میں یہ عرض کرنا چاہتا ہوں کہ جتنے لوگ جن کو امتی کے لفظ سے تعبیر کیا جا سکتا ہے وہ اس نبی کے مقابلے میں ناقص ہیں جس کی امت ہیں لہذا ان کے صفات باطنی اور صفات باطنی کے اوپر جو صفات ظاہری مرتب ہوں گے اس ایک کے مقابلے میں سب کے سب ناقص ہوں گے لہذا تمام امت کا مجموعہ بھی ایک نبی کے برابر نہیں ہو سکتا۔ تو جہاں سارے نبی مل کر امتی نظر آئیں تو اس نبی کے متعلق آپ کس طرح کہہ سکتے ہیں کہ اس کی رفتہ شان کیا ہو گی۔ اس کی نماز کیا ہو گی اور اس کا روزہ کیا ہو گا۔

دیکھئے یہ بات کہ میں ان کی شان بیان کروں تو اس سلسلے میں آپ تینیں سمجھتے اور میرے دل کی آواز یہی ہے کہ ان کی شان کا بیان کرنا تو انہیاںے اولی العزم سے بھی ممکن نہیں جس کا تصور ہی نہ ہو سکے ۔ اس کو کوئی بیان کیا کرے گا۔ ایک پانچویں جماعت کا طالب علم کبھی یہ تصور نہیں کر سکتا کہ چودھویں

جماعت میں جو چیزیں پڑھائی جاتی ہیں وہ کیا ہیں۔ کیوں میرے بزرگو ٹھیک ہے یا نہیں؟ اور اگر یہ تصور کر سکتا تو وہ پانچویں میں نہ ہوتا وہ چودھویں میں ہوتا وہ کبھی تصور نہیں کر سکتا ہے کہ اس میں ہوتا کیا ہے بس صرف اتنا کہہ سکتا ہے کہ صاحب، مجھ سے زیادہ ہیں کچھ چیزیں، جو وہاں پڑھائی جاتی ہیں تو جس کی منزلت یہ ہو کہ جس کے مرتبہ کا تصور انبياء کرام نہ کر سکیں جس کی شان یہ ہو کہ تمام انبياء کا وہ نبی ہو اور تمام انبياء اس کے امتی ہوں۔ آپ اندازہ فرمائیے کہ یہ تمام امت کس طرح تصور کر سکتی ہے کہ وہ کیا ہیں؟

میں ایک دوسرے طریقے سے عرض کروں ایک جانور کبھی تصور نہیں کر سکتا کہ انسان کیا ہے کیونکہ اس کا تصور موقوف ہے عقل پر۔ جب عقل ہی نہیں تو وہ تصور کیا کرے گا۔ حیوان جو ہے وہ صرف مادی ہی ہے اس میں روح جو ہے وہ بھی روح مادی ہے جب عقل ہی نہیں تو پھر اسے انسان کا کیا پڑتا وہ تو صرف یہ جانتا ہے کہ ہے ایک مخلوق جو کبھی کبھی اُسے اپنے قبضے میں لے آتی ہے تو جس طرح حیوان انسان کا تصور نہیں کر سکتا۔ اسی طرح انسان نبی کا تصور نہیں کر سکتا کیوں؟ اس لیے کہ اس کا تصور موقوف ہے روح بیوتی ہونے پر۔ جو انسان میں نہیں جس طرح سے کہ انسان کسی نبی کا تصور نہیں کر سکتا میں آپ کے سامنے یہ دعویٰ کے ساتھ عرض کرتا ہوں کہ اسی طرح تمام انبياء کرام جناب محمد مصطفیٰ صلی اللہ علیہ وآلہ وسلم کا تصور نہیں کر سکتے۔ کیونکہ وہ مالک ہیں روح کلی کے۔ وہ مالک ہیں روح القدس کے کہ جو انبياء کے پاس نہیں ہے اور اگر ہے تو جزئیت کی حیثیت میں ہے۔

جس طرح ایک جانور کوشش کر کے انسان نہیں ہو سکتا کیونکہ عقل نہیں ہے۔ جتنی بھی کوشش کرے گا وہ حیوانیت میں رہے گا کوشش سے عقل نہیں آتی۔ بلکہ یہ عقل ایک الگ چیز ہے جو انسان کو خداوند عالم و دلیعت کرتا ہے اسی

طریقے سے ایک انسان کتنی ہی کوشش کرتا رہے۔ نبی نہیں ہو سکتا اور اسی طرح جتنے بھی نبی ہیں اگر قیامت تک کوشش کریں تو محمد مصطفیٰ صلی اللہ علیہ وآلہ وسلم نہیں بن سکتے اس لیے کہ یہ نوعیں الگ الگ ہیں تو حضور والا جس کی منزل یہ ہوا ب آپ بتلائیے کہ ہم یا آپ بلکہ نبی یہ کہیں کہ ہم ان کی شان کو بیان کر سکتے ہیں میرے خیال میں یہ ایک غلط چیز ہو گی۔

بہر حال میں یہ چاہتا ہوں کہ جس طرح سے پروردگار عالم کا تصور کچھ نہ کچھ تو ہے نا۔ پڑھے لکھے حضرات میرے اور اعتراض نہ کریں اگر تصور نہ ہوتا خدا کا تو ہم عبادت کس طرح کرتے۔ یہ جب ہم کہتے ہیں کہ خدا عالم ہے تو یہ جو عالم ہونے کا حکم ہم نے لگایا ہے۔ بتلائیے بغیر تصور حکم ہو سکتا ہے؟ اسی طرح ہم کہتے ہیں کہ وہ رازق ہے کیا یہ بھی بغیر تصور کے ہے؟ مگر بات کیا ہے۔ بات یہ ہے کہ تصور کی ہیں چار قسمیں جن کی توضیح کا یہ وقت نہیں۔ کسی شخص کے دماغ میں یہ نہ آئے کہ یہ خدا کے تصور کا قائل ہے میں بالکن نہ، اور بالوجہہ کا قائل نہیں۔ بہر حال ایک ہلکا سا تصور جناب رسالت ماب روی و ارواح العالمین لہ الفدا کے متعلق چاہتا ہوں کہ آپ کے سامنے پیش کروں۔

ارشاد ہوتا ہے۔ ذرا غور سے ساعت فرمائیں۔ تمام دنیا کی جتنی چیزیں ہیں ان سب کو جمع کر لیا ہے پروردگار عالم نے ان دو لفظوں میں (وما ارسلناك الا رحمته للعالمين) ”اے میرے حبیب ہم نے تمہیں اس حالت میں بھیجا کہ تم عالمین کے لیے رحمت ہو“ یہ نہیں کہ جب بھیجا تو بننا کر بھیجا۔ بلکہ آئے تو رحمت تھے یہ نہیں کہ جب آئے تو اس وقت رحمت بنایا۔ نہیں۔ آئے تو اس حالت میں آئے، کہ تھے ہی رحمت۔

ذرا غور فرمائیں۔ عالم جاہل ہو سکتا ہے اور جاہل عالم ہو سکتا ہے لیکن جہل علم نہیں ہو سکتا اور علم جہل نہیں ہو سکتا۔ ایک شخص جاہل تھا ایک وقت

آیا کہ پڑھ لکھ کر عالم بن گیا عالم بنے کے بعد ایک دماغی بیماری پیدا ہو گئی کہ سب کچھ بھول گیا۔ رہ گیا جاہل کا جاہل۔ لیکن انقلاب حقیقت نہیں ہو سکتا۔ یہ نہیں ہو سکتا ہے کہ علم جمل بن جائے حقیقت علم، حقیقت جمل نہیں بن سکتی پوروگار علم نے جناب رسالت کو بھیجا اور کس حالت میں بھیجا کہ وہ رحمت ہی رحمت تھے۔ ذرا بتلائیے مفہوم رحمت میں کوئی برائی ہو سکتی ہے؟ لفظ رحمت کا جو مفہوم ہے اس میں کوئی ایسی صفت کہ جو قابلِ مذمت ہو سکتی ہے؟ جب نہیں ہو سکتی تو رحمت ہونے کا مطلب یہ ہوا کہ بے عیب ہوئے۔ اب رحمت کبھی ظلمت ہو سکتی ہے۔ نہیں ہو سکتی، تو اس کا مطلب یہ ہے کہ ظلمت نہ تھے۔

نور ہی نور تھے۔

اسی طرح کیا کبھی رحمت، معاذ اللہ گمراہی میں بتلا ہو سکتی ہے۔ یہ یاد رکھئے کہ انقلاب حقیقت محال عقلی ہے۔ جیسا کہ ابھی عرض کیا دوست دشمن بن سکتا ہے اور دشمن دوست ہو سکتا ہے لیکن دوستی دشمنی نہیں ہو سکتی۔ یہ ہو سکتا ہے کہ کسی شخص سے محبت بھی ہو اور اس کی کسی دوسری صفت سے نفرت بھی ہو۔ لیکن یہ نہیں ہو سکتا کہ حقیقت محبت حقیقت نفرت بن جائے۔ خداوند عالم نے فرمایا کہ رحمت ہیں یہ، تو کیا رحمت کے مفہوم میں کبھی گمراہی کا شائبہ آسکتا ہے خبردار کبھی ایسا خیال نہ کرنا کہ نبی ہونے سے پہلے کبھی گمراہی کا شائبہ بھی تھا۔

جب عین رحمت تھے جناب رسالت، تو اس کا مطلب یہ نہیں ہے کہ ان کے اندر کوئی نجاست ہو۔ جسے نکالنے کی ضرورت پڑے۔ بلکہ وہ سر سے پاؤں تک طاہر ہی طاہر تھے۔

وہ وہ تھے کہ اگر ان کا لعاب دہن کسی تلخ اور کڑوے کنویں میں ڈال دیا گیا، تو وہ پانی شیریں بن گیا، اور رہا۔ اس کا مطلب فقط یہ نہیں ہے کہ پانی

شیریں ہو گیا۔ پانی کا کوئی مزہ نہیں۔ مثال میں کہا گیا ہے کہ زندگی کا ذائقہ ایسا ہے جیسا پانی۔ تو اصل میں یہ پانی کا ذائقہ بدلا ان مباریب کی وجہ سے کہ جہاں سے یہ پانی چلتا ہے۔ زمین کے اندر سے گزرتا ہوا آتا ہے۔ کسی مقام پر اگر گندھک ہے تو اس کے اثرات لے لیتا ہے، کہیں نمک یا شورہ ہے تو ان کے اثرات کو لے لیتا ہے۔ یہ پانی جو اس کنوں میں کڑوا تھا، اور ایک قطرہ لعاب دہن سے شیریں ہو گیا۔ تو اس کا مطلب یہ ہے کہ اس تمام زمین کی حقیقت بدل گئی جہاں سے یہ پانی چلا آ رہا تھا۔

میرا مطلب یہ ہے کہ عرض کروں سر سے پاؤں تک رحمت ہی رحمت تھے۔ یہی وجہ ہے کہ اس دنیا میں ان لوگوں کے سر سے عذاب اٹھا دیا گیا، کہ جو آپ کا کلمہ پڑھنے والے ہیں۔ اور ان کے ظفیل میں اور لوگوں پر سے بھی عذاب اٹھا لیا گیا۔ ورنہ جب عِلّت مشترک ہو جائے تو معلول کا مشترک ہو جانا ضروری ہوتا ہے۔ اگر کوئی شخص مثلاً شراب خوری کی وجہ سے منخ کیا جا سکتا ہے۔ کسی جانور کی شکل میں تبدیل کیا جا سکتا ہے۔ تو اگر عِلّت یہ ہو شراب خوری، تو وہ سرا شخص بھی اگر شراب پئے گا تو اس پر بھی وہی عذاب ہونا چاہئے، کیونکہ عِلّت مشترک ہو گئی تو معلول بھی مشترک ہو جانا چاہیے۔ گناہ جو پہلی امتیں کرتی تھیں اور ان کی وجہ سے وہ منخ ہو جاتے تھے تو آج کل کیا کم گناہ ہو رہے ہیں۔ کیا ویسے گناہ آج نہیں ہیں۔ آج تو حضور والا گناہ ایک فن بن گیا۔ پہلے زمانے میں کوئی گناہ ہوتا تھا تو سیدھے سادے طریقے سے۔ کیونکہ اس قدر چالا کیاں نہ تھیں کیا عرض کروں آپ سے اب تو ہر بری عِلّت ایک فن بن گئی۔ جب ان گناہوں پر وہ منخ ہو گے تو آج ان چالاکیوں کے ساتھ جو گناہ ہیں تو چاہئے تھا کہ یہ بھی معدب ہو جاتے، مگر چونکہ جناب رسالت اقبال بن کر آئے۔ اس لیے عذاب بر طرف کر دیئے گئے اس دنیا میں۔

میں یہ نہیں کہتا کہ اور نبی رحمت نہ تھے۔ تھے مگر محدود رقبے کے لیے
محدود لوگوں کے لیے، مگر جناب رسالتاً ب جو رحمت قرار دیئے گئے وہ اس زمین
کے لیے نہیں وہ اس نظامِ ششی کے لیے نہیں بلکہ عالمین میں جو کچھ داخل ہے۔
اس سب کے لیے رحمت قرار دیئے گئے۔

اب یہ عرض کرنا بہت آسان ہو گیا، میرے لیے کہ اگر یہ رحمت پروردگار
عالم واسطہ نہ ہو مخلوق اور خالق کے درمیان تو کیا کوئی چیز پیدا ہو سکتی ہے۔ عدم
بری چیز ہے اور وجود اچھی چیز ہے۔ عدم سے وجود میں آنے کے لیے رحمت کا
واسطہ ہونا ضروری ہے۔ لہذا جو کچھ بھی عالم میں بنا بوساطہِ رحمت بنا اور رحمت
قرار دیا ہے جناب محمد مصطفیٰؐ کو۔ اس کا مطلب یہ ہوا جو کچھ کائنات عالم میں بنا
جس کا تصور ہم نہیں کر سکتے ہیں۔ وہ سب کچھ صدقہ اور طفیل ہے جناب
رسالتاً ب کا۔ یہ ایک بہلا ساتھور ہے میرے اس رسول مقتضم کا۔

اب میں جب یہاں تک پہنچا تو کہنا چاہتا ہوں کہ اے میرے بزرگو لفظ
رحمت نے یہ بتلا دیا ہے کہ کوئی عیب نہیں ہے۔ اور جس میں کوئی عیب نہ ہو وہ
ہے پہلا مخلوق۔

یاد رکھئے کبھی یہ قاعدہ اپنے مقام سے ہٹ نہیں سکتا۔ اس کے اوپر بہت
سے دلائل ہیں کہ پہلا مخلوق وہ ہونا چاہئے، جس میں کوئی عیب نہ ہو۔ کیونکہ اگر
کوئی عیب ہو گا تو بنانے والے تک پہنچ جائے گا۔ اگر وہ سماں درمیان میں آجائیں
تو عیب نکل سکتے ہیں۔ لیکن جماں کوئی واسطہ نہ ہو، اور وہ براہ راست مخلوق ہو تو
اس میں عیب نہیں ہونا چاہئے۔ کیوں کہ اگر عیب فرض کیا جائے گا تو وہ پہنچے گا
بنانے والے تک اور بنانے والا چونکہ بے عیب ہے لہذا اس کا براہ راست مخلوق
بے عیب ہونا چاہئے۔ اگر اس میز کا ایک پایہ چھوٹا ہو تین برابر کے ہوں اور
جب آپ رکھیں تو ادھر ادھر ہونے لگے تو آپ فوراً کہیں گے کہ بنانے والا براہ

نالائق تھا۔ معلوم ہوا کہ بنی ہوئی چیز کا عیب بنانے والے تک پہنچ جاتا ہے۔ اسی طرح بنی ہوئی چیز کا کمال بنانے والے تک پہنچ جاتا ہے۔

اگر یہ پہلا مخلوق جاہل ہوتا، تو لازم آتا کہ خدا میں جمل ہے۔ اگر پہلا مخلوق نورانی ہوتا تو خدا میں عیب لازم آتا اس لیے کہ نورانی اس کو کہتے ہیں جس میں نور ہو وہ تاریک جگہ جس میں نور ہو اس کو نورانی کہتے ہیں یہ مرکب ہو گیا۔ نور اور تاریک طرف کا۔ تاریک طرف کا ہونا عیب ہو گیا۔ لذماً پہلا مخلوق نورانی نہیں ہونا چاہئے۔ بلکہ خود نور ہونا چاہئے۔

پہلا مخلوق عالم نہیں ہونا چاہئے کیونکہ ہم اپنی زیان میں عالم اس جاہل کو کہتے ہیں جس میں علم آجائے طرف جاہل میں علم کا آنا عالم کہلاتا ہے یہ پہلا مخلوق اس معنی میں عالم نہیں ہونا چاہئے۔ بلکہ وہ خود علم ہونا چاہئے۔

اب وہ کون ہے پہلا مخلوق؟ نام کچھ رکھ لیجئے حکماء نے عقل اول کہا۔ کسی نے روح القدس کہا کسی نے انسان کلی کہا۔ کسی نے کچھ کہا، کسی نے کچھ۔ ہم اسے کہتے ہیں جناب محمد مصطفیٰ صلی اللہ علیہ وآلہ وسلم۔

چونکہ یہ پہلے مخلوق تھے لذماً ہمہ تن کمال تھے ہر ایک کمال ان کی حقیقت میں ودیعت کر دیا گیا تھا، نہ ہوتا ودیعت تو خداوند عالم کے لیے یہ لازم آتا کہ معاذ اللہ وہ بخیل ہے کہ دے سکتا تھا اور نہ دیا۔ یا لازم آتا کہ وہ عاجز ہے۔ یا یہ لازم آتا کہ وہ جانتا نہیں کہ ملنا چاہئے یا نہیں۔ نہ وہ عاجز ہے۔ نہ بخیل ہے۔ نہ جاہل ہے۔ اس لیے پہلے مخلوق کو ہمہ تن کمال ہونا چاہئے۔

میرے بزرگو! یہ پیدا ہوئے اور ان کے پیدا کرنے کی ضرورت اس لیے پیش آئی۔ آپ حدیث قدسی سناتے ہیں، کہ خدا نے فرمایا، میں ایک خزانہ پوشیدہ تھا مجھے محبوب معلوم ہوئی یہ بات کہ میں پہچانا جاؤں۔ اس لیے میں نے

۱۱

خلق کیا' حقیقت میں بھی حقیقتِ محمدیہ ہے وہ جو مقصود پور و گار عالم تھی۔

اب اس کے بعد جو دنیا خلق ہوتی۔ وہ اس لیے نہیں کہ ویسا پہچانے، بلکہ اس کا مطلب یہ تھا کہ انہوں نے پیدا ہونے کے بعد کچھ اس شان سے اس کی حمد و شنا کی کہ جس کی وہ حمد و شنا تھی، وہ عاشق ہو گیا۔ اور مقضائے عشق یہ تھا، کہ معشوق کے کمال کو ظاہر کرنے والا کوئی ہو۔ اور چونکہ کوئی نہ تھا۔ اس لیے انبیاء بنائے گئے۔ ملائیکہ بنائے گئے کہ وہ ان کو پہچانیں اور خدا تک پہنچیں تمام کائنات عالم ان کے صدقے میں بنی۔

جب یہ بن گئے تو اس کے بعد انبیاء کرام کی روحلیں بنتیں۔ غور سے سینیں نبی وہ ہے جو مال کے پیٹ سے نبی آتا ہے۔ جتنے کمالات نبوت ہیں وہاں سے لے کر آتا ہے اس کا مطلب یہ ہوا کہ کسی مقام پر یہ کمالات اس کو تعلیم دیئے جاتے ہیں۔ جب یہ تعلیم دیئے جاتے ہیں تو معلم کی ضرورت ہے۔ اور جب معلم کی ضرورت ہے۔ تو خدا کو ضرورت نہیں کہ وہ پڑھائے کیونکہ وہ ایک شخص کو پیدا کر چکا۔ اب جتنے بھی انبیاء آئے ان کی روحوں کو تعلیم، حقیقتِ محمدیہ نے دی۔

میں عرض کر دوں، یہ ایک چیز، خدا خود اس وقت تک نہیں کرتا جب تک کہ کوئی کرنے والا ہو۔ ہمارے معاملات میں بھی بھی ہی ہے۔ آپ جا کر زمین میں ہل چلائیے۔ نیچ ڈال دیجئے یہ سب کچھ تکھجئے۔ یہ کام آپ کا تھا۔ اب وانہ پیدا کرنا۔ آپ کا کام نہیں ہے۔ وہ فرماتا ہے کہ میرے لیے چھوڑ دو۔ جب جناب عیسیٰ پیدا ہوئے تو مریم کو بھوک لگ گئی۔ عرض کرتی ہیں۔ پور و گار اس گگہ میں کیا کروں میں بھوکی ہوں۔ اسی وقت ایک درخت خرمہ تھا، جو خشک تھا، وہ سبز ہو گیا۔ اس میں پھل لگ گئے۔ جب خرمے آگئے۔ انہیں پکایا اسی وقت اور جب وہ پھل پک چکے تو حضرت مریم سے فرمایا، ذرا ان شاخوں کو ہلاو۔ یہ

خرے تم پر گریں گے انہیں کھالینا۔ اب کئے قدرت سے کہ تو نے پکایا۔ یہ درخت بزر کیا۔ خرے لگائے اور پھر پکائے۔ سب کچھ کرچکا۔ ذرا شانخیں بھی ہلے دے۔ کوئی بات ہے۔ قدرت کے گی جو مریم نہیں کر سکتی تھی۔ وہ میں نے کیا، لیکن جو کر سکتی ہے وہ خود کیوں نہ کرے۔

تو اب جب کہ ایک پڑھائے والا پیدا ہو گیا ہے۔ تو اب کیا ضرورت ہے کہ خدا پڑھائے۔ جب مخلوق اول یعنی حقیقت محمدیہ پیدا ہو چکی۔ تو انبیاء کی روحوں کو اگر تعلیم دی ہے تو اسی حقیقت محمدیہ نے دی ہے۔

دنیا آباد ہونا شروع ہوئی تو ضرورت ہوئی کہ کچھ لوگ بھیج جائیں جو یہاں آگرنہ پڑھیں، بلکہ وہاں سے پڑھ کر آئیں، چنانچہ حضور کے شاگردوں میں سے لوگ آئے شروع ہوئے۔ جس وقت میں جیسی ضرورت پڑی ویسا نبی بھیج دوا۔ اے میرے بزرگو۔ اگر ان شاگردوں میں کوئی اور بھی رہ گیا ہوتا، تو خود نہ آتے بلکہ اسی کو بھیج دیتے آپ کا آجانا دلیل ہے کہ بس ختم ہو گیا سملہ۔

حکما یہ کہتے ہیں کہ پروردگار علم نے ہر نوع کے لیے ایک رب بنایا ہے۔ یعنی ہر ایک نوع کے لیے پروردگار عالم نے ایک محافظ بنایا ہے۔ اس محافظ کا نام ہے رب النوع۔ وہ اس نوع کی پرورش کرنے والا ہے۔ یہ حدیث آپ نے سنی ہو گی۔ اور قرآن مجید کی آیتیں اس کی موید ہیں۔ با آواز بلند کہہ رہا ہوں۔ پروردگار عالم نے ملائیکہ سے متعلق بہت سے امور کے ہوئے ہیں۔ کوئی درخت ایسا نہیں جس کے ساتھ کوئی فرشتہ خدا کی طرف سے مقرر نہ کیا گیا ہو۔ کچھ ملائیکہ بارش کو لانے والے ہیں کچھ بادلوں کو لانے لے جانے پر مقرر ہیں۔ یہ جتنے بھی فرشتے ہیں اس نوع کے رب النوع کہلاتے ہیں۔

جال بھی کثرت ہو گی، وحدت کو ڈھونڈے گی۔ اور اگر وحدت نہ ملے گی تو وہ کثرت فاسد ہو جائی گی۔ مثلاً فرض کیجئے ہر گھر میں ایک بڑے کی ضرورت

ہے اور اگر کوئی بڑا نہیں ہے تو گھر کا انتظام صحیح نہیں رہے گا۔ صوبہ سرحد میں ایک فقرہ کما کرتے ہیں، جس کا ترجمہ یہ ہے بد دعا دیتے ہیں، تمہارے گھر میں سب بڑے ہو جائیں۔ سب بڑے ہو جائیں گے تو ایک دوسرے کا کہنا کون سنے گا۔ گھر کا انتظام خراب۔ گھر برپا د۔ کثرت کا مطلب ہی یہ ہے۔ اور جب تک یہ کثرت وحدت تک نہیں جائے گی اس وقت تک اس کا انتظام درست نہیں ہو گا۔

حکومت ظاہری۔ اس کی شکل حکما کہتے ہیں کہ مخنوٹی ہے ایک طرف سے وہ موٹی ہے اور پتلی ہوتی چلی جاتی ہے۔ اور ایک نقطے پر ختم ہو جاتی ہے۔ یہ حکومت ظاہری کی شکل ہے۔ مثلاً پولیس کی مثال لیجئے۔ جماں ساپہیوں کی کچھ مقدار ہو گئی۔ وہ کثرت ہو گئی۔ وحدت کو ڈھونڈ رہی تھی۔ ایک ہیڈ کانشیبل مقرر کر دیا گیا۔ تاکہ یہ کثرت اس طرح سے تزلیل میں نہ رہے۔ بلکہ اس کا ایک مرجع ہو جائے۔ جماں چند ہیڈ کانشیبل ہو گئے وہاں ایک تھانیدار مقرر کر دیا گیا۔ جماں چند تھانیدار ہو گئے۔ یہ کثرت ہو گئی۔ ایک انپکٹر مقرر کر دیا گیا۔ اس طرح سے چلے جائیے ایس پی اور ڈی آئی جی تک۔ پھر آخر میں آئی جی پر ختم، مکمل ہو گیا سارا انتظام۔ اسی طریقے سے ہر محلے کو دیکھ لیجئے۔ پڑا ریوں کو شمار کیجئے اور چلے جائے گورنر تک۔ یہ ایک ایک مقام تک پہنچے۔ جب کثرتیں ہو گئیں تو ضرورت ہوئی کہ وحدت ملے۔ تو اس وحدت کے لئے بادشاہ یا صدر مملکت ہوا۔ یہ تمام کثرتیں اس تک پہنچیں تو انتظام ملک درست رہا۔

اگر تمام بادشاہوں کی کثرت کو وحدت مل جاتی تو کبھی یہ لا رائیاں نہ ہوتیں۔ یہ لا رائیاں اسی لئے ہیں کہ اس کثرت کو وحدت نہیں ملی۔ اور اس وقت تک لا رائیاں ہوتی رہیں گی جب تک کہ وحدت نہ ملے گی۔ آئے گا ایک وقت، جس کا سارے مسلمان انتظار کر رہے ہیں۔ جب وہ وقت آئے گا اور وحدت مل

جائے گی، تو جس طرح ظلم و جور سے مملو ہو چکی ہو گی یہ دنیا، اسی طرح عدل و انصاف سے مملو ہو جائے گی۔

اے میرے بزرگو! اسی طرح سے ہے حکومت باطنی، حکومت باطنی ایسی مضبوط حکومت ہے کہ جس میں کبھی بھی کوئی خلل نہیں پڑا۔ ہر چیز کے لئے ایک سردار ہے۔ ان سرداروں کا بھی ایک سردار ہے۔ یاد رکھئے۔ جہاں تک بھی جائیں گے کثرتیں نظر آئیں گی۔ اب آخری کثرت جو ہو گی۔ مسلمانوں کا عقیدہ ہے کہ وہ جبرائیل، میکائیل، اسرافیل اور عزرائیل تک جا کر ختم، لیکن یہ کثرت برہ راست وحدت حقیقیہ تک نہیں جاسکتی ہے۔ لہذا اس کثرت کی انتہا ہوتی ہے حقیقت محمدیہ پر۔

مزید غور کریں۔ حضور پاک پہلے مخلوق ہیں۔ تو زمانے سے پہلے بنے۔ اور زمانہ حرکت ہے۔ حرکت بغیر مترک نہیں ہو سکتی۔ اور جہاں حرکت و سکون کا لفظ آجائے۔ وہ مادہ ہے۔ اے میرے بھائیو، یہ چیزیں کلیساں میں سے ہیں۔ ان میں کسی قسم کا خلل نہیں۔ تو اب جتنی یہ چیزیں ہیں، زمانہ وغیرہ اس سے پہلے بنے۔ یعنی مادہ بھی نہ تھا، زمانہ بھی نہ تھا جب یہ بنے۔ اب اس کا مطلب یہ ہے کہ زمانہ ان پر اثر انداز نہیں ہو گا۔ حادث دہران پر اثر انداز نہیں ہوں گے۔ جب بنے تو اس وقت کچھ نہ تھا۔ اور اس وقت بھی رہیں گے جب کچھ نہ رہے گا۔ دوبارہ اگر کوئی چیز بنے گی، تو ان کے صدقے میں بنے گی۔

یہ ہے ایک ہلکا سا تصور اپنے نبی اور اپنے رسول کی سیرت باطنی کا جو میں نے آپ کی خدمت میں پیش کیا۔ اب اس چیز کو دیکھتے ہوئے، تصور کریں کہ ان کی نماز کیسی ہو گی۔ اور ان کا روزہ کیسا ہو گا۔ تمام مخلوقات عالم اگر قیامت تک نمازیں پڑھتی رہیں تو ان تمام نمازوں کا مجموعہ، ان کی ایک نماز کے برابر نہیں ہو سکتا۔

”رضاءُ اللہِ“

بِسْمِ اللَّهِ الرَّحْمَنِ الرَّحِيمِ

وَمِنَ النَّاسِ مَنْ يَتَرَى نَفْسَهُ أَبْغَا مِرْضَاتِ اللَّهِ

بزرگان ملت یہ آیت مبارکہ اصل مقصد کی تمہیدی حیثیت سے میں نے شروع کی ہے۔ اس میں پورو دگار عالم نے ہجرت کا تھوڑا سا واقعہ بیان فرمایا۔ اس سے پہلے تین آیتیں اور بھی ہیں۔ جن میں کچھ لوگوں کا تذکرہ کیا ہے اور ان لوگوں کی ایک تصویر کھینچی ہے جو اس وقت جناب رسالت ماب' سے باقیں کیا کرتے تھے۔ چوتھی آیت یہ ہے۔ اس کا ترجمہ یہ ہے کہ ایسے لوگ بھی ہیں جو خداوند عالم کی مرضی اور اس کی خشنودی حاصل کرنے کے لئے اپنی جان بیج ذاتے ہیں۔

ظاہر ہے کہ ان الفاظ کے اندر کوئی نہ کوئی مقصود پورو دگار عالم ہے اور وہ یہ کہ جس نے اس مقام پر اپنی جان خطرہ میں ڈال دی اس کی مدح ہو جائے۔ تھوڑا واقعہ عرض کر دوں، اور وہ یہ ہے کہ جب تک جناب ابوطالب کی حمایت رہی۔ یعنی جب تک جناب ابوطالب، حضرت علی علیہ السلام کے پدر بزرگوار زندہ رہے، اس وقت تک جناب رسالت ماب' کو تمام حملوں سے بچاتے رہے رسول اللہ چھ سال کے تھے کہ دادا کا انتقال ہو گیا۔ ماں کا بھی انتقال ہو چکا تھا۔ باپ کا انتقال آپ کے پیدا ہونے سے ایک مینہ پہلے ہو چکا تھا۔ باپ کے انتقال کے بعد دادا نے آغوش تربیت میں لیا۔ اور پورش کرتے رہے۔ جب

آپ کی عمر چھ سال کی تھی، جناب عبدالملکب کا انتقال ہو گیا۔ جناب عبدالملکب نے انتقال سے پہلے، اپنے دس لڑکوں پر نظر انتساب ڈالی، اور آپ کی نظر انتساب جناب ابوطالب پر پڑی ابو طالب اور جناب عبداللہ حقیقی بھائی تھے، بایں معنی کہ جناب عبداللہ اور ابوطالب ایک ہی ماں سے تھے۔ باقی جو بیٹے تھے ان کی مائیں الگ الگ تھیں۔ اس کے علاوہ جناب ابوطالب کی نیکی، سخاوت اور دوسرے وہ صفات جو انسانیت کے لئے بہترین زیور ہیں وہ سب ان میں پائے جاتے تھے۔ اس لئے رسول اللہؐ کو حضرت ابوطالب کی سپردگی میں دے دیا گیا۔ قرآن مجید میں اس کے متعلق آیتیں موجود ہیں۔

حضرت ابوطالب نے چھ سال کی عمر سے رسول اللہؐ کو اپنی آغوش میں لے کر ہر قسم کی حفاظت کی۔ ہر ایک خدمت سرانجام دی۔ تیس سال کے جب ہوئے تو حضرت ابوطالب نے رسول اللہؐ کا عقد، حضرت خدیجہ کے ساتھ کر دیا۔ اس میں سب مومنین کا اتفاق ہے کہ حضرت خدیجہ کے پاس اتنی دولت تھی کہ کئے کے سرداروں کی جتنی دولت ہو سکتی تھی۔ یا جتنی ان کی تجارت ہو سکتی تھی ان سب کے مجموعہ سے زیادہ، تھا حضرت خدیجہ کے پاس دولت تھی۔ حضرت خدیجہ نے آتے ہی تمام چیزیں جناب رسالت مابؐ کے پرداز کر دیں کہ اب یہ میری نہیں آپ کی ہیں۔

جناب رسالت مابؐ کے حالات میں کچھ تھوڑا سا تغیر ہوا۔ بایں معنی کہ اس کے بعد آپ کبھی کبھی غار حرام میں تشریف لے جاتے اور شام تک مستقر رہتے عشق پروردگار عالم میں۔ حضرت ابوطالب نے اپنے بیٹوں کو حکم دے رکھا تھا کہ جب کبھی حضورؐ اور ادھر تشریف لے جائیں، یا غار حرام میں جائیں، تو میرے فرزندو تم حفاظت کے لئے ہر وقت اس جگہ موجود رہتا میں ان واقعات کو عرض نہیں کرتا، مگر اتنی سی بات عرض کرنی چاہتا ہوں، کہ دنیا میں ایک شخص بھی ایسا

نہیں ہے کہ جو حفاظت و حصانت جناب ابوطالب میں شک کی گنجائش بھی سمجھے۔
جان کو جان نہ سمجھا۔ مال کو مال نہ سمجھا۔ اولاد کو اولاد نہ سمجھا، جو کچھ سمجھا وہ
جناب محمد مصطفیٰ صلی اللہ علیہ وآلہ وسلم کو سمجھا۔

ایک کتاب مصر میں لکھی گئی ہے جس کا نام ہے ابوطالب میرے پاس بھی
موجود ہے۔ اس میں وہ لکھتے ہیں کہ ہر ایک شخص کی حالت یہ ہوتی ہے کہ جب
تک اس کی شادی نہیں ہوتی، اس کے نفس کی تمام توجہ اپنی طرف ہوتی ہے۔
چاہتا ہے اچھا کھائے۔ اچھا پینے دوستوں کی صحبت میں رہے اور زیادہ وقت خوش
رہے۔ لیکن جب اس کی اولاد ہو جاتی ہے تو یہ توجہ جو اپنے نفس کی طرف ہوتی
ہے وہ منتقل ہو جاتی ہے اولاد کی طرف۔ اب وہ کھتا ہے، چاہے مجھے اچھا ملے یا
نہ ملے اولاد میری خراب نہ ہو۔ اولاد کو کوئی تکلیف نہ ہو۔ وہ لکھتے ہیں تمام دنیا
والوں کی یہی فطرت ہے لیکن اس ہے مستثنی اگر کوئی شخص دنیا میں نظر آتا ہے تو
وہ جناب ابوطالب ہیں۔ کہ نہ ان کی توجہ کبھی اپنے نفس کی نظر رہی نہ اولاد کی
طرف رہی۔ جتنی عنایت و توجہ رہی۔ وہ سب جناب محمد مصطفیٰ پر رہی۔

خیر بہر حال جب چالیس سال کے ہوئے جناب رسالت ماب'، تو آپ نے
اعلان نبوت فرمایا۔ جناب ابوطالب ہر طرح کی حمایت اور حفاظت کرتے رہے
یہاں تک کہ وہ وقت بھی آیا کہ جب ابوطالب اپنی شعب میں گھر گئے۔ اس
شعب میں رسول اللہ' ساڑھے تین سال محصور رہے۔ اور ایک قید کی حالت میں
رہے۔ یہ وہ زمانہ تھا جب سرداران مکہ سے یہ اندریشہ ہو گیا تھا کہ کسی وقت وہ
حملہ کر کے محمد مصطفیٰ' کو قتل نہ کر دیں۔ اس دور میں جناب ابوطالب کی حفاظت
اور رسول اللہ' کی غمداداشت کا جوانداز رہا، یہ اپنی جگہ ایک مستقل مضمون ہے
۔ جس کے عرض کرنے کی اس وقت ضرورت نہیں۔ یہ واقعات گزرتے رہے
اس کے بعد کفار مکہ خود پیشان ہوئے اور بنی ہاشم وہاں سے چلے آئے۔ یہ دس

بعثت کا واقعہ ہے۔ اسی سال جناب ابوطالب کا بھی اور حضرت خدیجہ کا بھی انتقال ہو گیا۔

تاریخیں گواہ ہیں کہ اس کے بعد رسول اللہ کے میں ٹھہرناہ کے کبھی طائف کی طرف چلے جاتے تھے۔ کبھی کسی اور طرف چلے جاتے تھے۔ کے میں اگر کبھی آتے تو کسی نہ کسی کی پناہ میں ہوا کرتے تھے۔

تین سال کے بعد حکم ہوا کہ کفار مکہ بالکل تیار ہو گئے ہیں کہ تمہیں قتل کروں "میرے حبیب" اب ہجرت کر جاؤ۔

ادھر یہ ہوا کہ ایک مینگ ہوئی سردار ان کہ کی۔ جس میں یہ طے ہوا کہ آج رات کو ہر ایک قبیلے کا منتخب بہادر پنج جائے اور سب مل کر رسول اللہ کا گھر گھیر لیں۔ یہ ہر قبیلے کا فرد کیوں منتخب کیا گیا تھا، وہ اس لئے کہ رسول اللہ کے قتل کا الزام کسی ایک قبیلے پر نہ رہے اور اگر بنی ہاشم خون کا بدله چاہیں تو ایک قبیلے سے نہیں بلکہ ان کو تمام عرب سے لٹنا پڑے۔ اور یہ چونکہ ممکن نہیں ہے اللہ اکثر بھی ہو جائیں گے اور کوئی انتقام لینے والا بھی نہ ہو گا۔ یہ مقصود تھا۔

چنانچہ بڑے بڑے بہادر چیدہ اور منتخب آئے اور رسول اللہ کے گھر کو گھیر لیا۔ پورو دگار عالم کا حکم ہوا کہ میرے حبیب اب یہاں سے چلے جاؤ اور اس طرح چلے جاؤ کہ اپنے بستر پر علی ابن الی طالب کو سلا دو دنیا میں ان چیزوں سے اختلاف کرنے والا کوئی نہیں ہے۔ اتفاق ہے سب کا۔ امیر المؤمنین سے آپ نے فرمایا کہ یا علی مجھے یہ حکم ہوا ہے "کیا تم میرے بستر پر سونے کے لئے تیار ہو۔" مگر شرط یہ ہو گی کہ تم سوو گے تو میری ہی چادر اوڑھ کر سوو گے اور اپنے چہرہ کو ظاہر نہیں کرنا ہے۔ چہرہ کو بھی چادر میں چھپا لینا ہے تاکہ کوئی دیکھنے والا یہ نہ سمجھے کہ محمد نہیں ہے کوئی اور ہے"۔ امیر المؤمنین نے اتنی سی بات عرض کی "یا رسول اللہ آپ کی جان تو پنج جائے گی" کہا ہاں۔ کما سمعا و طاعتہ "پھر میں

حاضر ہوں ہر طرح سے ۔ ۔ ۔

امیر المؤمنین سو بھنے، اور سوئے تو اس طرح سے کہ فرمایا کرتے تھے کہ تمام عمر ایسی گھری نیند مجھے کبھی نہیں آئی ۔ جیسی کہ شب بھرت نیند آئی ۔ بس واقعہ اتنا تھا ۔ اس کے فروعات بہت زیادہ ہیں جو قابل تفصیل ہیں اور ان کو بیان کرنے کے لئے بہت زیادہ وقت کی ضرورت ہے مجھے صرف اتنا ہی عرض کرنا تھا اس واقعہ کے متعلق یہ آیت نازل ہوئی کہ ایسے لوگ بھی ہیں جو خدا کی مرضی کو حاصل کرنے کے لئے اپنی جان کو پیچ ڈالتے ہیں ۔

جمال اور چیزوں میں اختلافات ہیں مفسرین کے مابین تھوڑا سا اختلاف، صرف اس لئے کہ کچھ نہ کچھ شبہ ہی ہو جائے، پیدا کیا گیا ہے ۔ اور وہ یہ کہ ایک شخص تھا صیب روی وہ پہلے عیسائی تھا، پھر مسلمان ہو گیا ۔ وہ بھی کے سے بھرت کر کے جانے لگا تو اس کا مال چھین لیا تھا ۔ کے کے رہنے والوں نے بس یہ ذرا سا اختلاف ہوا، کہ بعض لوگوں نے کہا کہ جان کے پیچنے والے سے مراد وہ صیب روی ہے ۔ چھینا گیا ہے مال، اور قرآن کی آیت میں ذکر ہے، جان کے پیچنے کا ۔ جب انسان ہتا ہے سیدھے راستے سے تو کسی نہ کسی مقام پر لغزش ہو ہی جاتی ہے ۔ بہر حال اس سے کوئی بحث نہیں ہے ۔

ایمان والوں کے لئے قرآن مجید میں ارشاد ہے (ان اللہ اشتري من المؤمنين الفسهم و اموالهم بان لهم العجه الخ) خداوند عالم نے جنت کے عوض میں ایمان والوں کے مال اور جانیں خرید لیں ۔ لیکن علی ہیں امیر المؤمنین، اللہ اگر جنت ہی کے عوض میں ان کی جان بکتی تو ان میں اور ان کی رعیت میں یعنی مومنین میں کیا فرق رہتا ۔ اس لئے پروردگار عالم نے مومنین کی جان خریدی جنت کے بدالے میں ۔ اور علی کی جان خریدی ہے اپنی رضامندی کے بدالے میں ۔

اچھا اب ذرا امیر المومنین کا ایک فقرہ بھی سن لیجئے۔ اس قسم کی چیزیں امیر المومنین کی زبان کے سوا آج تک نکلی ہی نہیں کسی زبان سے، عرض کیا کرتے تھے پارگاہ احادیث میں۔ میرے مولا لا اعبدک طمع العجنتک ولا خوف النارک میرے پالنے والے میں جو تیری عبادت کرتا ہوں اس لئے عبادت نہیں کرتا کہ تیری جنت کی طمع ہے مجھے اور نہ اس لئے عبادت کرتا ہوں کہ مجھے تیرے جنم کا ڈر ہے میں تو تیری عبادت اس لئے کرتا ہوں کہ تجھے اس قابل جانتا ہوں کہ تیری عبادت کی جائے۔

حضرات عرض کر رہے ہیں تیری جنت کی طمع نہیں ہے اور تیرے جنم کی پرواہ نہیں ہے یہ تیری کی جو اضافت ہے خدا جانے اس میں کیا کچھ نظر آتا ہے۔ یعنی اس جنت اور جنم کو اور حقیر کر دیا ہے اس محاورہ کے اعتبار سے کہ کچھ بھی نہیں ہیں یہ چیزیں۔ اس کے بعد فرماتے ہیں میرے خدا! اگر تو مجھے اپنے جنم میں ڈال دے گا تو تیری ذات کی قسم میری زبان سے کبھی نہ نکلے گا کہ یہ جنم ہے، کیونکہ میری جنت تو وہی ہے جمال تیری خوشی ہو ایک بات عرض کر دوں بہت سے لوگ اس کا تصور نہیں کر سکتے ہیں جس کی طرف آپ کو متوجہ کرنا چاہتا ہوں۔ لوگ یہ سمجھتے ہوں گے کہ آگ میں کوئی ڈالا جائے تو کیسے کے گا کہ یہ جنت ہے۔ کیا آگ کی تکلیف نہ ہوگی اور جب تکلیف ہوگی تو جنت کماں رہے گی۔ جنت تو وہ مقام ہے جمال راحت اور آرام ہے۔ میرے بزرگوں جو سا لکھن اور مجدویں ہیں ان کے لئے ایک منزل وہ آتی ہے کہ اس عشق کی وجہ سے دنیا کی جتنی تکلیفیں ہیں وہ راحتوں سے بدل جاتی ہیں۔ مقام شکر؟ شکر کے یہ معنی ہیں پہلے صبر کے معنی نہیں صبر کے معنی یہ ہیں کہ مصیبتیں پڑیں تو جھیل جائے، آدمی خدا کی شکایت نہ کرے، یہ ہے صبر مگر صبر میں مصیبت۔ مصیبت رہتی ہے اور محسوس ہوتی ہے۔ شکر کے معنی عام یہ ہیں کہ کوئی نعمت خدا کی طرف سے آئے

تو اس کے عوض میں اس کی حمد و شناکی جائے شکریہ ادا کیا جائے، لیکن یہ شکر ادنیٰ ترین درجات شکر میں سے ہے۔ ایک مقام شکر وہ ہے کہ جہاں مصیبتوں میں شکر کیا جاتا ہے۔ مصیبتوں پر صبر نہیں بلکہ شکر ادا کیا جاتا ہے اس حیثیت سے کہ وہ یہ سمجھتا ہے کہ یہ مصیبہ میرے لئے نعمت بن کر آئی ہے۔ جب مصیبتوں کو نعمت سمجھتا ہے تو نعمت کے عوض میں شکریہ ادا کیا جاتا ہے تو یہ مقام ہے شاکرین کا اور اسی کی وجہ سے قرآن مجید میں آپ دیکھیں گے کہ صبر کرنے والے کچھ زیادہ نظر آئیں گے لیکن شکر کرنے والے بہت ہی کم ہیں اللہ امیر المؤمنین عرض کیا کرتے تھے کہ پروردگار میری جنت تو وہی ہے جہاں تیری خوشی ہے۔ اگر تو اسی میں خوش ہے کہ میں جنم میں جاؤں تو میرے لئے وہ بھی جنت ہوگی۔

ہر ایک کے لئے ایک جنت نہیں۔ ہر شخص کے لئے جنت الگ ہے۔

جہاں اس کو خوشی ہو۔ جہاں اس کی خواہشات کی چیزیں موجود ہوں۔ وہی اس کے لئے جنت ہے۔ اس لئے جنت کے درجات ہیں۔ فرض کیجئے ایک شخص کو مٹھائی سے نفرت ہے اگر اس کے سامنے ڈھیر لگا دوا جائے مٹھائیوں کا، تو اس کے لئے الجھن ہوگی بلکہ یہ جنم بن جائے گا۔ لیکن دوسرے شخص کو اس سے رغبت ہے تو اگر یہ نہ ہوں گی تو جنم ہو گا۔ تو اس لئے ہر ایک کی جنت الگ ہے۔

ایک قصہ یاد آیا جناب فضہ رضی اللہ عنہما، حضرت سیدہ کی کنیز جن کے متعلق یہ مشہور ہے کہ خدمت جناب سیدہ میں آنے کی بعد اس منزل پر پہنچیں کہ اس کے بعد چالیس سال تک زندہ رہیں اور ان چالیس برسوں میں انہوں نے جب کسی سے کلام کیا، تو قرآن مجید کی آیت پڑھی اور اس کے واقعات بھی موجود ہیں یہ جناب فضہ ایک دن جناب سیدہ کے گھر سے نکلی ہیں۔ کچھ لینے جا رہی ہیں یا لا رہی ہیں کہیں سے کچھ۔ ابن مسعود رضی اللہ عنہ مل گئے جو صحابی رسول تھے۔ بڑے مشہور صحابی رسول ہیں۔ انہوں نے سلام کیا چونکہ یہ کافی عمر

کی تھیں اس لئے انہوں نے سلام کیا۔ جناب فضہ نے جواب سلام دیا۔ ابن مسعود رضی اللہ عنہ نے کہا کہ فضہ تم نے بڑی کمائی کی۔ جنت لے لی اس سے زیادہ اور کیا کمائی ہو سکتی ہے جناب فضہ رضی اللہ عنہا نے کہا کسی جنت؟ فضہ کسی پاتیں کرتی ہو تم نہیں جانتی کہ جنت کیا ہے وہی جس کا ذکر ہے کہ ایسے ایسے باغ ہوں گے ایسی ایسی نہریں ہوں گی یہ ہو گا وہ ہو گا یہ جنت۔ جناب فضہ کہتی ہیں ابن مسعود اتنے دن ہو گے رسول کی صحبت میں مگر معرفت حاصل نہ کر سکے۔ کہا فضہ میں نے کوئی ایسی بات کہہ دی کہ مجھے بے معرفت بتا رہی ہو تو جناب فضہ نے کہا ابن مسعود جس کو تم جنت کہتے ہو میں اسے لے کر کیا کروں گی۔ میری جنت تو یہ دروازہ ہے۔ جس میں میری شہزادی اور میرے شہزادے رہتے ہیں میرے لئے ان کی خدمت ہی جنت ہے۔ بہر حال ہر ایک کے اعتبار سے جنت الگ ہے۔ اسی لیے اس کے درجات بھی الگ الگ ہیں۔ جناب فضہ کے لئے وہ جنت تھی مولین کے لئے یہ جنت ہے۔ امیرالمؤمنین کے لئے جنت ہے خوشنودگی پروردگار عالم۔ چونکہ رضاۓ پروردگار عالم آپ مالکتے تھے۔ جب وہ موقع آیا تو میر تقدیق فرمائی خدا نے، اور مجزانہ حیثیت سے کلام نازل کر کے قیامت تک کے لئے یہ بات چھوڑ دی کہ علی نے اپنی جان پیچی تھی۔ کاہے کے عوض میں۔ رضاۓ پروردگار عالم میں۔ یہ چیز ختم ہو گئی۔

چونکہ اس مجلس میں ارباب اور اک اور صاحبان فہم و ذکا موجود ہیں اس لئے ایک بات عرض کرنی چاہتا ہوں۔ اب آپ ذرا اس کو یاد کیجئے کہ امیرالمؤمنین سے کہا کہ سو جاؤ اور امیرالمؤمنین سو گئے اور اس طرح سوئے کہ آپ فرمایا کرتے تھے عمر بھرتی گھری نیند کبھی نہیں آئی، بات کیا ہے یہ، ہوا کیا، اب میں گزارش کرنا چاہتا ہوں۔ دیکھئے کام کرنے والے کی چھ قسمیں ہیں۔ میں ان قسموں کو بیان کر کے آپ کے داغوں کو الجھانا نہیں چاہتا، کیونکہ بہت سے

حضرات ایسے ہیں جن کی دلچسپی ان چیزوں سے نہیں۔ مثالیں دے دتنا ہوں۔ قلم نے لکھا میں نے لکھا یہ دونوں الگ الگ فاعل ہیں۔ قلم نے لکھا وہاں قلم فاعل، میں نے لکھا یہاں میں فاعل، آگ نے جلا دیا یہ اور چیز ہے۔ میں نے جلا دیا یہ اور چیز ہے۔ قلم نے لکھا ہے تھیک، مگر بے چارہ وہ مجبور تھا کیونکہ میرے ہاتھ میں تھا۔ میں حرکت دے رہا تھا۔ آگ کے جلانے میں اور قلم کے لکھنے میں فرق ہے۔ آگ جو ہے وہ خود فعل کرتی ہے بغیر کسی کے مجبور کئے ہوئے۔ مگر وہ طبی چیز ہے ذاتی نہیں۔ تو یہ فاعل الگ ہیں ایک فاعل ہے۔ بالتسخیر۔ بس یہ عرض کرنا ہے کہ فاعل بالتسخیر کے معنی کیا ہیں۔ ایک ہوتا ہے سخر، کہ جو کسی کی اطاعت میں ہے۔ اور ایک وہ ہے کہ جس کی اطاعت میں ہے۔ یہ دونوں اس طرح سے ہوں کہ ایک کی طرف نسبت دیں فعل کی تب بھی حقیقت ہو جائے اور دوسرے کی طرف نسبت دیں تب بھی حقیقت ہو جائے۔ آنکھ، کان، ہاتھ، پاؤں، ناک یہ ہماری رعایت ہیں ہمارے سخر ہیں۔ پوروگار عالم نے ان چیزوں کو ہمارا سخر بنا دیا۔ ہم ارادہ کرتے ہیں۔ ہاتھ اٹھ جاتا ہے حکم دینے کی ضرورت نہیں پڑتی۔ ادھر ارادہ ہوا اور ہاتھ اٹھ گیا۔ کبھی آنکھ کو کہنے کی ضرورت پڑتی کہ دیکھے، ادھر ارادہ ہوا کہ آنکھ دیکھے ادھر آنکھ دیکھنے لگی کیوں حضور کبھی آپ نے ایسا تو نہیں کیا کہ آنکھ سے کہا ہو کہ دیکھے اس نے تب دیکھا ہو۔ جب میں کہتا ہوں کہ میری آنکھ نے دیکھا یہ درخت، یہ بھی حقیقت ہے یا نہیں اور جب میں یہ کہوں کہ میں نے دیکھا تب بھی حقیقت ہے یا نہیں۔ فاعل بالتسخیر کا مطلب یہ ہے کہ جو تنہیں ہے اس کی طرف بھی فعل کی نسبت حقیقت اور جس کی تنہیں ہے اس کی طرف فعل کی اگر نسبت دی جائے۔ تب بھی حقیقت ہو۔ جناب رسالت کے متعلق ارشاد ہوتا ہے۔ پوروگار عالم کا کہ و ملومیت اذ رمیت ولیکن اللہ و می میرے حبیب جب وہ پھر تم نے پھینکا

تھا جب کہ تم نے پھینکا تھا تم نے کہاں پھینکا تھا ہم نے پھینکا تھا۔ اب دیکھئے پھینکا جو تھا وہ رسول اللہؐ کے ہاتھ نے اور ثابت بھی کر دیا ہے مگر پھر کہ رہا ہے کہ وہ تم نے کب پھینکا تھا۔ وہ تو میں نے پھینکا تھا۔ اگر اپنی طرف نسبت دے تو بھی حقیقت کہ میں نے پھینکا اور رسولؐ کی طرف نسبت ہو جائے۔ تب حقیقت کہ رسولؐ نے پھینکا۔ اب اس کے بعد آئیے اس مطلب تک۔ یہ تمام ہماری رعیت یہ سخری ہے میں نے طماںچہ مارا ہاتھ نے مارا دونوں ایک جب یہاں تک آپ پہنچ گئے تو اب گزارش یہ ہے امیر المؤمنین سو گئے کس وقت سوئے کہ جب حکم ہوا کہ سو جاؤ۔ اگر کسی شخص کو چار بجے صبح اٹھنے کی عادت ہو۔ اور دوچار سال گزر گئے ہوں وس بجے سلا دیکھتے چار بجے اٹھ بیٹھے گا۔ رات بارہ بجے سلا دیکھتے۔ چار بجے اٹھ بیٹھے کا اگر تین بجے آپ سلائیے تب بھی چار بجے آنکھ کھل جائے گی۔ کیونکہ عادت ہے چار بجے اٹھنے کی۔ مقصد میرا یہ ہے کہ دیکھتے یہ ہماری رعیت ہاتھ پاؤں بالکل بغیر ارادے کے کام کرتے ہیں تو خدا کی کچھ تو رعیت ایسی ہونی چاہئے کہ جو ادھر ارادہ ہو اس کا اور ان سے افعال ہونے لگیں۔ کچھ تو ہونی چاہئے نا۔ اور اگر صرف ایسی رعیت اسکی ہوئی، تو پھر ہماری رعیت میں اور اس کی رعیت میں فرق کیا ہوگا اس کی رعیت اس سے آگے کچھ اور ہونی چاہئے۔

انتہی مجمع میں دن کا وقت ہے اور آنکھ بند ہو رہی ہے۔ دماغ پر بوجھ پڑا ہے۔ میں نے دیکھا کہ ایک صاحب کی آنکھ بند ہو رہی ہے۔ دیکھتے اس وقت یہ صاحب جو ہیں یہ اپنی آنکھوں سے کہ بھی رہے ہیں کہ اس وقت مت سولوگ دیکھیں گے شرمندگی ہو گی یہ سونے کا وقت نہیں ہے آنکھ کھتی ہے دماغ تھک گیا ہے اب تو بند ہوں گی۔ اتنی سخری رعیت مگر نافرمانی کر رہی ہے نا۔ خدا کی رعیت اس سے اوپنجی ہونی چاہئے کہ کیسی ہی عادت کے خلاف ہو مگر نافرمانی کا شابہ نہ

آنے پائے۔ میں نے عرض کیا چار بجے اٹھنے کی عادت والے اٹھ جائیں گے۔ کیونکہ عادت پڑ چکی ہے۔ اب ایک شخص ہے کہ جو اس وقت تک نہیں سوتا۔ جب تک کہ ایک ہزار رکعت نماز ادا نہ کر لے نہیں سوتا۔ اور آج کی نہیں سالا سال سے عادت چلی آ رہی ہے اب آپ اس کو سلا تو دیجئے بغیر نماز پڑھے ہوئے۔ نیند آئے گی کبھی نہیں آئے گی۔ کسی شخص کے بیٹے کے درد قولج ہو جائے وہ ترپ رہا ہو باپ کو نیند آئے گی؟ نہیں آئے گی۔ ایک شخص کو ہاتھ پاؤں سے باندھ کر شیر کے سامنے ڈال دیجئے اور کبیئے ذرا تم نے آنکھ بند کی اور شیر تم کو کھا جائے گا۔ نیند آئے گی کبھی نہیں آئے گی اب آپ دیکھیں چیدہ چیدہ بہادروں نے گھر کو گھیرا ہوا ہے، برہنہ شمشیریں ان کے ہاتھوں میں ہیں۔ خون آشام تلواریں۔ برہنہ ہیں اور اس کے بعد جو محبوب ہے اور عشق ہے جس سے وہ گھر سے چلا گیا ہے یہ بھی نہیں معلوم کس جگہ ہو گا۔ وہ کس مصیبت میں ہو گا۔ کیوں میرے بھائیو! ایسے وقت میں نیند آئے گی۔ ایک ہزار رکعت نماز کی عادت بھی ہے اگر کہہ دیا جائے کہ اب سو جاؤ کیوں میرے بھائیو! سو جائے گا۔ نہیں سوئے گا۔ تو اتنی چیزیں ایک طرف اور علی "کو حکم ہوتا ہے کہ آج سو جاؤ۔ اوہ حکم ہوتا ہے اور علی "اس طرح سوتے ہیں کہ تمام عمر اتنی گھری نیند نہیں سوئے۔ یہ ہے جان پیچنے کی مثال۔

اب آپ کی خدمت میں عرض کرتا ہوں کہ ایسے لوگ۔ امیر المؤمنین ایک نظر آئے لیکن میں علی "کے بیٹے کو پیش کرنا چاہتا ہوں کہ امام حسین " نے تیار کئے کچھ لوگ ہک جو خدا کی راہ میں اپنی جان پیچنے کے لئے نکلے ہیں اور وہ کربلا میں آگئے ہیں کل عاشورہ کا دن نماز ظہر کا وقت آیا۔ کچھ اصحاب باقی ہیں ان میں سے ایک عرض کرتے ہیں۔ فرزند رسول زوال کا وقت شروع ہو گیا۔ میرا دل چاہتا ہے کہ آپ کے پیچے آخری نماز پڑھ لیں۔ امام حسین " بڑے خوش

ہوئے کس طرح کی نماز ہوئی۔ کچھ اصحاب اس طرف آگے کھڑے ہو گئے جو صر فوج تیر بر ساری تھی۔ حسین ”نماز میں مصروف ہوئے یہ آگے امام حسین“ کے کھڑے ہو گئے اور صر سے تیر آ رہے ہیں ہڈیوں کو توڑ رہے ہیں سینے میں پوسٹ ہو رہے ہیں لیکن ان میں سے ایک نہیں گرتا کیوں۔ اس قدر استغراق ہے۔ اس قدر غرق ہو چکے ہیں عشق حسین“ میں کہ تیروں کا پتہ ہی نہیں چلتا کہ کماں سے آ رہے ہیں اور کماں لگ رہے ہیں امام حسین“ کی جب آواز آئی السلام علیکم و رحمۃ اللہ و برکاتہ اب سمجھے کہ نماز ختم ہوئی اور نماز ختم ہوئی حسین“ کی، اور صر یہ ختم ہو گئے، آپ نے خیال فرمایا کہ اتنی روحانیت کے مالک کبھی آپ نے دیکھے ہیں کہ آئے ہیں اپنی جانیں بیخنے کے لئے۔

امام حسین“ سے عمد ہو چکا ہے۔ حضرت نے فرمایا بھائیو تم چلے جاؤ۔ آج کی شام میں نہیں دیکھوں گا۔ عاشورہ کا دن ہے رات کو کہا تھا کہ یہ رات جو آئے والی ہے میری زندگی میں نہیں آئے گی۔ چلے جاؤ اپنے بال بچوں سے جا کر مل لو۔ جن کے بال پچے ہیں وہ مل آئیں۔ وہ آوازیں دیتے ہیں کہ حسین“ اگر ہم چلے جائیں تو خدا کرے ہمیں درندے کھا جائیں۔ حسین“ ہم آپ کو چھوڑ کر چلے جائیں؟ ہم آپ کے نانا کو کیا منہ دکھلائیں گے۔ امام حسین“ فرماتے ہیں بھائیو! میں نانا کو تم سے راضی کروالوں گا میں یہ کہہ دوں گا، نانی میں نے خود ان کو بھیجا تھا یہ خود نہیں آئے تھے میرے نانا تم سے ناخوش نہیں ہو گئے۔ امام حسین“ نے یہ فرمایا، جانتے ہیں، کیا جواب دیا ہے، اصحاب بادفا نے۔ اگر ہم ہزار بار قتل کئے جائیں اور پھر جلا دیئے جائیں اور ہماری راکھ اڑا دی جائے تو ہر بار ہماری راکھ کا ہر ذرہ تیرے قدموں میں گرے گا تجھے چھوڑ کر کیوں چلے جائیں رہ گئے۔ یہ بال پچے، حسین“ اگر تیری راہ میں ان کو تکلیف ہو تو اس تکلیف سے بڑی راحت کیا ہے۔ کہیں دنیا میں ایسے واقعات ہوئے ہیں؟

میں کیا آپ سے عرض کروں اس وقت یزید کی بیعت کس کس نے کر لی تھی مجھے اس کا ذکر کرنا نہیں ہے۔ اتنی بات کہنی ہے کہ کوئی بڑے سے بڑا خاندان ایسا نہیں رہا تھا جس نے یزید کے ہاتھوں پر بیعت نہ کر لی ہو۔ عبداللہ ابن زبیر کے چلے گئے تھے۔ اپنی خلافت کا اعلان کر دیا تھا۔ یہ الگ بات ہے لیکن جن کی دسترس میں یہ چیز نہ تھی انہوں نے سب نے بیعت کر لی تھی۔ حسینؑ نے کامانہا کے روشنے پر جا کر نہایتیں آپؑ کی قبر کو کبھی نہیں چھوڑتا لیکن میں دیکھ رہا ہوں کہ آپؑ کی مختیں بڑا ہو رہی ہیں۔ آپؑ نے اسلام کا پودا لگایا تھا۔ اب یہ کامانہ جا رہا ہے میرے نامہ میرا گلا کٹ جائے گا۔ میرے علی اکبر کے سینے پر برچھی لگ جائے گی۔ میری بہنیں قید ہو جائیں گی۔ لیکن تمہاری محنت کو برباد نہیں ہونے دوں گا۔

اے میرے بزرگو! کبھی تصور میں سوچنا ان چیزوں کو، اپنی جان کو پیش کر دنا اور بات ہے۔ غیروں کو بلا کر آگے کر دینا اور بات ہے۔ عزیزوں کو بھی آگے بڑھا دینا اور بات ہے لیکن حضور ناموس کا معاملہ ایسا ہے کہ جب یہ معاملہ آتا ہے تو اولاد کو بھی فدا کر دیا جاتا ہے۔ کہ ناموس پر حرف نہ آئے پائے۔ جان کو بھی فدا کر دیا جاتا ہے۔ سب کچھ فدا کر دتا ہے لیکن جب دین پر مصیبت آتی ہے تو پھر ناموس کو بھی فدا کر دینا چاہئے۔ لیکن دنیا میں آج تک ایسا کوئی پیدا نہ ہوا۔ سوائے ایک حسینؑ کے۔ جو گھر سے اپنی بیٹیوں اور بہنوں کو لے کر چلے جنوں نے غالباً دن کے وقت گھر کے باہر کی دیوار تک نہ دیکھی تھی۔ اگر کبھی نامنا کی زیارت کا شوق ہوا خود نہیں گئیں۔ امیر المؤمنین سے یا بھائیوں سے درخواست کرتی تھیں۔ یا یا اماں کی قبر کی زیارت کو دل چاہتا ہے۔ نامانہ کی قبر کی زیارت کو دل چاہتا ہے اجازت دیتے تھے مگر پسلے یہ حکم دیتے تھے کہ یہاں سے جنت البقع تک جو راستہ ہے اس راستے میں ادھر ادھر جو

کوچے ہیں پسلے وہ بند کر دیئے جائیں۔ کہ کوئی ان کوچوں سے گزرنے والا نہ گزرے اس کے بعد جب تکتیں تھیں شہزادیاں، تو ایک طرف امام حسن ہوتے تھے اور ایک طرف امام حسین ہوتے تھے۔ ان شہزادیوں کو حسین لئے جا رہے ہیں کہ بازاروں میں پھرائی جائیں گی۔ یہ درباروں میں لائی جائیں گی۔ اب آپ سمجھتے کہ دین پر حسین نکا کتنا احسان ہے۔

عاشرہ کا دن ہے کوئی نہیں رہا امام حسین کے ساتھ علی اصغر کو دفن کر چکے۔ علی اکبر کا لاشہ اٹھا کر لے جا چکے ہیں۔ عباس کے بازو قلم ہو چکے، دریا پر چھوڑ آئے کیونکہ وصیت یہ تھی کہ مجھے نہ لیجائیے گا۔ یہ سب کچھ ہو چکا۔ اب امام حسین میدان میں کھڑے ہوئے ان سے کہہ رہے ہیں، کوفہ اور شام کے لوگوں! دیکھو اب میرا کوئی نہیں رہا میں زندہ نہیں رہوں گا لیکن تھوڑا سا پانی تو پلا دو کسی طرف سے کوئی جواب نہیں آتا پھر منٹ کے بعد ایک شخص کی آواز آتی ہے، داہنی طرف سے، پیاسے میرا سلام۔ امام حسین اس طرف دیکھتے ہیں ایک شخص کھڑا ہوا ہے مسافرانہ لباس میں ہاتھ میں کشکول پانی سے بھرا ہوا آپ نے فرمایا تو کون ہے جو یہاں مجھے سلام کر رہا ہے، کیونکہ یہاں تو کوئی مجھے سلام کے قابل ہی نہیں سمجھتا اس نے کما میں فلاں جگہ کارہنے والا ہوں۔ میرا دل چاہا کہ میں کچھ سیاحت کروں سیاحت کے لئے گھر سے چلا تھا آج اس دریا کے کنارے پہنچا۔ کنارے پر بیٹھ گیا پانی پیا منہ ہاتھ دھویا بیٹھا ہوا تھا کہ کچھ تھوڑا سادم لے لوں پھر چلوں گا۔ پیاسے ایک مرتبہ تیری آواز جو کان میں آئی کہ مجھے پانی پلا دو میرے دل کی رگیں کٹ گئیں اتنا اثر کیا کہ میں بیٹھنے سکا۔ یہ پانی بھر کر لایا ہوں لے پی لے، آپ نے فرمایا خدا تجھے جزاۓ خیر دے میں پانی نہ پیوں گا، چلا جا دو رنگل جا کیونکہ اس کے بعد جو میری فرباد کی آواز بلند ہو گی وہ جو کوئی سن لے گا اور نہ آئے گا تو جنم میں ڈال دیا جائے گا۔ تو چلا جا اس نے کما

میں چلا جاؤں گا لیکن تو پانی تو پی لے، دیکھے تیرے ہونٹ خشک ہو گئے ہیں تیری آنکھوں میں حلقوئے پڑے ہوئے ہیں جلدی سے یہ پانی پی لے آپ نے فرمایا۔ بھائی اب کیا پیوں گا ابھی ابھی اپنے چھ ماہ کے بچے کی قبر بنائی ہے جو پیاسا اٹھ گیا۔ وہ میرے جوان بیٹے کی لاش پڑی ہوئی ہے جو پیاسا اٹھ گیا۔ وہ میرا بھائی کنارے نسرا کے پڑا ہوا ہے پانی ہی کے لئے گیا تھا اب میں کیا پانی پیوں گا وہ کرتا ہے تو پھر کیوں مانگ رہے تھے پانی، آپ نے فرمایا اتمام جھٹ کر رہا تھا کہ کل یہ نہ کہیں کہ مانگتے تو دے دیتے۔ مظلوم یہ تیرا سارا خاندان تباہ ہو گیا کوئی نہ رہا آخر تیرا کیا گناہ تھا۔ آپ نے فرمایا کہ یہ گناہ تھا کہ وہ کہتے تھے کہ یہ زید کی بعیت کرلو۔ میں کہتا تھا کہ فاسق و فاجر کی بعیت نہ کروں گا دین تباہ ہو جائے گا۔ یہ جو لفظ آپ نے کہے تو وہ ایک مرتبہ گہرایا سر سے پاؤں تک دیکھا اور اس کے بعد کہتا ہے مظلوم تیرا وطن کہاں ہے۔ امام حسین " نے فرمایا مدینہ " ارے کس قبلے کا ہے۔ کہا بی بہائم یہ جو کما تو ایک مرتبہ اس کا دل دھڑکنے لگا رسول " سے کیا قربت ہے فرمایا میرے نانا ہوتے ہیں۔ تیرا نام کیا ہے، کہا حسین ابن علی " یہ نام سننا تھا کہ وہ کہتا ہے فاطمۃ زہرا کا بیٹا تو ہی ہے، امام حسین " نے فرمایا ہاں میں ہی ہوں اس نے کہا آتا مجھے بھی اجازت دیجئے کہ میں ان لوگوں سے لڑ کر اپنی جان ندا کروں آپ نے فرمایا تجھے اجازت نہ دوں گا بلکہ تو اپنے گھر چلا جا۔ کیونکہ میں جانتا ہوں کہ جو تو اپنی ایک بیٹی چھوڑ کر آیا ہے وہ تجھے بہت یاد کرتی ہے یا حسین سیکنڈ کا بھی کبھی خیال آیا کہ آپ کے بعد کیا ہوا۔

کتاب فطرت

بسم اللہ الرحمن الرحیم ○

والظرو و کتب مسطور فی رق منشور و البت المعمور

پروردگار عالم نے اس آیہ مبارکہ میں جو سورہ طور کے شروع ہی میں ہے
- ارشاد فرمایا ہے کہ قسم ہے طور کی، اور قسم ہے اس کتاب کی جو کھلے ہوئے
ورقوں پر لکھی ہوئی ہے - اس کے بعد ارشاد ہوتا ہے کہ قسم ہے بیت معمور کی
- اے میرے حبیب تمہارے خدا کا عذاب نازل ہو گا۔

پروردگار عالم نے عرب کے محاذ ارتکے اعتبار سے، قرآن مجید میں کچھ قسموں کا ذکر
کیا ہے - ہم لوگ قسمیں اس لئے کھاتے ہیں کہ سننے والے کے ذہن میں وہ چیز
راخ ہو جائے کہ جو ہم کہہ رہے ہیں وہ حق ہے - پروردگار عالم کے ہاں یہ مقصد
نہیں ہوتا - بلکہ کلام عرب میں یہ دستور ہے کہ اگر کسی امر کی تائید مقصود ہوتی
ہے تو اس کے لئے کچھ خاص طرز کے جملے استعمال کئے جاتے ہیں - اگر اور
زیادہ تائید کی ضرورت ہوتی ہے یا کسی مطلب خاص کو منوکد کرنا ہوتا ہے تو اس
کے لئے قسم استعمال کی جاتی ہے - اس کا مطلب یہ نہیں کہ یہ یقین نہیں کریں
گے اور قسم کھانے پر یقین کر لیں گے بلکہ صرف مطلب کی تائید مقصود ہوتی ہے

اس آیہ مبارکہ میں پروردگار عالم نے طور کی قسم کھائی ہے - اس کے بعد
اس کتاب کی قسم اٹھائی ہے جو کھلے ہوئے ورقوں پر لکھی ہوئی ہے - مجھے نہ اس
قسم کے ذیل میں کچھ عرض کرنا ہے - یا اور قسمیں جو اس آیت میں ہیں، ان کے

متعلق کچھ عرض کرنا ہے۔ میں صرف اس لفظ کتاب کے متعلق چند جملے آپ کی خدمت میں عرض کرنا چاہتا ہوں، کہ یہ کوئی کتاب ہے جو کھلے ہوئے ورقوں پر لکھی ہوئی ہے۔ اور پوروگار عالم اس کی قسم کھارہا ہے۔

میں نے متعدد تقریروں میں عرض کیا ہے کہ کتاب کے معنی لغت عرب میں جمع کرنے کے ہیں۔ جس جگہ یا چیز میں کچھ چیزیں جمع کردی جائیں، لغت کے اعتبار سے یا زبان عرب کے اعتبار سے اس کا نام ہے کتاب۔ اب چونکہ عرف عام میں یہ لفظ ان معنی میں استعمال ہونے لگا ہے کہ جس کو ہم اور آپ کتاب سمجھتے ہیں۔ تو یہی چیز ہی کتاب سمجھی جاتی ہے۔ ورنہ لغت کے اعتبار سے یہ عام چیز ہے۔

سب سے بڑی کتاب ہے قرآن مجید۔ جس کے اندر تمام آفاق اور انسن کے متعلق جو کچھ نشانیاں ہیں پوروگار عالم کی قدرت کی، وہ سب جمع کردی گئی ہیں۔ کتاب آفاقی اور کتاب انسنی کے علاوہ قرآن مجید میں اور بھی چیزیں ہیں۔ تو گویا کتاب اعظم پوروگار عالم ہے قرآن مجید۔ اس سے بڑی کتاب اور کوئی نہیں۔

کتاب آفاقی یعنی کتاب انسنی کا تذکرہ پوروگار عالم نے قرآن مجید میں فرمایا ہے۔ کتاب آفاقی یعنی کتاب مادی جو ہے، اس کتاب کے جملے کہنے، اور اق کہنے، ابواب کہنے، کلمہ کہہ دیجئے، یہاں تک کہ حروف بھی آپ کہہ سکتے ہیں، یہ وہ ہیں جن کو آپ سورج نہیں اور دیگر تمام اجرام سیارے اور ستارے وغیرہ سے تعبیر کرتے ہیں۔ یہ اتنے ہیں کہ اگر ایک ایک حرف بھی ان کو فرض کر لیا جائے اور پھر ایک جگہ جمع کر دیئے جائیں، تو یہ اتنی ضخیم کتاب ہو جائے گی کہ جس کے حروف کا جمع کرنا بھی ناممکن ہے۔ تو یہ کتاب مادی، کتاب آفاقی کسی جاتی ہے۔ اس کے بعد ہے کتاب انسنی، جس کا تعلق ارواح سے ہے۔ اور یہ

کتاب، مادی کتاب سے زیادہ وسیع ہے۔ اس کے بعد ہے قرآن مجید کہ اس میں کتاب آفاقی کے مضامین بھی جمع کر دیئے گئے ہیں اور کتاب انفسی کے مطالب بھی اس میں موجود ہیں۔ اس کے علاوہ اور بھی کچھ موجود ہے جس کو خدا ہی بہتر جانتا ہے۔ ہمارا نہ سمجھنا نہ ہونے کی دلیل نہیں ہو سکتا۔ پس زیادہ سے زیادہ ہم یہ کہہ سکتے ہیں کہ ہم نہیں سمجھے، ورنہ قرآن مجید کا دعویٰ ہے کہ کوئی خشک و تر ایسا نہیں، جو قرآن مجید میں نہ ہو۔ کوئی آسمانوں کی اور زمینوں کی پوشیدہ چیز ایسی نہیں جو اس میں نہ ہو، یہ میں آیات کا لفظی ترجمہ کر رہا ہوں۔ کسی جگہ ارشاد ہوتا ہے کہ کوئی چیز ایسی باقی نہیں رہی، جو ہم نے اس کتاب میں جمع نہ کر دی ہو۔ تو دعویٰ ہے اتنا بڑا، اور ہماری عقول کا اندازہ آپ فرمائے کہ ہماری سمجھ ابھی یہاں تک بھی نہیں پہنچی کہ نماز کی تفصیل ہی معلوم کر سکیں۔ جو افضل عبادت ہے۔ اور اصول کے بعد سب سے بڑی چیز ہے۔ اس کی تفصیل کو غالباً اس لئے چھوڑ دیا گیا کہ انسان یہ سمجھ سکے کہ میں اتنا بھی نہیں ہوں کہ نماز کی تفصیل ہی قرآن مجید سے نکال سکوں روزہ کی تفصیل کا بھی ذکر نہیں ہے۔ اور حج کے اركان بھی اس میں نہیں ہیں۔ لیکن دعویٰ یہ ہے کہ سب کچھ اس میں موجود ہے۔ لہذا ہے اور بلاشبہ ہے۔ تو اب ہمیں یہی سمجھنا پڑتا ہے کہ ہماری عقولوں کی رسائی وہاں تک نہیں ہے۔ اور کسی چیز کا نہ جانا، اس کے نہ ہونے کی دلیل چونکہ نہیں ہو سکتا لہذا کسی کا یہ کہنا کہ اس میں فلاں چیز نہیں ہے۔ غلط ہے بس زیادہ سے زیادہ یہ کہا جا سکتا ہے کہ ہمارے پاس اتنی عقل نہیں ہے کہ ہم سمجھ سکیں۔

قرآن کی جامیعت کو کچھ سمجھانے کے لئے ہمارے پاس بہت سی مثالیں موجود ہیں۔ خود اپنی بھی اور خارجی چیزوں میں بھی، ایک شخص نوٹ کر کے آتا ہے کہ میں یہ تقریر کروں گا۔ اس کے ذہن میں ہے محفوظ۔ اس نے جب ذرا

سی توجہ کی تو ساری تقریر اس کے سامنے آگئی۔ تو وہ ذرا سی توجہ ایک آنی چیز ہے۔ یعنی ایک آن میں اس کی طرف تصور ہو جاتا ہے۔ لیکن جب وہ تقریر کے زریعے سے مفصل کی جاتی ہے تو دو گھنٹے لگ جاتے ہیں اور وہ تقریر ختم نہیں ہوتی۔ اسی طرح سے گویا یہ کتاب ایک اجمالی حیثیت رکھتی ہے۔

قرآن مجید کے ہر مضمون پر ایمان لانا، موقف ہے اس بات پر کہ وہ مضامین سمجھ میں آجائیں۔ لیکن چونکہ سمجھ میں نہیں آتے لہذا یا ایمان ہو سکتا ہے قرآن پر، یا ایمان ہو ہی نہیں سکتا۔ اگر نہیں ہو سکتا ہے تو پھر کسی کا بھی ایمان نہیں ہے سوائے ان کے جن پر نازل ہوا اور اگر ہو سکتا ہے تو پھر اتنا ہی کافی ہے کہ یہ وہ کتاب ہے جو خداوند عالم نے اپنے حبیب جناب رسالت ماب پر نازل کی ہے اب اس کے نازل ہونے کے اسباب کیا تھے وہ اس وقت قبل ذکر نہیں ہیں۔ عرض کرنا فقط یہ ہے کہ ہر مسلمان یہ عقیدہ رکھے کہ جو کچھ اس میں بیان کیا گیا ہے، وہ حق ہی حق ہے اور اس میں صاف طریقے سے یہ بیان کیا گیا ہے کہ اس میں ہر چیز کا بیان ہے لہذا ہمارا یہ اعتقاد ہونا چاہئے کہ ہر چیز اس میں موجود ہے۔ زیادہ سے زیادہ یہ کہ ہم نہیں سمجھتے۔

یہ ضروری نہیں ہے کہ انسان ہر چیز کو سمجھ لے۔ آج کل جو سمجھنے کا دعویٰ کرتے ہیں وہ بھی کسی مقام پر جا کر ٹھہر جاتے ہیں۔ کہ یہ چیز سمجھ میں نہیں آئی۔ خدا کے ماننے کے بعد کچھ ضروری ہو جاتا ہے کہ انسان اپنے کمال تک پہنچنے کے لئے ہر چیز کے اسباب کو سمجھ لے لیکن یہ جتنے بڑے بڑے باکمال لوگ دنیا میں تھے، یا ہیں، ان میں سے ایک شخص یہ دعویٰ نہیں کر سکتا کہ میں ہر چیز کے سبب کو سمجھ رہا ہوں۔ سبب اور چیز ہوتا ہے اور سبب اور چیز ہوتا ہے، سبب سمجھ میں نہیں آتا تو مسبب کیا سمجھ میں آئے گا۔ علت معلوم نہیں ہو سکتی تو معلول کا علم کیسے ہو سکتا ہے۔

یہ لفظ حیات ہے نا۔ ہر جانور بھی سمجھتا ہے کہ میں زندہ ہوں۔ میں زندہ ہوں کا مطلب یہ ہے کہ مجھ میں زندگی موجود ہے۔ عالم کو تو چھوڑ دیے۔ جاہل بھی جانتا ہے کہ زندگی ایک چیز ہے، لیکن جتنے ترقی یافت اس زمانے میں ہیں یا اس سے پہلے ہو چکے ہیں۔ ان کی سمجھ میں آج تک یہ نہیں آیا کہ حیات ہے کیا، اور کہاں سے آئی۔ یونہی اندازے اور تجھیں کے بعد باقیں بنائی جاتی ہیں اور آخر میں کہہ دیا جاتا ہے کہ حقیقت یہ ہے کہ سمجھ میں نہیں آئی بات۔ اتنی واضحی چیز ہے یہ، آپ کسی طرف چلے جائیے، کسی نہ کسی مقام پر پہنچنے چلے گا کہ اس کا سبب کیا ہے۔

آپ باقیں کرتے ہیں اس سے آپ متاثر ہوتے ہیں کبھی خوشی ہوتی ہے، کبھی رنج ہوتا ہے، یہ کوئی چیز ہے جو چیزوں کا اور اک کرتی ہے کہ جاتا ہے کہ مفرغ ہے انسان کا جو اور اک کرتا ہے۔ ہوتا کیا ہے؟ یہاں سے آواز ٹکلی آپ کے کانوں تک ہوا نے پہنچا دی۔ کانوں کے پردے سے ٹکر لگی اس کے بعد باریک باریک اعصاب پرور دگار عالم نے بنائے ہیں۔ جن کا تعلق عقل سے ہے۔ ہوا کی ٹکر کی وجہ سے ان باریک اعصاب میں حرکت پیدا ہوئی۔ یہ حرکت مفرغ تک پہنچی تو اس نے اور اک کیا۔ اب اگر یہ پوچھا جائے کہ یہ اور اک کیسے ہوا۔ تو یہاں آدمی ختم ہو جاتا ہے کہ کیوں ہوا۔ جگہیں قدرت نے بنا دی ہیں، کہیں قوت و اہمہ رہتی ہے۔ کہیں قوت متغیر رہتی ہے۔ کہیں قوت حافظہ ہوتی ہے۔ ان کا پتہ ایسے چلا کہ جب دماغ میں کہیں چوت پڑ گئی اور وہ حصہ ماذف ہو گیا تو ایک قوت غائب ہو گئی۔ مثلاً حافظہ جاتا رہا۔ معلوم ہوا یہ وہ جگہ ہے جہاں قوت حافظہ رہتی ہے اسی طرح سے دماغ کے مختلف حصوں کے افعال کا پتہ چلا۔ لیکن وہ دانے دانے جو بنے ہوئے ہیں مفرغ کے اندر، آج تک یہ معلوم نہ ہو سکا کہ ہر ایک دانے کا کیا خاصہ ہے اور اس میں کتنے کمالات قدرت نے پیدا کر دیے ہیں

ان سب چیزوں کو چھوڑئے۔ خدا گواہ ہے الگ الگ مزاج نہ معلوم ہو سکا
۔ اتنا معلوم ہوا کہ ہر شخص کا مزاج الگ ہے۔ شکلیں بدی ہوئی ہیں لہذا یہ دلیل ہے
کہ مزاج الگ الگ ہیں۔ لیکن اس کا تجزیہ کہ کس کا مزاج کتنا ہے اور کیا ہے یہ
آج تک تفصیل نہیں معلوم ہو سکی دنیا آج تک کتنی جاہل ہے۔

صرف پانچ حاء سے تو ہیں ناکہ جن کے ذریعے سے آپ دنیا بھر کی چیزوں
نکالتے ہیں اور وہ اس طرح کہ یہ حاء عقل تک پہنچا دیتے ہیں اور عقل وہاں پر
اپنے تصرفات کرتی ہے اور نئی نئی چیزوں بناتی ہے۔ اور بگاڑتی ہے۔ انی حاسوں میں
سے اگر ایک حاسہ خراب ہو جائے تو اس حاء سے جتنے علوم ہیں۔ سب سے نا
واقفیت ہو جائے۔ آنکھ کو لجھے۔ کتنے علوم ہیں جو آنکھ سے متعلق ہیں۔ اگر مادر زاد
کوئی اندازا ہو تو ان علوم میں سے ایک علم بھی نہیں سیکھ سکتا۔ اب آپ اندازہ
لگائیں کہ کسی کے پیچاں حاء سے ہوں، بجائے پانچ کے، تو وہ کتنے علوم کا مالک ہو گا۔
جن کا ہمیں تصور ہی نہیں ہو سکتا۔

بہر حال ایک چیز ہے۔ زمانہ اس وقت جا رہا ہے سائنس کی طرف۔ اس
میں بھک نہیں کہ بے حد ترقی بھی ہو چکی ہے۔ ممکن ہے آپ حضرات کو اس میں
اختلاف ہو۔ مگر ہم یہ سمجھتے ہیں کہ جس کا نتیجہ یا انجام اچھا ہو، وہ چیز اچھی ہے۔
اور اگر انجام خطرناک ہے تو چیز بری ہے۔ چاہے اس کے مقدمات کتنے ہی اچھے نظر
آئیں۔ یہ جتنی بھی ترقیاں ہیں آپ خود دیکھ رہے ہیں اور آپ اندازہ کر رہے ہیں
اور صرف اندازہ نہیں اگرچہ بلکہ حد تک نہ پہنچی ہو مگر ظنی کیفیت تو موجود ہے کہ
یہی ترقی ایک دن لے کر ڈوب جانے والی ہے اس دنیا کو۔ تو جس کا نتیجہ عالم کا فنا ہو
جانا ہو، سمجھے آپ۔ تو اگر فنا ہو جانا اچھا ہے تو سمجھ لجھے کہ یہ ترقی ہے اور اگر فنا ہو
جانا جو انجام و نتیجہ ہے وہ برا ہے تو آپ سمجھ لجھے کہ یہ سب چیزوں ترقی کی طرف
نہیں بلکہ تنزل کی طرف لے جا رہی ہیں۔ ترقی انسان

کی اصل میں اس چیز کی ہے جس کی وجہ سے انسان بنا ہے۔ اور وہ ہے روحانی ترقی۔ اگر روحانیت میں ترقی ہے تو بلاشبہ ترقی ہے کیونکہ روحانی ترقی بھی آپ کو جاہی کی طرف نہیں لے جائے گی وہ ہمیشہ آبادی کی طرف لے جانے والی چیز ہے۔

قرآن مجید میں پروردگار عالم نے کچھ اشارات فرمائے ہیں اور تم کھانی ہے اس جگہ کتاب کی، جو کھلے ہوئے ورقوں پر لکھی ہوئی ہے۔ اب یہ کون سی کتاب ہے جو کھلے ہوئے ورقوں پر لکھی ہے، اس کی کچھ توضیح مقصود ہے۔

سب سے بڑی کتاب ہے قرآن مجید۔ یہ تو عالم کے کھلے ہوئے ورقوں پر نہیں لکھی ہوئی۔ یہ تو اتنی چھوٹی چھوٹی بھی لکھی جاتی ہے جو تعویز کے طور پر استعمال ہوتی ہے۔ بڑے سے بڑا قرآن اگر لکھ لیا جائے تو وہ بھی چند ہی ورق ہوں گے۔ یہ عالم کے کھلے ہوئے ورقوں پر لکھی ہوئی کون سی کتاب ہے۔ صرف اتنا ہی عرض کرنا ہے اور اس پر ختم کر دینا ہے۔

جس چیز میں کچھ چیزیں جمع کر دی جائیں، وہ لغت عرب کے اعتبار سے کتاب ہے۔ قرآن مجید میں چونکہ سب چیزیں جمع کر دی ہیں، لہذا وہ سب سے بڑی کتاب ہے پروردگار عالم کی، آئینوں کا مجموعہ ہے قرآن مجید۔ آیت کا مطلب یہ ہے کہ قدرت کی ایک ایک نشانی ہے۔ میرے محترم حضرات اگر یہ قرآن مجید کسی کے اندر جمع کر دیا گیا ہو، تو وہ عالم القرآن سب سے بڑی کتاب ہو گی نا۔ تو کون وہ؟ وہ سیدہ ہے جناب محمد مصطفیٰ کا۔ جن کے قلب پر نازل ہوا۔ لہذا قلب جناب رسالت ماب' اس کتاب عظیم کا مرکز ہے۔ اس لئے اعتماد ہے وہ کتاب۔ یعنی وہ سیدہ ہے جناب محمد مصطفیٰ کا۔ اچھا اب یہ تمام اور اقی عالم پر لکھی ہوئی ہے۔ یعنی یہ ہر ذرہ پر لکھی ہوئی ہے۔ اب اس کی توضیح کرنی ہے آپ کے سامنے۔

کہا یہ جاتا ہے کہ پروردگار عالم کی قدرت کا جلوہ ہر ذرہ میں نظر آ رہا ہے

اور ہے بھی ٹھیک۔ مگر یہ آنکھ اس جلوے کو بھی نہیں دیکھ سکتی۔ بہت سے لوگ خدا کے وجود ہی کے منکر ہیں۔ اور اگر وہ منکر نہیں تو کم از کم حدیقین تک تو یہ چیز نہیں پہنچی ہوتی۔ یعنی ان لوگوں کا یقین حدیقین تک نہیں پہنچا ہوا۔ جو لوگ مانتے ہیں وہاں بھی یہ چیز حدیقین تک نہیں پہنچی ہوتی۔ اگر کسی شخص کے متعلق آپ یہ جانتا چاہیں کہ یہ شخص فلاں کا دوست ہے یا نہیں۔ تو اس کے لیے من جملہ اور طریقوں کے ایک طریقہ یہ ہے کہ اس کے سامنے جا کر، اس کی برائی شروع کر دیں۔ اگر وہ برائی کو سن کر پی جائے تو سمجھتے دوستی تو نہیں۔ اگر وہ بھی کچھ تائید کرنے لگے، تو سمجھتے یجھے کہ ظاہر میں کچھ ہو دل میں یہ بھی مخالف ہے، یہ ایک بڑی صاف سی چیز ہے۔ خدا کے متعلق آج کل ننانوے فیصد آدمیوں سے پوچھئے اور اس طرح سے پوچھئے، یہ نہ پوچھئے کہ وہ ہے یا نہیں ہے۔ بلکہ اس طرح سے باتیں سمجھئے کہ یہ کیا ہو رہا ہے۔ ایسا نہیں ہونا چاہئے تھا، وغیرہ وغیرہ تو اس طریقہ کار سے لوگ اگل پڑتے ہیں۔ مصیبتوں پر تی ہیں، تو دل سے جو شکایت اٹھتی ہے، وہ۔ معنی انکار ہوا کرتی ہے۔ کہ دل قبول نہیں کر رہا ہے۔ تو اب یہیں سے اندازہ ہوتا ہے کہ یقین کی حد کہاں تک ہے۔

بہر حال میں یہ عرض کر رہا تھا کہ ہر ایک ذرہ میں اس کا جلوہ دکھائی دیتا ہے۔ اور یہ ٹھیک ہے ہمیں اس پر بحث نہیں کرنی ہے مگر میں نے یہ عرض کیا کہ بہت سی آنکھیں وہ ہیں جو ان جلووں کو نہیں دیکھتیں۔ بہت سے ایسے ہیں جو پہلے ہی سے اس کا انکار کر رہے ہیں، تو ان کو اس طرف توجہ بھی نہیں ہوتی ہے۔ کہ کوئی جلوہ نظر آ رہا ہے یا نہیں۔ لیکن بہر حال جن کا تھوڑا بہت اعتقاد ہے اور کچھ نہ کچھ علمی روشنی میں دلائل کی حیثیت سے ان کو کسی قدر ظن ہے۔ بلاشبہ ان کو نظر آ رہا ہے کہ ہر ایک ذرہ میں پورا و گار عالم کا جلوہ ہے اور ہر ذرہ گویا بتلا رہا ہے کہ میں خود نہیں بننا، مجھ کو انسان نے نہیں بنایا، جو سب سے بڑی مخلوق

ہے۔ یعنی جس کی ترقی بڑی اوپنجی ہو چکی ہے، اس نے نہیں بنایا۔ اور وہ بنائے گا کیا۔ جو اس قابل نہیں ہے کہ اس ذرہ کو بگاڑ سکے۔ تو جب نہیں بناسکا، انسان تو کوئی نہ کوئی تو ہے جس نے بنایا ہے اسے۔ تو کم از کم وجود ہر ایک ذرے کا، اس امر کی دلیل ہے کہ کوئی ہے بنانے والا۔ لہذا اس کا جلوہ نظر آرہا ہے اور کتنا واضح اور غمایاں نظر آرہا ہے اور اسی اعتبار سے پورودگار عالم نے یہاں جناب رسالت ماب' کی درج فرمائی ہے، کہ میں اس کتاب کی قسم کھا کر کھتا ہوں کہ جو کھلے ہوئے ورتوں پر لکھی ہوئی ہے۔ یعنی عالم کا کوئی ذرہ نہیں، جو یہ نہ بتلا رہا ہو کہ بنانے والا اور ہے۔ اور جس کے ذریعے سے بناء ہوں، وہ اور ہے۔

میری نظر میں ایک دلیل ہے جس کو اس وقت آپ کی خدمت میں عرض کرنا چاہتا ہوں۔ مقدمات تو کبھی بیان کئے ہیں۔ لیکن اس وقت اس نتیجے کو پیش کرنا چاہتا ہوں، کہ جو اتفاق سے ذہن میں آیا۔ اور وہ یہ ہے کہ ہم یقینی حیثیت سے اس کلینے پر قائم ہیں کہ ہر مصنوع تعریف ہوا کرتا ہے۔ صافع کی۔ یعنی ہر بُنی ہوئی چیز حمد ہوتی ہے بنانے والے کی۔ اگر بُنی ہوئی چیز میں عیب ہے تو بنانے والے میں عیب نظر آتا ہے اور اگر بُنی ہوئی چیز میں کمال نظر آتا ہے تو بنانے والے میں کمال ہوتا ہے۔ یہ ایک مسلم چیز ہے۔ بنانے والا تعریف کامل ہوتا ہے اور بُنی ہوئی چیز تعریف ناقص ہوتی ہے کیونکہ بہرحال وہ افضل ہے جس نے بنایا ہے اور بہرحال مفضول ہے جو بنائی گئی ہے۔ تو اگر بُنی ہوئی چیز ایسی نظر آئے جس میں ناقص موجود ہوں تو اتنا معلوم ہو گا کہ بنانے والے میں کچھ نہ کچھ ناقص ہے۔ اگر اس میں ناقص نہ ہوتا تو اس بُنی ہوئی چیز میں ناقص نظر نہ آتا۔

انسان سے بہتر بُنی ہوئی چیز ہمیں عالم میں نہیں دکھائی دیتی۔ یہ تمام چیزوں سے بالآخر مصنوع ہے۔ اور اس میں شک نہیں کہ اس کے بنانے کے بعد پورودگار عالم نے اپنی تعریف بھی کی ہے۔ تبارک اللہ احسن الخالقین۔ لہذا

تمام مخلوقات میں سب سے بلند مصنوع ہے انسان۔ لیکن جو چیز انسان کو ہم دیکھتے ہیں تو اس میں سر سے پاؤں تک ہمیں عیب نظر آتے ہیں۔ جمالت عیب الگ ہے۔ عاجزی کا عیب الگ ہے۔ نقائص کا مجموعہ ہے انسان۔ تو یہ عیوب اور یہ نقائص اگر پروردگار عالم کی طرف منسوب ہو جائیں۔ تو پھر وہ خدا ہی نہ رہے گا۔

اب ذرا توجہ سے اس چیز کو سنئے گا، بنی ہوئی چیز کا عیب بنانے والے تک پہنچتا ہے۔ لذما اس انسان میں جتنے نقائص ہیں وہ پہنچ جائیں گے وہاں تک تو وہ خدا ہی نہ رہے گا، دونوں کلیوں کو مانتے ہوئے کہ مصنوع تعریف ہے اور حمد ہے صانع کی، اس کو بھی مانتے ہوئے یہ کہنا پڑے گا، کہ انسان بے شک مصنوع ہے، لیکن کچھ و سلطنت آگئے ہیں۔ جن کی وجہ سے یہ نقائص نظر آتے ہیں۔

یہ مسلم ہے کہ خدا کی ذات بے عیب ہے، اور دوسری طرف یہ مسلم ہے کہ انسان میں عیب ہیں، اور تیسرا طرف یہ مسلم ہے کہ مصنوع تعریف ہوتا ہے صانع کی۔ ان مسلمات میں سے کسی چیز کا انکار نہیں کیا جاسکتا۔ تو یہ دلیل ہے اس امر کہ کی، کہ یہ انسان بے شک کتنا ہی برا ہو، مگر براہ راست خدا کا مصنوع نہیں ہے۔ یعنی اس کی خلقت میں کچھ نہ کچھ واسطے آئے ہیں، جن کی وجہ سے اس میں یہ عیوب و کھائی دے رہے ہیں۔ اگر وہ و سلطنت نہ ہوتے اور یہ براہ راست خدا کا مصنوع ہوتا تو پھر اس میں بھی عیوب نہ ہوتے۔

مصنوع ہونا، خود ایک کمزوری ہے اور خود ایک عیب ہے، صانع کے اعتبار سے۔ کیونکہ وہ بہرحال کامل ہے اور یہ بہرحال ناقص ہے تو اتنا عیب تو مصنوع کے اعتبار سے ہو گا ہی، لیکن اس کے علاوہ اگر اور عیوب ہوں گے تو وہ خدا کی ذات میں نظر آئیں گے۔

تو اب جہاں تک آپ چلے جائیں گے، اور اوپر ہوتے جائیں گے کوئی مقام ایسا ضرور آئے گا، کہ جہاں یہ کوئی عیوب نہ ہو۔ تو جتنی چیزوں میں عیب نظر

آئیں، وہ براہ راست مخلوق نہیں ہوں گی۔

اس چیز کو تفصیل کے ساتھ کئی بار عرض کر چکا ہوں۔ مختصرًا اس وقت بھی کہنا چاہتا ہوں، کہ انسان میں ہزار ہاتھ کے عیب دکھائی دیتے ہیں، مثلاً جوان ہوا تو بُنی کی جرا شیم اس میں نظر آنے لگے۔ یہ عیب خدا کی طرف سے نہیں آئے۔ بلکہ یہ عیب ماں باپ کی طرف سے آگئے۔ ان میں شاید کسی میں یہ مرض رہا ہو گا۔ اگر ان میں نہ تھا، اور یہ عیب آگیا تو ان لوگوں کی وجہ سے آگیا۔ جن کی صحبت میں رہا، اور وہ لوگ بُنی میں بتلا تھے۔ یہ بھی نہ ہوا کچھ چیزیں ایسی استعمال کر لیں جن کی وجہ سے یہ عیب پیدا ہو گیا۔ بہر حال یہ عیب جو ہیں وہ وسائط تک جائیں گے اور ختم ہو جائیں گے۔ بعض مقامات ہیں ایسے، جہاں کے پیدا ہونے والے میں کچھ خاص صفتیں ہوتی ہیں، جو دوسرے مقامات کے پیدا ہونے والوں میں نہیں ہوتیں۔ مثلاً جہاں آفتاب کی شعائیں سیدھی پڑھ رہی ہیں۔ ان لوگوں کے مزاج بالکل الگ ہوں گے۔ ان لوگوں سے کہ جہاں کے رہنے والوں پر آفتاب کی شعائیں ترچھی ہو کر پڑتی ہیں۔ تو اگر کوئی عیب آجائے ان چیزوں کے اختلاف کی وجہ سے، تو ان وسائط ہی تک پہنچ کر رہ جائیں گے نا۔ کہیں کی آب و ہوا میں رطوبت ہے، کہیں کی آب و ہوا میں بیوست ہے۔ یہ بیوست اپنا اثر دکھلائے گی۔ رطوبت اپنا اثر دکھلائے گی۔ یہ اثرات عیوب کی حد میں آجائیں گے تو انہیں وسائط تک تو ختم ہو جائیں گے نا۔ آگے نہیں بڑھیں گے۔

لیکن اگر کوئی مصنوع ایسا ہو، کہ جب وہ بنانا تو کوئی چیز تھی ہی نہیں۔ اور وہاں خدا براہ راست بغیر کسی واسطے کے اس کو بنانے والا ہو۔ تو اس میں کوئی عیب نہیں ہونا چاہئے۔ کیونکہ خدا بے عیب ہے۔

اب کسی کو کتنا ہی بڑا مخلوق آپ سمجھ لیں، جہاں آپ کو عیب نظر آئے

- سمجھو مجھے - درمیان میں واسطہ تھا - اس کے پیدا ہونے میں -

تو پہلا مخلوق، وہ ہے بے عیب - اگر وہ نہ ہوتا، تو دوسرا کوئی مخلوق پیدا نہ ہو سکتا۔ کیوں؟ اس نے پیدا نہ ہو سکتا کہ اس میں عیب ہے، اور معیوب چیز برآ راست پیدا ہونے کی صلاحیت نہیں رکھتی۔ لذا سب سے پہلے پیدا ہونے والا، تمام کائنات سے افضل ہو گا۔ اب یہی برآ راست مخلوق ہو گا خدا کا۔ اگر وہ نہ ہوتا تو کچھ نہ ہوتا۔ وہ بغیر واسطہ بنا تو یہ تمام کائنات خلق ہوئی۔ اب آپ یہ کہنے گا کہ اس واسطے تک تو یہ عیب جائیں گے یہ حقیقت امکانیہ کہ جس میں وجود و عدم دونوں برابر کے شرک ہوں، واجب الوجود تو ایک ہی ذات ہو سکتی ہے۔ مگر حقیقت امکانیہ میں دونوں ہی چیزیں آئیں گی۔ اس کے بعد عالم کی دوسری چیزیں جو بنیں گی وہ وسائل کے فیصلے سے ہیں بنیں گی۔ اور ان میں یہ عیب نظر آئیں گے۔ سب سے پہلا مصنوع جو ہے۔ اس میں مصنوع ہونے کے علاوہ کوئی عیب نہیں۔ وہ واسطہ ہوا تو عالم بنا۔ وہ اگر نہ ہوتا تو عالم کا کوئی ذرہ نہ ہوتا۔

یہ اس امر کی دلیل ہے کہ ہر ذرہ بتلا رہا ہے کہ وہ برآ راست نہیں بنا۔ کیونکہ لاکھوں عیب ہیں مجھے میں۔ کوئی نہ کوئی واسطہ تھا۔ تو میں اس کا بینان بے زبانی یہ کہنا کہ برآ راست مخلوق نہیں ہوں بلکہ میری خلقت میں کوئی واسطہ ہے آخری۔ اس واسطے کے موجود ہونے کی دلیل ہے یا نہیں۔ جس طرح ہر ذرہ یہ کہہ رہا ہے کہ مجھے خدا نے بنایا ہے، یعنی خود نہیں بنیا۔ اسی طرح وہ کہہ رہا ہے کہ میں برآ راست نہیں بنا۔ میرے اور خدا کے درمیان کوئی واسطہ تھا۔ یہی ہے وہ کتاب جو ہر ورق پر لکھی ہوئی ہے۔ جہاں خدا کے وجود پر ہر ذرہ دلیل ہے وہاں اس واسطے کے وجود پر بھی دلیل ہے۔ یہی ہے وہ کتاب جس کی قسم کھارہا ہے اور اس میں شک نہیں کہ قسم کھانے کے لئے اس سے بہتر اور چیز کیا ہو سکتی ہے۔

یہ ہے حقیقتِ محمدیہ جس کو پروردگار عالم نے بغیر واسطہ بنایا، اور تمام چیزوں کے وجود میں آنے کے لئے یہی حقیقتِ محمدیہ واسطہ ہوئی۔

غیب اس وقت تک غیب نہیں، جب تک کہ ظہور نہ ہو۔ اور ظہور اس وقت تک ظہور نہیں جس وقت تک غیب نہ ہو۔ یہ عالم غیب تھا لیکن عالم غیب ہونے کا یہ مطلب نہیں کہ سب کے لئے غائب تھا۔ بنانے والے کے لئے ظاہر تھا۔ ہمارے لئے اس کو ظاہر ہونا تھا۔ تو اب یہ چیز کہ اس کی مصلحت کا مقتضی کیا ہوا اور کب ہوا، یا کیا تھا، کہ کب ظاہر ہو گا۔ بہرحال وہ غیب ایک مرتبہ عالم ظہور میں آیا، یعنی جناب محمد مصطفیٰ اس عالم میں پیدا ہوئے۔ یعنی ظاہر ہوئے۔ اور ظاہر ہوئے حادی کی حیثیت میں، اور حادی کے لئے ضروری تھی یہ چیز کہ وہ انہی جیسا ہو، شکل کے اعتبار سے، اوصاف کے اعتبار سے، جن کی ہدایت کے لئے آیا ہے۔ اگر یہ بالکل نہ کھاتے پہنچتے، ہدایت کا کوئی اثر نہ ہوتا۔ کیونکہ سننے والے کہتے۔ یہ تو ان کے لئے ہے، یہ کر سکتے ہیں، ہم کچھ بھی نہیں کر سکتے، تو یہ چیزیں ان کے لئے ہونے چاہیں۔ اسی لئے قرآن مجید نے کہا، اگر ہم حادی کی فرشتے کو بنائے کر سمجھتے، جب بھی انسان کی شکل میں سمجھتے۔ تو جب انسان کی شکل میں آنا تھا، تو ان کا چلنا پھرنا، رہنا سہنا، ہماری طرح ہونا چاہئے تھا۔ اور ہماری طرح ان کو اٹھ جانا بھی تھا۔ تو اگر اٹھ جاتے تو دنیا میں کسی چیز کے رہنے کی ضرورت نہ تھی۔ کیونکہ سب سے اول غایت و غرض جو ہوتی ہے کسی چیز کی، وہ آخر میں آتی ہے۔ مکان بنانے کی غرض یہ ہے کہ ہم رہیں، تو ہمارا رہنا، بن جانے کے بعد ہے۔ ذہن میں مکان کا وجود ہو گا پہلے، کہ یہ بنائیں گے۔ یہ دیواریں ہوں گی، اور یہ کمرے ہوں گے۔ لیکن یہ جو غرض ہے رہنے کی، وہ اس وقت حاصل ہوگی جب یہ بن جائے گا۔ تو اب جب یہ حاصل ہو گئی، تو ختم ہو گئی علمت۔

اب حضور والا ! وہ اول مخلوق جب اس عالم ظہور میں آئے گا اور اس طرف چلا جائے گا، تو عالم کو ختم ہو جانا چاہئے۔ لیکن جانے کے بعد ختم نہ ہوا۔ معلوم ہوا وہ خود چلا گیا، لیکن کسی ایسے کو چھوڑ گیا کہ جو اس جیسا تھا۔ جس نے عالم کو اپنے مقام پر باقی رکھا۔ اور ویسا ہو نہیں سکتا تھا، کوئی کیونکہ وہ بغیر واسطہ تھا اور مکمل تھا لہذا ضرورت ہوئی اس بات کی کہ اس کے ٹکڑے کر دیئے جائیں۔ تاکہ حقیقت میں سب کے سب ایک ہی ہوں اسی لیے خود ارشاد فرمایا کہ اولنا محمد و آخرنا محمد و او سلطنا محمد و کلنا محمد۔ اجزاء حقیقت سب کے سب ایک ہیں۔

حقیقت محمدیہ اس حد یقین پر ہو گی کہ جس کے بعد یقین کی کوئی منزل ہی نہیں، علم الیقین، عین الیقین، حق الیقین، یہ یقین کے درجات ہیں۔ وہ اس نقطے آخر پر ہو گا کہ جس کے بعد کوئی نقطہ اور درجہ ہی نہیں ہے، جب وہ ایسا ہو گا تو جو اس کے اجزاء ہوں گے وہ بھی ایسے ہی ہوں گے ایسے نہیں ہونے چاہیں کہ بعض صورتوں میں کبھی شک ہو جائے یا بعض چیزوں میں ظن پیدا ہو جائے بلکہ اب یہ صورت ہو گی کہ امیر المؤمنین فرمایا کرتے تھے لو کشف العطاء لم از ددت یقیناً پر دے اگر ہٹا بھی دیئے جائیں تو اب یقین کی منزل ختم ہو چکی ہے اس کے بعد کون سا نقطہ ہے کہ جو سامنے آئے گا۔ کیونکہ وہ اسی حقیقت اولیہ کا جز ہے اور اسی کی وضاحت کے لیے فرمایا گیا انا وعلی من نور واحد

اس امر کی ضرورت کیا تھی کہ اجزا کے جائیں ضرورت ایک تو یہ تھی کہ ان لوگوں کے دماغ ہم جیسے تھے۔ عرب میں پیدا ہونے کی وجہ سے تو کوئی خصوصیت نہیں آجائی کسی میں عرب میں مرحباً بھی پیدا ہوا عمرو بھی پیدا ہوا۔

ابو جہل بھی پیدا ہوا۔ فطری طور پر کسی کا دماغ کیسا ہی بنایا، کسی کا کیسا ہی بنایا مگر نوع کے اعتبار سے سب یکساں حیثیت رکھتے ہیں، نوعی حیثیت میں سب بیکار ہیں سوائے ان کے جن کو خدا اسی لیے بنائے اور جب اسی لیے بنائے گا تو وہ نوعی اعتبار سے بلند ہوں گے۔ کیونکہ سب یہاں پڑیں گے اور وہ وہاں سے پڑھ کر آئیں گے بلکہ ان کی خلقت ہی الگ ہو گی۔ میرے بزرگو! جناب رسالت ماب صلی اللہ علیہ وآلہ وسلم یہاں تشریف لائے اور آپ اس حد کمال پر تھے کہ جس کے بعد اب حقیقت امکانیہ میں کمال کے لیے جگہ ہی نہیں۔ ایسے تھے تو اب جناب رسالت ماب صلی اللہ علیہ وآلہ وسلم نے ہدایت کی۔ بہت سے لوگ رسول اللہ صلی اللہ علیہ وآلہ وسلم کی صحبت میں رہے سنتے رہے اور ان سے سیکھتے رہے۔ مگر حالات بیٹھاتے ہیں کہ ان کے بعد اکثر مسائل کی جب لوگوں کو ضرورت پڑی تو پھر کوئی یہ کہنا ولالہ تھا کہ اس مسئلے کے متعلق رسول نے یہ بیان کیا ہے، یہ جو اختلاف ہوئے تھے نا۔ میراث میں الگ ہیں۔ نکاح و طلاق کے مسائل میں الگ ہیں۔ نمازوں و روزے کے مسائل میں الگ ہیں۔ جناب رسالت ماب صلی اللہ علیہ وآلہ وسلم کے بعد ایک مسئلہ نہیں ہے پچاسوں مسئلے ایسے آئے کہ ان مسئلتوں کا حل نہ تھا کہیں۔ اب یا تو رسول اللہ صلی اللہ علیہ وآلہ وسلم بیان کر گئے تھے۔ اگر نہیں بیان کر گئے تھے تو میکھل دین نہیں ہوئی تھی اور اگر بیان کر گئے تھے تو یہی معلوم ہو گا کہ لوگوں کو یاد نہیں رہا صرف اتنا ہی ہے۔ نہ کہ عمداً نہیں بیٹھایا بلکہ لوگوں کو یاد نہیں رہا۔ بہت سی مثالیں ایسی ہیں ہمیں دس سال پہلے کی چیزیں آج یاد نہیں ہیں۔ حتیٰ عمر زیادہ گذرتی چلی جاتی ہے قوت ناسیہ اپنا عمل تیز کرتی چلی جاتی ہے۔ حتیٰ کہ دو دن پہلے کی چیزیں بھی یاد نہیں رہتیں تو اب ہم سب کا حافظہ ایسا ہی ہے تو کوئی حافظہ ایسا ہونا چاہئے جس میں ذرہ ذرہ کا علم ہو۔ معلوم نہیں کس ذرہ کے متعلق سوال ہو جائے۔ تو یہ یہ منکر کے

کہ میں نہیں جانتا تب ہے کمال محمدی کا ظہور۔ لہذا ضرورت تھی کہ اس حقیقت کے اجزاء کر دیجے جائیں تاکہ وہی کمال ان میں نظر آئے۔

اس حقیقت کے اجزاء اس لیے بھی کئے گئے تاکہ یہ قیامت تک باقی رہیں، اور ان کی وجہ سے زمین و آسمان یعنی سرجن حکومت معنوی ہو رہی ہے وہ قائم و برقرار رہے۔

حکومت ظاہری اور ہے اور حکومت باطنی اور ہے۔ سخر لکم مافی السموات و مافی الارض قرآن مجید میں کئی جگہ ہے۔ ہم نے تمہارے لیے مسخر بنا دیا ہر چیز کو جو آسمان اور زمین میں ہے اب لوگ اس کی تاویل کرتے ہیں اور کہتے ہیں کہ ہم ہوا میں ہوائی جہاز چلا رہے ہیں ہم اتنی دور تک جا رہے ہیں۔ فلاں شخص نے تغیر جن کی ہے۔ کیا مطلب اس کا؟ یعنی جن کو قابو میں کر لیا ہے۔ جب کہتے ہیں کہ فلاں کام کر لاؤ۔ وہ کرلاتا ہے کیا یہی معنی ہیں تغیر کے ہزار ترقیاں کر چکے آپ۔ اس کے معنی کیا یہ ہیں کہ تغیر ہو گئی۔ یعنی جس دن چاہیں آپ کمیں ہوا سے کہ تیز چل تو وہ چلے گی اور جس دن آپ چاہیں کہ پارش ہو تو وہ ہو گی؟ تغیر کا مطلب تو یہ تھا کہ ہمیں جانے کی ضرورت نہ ہو کسی چیز کو اگر حکم دیں تو وہ خود بخود چل آئے۔ لیکن آپ کے قبضے میں کچھ بھی نہیں ہے۔ یہ تو اس نے ایک قدرت دے دی ہے کہ آپ چلتے پھرتے ہیں تو کیا زمین مسخر ہو گئی یا اس چلنے پھرنے سے زمین کو مسخر کیا جا سکتا ہے۔ تغیر یہ ہے کہ جیسے میری آنکھ ہے میرے ہاتھ پاؤں ہیں یہ مسخر ہیں میرے لیے میں حکم دیتا ہوں آنکھوں کو کہ دیکھو وہ دیکھتی ہیں حکم بھی نہیں دیتا ارادہ کرتا ہوں کہ دیکھو تو دیکھتی ہیں یہ ارادہ کرتا ہوں کہ بند ہو جاؤ وہ بند ہو جاتی ہیں یہ ہے تغیر، ہے دنیا کی کوئی چیز آپ کی تغیر میں۔ تو معلوم ہوا حقیقی معنی کسی میں نہیں پائے جاتے مگر کوئی تو ہو گا جو حقیقی معنی کا مصدق اس ہو گا وہ وہی ہوں گے جن کے صدقے میں

بنائی گئی ہوگی دنیا۔ انہوں نے تصور کیا تو ستارہ گھر میں اتر آیا انہوں نے انگلی کا اشارہ کیا تو چاند کے دو ٹکڑے ہو گئے انہوں نے تصور کیا تو ڈوبا ہوا آفتاب پلت کر آگیا۔ یہ ہے تفسیر۔

اس کے بعد اس کی ضرورت تھی کہ حقیقت محمدیہ قیامت تک کے لیے باقی رہے۔ تاکہ دنیا میں مختلف مکالات نمودار ہوں، ان سب کا مقابلہ کر کے بتائیں کہ دیکھو یہ مادی قوتیں ہیں اور ناقص ہیں، اور ہم روحانی قوت کے مالک ہیں اور کامل ہیں۔ کبھی کبھی میں کہا کرتا ہوں کہ اگر اور کچھ نہ ہو اور رسول اللہ صلی اللہ علیہ وآلہ وسلم کا ہمیں فرمان موجود ہو تو ایمان لانے کے لیے کافی ہے۔ آپ نے فرمایا کہ میرا جو بارہواں جانشین ہے۔ جو آخری زمانے میں آئے گا جس کا لقب حضرت ہی نے مددی فرمایا، جس وقت وہ ظاہر ہو گا تو وہ کعبے کی دیوار سے پشت لگا کر کھڑا ہو گا اور آواز دے گا کہ میں آگیا ہوں۔ لوگوں آؤ میرے ساتھ رہو اور میری مدد کرو جس وقت وہ یہ آواز دے گا تو ساری زمین غرب و شرق کی، تخت و فوق کی، کسی جگہ کی زمین ایسی نہ ہو گی کہ جس پر کوئی جانے والا اور سونے والا ہو اور اس کو آواز نہ پہنچے گویا جناب رسالت ماب صلی اللہ علیہ وآلہ وسلم دیکھ رہے ہیں کہ وہ زمانہ کس چیز میں کمال کا زمانہ ہو گا تاکہ وہ اگر اسی چیز کو پیش کرے اور دنیا یہ سمجھ لے کہ یہ ہماری قوت کی چیزیں نہیں ہیں۔ لتنی ہی زمانہ ترقی کر جائے۔ لیکن اس کو آلات کے بغیر کوئی قدم اٹھانا ناممکن نہیں، لیکن روحانیت کے لیے آلات کی ضرورت نہیں۔

جناب رسالت ماب صلی اللہ علیہ وآلہ وسلم نے ارشاد فرمایا وہ میراوصی ہو گا، میری بیٹی فاطمہ کی اولاد سے ہو گا اس کا مطلب یہ ہے کہ جب اس میں یہ کمال ہو گا۔ تو سمجھ لو میں کہیا ہوں گا ان کو دیکھو اور جناب رسالت ماب صلی اللہ علیہ وآلہ وسلم کو پہچانو۔

کوئی زمانہ ایسا نہیں گزرا کہ جس میں کوئی مشکل پیدا ہو گئی ہو اور اس کو حل کرنے کے لیے اس حقیقت کا کوئی نہ کوئی جز موجود نہ ہو۔ اس چیز کو ثابت کرنے کے لیے بے شمار واقعات ہیں۔ ایک مشہور قصہ ہے اور تاریخوں میں بھی موجود ہے، متولی کے زمانے میں قحط پڑ گیا۔ بارشیں ہونا بند ہو گئیں۔ زمین خشک ہو کر بے آب و گیاہ بن گئی۔ فریادیں بلند ہوئیں لوگوں کی علمائے اسلام نے اعلان کیا کہ کل صحراء میں نکل کر نماز استسقی پڑھیں گے، شریعت میں ایک نماز استسقی ہے۔ طلب باراں کی نمازوں چنانچہ مرد عورتیں بچے سب باہر نکل آئے۔ عورتیں ایک طرف ہو گئیں، مرد ایک طرف، بچے ایک طرف ہو گئے اور سب نے مل کر نمازوں پڑھی۔ گزر گزرا کردعا میں مانگیں اور چلے آئے۔ بازش کا ایک قطرہ نہ گرا! دوسرے روز پھر گئے۔ پھر یہی ہوا تیرے دن پھر گئے، پھر چلے آئے یونہی ایک قطرہ بارش کا نہ گرا۔ چوتھے دن اعلان کیا ایک عیسائی پادری نے کہ کل سب کے سب عیسائی صحراء میں پہنچ جائیں، ہم دعا کریں گے۔ چنانچہ وہ لوگ پہنچ گئے، سب نے مل کر ایک مرتبہ دعا کی۔ دعا مانگ کر گھر تک نہیں پہنچے تھے کہ بارش شروع ہو گئی۔ کچھ بوندا باندی ہوئی، اور لوگوں کے خیالات کو ایک جھٹکا سالگا۔ زمانہ کچھ بدل چکا تھا۔ وہ زمانہ نہیں تھا، جو ابتدائے اسلام کا زمانہ تھا اب خیالات میں ذرا فلسفی چیزیں بھی آنے لگی تھیں کیونکہ فلسفہ یونان کا ترجمہ ہو چکا تھا، عربی میں عیسائیوں کی دعا سے بارش ہوئی۔ اب لوگوں نے اپنے کو سنبھالنے کے لیے یہ کہنا شروع کیا کہ جی یہ ہماری دعاؤں کا اثر ہے جو آج بارش ہوئی۔

پادری نے جب یہ سن تو اعلان کیا کہ کل پھر ہم وہاں جائیں گے۔ چنانچہ سب پھر پہنچیں ادھر دعا ہوئی ادھر بارش ہونے لگی۔ تیسرا بار پھر اس نے اعلان کیا آج پھر جائیں گے پھر نکلا، پھر دعا کی اور پھر بارش ہوئی۔ لوگوں میں یہ باتیں ہونے لگیں کہ کہیں عیسائی مذہب تو حق نہیں۔ جب یہ بات دربار میں پہنچی تو خلیفہ نے

اپنے وزیر کو روانہ کیا امام علی نقیؑ کے پاس اور اس نے دروازے پر آگر کما یا بن رسول اللہ ادھر کی دین جدک - فرزند رسول اپنے ناتا کے دین کی خبر جنچے ورنہ تباہ ہو جائے گا۔ آپ نے پوچھا کیا واقعہ ہے ؟ اس نے سارا واقعہ بیان کیا۔ آپ نے فرمایا - متوكل سے کہہ دے کہ کل مسلمان اور عیسائی سب نکلیں - چنانچہ حکومت کی طرف سے اعلان ہوا دوسرے روز سب پیچے شر سے باہر۔ آپ نے بادشاہ سے کہ دیا تھا کہ کسی شخص کو عیسائی پادری کے پاس کھڑا کر دے اور جس وقت وہ دعا کرنے لگے - وہ جلدی سے جھپٹ کر اس چیز کو لے لے جو اس کے ہاتھ میں ہو چکا۔ ایک شخص کو مقرر کر دیا گیا تھا بادشاہ نے پادری سے پہلے کما کہ وہ دعا کرے - اس نے جب ہاتھ اٹھائے سب عیسائیوں نے بھی ہاتھ اٹھائے ایک طرف سے بادل نظر آیا وہ شخص جو مقرر کیا گیا تھا - اس نے جھپٹ کر اس کے ہاتھ میں ایک چیز تھی وہ چھین لی - وہ جو چھین لی گئی - تو بادل پھر پلٹ گئے۔ آپ نے فرمایا کہ کوئی اس سے کہ دعا کرے؟ اب جو چیز تھی وہی نہ رہی تو دعا کیا کرتا۔ شرمندہ سا ہو کر رہ گیا اس کے بعد آپ نے فرمایا کہ پادری سے کوئی کہ ادھر آئے وہ آیا آپ نے فرمایا دیکھ میرے ہاتھ میں کوئی چیز تو نہیں سب لوگوں نے کہا کہ کچھ نہیں - آپ نے ہاتھ اٹھائے اور دعا شروع کی - ہاتھ ابھی بلند تھے کہ ایک مرتبہ بادل اٹھا اور تیسی گھنٹا صور گھنٹا کہ لوگوں کو یقین ہوا کہ یہ برس کر رہے گی۔ لوگوں نے کما کہ جیلیے آپ نے فرمایا یہ بادل تمہارے لئے نہیں ہے - یہ تمہارے سروں سے گزرتا ہوا جائے گا اور فلاں مقام پر جا کر برے گا اس کے بعد دوسرا بادل اٹھا اور آپ نے فرمایا کہ فلاں جگہ جا کر برے گا - چنانچہ وہ بادل گزر گئے - اب ایک بادل اٹھا آپ نے فرمایا - یہ تمہارے لئے آ رہا ہے - اور پھر بارش شروع ہوئی اور ایسی بارش ہوئی کہ ساری کمپی پوری ہو گئی - بادشاہ نے پوچھا یہ کیا چیز تھی - آپ نے فرمایا کہ کوئی نبی قتل ہوا تھا اس کی کسی مقام کی پڑی رہ

گئی تھی جو اس کے باپ دادا کے پاس آئی اور ان سے اس کے پاس منتقل ہوئی۔ چونکہ وہ نبی کی ہڈی ہے لہذا جب زیر آسمان آتی ہے تو قدرت کو شرم آتی ہے کہ وہ موجود ہو اور اس کے ذریعے سے دعا کی جائے اور وہ پوری نہ ہو۔

اب آپ بتلائیے کہ یہ کس طرح ہرشے کی حقیقت سے واقف تھے معلوم ہوا یہ حضرات تمام چیزوں سے واقف ہوتے تھے کیونکہ اجزاء حقیقت محمدیہ تھے

میرے بھائیو اور میرے بزرگوں ایک ہڈی اگر زیر آسمان آگئی تو قدرت میں ہل چل پیدا ہو گئی تو اگر انہی کے اجزاء کا کوئی جز کسی طرح صحراۓ گرم کے اوپر بے دفن و کفن پڑا ہو گا تو پھر کیا حالت ہوئی ہو گی عالم کی۔

میرے بزرگو یہ قریب قریب اجتماع ہے اہل اسلام کا کہ عاشور کے بعد چالیس دن تک کربلا کی زمین پر اور بیت المقدس کی زمین سے کوئی پھر نہیں اٹھایا جاتا تھا مگر یہ معلوم ہوتا تھا کہ اس کے نیچے خون تازہ جوش مار رہا ہے۔ یہ معلوم ہوتا تھا جیسے عالم کی ریگیں کٹ گئیں۔

گیارہوں تاریخ تمام دنیا دیکھ رہی تھی کہ صحرا کے جانور آتے تھے کچھ اپنے پروں کو خون سے آلووہ کر کے نکل جاتے تھے۔ دوسرے مقامات پر خبر کرنے کے لیے کہ سلطان کربلا مارا گیا۔ ایک پرندہ مدینے کی طرف چلا اس نے روپہ رسول صلی اللہ علیہ وآلہ وسلم کے گنبد پر بیٹھ کر ایک آواز دی تھی۔ جس سے قبر رسول میں زلزلہ آگیا تھا کچھ ایسے جانور تھے جو یہ سمجھتے تھے کہ پیاسا مارا گیا وہ اپنے پروں کو غوطہ دیتے تھے فرات کے پانی میں اور مظلوم کی لاش پر چھڑک دیتے تھے۔

اگر امام حسین علیہ السلام اپنی زندگی میں امام زین العابدین علیہ السلام کو

اپنا وصی نہ بنانے کے ہوتے تو زمین و آسمان قائم نہ رہتے۔ یہ ضروری ہے کہ جنت خدا ہر وقت رہے۔ خلق سے پہلے بھی جنت خدا ہو بعد میں بھی ہو اس کے ساتھ ساتھ بھی رہے۔ یہی وجہ ہے کہ ایک ولی اٹھتا نہیں جب تک کہ دوسرے کو اپنا قائم مقام نہ بنالے آئندہ طاہرین میں یہی رہا۔

امام موسیٰ کاظم علیہ السلام قید خانے میں ہیں اور زہر دے دیا گیا ہے اور آپ کی حالت بس قریب المرگ پہنچ چکی ہے، تیرے دن آپ زمین سے اٹھ نہیں سکتے تھے لیکن کہی اشاروں سے نمازیں ہو رہی ہیں، ایک غلام تھا جو مقرر کیا گیا تھا کہ دروازہ اس وقت تک نہ کھونا جب تک یہ مردہ جائیں، یہ کھڑا ہوا ہے دروازے پر۔ یہ تیرے دن کا واقعہ ہے۔ اس کا بیان ہے کہ میں نے دیکھا کہ ایک نوجوان یا کیک میرے سامنے آیا وہ اتنا حسین تھا کہ ایسا معلوم ہوتا تھا جیسے چودھویں رات کا چاند ہوتا ہے اس نے حکم دیا کہ دروازہ کھول دو۔ میں نے کہا کہ بادشاہ کا حکم نہیں ہے۔ تو اس نے کہا کہ ہتنا کیوں نہیں میرا باپ دنیا سے جا رہا ہے میں اس کی آخری زیارت کے لیے حاضر ہوا ہوں۔ چنانچہ غلام ایک طرف ہٹا۔ وہ جو ان آگے ہوا دروازہ خود بخود کھلا۔ وہ داخل ہوا اور دروازہ پھر بند ہو گیا اس کو دیکھتے ہی امام موسیٰ کاظم علیہ السلام نے ہاتھ اٹھادیے اور سینے سے لگالیا۔ یہ کیوں؟ یہ اس لیے کہ زمین جنت خدا سے خالی نہ رہ جائے۔

امام حسین "بھی آئے اپنے فرزندہ یمار کے پاس امام زین العابدین پر عالم غشی طاری ہے آپ کو کچھ پتہ نہیں کہ کیا ہو چکا۔ صبح سے اب تک آپ اس وقت آئے ہیں جب علی اصغر کو بھی دفن کر چکے۔ آخری رخصت کے لیے۔ یہیوں کے خیے میں آئے ہیں اور آواز دی کہ میرا آخری سلام قبول کرو۔ چنانچہ زینب نے پاس بلالیا۔ بھائی سے لپٹ گئیں بھیا کیا میرے سر سے چادر اترنے کا وقت آگیا۔ کیا میرے بازوؤں کے بندھنے کا وقت آگیا۔ امام حسین " نے آپ کو

تلیاں دیں۔ آپ نے فرمایا بہن اتنی مضطرب نہ ہو اگر تم اتنی مضطرب ہو جاؤ گی
— تو ان بیبوں کو شام تک کون لے جائے گا تمہیں سنبھالنا ہے۔ خدا کے بعد یہ
بیسیاں تمہارے حوالے ہیں۔ یہ چھوٹے چھوٹے بچے تمہارے حوالے ہیں۔
آپ نے وصیتیں کیں۔ اس کے بعد فرماتے ہیں۔ بہن ذرا مجھے میرے بیمار تک
تو پہنچا دو۔ جناب زینب امام زین العابدین کے خیمے میں لے گئی، خدا کسی باپ
کو بیٹی کی یہ حالت نہ دکھائے۔ عالم غشی میں پڑے ہیں۔ صبح سے بخار کی جو
شدت ہوئی ہے تو آنکھ نہیں کھول سکے امام زین العابدین۔ امام حسین پاس بیٹھ
گئے بیٹی کی شکل دیکھی، حالت ملاحظہ کی۔ آواز دی بیٹا زین العابدین باپ کو آخری
مرتبہ دیکھ لو۔ اب میں بھی جا رہا ہوں۔ امام زین العابدین کی آنکھ نہ کھلی۔
شانہ پر ہاتھ رکھا۔ شانہ پلایا آنکھ نہ کھلی، آواز دی آنکھ نہ کھلی۔ ایک مرتبہ
نبض پر ہاتھ رکھا۔ بخار کی شدت معلوم ہوئی۔ انجام یاد آگیا کہ تھوڑی دیر کے
بعد کیا ہونے والا ہے۔ آخر باپ کا دل تھا حسین رونے لگے گرم گرم آنسو جو چڑھے
بیمار پر پڑے آپ نے آنکھیں کھول دیں۔ دیکھا کہ ایک شخص سر سے پاؤں تک
خون میں ڈوبا ہوا سامنے بیٹھا ہوا ہے۔ گھرا گئے امام حسین۔ فوراً کما بیٹا گھراو نہیں
اور کوئی نہیں تمہارا مظلوم باپ ہے۔ امام زین العابدین کو خیال آیا میرے باپ
کے اتنے دوست اور رفقاء تھے یہ کس طرح زخمی ہو گئے۔ آپ پوچھتے ہیں بابا
جبیب ابن مظاہر کما گئے فرمایا بیٹا مارے گئے۔ کما مسلم ابن عویجہ کیا ہوئے۔
کما وہ بھی مارے گئے۔ اس کے بعد پوچھا پھر میرے بہادر اور جری پچا عباس کیا
ہوئے۔ فرماتے ہیں دریا کے کنارے بازو کٹائے سورہ ہے ہیں۔ عرض کرتے ہیں
بیبا پھر بھائی علی اکبر کما ہیں۔ فرماتے ہیں بیٹا کس کا پوچھو گے وہ بھی نہیں،
صرف میں رہ گیا اور تم رہ گئے ہو میں اس لیے آیا ہوں کہ تمہیں آخری وصیت
کروں اور وصایائے امامت پرداز کروں۔ اس کے بعد کچھ فرمایا کہ جس کا تعلق

اسرار امامت سے تھا۔ اور ایک مرتبہ اٹھئے کہ بیٹا میں جا رہا ہوں۔ اب نہیں آؤں گا۔ دیکھو ماں بہنوں کا ساتھ ہے بازاروں میں جانا ہے دربار میں جانا ہے۔
جلال میں نہ آجانا۔

﴿كَلَمَنَدِيَّةِ كَلَمَنَدِيَّةِ كَلَمَنَدِيَّةِ كَلَمَنَدِيَّةِ﴾

” صراط مستقیم ”

بِسْمِ اللَّهِ الرَّحْمَنِ الرَّحِيمِ

الحمد لله رب العالمين ○ الرحمن الرحيم ○ ملك يوم الدين ○ اياك نعبد و
اياك نستعين ○ اهدنا الصراط المستقيم ○ صراط الذين انعمت عليهم ○
غير المغضوب عليهم ولا الضالين ○

پروردگار عالم نے سورہ الحمد میں جو دعا تعلیم فرمائی ہے وہ اس طرح ہے کہ خدا یا تو ہمیں ثابت قدم رکھنا، اس راستے پر کہ جو سیدھا ہے ان لوگوں کا راستہ کہ جن پر تو نعمتیں نازل کیں نہ ان لوگوں کا کہ جن پر تو غبہناک ہوا اور نہ ان لوگوں کا راستہ کہ جو گمراہ ہوئے۔ اس سورہ مبارکہ کے بہت سے نام ہیں سورہ شفا بھی کہتے ہیں۔ سورہ حمد بھی ہے اور اسی دعا کی وجہ سے اس سورہ کا نام سورہ دعا بھی ہے۔ اس کے پروردگار عالم نے دو حصے فرمادیے ہیں ایک کا تعلق اس کی ذات سے ہے اور دوسرے حصے کا تعلق بندہ سے ہے۔ ”مالک یوم الدین“ تک خداوند عالم کی صفتیں ہیں۔

اور اس کے بعد پھر بندے کا خطاب ہے اور وہ اپنی حاجتیں طلب کر رہا ہے وعا جو اس نے تعلیم فرمائی ہے وہ ایسی جامع ہے کہ دنیا میں جتنی دعائیں جائز

اور صحیح ہو سکتی ہیں وہ تمام کی تمام اس کے اندر جمع کر دی ہیں۔

انسان اس کی بارگاہ میں جاتا ہے اور اس کی تعریف شروع کرتا ہے بسم اللہ الرحمن الرحيم یہ ہمارے نزدیک ہر سورہ کا جز ہے لہذا سورہ حمد کا بھی جز ہے اگر یہ بسم اللہ اس کے ساتھ نہ پڑھی جائے تو اس کا مطلب یہ ہے کہ سورہ حمد ناقص پڑھی گئی۔ بہرحال اس سے اس وقت کوئی بحث نہیں۔ بندہ پروردگار عالم کی صفتیں بیان کرنی شروع کرتا ہے کہ وہ رحمٰن بھی ہے رحیم بھی ہے اور تمام عالیین کا پالنے والا بھی وہی ہے دنیا و آخرت میں مہربانی کرنے والا بھی وہی ہے اور قیامت کے دن کا مالک بھی وہی ہے یہاں تک پہنچتے پہنچتے وہ اتنا مستخرق ہو جاتا ہے کہ اسے یہ محسوس ہونے لگتا ہے یعنی گویا طریقہ بتایا گیا ہے کہ یوں نماز پڑھی جائے اور یہ محسوس ہونے لگے کہ میں خدا کی بارگاہ میں حاضر ہوں اور وہ میری اس تعریف کو سن رہا ہے اور اس تعریف کے کرنے کے بعد یہ سمجھ کر کہ میں اس کی بارگاہ میں ہوں۔ اس سے وہ مخاطب ہو جاتا ہے کہ ”اهواک نعبد واياک نستعين“ ہم تیری ہی عبادت کرتے ہیں۔ اور تجھے ہی سے مدد مانگتے ہیں چونکہ تو وہ اس سے باقیں کرنے لگتا ہے اس لیے جب یہ کہتا ہے کہ تجھی سے مدد مانگتے ہیں تو گویا زبان قدرت سے آواز آتی ہے کہ میرے بندے کس چیز میں تو مدد چاہتا ہے۔ اور کس چیز میں میں تیری مدد کروں یہ کہتا ہے کہ ”اهلنا الصراط المستقیم“ ہمیں سیدھے راستے پر ثابت قدم رکھنا زبان قدرت کرتی ہے میرے بندے سب راستے سیدھے ہی ہیں۔ جو ایک نقطے سے کسی علت کو لے کر نکلا ہے اس خط میں کبھی واقع نہیں ہوتی جب تک کہ علت بدل نہ جائے جو جنم کو جا رہا ہے راستے وہ بھی سیدھا ہے جو جنت کو جا رہا ہے وہ بھی سیدھا ہے میں کس سیدھے راستے میں تیری مدد کروں تو یہ کہتا ہے کہ ”صراط الذين انعمت عليهم“ مجھے اس راستے پر ثابت قدم رہنے کی توفیق عطا فرماء جس پر وہ لوگ چل چکے

ہیں جن پر تو نے اپنی نعمتیں نازل کیں۔ اب اس کی توقع کرتا ہے کہ ان لوگوں کا راست مجھے نہیں چاہئے کہ جن پر تو غصبناک ہوا۔ غصب نازل کرنا نہیں بلکہ غصبناک ہونا کہ جن پر تو غصبناک ہوا۔ غصبناک ہونے کے لیے لازم نہیں ہے غصب کا نازل کرونا اور نہ ان لوگوں کا راست چاہئے جو گراہ ہیں ختم ہو گئی دعا۔

خیال کبھی کبھی یہ ہوتا ہے کہ کبھی ایسے خضوع و خشوع ہو بھی سکتا ہے یا نہیں تو اگر ناممکن ہوتا تو پروردگار عالم قرآن مجید میں اکثر مقامات پر اس کی تائید نہ فرماتا اور اس کی معمولی مثال آپ کی خدمت میں پیش کروں تو میرے خیال میں بالکل صحیح ہو گی۔ اگر کوئی شخص تقریر کرتا ہے تو تقریر کرتے وقت دنیا کے ادھر ادھر کے خیالات اس کے دل سے نکل جاتے ہیں وہ ہمہ تن محو ہو جاتا ہے اس مطلب میں کہ جس مطلب کو وہ پیش کرنا چاہتا ہے تو جب ہم میں ہر ایک شخص میں یہ چیز موجود ہے کہ وہ ایک طرف اپنی توجہ کر سکتا ہے کہ اور خیالات قطعاً نکل جائیں تو کیا یہ ممکن نہیں ہے کہ خدا کی بارگاہ میں جائے تو اس طرح اس کی بارگاہ میں دعا کرے کہ ادھر ادھر کے خیالات ہی باقی نہ رہیں یہ ایک بڑی واضح ہی چیز ہے۔

خیر بہر حال اس میں ایک چیز یہ ہے کہ تمام دعاؤں کی جامع ہے یہ دعا اس کے متعلق یہ گزارش کرنا ہے۔ دو ہی چیزیں ہیں۔ یا دنیاوی ضرورتیں ہیں یا دینی ضرورتیں ہیں صراط مستقیم پر یعنی سیدھے راستے پر انسان اس وقت چل سکتا ہے جب کہ اس کے قوائے مادیہ یعنی قوائے شہویہ و غفیبیہ کے منہ میں لگام پڑ جائے اور ان میں کوئی ادھر ادھر حرکت نہ ہو۔ جب تک یہ خود نہ چاہے ان کو متحرک کرنا۔ یعنی اس کا نفس پاک و صاف ہو جائے اس کے جتنے بھی صفات بد ہیں وہ نکل جائیں اور ایک ملکہ را سخن پیدا ہو جائے۔ ملکہ اس کیفیت کو کہتے ہیں جو نفس انسانی میں راخ ہو جاتی ہے مثلاً ایک شخص کسی وقت کوئی فتح جملہ بول دے تو

وہ فصح نہیں کہا جائے گا۔ جب تک کہ فصاحت کا ملکہ نہ پیدا ہو جائے یہ ایک اتفاقی چیز ہو گی جو اس کی زبان سے نکل گئی ملکہ کے یہ معنی ہیں کہ جب کبھی وہ تقریر کرے جب کبھی بولے اس کی زبان سے فصح الفاظ ہی نکلیں اور جملوں میں فصاحت موجود ہو۔ بلاغت دوسری چیز ہے۔ فصاحت اور چیز ہے اور بلاغت اور چیز ہے بہرحال ایک آدھ جملہ اگر اتفاق سے ان شرائط کے ساتھ کہ جو تعریف فصاحت میں مذکور ہیں زبان سے نکل جائے تو اس کا بولنے والا فصح نہیں کہا جائے گا۔ جب تک کہ اس کی کیفیت نفس میں مضبوط نہ ہو جائے۔ تو اس طریقے سے صفات بد نفس سے نکل جائیں اور اچھے صفات اس کی جگہ آجائیں اور اس کے بعد اعضاء و جوارح کے افعال وہ مطابق مرضی پروردگار عالم ہو جائیں اگر کچھ تھوڑی دیر کے لیے ایک اچھا کام کر لیا اس کے بعد پھر کوئی غلطی ہو گئی یا کوئی بد عملی کا ارتکاب ہو گیا تو وہ اس کا نام صراط مستقیم پر چلانا نہیں ہے۔ صراط مستقیم کا مطلب یہ ہے کہ انسان سے عمدًا ایسے افعال نہ سرزد ہوں کہ جو خداوند عالم کی مرضی کے مطابق نہیں ہیں۔ تو اب اس میں گویا عقائد کی بھی ضرورت ہے کہ صحیح ہوں اور اعمال کی بھی ضرورت ہے کہ درست ہوں۔ اعمال کا تعلق ہے اعضاء و جوارح سے تو گویا اب اس کے اندر یہ دعا بھی مضر ہے کہ پروردگارا میرے نفس کو بھی صحیح رکھنا اور میرے اعضاء و جوارح کو بھی درست رکھنا۔ چونکہ انسان محتاج ہے غذا کا اور اس کی وجہ یہ ہے کہ یہ حرکت و سکون سے خالی نہیں ہے کوئی آن اور کوئی واقعہ ایسا نہیں جو حرکت یا سکون سے متصف نہ ہو۔ بالکل ایک واضح سی چیز ہے اس پر کسی دلیل کی ضرورت نہیں۔ اس کا ہر جز ہر وقت متحرک ہے۔ تو اب اس حرکت کی وجہ سے یہ اجزاء جسم تحلیل ہوتے رہتے ہیں اور ان میں کسی ہوتی رہتی ہے تو اگر یہ اسی طرح سے رہ جاتا تو ایک وقت آتا کہ یہ فنا ہو جاتا۔ اب ضرورت پڑی اس بات کی کہ کوئی چیز ایسی ہوئی

چاہئے کہ جو اجزا تخلیل ہو جاتے ہیں ان کی جگہ دوسرے اجزا آئیں اور بدل ما
بتحل ہو سکیں یعنی جو اجزا کم ہو گئے ہیں وہ پورے ہو سکیں اس لیے ضرورت
واقع ہوئی کہ غذا کی احتیاج اس کو ہو جوان اجزا کو پورا کرتی رہے۔ لہذا اس دعا
میں وہ تمام چیزیں شامل ہیں کہ جو محتاج ہیں جن کی ضرورت ہے اعضاء و جوارح
کو باقی رکھنے کے لیے پروردگار ان کو بھی پورا کرتا ہے کیونکہ اگر وہ نہ ہوں گے تو
اعضاء و جوارح نہ رہیں گے۔ اور جب یہ نہ ہوں گے تو استحکام نہ ہو گا عقائد
میں اور یہ فنا ہو جائے گا لہذا سیدھے راستے پر چلنے کے لیے جن جن چیزوں کی
ضرورت ہے ان تمام چیزوں کے لیے یہ دعا ایک ہے جو جامع ہے۔

اب حضور اس صراط مستقیم کے معنی آپ کی خدمت میں عرض کر دوں۔
مگر پہلے یہ عرض کر دینا کچھ مناسب معلوم ہوتا ہے اور آپ حضرات اس کو ذرا
غور سے سماعت فرمائیں گے یہ جو لفظ ہدایت ہے اس میں کہ ہمیں ثابت قدم رکھ
اس کے دو معنی لئے جاتے ہیں۔ ایک یہ ہے کہ ہمیں ہدایت کر صراط مستقیم کی
اور دوسرے یہ متنی ہیں کہ ہمیں ثابت قدم رکھ۔ دونوں ترتیبے اس کے اپنے
مقام پر صحیح ہیں مگر ایک ترجیح جو ہے وہ یہ ہے کہ ہمیں ہدایت کر۔ ظاہری
مطلوب تو یہی ہوا کہ ابھی تک ہدایت نہیں ہوئی ہے تو عمر بھر یہ کہتے رہنا کہ تو
ہمیں ہدایت کر سیدھے راستے کی تو مطلب یہی ہے بظاہر کہ ابھی ہدایت نہیں ہوئی
ہے تو اب مفسرین نے یہ کہا ہے کہ اس کا مطلب یہ ہے کہ ہمیں ثابت قدم رکھ
سیدھے راستے پر تو یہ وہ شخص کہہ سکتا ہے کہ جس راستے پر وہ چل رہا ہے اس
کے متعلق اسے یقین ہو کہ یہ سیدھا ہے اور اگر اسے یہ شک ہے کہ جس راستے
پر میں چل رہا ہوں یہ سیدھا ہے یا نہیں تو اب یہ دعا بھی ممکن کو ہو گی اور
دعائے ممکن کو دعا ہی نہیں۔ اس لیے پہلے یہ معلوم ہونے کی ضرورت ہے کہ
جس راستے پر میں چل رہا ہوں یہ سیدھا ہے بھی یا نہیں۔ دوسرا ترجیح وہ بعد میں

عرض کروں گا۔

آپ ذرا اندازہ فرمائیے کہ یہ راستہ مادی تو ہے نہیں کہ ان آنکھوں سے دیکھا جاسکے بہرحال یہ راستہ ایک معنوی راستہ ہے لفظی تو یہی ہیں کہ سیدھے راستے پر ثابت قدم رکھ۔ تو پڑھ ضرور اس کی ہوئی ہے لیکن وہ اس مقام پر ایک حیثیت سے مبہم ہے کہ ان لوگوں کا راستہ چاہئے کہ جن پر تو نے نعمتیں نازل کیں۔ اس کے بعد اب اس کی ضرورت پڑتی ہے کہ وہ کون لوگ ہیں جن پر اس کی نعمتیں نازل ہوئی ہیں تو قرآن مجید میں ایک آیت ہے جو اس کی تفسیر کرتی ہے (وَمَنْ يَطِعَ اللَّهَ وَرَسُولَهُ فَإِنَّكُمُ النَّفِنُ إِنَّمَا يُعَلَّمُ اللَّهُ عِلْمُهُمْ مِنَ النَّبِيِّينَ وَالصَّالِيْقِينَ وَالشَّهِدَاءِ وَالصَّالِحِينَ الْخَ) جو اللہ و رسول کی اطاعت کریں گے قیامت کے دن ان لوگوں کے ساتھ ہوں گے جن پر نعمتیں نازل ہوئیں وہ انبیا ہیں صدقیق ہیں خدا ہیں صالحین ہیں۔ یہ ہیں وہ لوگ جن پر نعمتیں نازل ہوئیں ۔

اب احتمال یہاں پر بہت سے پیدا ہو جاتے ہیں جن سے صراط مستقیم واضح نہیں رہتا۔ یہ جو لفظ صراط مستقیم ہے یہ ظاہر ہے کہ ایک سے زیادہ راستے نہیں ہو سکتے۔ مستقیم جس کو کہا جاسکے وہ ایک ہی ہو سکتا ہے جو دو نقطوں کے درمیان سب سے چھوٹا خط ہو اس کا نام ہے خط مستقیم اور وہ ظاہر ہے کہ ایک ہی ہو سکتا ہے۔ ہم نے جب آنکھ کھوئی تو ہمارے سامنے بہت سے راستے نظر آئے جن پر لوگ چلتے ہوئے دکھلائی دیئے کوئی کسی طرف جا رہا ہے کوئی کسی طرف جا رہا ہے۔ منزل ایک ہے اور چلے جا رہے ہیں۔ جو منزل مقرر ہے پتہ نہیں اس طرف یہ راستے جا رہے ہیں یا اس سے الگ ہوتے چلے جا رہے ہیں۔

ہم یہ سمجھتے ہیں کہ جب ایک نقطے سے دو خط لکھیں گے۔ فرض کیجئے ایک جنوب کی طرف جا رہا ہے۔ ایک شمال کی طرف جا رہا ہے تو یہ واضح سی چیز ہے

کہ ان میں دو ملٹیں ہیں ہر ایک کی علت الگ ہے جو جنوب کی طرف جا رہا ہے اس طرف جانے کی علت اور ہے اور جو مغرب کی طرف جا رہا ہے اس کے اس طرف جانے کی علت اور ہے۔ جو چیز حرکت کرتی ہے اس کی کوئی نہ کوئی علت ضرور ہوتی ہے۔ اب ملٹیں الگ الگ ہیں چاہے طبی علت ہو چاہے ذاتی علت ہو چاہے کبھی علت ہو چاہے اور اقسام علت میں سے کوئی علت ہو۔ بہر حال ایک علت ضرور ہوتی ہے تو جب ایک نقطے سے دو خط نکلیں گے اور مستقیم نکلیں گے تو یہ دونوں جتنے آگے بڑھتے چلے جائیں گے ان دونوں کے درمیان فاصلہ بڑھتا چلا جائے گا۔ جب یہاں سے چلے تھے تو وہ ایک بال کے برابر تھا فاصلہ کیونکہ الگ جا رہے ہیں نا۔ تو جتنے بڑھتے جائیں گے دونوں کے درمیان فاصلہ بڑھتا جائے گا تو منزل اگر ایک خط کے آخر پر ہے تو دوسرا خط منزل سے بہت دور ہوتا چلا جائے گا اور یہ اس وقت تک منزل پر نہیں پہنچ سکتا جب تک کہ علت نہ بدلت جائے۔ اگر منزل ایک ہے تو ظاہر ہے کہ ایک ہی خط وہاں تک پہنچ سکتا ہے اور یہ ناممکن ہے کہ کوئی خط نہ ہو ورنہ تمام جنت پروردگار عالم باقی نہ رہے گا۔

یہ ناممکن ہے کہ خود اپنی طرف سے کوئی راستہ بنائے انسان اپنی فہم و ادراک سے کیونکہ کسی کی فہم اور کسی کی سمجھ متعلق حیثیت نہیں رکھتی ہے۔ کیوں؟ اس لیے کہ جتنے علوم ہیں وہ یقینی نہیں ہیں ان میں شکوک کے بہت سے مواد موجود ہیں جن کو بعض لوگ یقینی سمجھ لیتے ہیں۔

علماء قرآن مجید کی جب اس آیت مبارکہ کو دیکھتے ہیں کہ قرآن مجید میں کچھ آئیں محکم ہیں اور کچھ متشابہ ہیں تو ان کے لیے ایک اضطراب اور گھبراہٹ کا سبب یہ پیدا ہو جاتا ہے کہ بھی کوئی آئیں محکم اور کوئی متشابہ۔ قرآن مجید نے یہ تو فرمادیا کہ کچھ محکم ہیں آئیں اور کچھ متشابہ لیکن یہ کسی جگہ نہیں بتالیا گیا کہ یہ آیت اس قسم کی ہے یہ تو چھوڑیے یہ ہی کہہ دیا جاتا ہے کہ اس قسم

کی آئیں مکرم سمجھنا اور اس قسم کی آئیں مشابہ سمجھنا۔ اب لفظ مکرم اور مشابہ میں تاویل کرنا۔ یہ تاویل حد یقین تک نہیں پہنچا سکتی۔ یہ عقلی مسئلہ ہے ہم اگر ایک آیت کا ایک مطلب قرار دیں اور دوسرا شخص ایک دوسرا مطلب اس کا قرار دے تو مشابہ ہو گئی نہ آیت مبارکہ ہر ایک اپنے مقام پر ایک دلیل پیش کروتا ہے۔ مکرم وہ آیت مبارکہ ہونی چاہئے لغوی معنی کے اعتبار سے بھی کہ جس میں دوسرے اختلال کی گنجائش نہ ہو۔ میں یہ نہیں کرتا کہ ایک آیت مبارکہ کے یا ایک جملے کے متعدد معنی نہ ہوں۔ یہ میرا مسلک نہیں ہے۔ میرا مسلک یہ ہے کہ ہو سکتا ہے کہ ایک جملے کے چند معانی ہوں مگر شرط ان میں یہ ہے کہ آپس میں تناقض نہ ہوں ایک دوسری کی ضد نہ ہوں اگر ایک دوسرے کی ضد ہوں گے تو بہر حال ایک غلط ہو گا۔ اگر ایک دوسری کی نقیض ہوں گے تو بہر حال ایک غلط ہو گا۔ نقیضین میں یہ ہے کہ ایک غلط اور ایک صحیح یقیناً ہے ضدین میں یہ نہیں ہے کیونکہ ضدین ان چیزوں کو کہتے ہیں جو دونوں وجودی ہوں مثلاً سرفی اور سیاھی یہ دونوں آپس میں ضدیں ہیں یہ دونوں ایک جگہ جمع نہیں ہو سکتیں لیکن ہو سکتا ہے کہ دونوں نہ ہوں مثلاً ایک چیز نہ سفید ہو نہ سرخ ہو بلکہ سیاہ ہو تو دونوں چیزیں اٹھ گئیں ایک تیسی چیز آگئی۔ مگر نقیضین میں یہ بات نہیں ہو سکتی اس میں بہر حال ایک صحیح ہو گی اور ایک غلط ہو گی مثلاً آپ یہ کہیں کہ یہ یا بزر ہے یا نہیں۔ پہلے آپ ہی نے کہا تھا کہ بزر ہے یا سرخ ہے تو یہ تھیں ضدیں اور جب آپ نے یہ کہا کہ یہ سرخ ہے یا نہیں یہ ہے نقیضین۔ لہذا ہو سکتا ہے کہ ایک چیز کے چند معانی ہوں اور آپس میں ضدیت نہ ہو جمع ہو سکتے ہوں۔ اب اگر دو معانی پیدا ہوئے تو دو چیزوں کا اختلال کسی مقام پر پیدا ہو گیا تو یہ چیز کم سے کم ایک مشابہ ہو جائے گی اور جب مشابہ ہوئی تو نہ اس پر اعتبار نہ اس پر اعتبار۔ اعتبار اس وقت ہو سکتا ہے کہ جب کہنے والا اتنا قابل وثوق ہو کہ اس

کے متعلق یہ یقین ہو جائے کہ اس کی زبان سے کبھی کوئی چیز غلط نکل ہی نہیں سکتی اور اگر اس کے متعلق وہی فقرہ جو مشور ہے (الانسان مرکب من الخطاء والنسوان) اگر یہ چیز ہے تو پھر کوئی صورت نہیں ہے کہ کسی مقام پر یقین کیا جائے ایسے موقع پر حالت شک میں جو عبادت ہو گی وہ مشکوک عبادت ہو گی اور قابل قبول نہیں ہو گی۔

کچھ چیزیں وہ ہیں جو مستقلات عقولہ سے تعلق رکھتی ہیں۔ پروپرڈگار عالم نے انسان کو عقل دے کر یہ سمجھا دیا ہے کہ وہ سوچنے اور غور کرنے کی قابلیت رکھتا ہے اس عقل دینے کے بعد کچھ چیزیں اس کی فطرت میں ودیعت کر دیں۔ انسان کلیات اپنے ساتھ لاتا ہے۔ جس قدر نفس میں صفائی ہوتی جاتی ہے وہ کلیات واضح ہوتی چلی جاتی ہیں اور بلند ہوتی چلی جاتی ہیں۔ جزئیات یہاں آن کر اس کو معلوم ہوتی ہیں ان میں شکوک کے پیدا ہونے کی زیادہ گنجائش ہوتی ہے جزئیات میں کیوں؟ اس لیے کہ جزئی بنتا ہے اس وقت جب کلی سے آگے کوئی قید برداہی جائے مثلاً جتنے آپ حضرات تشریف فرمائیں یہ انسان کے جزئیات ہیں۔ اب آپ لفظ انسان تک تو بڑھ جائیں گے لیکن ہر فرد صرف انسان نہیں ہے بلکہ اس کے ساتھ کوئی تشخض بھی لگا ہوا ہے جس کی وجہ سے ہم پہچانتے ہیں کہ یہ زید ہے یہ عمر ہے اور یہ فلاں ہے اور یہ فلاں ہے تو یہ جو تشخضات ہیں ان کی حقیقتیں الگ الگ ہیں لیکن جزئی بننے گا نہیں اس وقت تک جب تک کہ یہ تشخضات نہ ہوں جتنے تشخضات ہیں وہ ہیں لامحدود تواب ایک کا قیاس دوسرے پر کر لیتا یہ بڑی بھاری غلطی ہے انسان کی۔ ہم نے لندن کے رہنے والے ایک شخص کو دیکھ لیا۔ دو چار دن کے بعد کسی شخص نے کہا فلاں مقام پر فلاں ہوش میں ایک اور شخص آیا ہے لندن کا رہنے والا تو ہم یہ سمجھ لیں کہ بالکل وہی ناک ہے ویسا ہی قدو قامت ہے ویسا ہی اس کا جسم ہے تو یہ

بھاری غلطی ہو گی نا۔ تو ان جزئیات میں اگر انسان کے لیے بڑی مشکل پیدا ہو جاتی ہے جس سے آپ اندازہ کر سکیں لہذا ان جزئیات میں جو اشتباہات پیدا ہوتے ہیں کلیات کے، مسائل شرعیہ میں ان کو حل کرنے کے لیے اور انکے اشتباہات کو دور کرنے کے لیے کسی ایسے شخص کی ضرورت ہے کہ جس کے متعلق یقین کامل ہو جائے کہ جو کچھ کے گا غلطی کا اختلال ہی اس میں نہیں ہو گا اور وہ سوائے معصوم کے اور کوئی نہیں ہو سکتا۔

امام جعفر صادقؑ کے زمانے میں ایک شخص تھا اس نے یہ چاہا کہ قرآن مجید کا جو یہ دعویٰ ہے کہ اس کا مثل لے آؤ اور دعویٰ یہ ہے کہ کوئی مثل نہیں لاسکتا ہے اس کا۔ اس نے کہا کہ میں مثل لاوں گا اور اس نے الگ ایک چیز جمع کرنی شروع کی۔ ایک یہ کیا اور اس کے بعد دوسری بات یہ کی کہ قرآن مجید کے معانی اپنی خواہشات کے مطابق جو اہل اسلام کے مخالف تھے لکھنے شروع کر دیئے وہ لوگوں کو دھکھاتا تھا اور لوگ اس کی طرف مائل ہو رہے تھے۔ امام جعفر صادقؑ کے پاس ایک شخص آیا اور اس نے کہا کہ وہ اس طرح سے قرآن مجید کی آئیتوں کے معانی بھی لکھ رہا ہے اور دوسرا قرآن بھی یہ جمع کر رہا ہے تو آپ نے فرمایا کہ دوسرا قرآن جمع کر رہا ہے اس کو تو چھوڑو کیونکہ وہ اس کے بس کی بات ہی نہیں ہے۔ ہاں جو معانی بیان کر رہا ہے تو تم جا کر یہ اس سے اتنی سی بات کہ وہنا کہ تو جو معانی بیان کر رہا ہے ممکن ہے کہ اس آیت مبارکہ کے کچھ اور معانی بھی ہوں تو اس معنی سے اس معنی کی نفی کیوں کر ہو سکتی ہے اور جو دلیل تم قائم کرو گے ممکن ہے کہ مخالف بھی دوسری دلیل لے آئے تو ان دونوں دلیلوں کے تناقض سے زیادہ سے زیادہ دونوں ہی دلیلیں ساقط ہو جائیں گی (اذا تعاضاً تساقطا) جب دونوں متعارض ہو جائیں گی دلیلیں تو ساقط ہو جائیں گی جب ضدیں آپس میں جمع ہو جاتی ہیں برادر کی تو حکم نفی میں ہوتی ہیں۔ جب ولاکل آپس میں

متعارض ہو جائیں تو اس وقت اور کچھ نہ سی تو دوسری طرف دلیل کا احتمال بھی کافی ہے اس کو مشکوک کر دینے کے لیے۔

ہم نے جب یہ فلسفہ طبعی تھوڑا بت پڑھا تو جو کتابیں اس میں ہیں ملا صدر الدین شیرازی کی یا دوسرے بزرگوں کی شیخ بو علی سینا وغیرہ کی۔ وہ پڑھیں تو حضور والا ایک قول آیا کہ جسم مرکب ہیولا و صورت ہے اور انہوں نے ولیلیں پیش کیں ہم نے کہا بالکل صحیح ہے اس کے بعد دوسرا قول آیا افلاطون کا کہ جسم ایک ہی چیز سے مرکب ہے صورت جو ہے وہ عارض ہے اب جو اس کی ولیلیں آئیں تو ہم نے کہا یہ بھی صحیح ہے اس کے بعد ارسطو نے ایک اور قول اختیار کیا کہ کس چیز سے مرکب ہے۔ بعض لوگوں نے کہا کہ تیسرا چیز بھی ہے صورت نوعیہ۔ اس کی جو ولیلیں آئیں ہم نے کہا بالکل صحیح ہے تو حضور ہمارے حالات ہیں ایسے۔ ہم ظاہر والا کل کو دیکھ کر جس کی دلیل سامنے آتی ہے کہ دیتے ہیں کہ جی یہ صحیح ہے۔ ایسے حالات میں ہم کامل و ثوق سے نہ افلاطون کے متعلق کہہ سکتے ہیں کہ وہ معصوم ہے نہ ارسطو کے متعلق کہہ سکتے ہیں کہ وہ معصوم ہے نہ دوسرے جو ذی متفاہیں وغیرہ ہیں ان کے متعلق کہ وہ معصوم ہیں ہمیں تو ہر ایک مشکوک نظر آتا ہے اب یہ چیز اگر شریعت میں آجائے۔ یعنی جب تک طبیعت کلیات یا اور علوم میں بھیں تھیں ہم نے کہا چلو کوئی بھی قابلِ یقین نہیں ہمارا بگذا کیا؟ لیکن جب شریعت میں یہ چیز آجائیں اور عقائد سے ان کا تعلق ہو جائے اور ایسے ہی متعارض اولہ آجائیں تو اب آپ بتائیے کہ جب عقیدہ ہی مشکوک ہو جائے تو اس مشکوک عقیدے پر جو عبادت ہو گی وہ کیسے یقین ہو گی اور جب یقین نہ ہو گی عبادت تو اس کا اجر کیا ملے گا۔

اس لیے اب ہمارے سامنے مشکلات بہت ہیں اور اگر یہ مشکلات اس طرح سے حل نہ ہو جائیں جیسے ایک اور ایک دو ہوتا ہے تو آپ سمجھئے کہ ہم میں

نہ عقائد کے اعتبار سے کچھ صلاحیت پیدا ہوئی۔ نہ اعمال کے اعتبار سے پیدا ہوئی

ایک چیز آپ یاد رکھئے آپ مجھ سے بہتر جانتے ہیں لیکن ہم لوگ کبھی کبھی انہی چیزوں کو جو آپ کے ذہنوں میں ہوتی ہیں ان کی طرف متوجہ کر دیا کرتے ہیں۔ ویکھئے انسان جو عقیدہ قائم کر لیتا ہے، غلط ہے یا صحیح۔ اب جو اعمال ہوں گے اس عقیدے پر ان میں مضبوطی پیدا ہوتی جائے گی۔ یہ اعمال الگ سے کوئی چیز پیدا نہیں کر سکتے۔ مثلاً فرض کیجئے کہ عقیدہ یہ ہے ایک شخص کا کہ خدا کے ہاتھ ہیں، سر ہے، ناک ہے، پاؤں ہیں اور ایک حسین لڑکے کی شکل میں۔ یہ عقیدہ ہے مستقل۔ اب اس کے بعد نمازیں پڑھ رہے ہیں آپ اس کی عبادت سمجھ کر تو یہ نمازیں اس عقیدے میں استحکام پیدا کرتی جائیں گی۔ یہ نہیں ہو سکتا کہ یہ اعمال ہٹا کر اس کو اس عقیدے سے کسی دوسری طرف لے جائیں۔ روح کا کام ہے عقیدہ کا پیدا کرنا اور اعمال کا کام ہے ان میں استحکام پیدا کرنا۔

جاننا اور چیز ہے اور اس صفت کا نفس میں پیدا ہو جانا اور چیز ہے اس چیز کا ہمیں ہر وقت خیال رہنا چاہئے۔ سخاوت کے معنی جاننے سے آدمی سخی نہیں بنتا۔ شجاعت کے معنی جاننے سے بہادر نہیں بن جاتا۔ عبادت کا تصور کر لینے سے عابد نہیں ہو جائے گا۔ پانی کے الفاظ زبان پر جاری کر لینے سے پیاس نہیں بچھے گی۔ یہ جاننا اور چیز ہے کہ پانی پیاس کو بجاو دتا ہے یہ دو ابڑی مفید ہے بخار کو دور کر دیتی ہے اگر آپ استعمال نہیں کریں گے تو بخار نہیں جائے گا تو عمل اور چیز ہے اور کسی چیز کا جاننا اور چیز ہے بعض لوگ کہہ دیا کرتے ہیں کہ خدا رحمیم ہے ہمیں وہ عذاب دے کر کیا فائدہ اٹھائے گا۔ وہ تو ہے ہی رحمیم و کریم یہ اسی طرح سے ہے جیسے کوئی بیمار یہ کہہ دے کہ ڈاکٹر میرے ساتھ بڑی محبت کرتا ہے بڑی شفقت کرتا ہے وہ بڑا ہی مہربان ہے تو یہ جاننے سے بیماری چلی جائے گی۔

نہیں جائے گی جب تک کہ ان چیزوں کو بھی استعمال نہ کرے جو وہ بتلا رہا ہے تو یہ چیزیں جو اس نے بتلائی ہیں یہ عقائد وغیرہ کے مضبوط کرنے کے لیے ہیں تو اب جس عقیدت کے ساتھ عمل کر رہا ہی جیسا کہ میں نے آپ کے سامنے مثال دی ۔ تو اب اس عقیدے میں پچشگی ہوتی جائے گی

یہاں پر ایک بحث میرے سامنے آئی ہے ۔ مگر اصل مطلب سے میں بالکل الگ ہو جاؤں گا اس لیے میں اسے چھوڑ رہا ہوں ۔ وہ مستقل ایک الگ چیز ہے بلکہ بعض اوقات یہ بھی ہو گا کہ اگر عقیدہ قائم ہو چکا ہے نا ۔ عمل کو تو چھوڑیے علم بھی اس عقیدہ کو مضبوط کرتا چلا جائے گا ۔ جناب رسالت ماب صلی اللہ علیہ وآلہ وسلم کا ارشاد ہے علم یا گمراہی بدلھاتا ہے یا نور ہدایت پیدا کرتا ہے بہترن مقوی نعزا یا ایسا حلوہ یا کوئی مجبون جس میں جواہرات پڑے ہوں بڑی قیمتی چیزیں اس میں ڈالی گئی ہوں ۔ ناسفاڈ کے مریض کو ذرا آپ وہ کھلائیں تو اب یہ اس کے لیے موت کا سبب بن جائے گا اگرچہ اتنی بہترن چیز تھی وہ کہ اطباء نے ورق کے ورق اس کی تعریف میں سیاہ کئے تھے لیکن چونکہ قابلیت خراب ہو چکی تھی لہذا بجائے اس کے کہ اس سے صحت ہو اس کا مرض بڑھ گیا ۔ اب اگر غلط عقیدے کے ساتھ علم حاصل کیا جا رہا ہے تو اس میں اور پچشگی پیدا ہو رہی ہے ایسا کب ہوتا ہے جب انسان میں محبت ریاست پیدا ہو جائے ۔ مثلاً ایک بات میں نے آپ کے سامنے کہ وہ دوسرے شخص نے کما آپ نے یہ بات غلط کی ہے اب مجھے اپنی اس عزت ظاہری کو بچانے کے لیے یہ کہنا پڑتا ہے کہ نہیں جو کچھ میں نے کما وہ ٹھیک ہے اور جتنی ضد کرتا گیا اتنا ہی میں خراب ہوتا گیا ۔ بعض لوگ کہہ دیتے ہیں کہ جی عیسائیوں میں بھی تو اتنے بڑے بڑے عالم ہیں تو کیا وہ نہیں سمجھتے ہیں کہ اسلام سچا نہ ہب ہے ۔ میں عرض کرتا ہوں کہ بے شک وہ عالم ہیں مگر وہ علم اس وقت حاصل کیا جب روح میں مرض پیدا ہو چکا تھا ۔

درمیان میں ایک بات ذرا سنتے اگر کوئی شخص خواب میں دیکھے کہ اس نے دودھ پیا ہے تو اس کی تعبیریہ ہے کہ اسے کچھ علم حاصل ہو گا کیوں؟ اس لیے کہ دودھ جو ہے وہ غذاۓ معتدل ہے انسان کے لیے۔ روح کے لیے جو غذاۓ معتدل ہے وہ ہے علم یہ معتدل غذا جس میں ایسا اعتدال ہوتا ہے یاد رکھئے اس میں بڑی خاصیت ہوتی ہے ادھر ادھر مائل ہو جانے کی مثلا صfra کا غالبہ ہو تو وہ اس غذا معتدل کو اسی طرف مائل کر دے گا۔ اسی طریقے سے علم جو ہے وہ غذاۓ معتدل ہے روح کے لیے اس میں بڑی قابلیت ہے ادھر ادھر جھک جانے کی اور جتنا بڑھتا جاتا ہے۔ تو وہ غلط عقیدہ اور مضبوط ہوتا جاتا ہے اس کے لیے ضرورت اس بات کی ہوتی ہے کہ انسان ہر وقت اس بات کی طرف توجہ رکھے کہ کیسیں اس اعتدال مزاج روح میں فرق تو محسوس نہیں ہو رہا۔ سب سے بہتر اس کی صورت یہ ہے کہ دوسروں کی باتیں سنے تو اس طرح نہ نہ کہ میرا یہ عقیدہ ہے بلکہ اس طرح سے نہ کہ وہ کیا کہہ رہا ہے (انظرانی مقال و لانتنطر الی من قال) دیکھو اس چیز کو جو کہی گئی ہو۔ اس شخص کو مت دیکھو جس نے کہا ہے کیونکہ اس شخص کو دیکھو گے تو پھر وہ عصبیت جو ہے وہ حرکت میں آجائے گی اور جب چیز کو دیکھو گے تو مقابل میں کوئی ہو گا نہیں۔ صحیح نظر سے دیکھی جاسکے گی۔

اب رہ گیا ہدایت کا مطلب تو اصل ہادی ہے پروردگار عالم۔ "والله بہلی من يشاء الی صراط مستقیم" قرآن مجید میں اکثر مقالات پر ان جملوں کے ساتھ حصر ہے کہ اللہ تعالیٰ ہدایت کرنے والا ہے اور اس میں شے کی کوئی چیزی نہیں۔ انبیاء و مرسیین اصل میں اسی نے بھیجے ہیں۔ اس کی ہدایت کے ہیں چار طریقے۔ پہلا طریقہ تو یہ ہے کہ اس نے وہ قوتیں عطا کیں کہ جن کے ذریعے سے آپ ہدایت پا سکتے ہیں۔ "اعطا کل شئی خلقہ" ہر شے کو اس نے خلقت

کا لباس پہنایا یعنی بنایا اور پھر ہدایت کی ہر ایک چیز کو۔ اس میں صرف انسان داخل نہیں اس میں جمادات، حیوانات، نباتات بھی داخل ہیں یہ ہے افاضہ قومی۔ یہ اورپ سے آپ نے ڈھیلا چھوڑ دیا اب نیچے کی طرف وہ آ رہا ہے۔ آپ نے کہا کہ زمین کھینچ رہی ہے کوئی وجہ پیدا کی آپ نے ٹھیک بھی ہے مگر یہ چیز کشش وغیرہ سب اس نے پیدا کیں۔ اس کی وجہ سے اس کا نیچے کی طرف آنا۔ یہ وہ چیز ہے جو فطری ہدایت ہے۔ ایک تیل ہے کدو کی آپ چڑھا دیجئے اس کو دیوار پر وہ چڑھتی چلی جائے گی جب کوئی رکاوٹ آئے گی تو چاہئے کہ اس سے ٹکرا کر چڑھے مگر قبیل اس کے کہ اس سے ٹکراۓ تھوڑی دور جب زہ جائے گی تو اس کا رخ بدلت جائے گا اب یہ کیا چیز ہے پروردگار عالم نے گویا یہ چیز اس کی فطرت میں داخل کر دی ہے۔ دوسرے الفاظ میں تو ہم یہ کہیں گے کہ اس نے اور اک و شعور پیدا کیا ہے مگر لوگ اگر نہ مانیں تو کم از کم اس کی فطرت میں یہ چیز داخل کر دی ہے چاہے یہاں چڑھا کر دیکھ لیجئے جب کوئی چیز آئے گی جو اس کو روکنے والی ہو گی وہ اپنا رخ بدلتے گی۔ جانوروں کو دیکھتے مرغی کے دو انڈے لے آئیے آپ اپنے گھر میں بچے نکال لیجئے یہ تو ہو سکتا ہے نامصنوعی گرمی پہنچا کر اور نکلتے بھی ہیں۔ روزانہ انسوں نے نہ اپنی ماں کو دیکھا ہے نہ اپنے باپ کو دیکھا ہے اور نہ اپنے اور بی بی نوع کو دیکھا ہے لیکن آپ دیکھیں گے کہ وہ کس طرح سے دانوں کو چلنے لگتے ہیں یہ کس نے بتلایا ہے کہ تمہیں اس طرح سے چنانا ہے۔ ایک مرغی انڈے دے رہی ہے اور پھر ایک وقت آتا ہے۔ ان پر بیٹھ جائے گی کس نے بتلایا ہے کہ گرمی پہنچانا ہے انہیں۔ اگر ان کو گرمی نہ پہنچے گی تو یہ بچے نہ نکلیں گے۔ یہ پروردگار عالم نے جو کچھ ہر ایک کو ہدایت کی ہے وہ اپنے ساتھ لایا ہے۔ آئیے اب انسان کی طرف پروردگار عالم نے اس کو عقل مرحمت فرمائی ایک طریقہ ہوا دوسرا طریقہ جو ہوا پروردگار عالم نے

ہر چیز میں دلائل قائم کروئے کہ ان دلائل کو دیکھو اور ہدایت حاصل کرو ہر ایک پھول میں ہر ایک پتی میں آپ ذرا ان کو ہاتھ میں اٹھا کر دیکھئے کہ ان میں کتنے ریشے ہیں اور ریشوں کے ساتھ جو اور حصے ملے ہوئے ہیں ان کو ذرا خورو ہیں سے دیکھئے کتنے کتنے باریک ریشے ہیں اور ان کے ساتھ اس پتے کے اجزاء ملے ہوئے ہیں آپ یہ خیال کریں کہ جڑ سے آرہی ہے غذا اور اس پتے تک پہنچتی ہے اور اس پتے سے آگے بڑھ رہی ہے اور پنج میں وہ ریڑھ کی ہڈی ہے جو پتے کو دو حصوں میں تقسیم کرتی ہے وہاں تک پہنچ کر وہ تقسیم ہوتی ہے جتنا آگے بڑھتی جاتی ہے وہ غذا لطیف ہوتی جاتی ہے یہ آخر کون کر رہا ہے اس کے بعد جب آپ دیکھیں گے کہ ان پتوں کے اوپر کچھ پھول سے کبھی بن جاتے ہیں۔ پھولوں کے اوپر نئے نئے پھول آتے ہیں۔ اس کے بعد آپ یہ دیکھیں کہ یہ غذا جس طریقے سے پہنچائی جا رہی ہے خدا کی قسم انسان حیران ہو جاتا ہے ”فتیار اللہ احسن الخالقین“ اگر وہ ایک دائرہ بنتا ہے ناکسی رنگ کا تو وہ اوہرا اور اوہ بنتا ہے نا۔ تو حضور والا وہ جو ریڑھ کی ہڈی ہے وہاں سے غذا جا رہی ہے اور وہ رنگ بدلتی ہے تو ایک مقام پر جو ملا ہوا ہے وہاں ایک رنگ ہے وہ رنگ بدلا تو اس کے بعد جب آگے بڑھے گی تو اس طرح سے رنگ الگ الگ ہوتے چلے جائیں گے کہ دائرة یا مثلث یا جو شکل بنی ہے وہ بن جائے تو کسی مقام پر وہ رنگین غذا کم دینی ہے کسی مقام پر زیادہ دینی ہے۔ پھر وہ رنگ ایسا بارشیں ہوتی رہیں اس رنگ میں کسی نہ آئے گی تمام چیزیں ہیں جن میں اس نے اپنی قدرت کی نشانیاں پیدا کر دیں یعنی یہ دلائل ہیں وہ کہ جن کے ذریعے سے ہدایت ہو رہی ہے۔

اس کے بعد تیسرا قسم ہے ارسال رسول یعنی رسولوں کا بھیجا جب عقل انسانی حیران ہو جاتی ہے اور گھبرا جاتی ہے اور ان دلائل میں جب غور کرتی ہے تو

کبھی کبھی یہ قوت و اہمہ عقل کے راستے میں حاکل ہو کر اس کو غلط راستے پر لگا دیتی ہے تو انبياء آتے ہیں کہ اس کبھی کو وہ سیدھا کر دیں چو تھی قسم وہ ہے جو مخصوص ہے صرف مخصوصین کے لیے کشف مرار۔

اب یہ دلائل جن کا میں ذکر کر رہا تھا اپنے مقام پر دلائل تھے عقل نے ذرا کچھ غلطی کی اس لیے کہ اس کو اطلاع دینے والے حواس جو ہیں اگرچہ حق نہ ہیں۔ باطل نہ نہیں ہیں آنکھیں اگر بیمار نہیں ہیں تو سبز کو سبز پڑائیں گی سرخ کو سرخ پڑائیں گی کبھی نہیں ہو سکتا کہ سفید کو سرخ دیکھیں اور سرخ کو سفید دیکھیں اسی طریقے سے خوبیوں اگر خوبیوں ہے تو ناک کہے گی کہ خوبیوں ہے اور اگر بدبو ہے تو ناک کہے گی کہ بدبو ہے بشرطیکہ اس میں بیماری نہ پیدا ہو جائے ہاں اگر پر قان کی بیماری ہو جائے تو آنکھ دنیا کو زرد دیکھے گی اور اگر کوئی ناک کے اندر دانہ نکلنے کے بعد سڑ جائے گوشت تو ہر چیز میں بدبو سی محسوس ہوگی۔ یہ الگ بات ہے لیکن جب تک صحیح ہیں وہ حق نہ نہیں باطل نہ نہیں تو جب یہ جاسوس باطل نہ نہیں تو جس کے جاسوس ہیں وہ باطل نہ کیسے ہوں گے اور اس کا نام ہے عقل۔ چونکہ قوت و اہمہ کا غالبہ ہوتا ہے مادیت اور خواہشات نفس چھا جاتے ہیں اس لیے وہ عقل کو کبھی کبھی لے جاتے ہیں دوسری طرف اور عقل جاتی نہیں مگر مغلوب ہو کر۔ اس قوت و اہمہ کے غلبے کو توزنے کے لیے انبياء و مرسیین آتے ہیں۔

جہاں عقل راستے سے ہٹ جائے قوت و اہمہ کی وجہ سے خود عقل جو حق و باطل کا ایک آئینہ ہے ہٹ جاتی ہے یا نہیں؟ یہ فرقہ کیوں بنے اس لیے کہ ہٹ گئی عقل جب عقل ایک طرف جائے یا خاموش ہو کر پیٹھ جائے تو اب بتلاؤ کہ اس کی ہدایت کون کرے۔ آنکھوں نے دیکھی ایک چیز مگر کبھی اس نے واقعہ کے خلاف بھی دیکھا یا آنکھوں میں بیماری کی وجہ سے دیکھنے میں فرق آگیا مثلاً

لکھی کو آپ نے پانی میں ڈال دیا تو معلوم ہو گا کہ چھوٹی ہے اور کبھی یہ معلوم ہو گا کہ شیرٹھی ہے وہ ایسی نہیں ہے اب آنکھ کی غلطی کو تو نکالے گی عقل مگر عقل کی غلطی کو کون نکالے گا تو اس کا مطلب یہ ہے کہ وہ ہونا چاہئے جو سر سے پیر تک عقل ہی عقل ہو۔ اختلالات جس کے کلام میں ہوں وہ نہیں نکال سکتا۔ اس کے متعلق یہ پہلے سے یقین ہو جانا چاہئے کہ اس کی زبان سے جو لفظ نکلے گا وہ عین حق ہو گا اور اسی لیے ضرورت ہے کہ جو نبی آئے وہ مخصوص ہو جو حادی خدا نے بنایا کہ بھیجا اس کی عصمت کی دلیل اس کے مجررات یا پہلے نبی کے فرمان۔ لہذا یہ چیزیں وہ ہیں کہ اب جو کچھ کہ دے گا اس پر یقین ہو جانا چاہئے۔

مصیبت یہ ہے کہ ہر شخص کرتا ہے کہ صراط مستقیم پر میں ہوں آخر کوئی تو فیصلہ ہونا چاہئے۔ صراط مستقیم پر اگر اسی طرح سے سب کے سب ہیں تو وہ عقلی قاعدہ کہ صراط مستقیم پر ایک کے سواب نہیں ہو سکتے وہ باطل ہو گیا۔ ”وانہنا صراط مستقیم فابتعواني“ میرا راستہ تو سیدھا یہی ہے اور تم دوسرا راستہ اختیار نہ کرنا ورنہ متفق ہو جاؤ گے۔ تو جو دوسرے راستے ہیں وہ بہر حال غلط ہیں ایک ہی راستہ مستقیم ہو سکتا ہے مستقیم کا لفظ خود ہی یہ کہہ رہا ہے کہ دو مستقیم نہیں ہو سکتے ایک ہی ہو گا تو عقلی طریقے پر بھی یہ ایک ہی ہو سکتا ہے جب بدلتے گا وہاں سے راستے تو دو ہو جائیں گے۔ مگر اس وقت بدلتے گا جب علت بدل جائے جس علت نے اس کو ایک راستہ دکھایا ہے پہلے اس پر غور کرنا چاہئے کہ یہ علت ٹھیک بھی ہے یا نہیں کہیں ایسا نہ ہو کہ اس کو یونہی مان لیں اور اس کے بعد یہ کہہ دیں کہ چلو یہ راستہ ہے چلیں۔ تو یہ پہلی بنیادی غلطی جو ہے نا۔ یہ اسی طرح ہو گی جس طرح کہ دیوار میں اگر کبھی رہ گئی تو پھر آخر تک کبھی چلی جائے گی لہذا اس بنیاد کو مستحکم اور سیدھا ہونا چاہئے۔

وہ راستہ جس کی ہم دعائیں مانگتے ہیں وہ وہ ہے جس پر انبياء و مرسليين چل

چکے ہیں قرآن مجید کی صاف توضیح ہے اعمال ہیں عقائد کو مضبوط کرنے کے لیے اور اصل شے ہے عقیدہ یعنی اصول جو ہیں وہ کبھی نہیں بدلتے جاتے۔ طبیعت انسانی کے بدلتے ہونے تغیرات کی وجہ سے اعمال میں تغیر ہو جاتے ہیں جس کو شخص شریعت کہتے ہیں کہ یہ شریعت منسوخ ہوئی وہ کیوں ہوئی اس لیے کہ کسی زمانے میں ایسا نہیں ہوا کہ کوئی مزاج خاص رہا ہو۔ دوسرا زمانہ جب آگے بڑھا تو مزاج میں تغیر آنا لازمی۔ ایک شخص مہمان کا رہنے والا پہاڑ پر جا کر رہنے لگے۔ دو چار سال میں مزاج میں تغیر پیدا ہو ہی جائے گا اسی طریقے سے کشیر کا رہنے والا اگر صوبہ سرحد کے یا بس اور خلک وطن میں چلا جائے تو کچھ دنوں کے بعد تغیر ہو جانا لازمی ہے اور اگر اس میں نہ ہوگا تو اس کی اولاد میں ہو جائے گا۔ بہرحال مقامات کے اختبار سے تغیرات الگ ہوتے ہیں اور وقت کے لحاظ سے الگ زمانہ اپنے مقام پر ہر روز متغیر ہو رہا ہے۔ حکما نے مزاج انسان کا اجتماعی حیثیت سے کچھ تجربیہ کیا ہے آپ کا مزاج وہ نہیں ہے صبح کے وقت جو دوپر کے وقت ہوتا ہے جو دوپر کے وقت ہوتا ہے وہ وہ نہیں ہے جو رات کے وقت ہوتا ہے۔ دن رات میں مزاج بدلتا رہتا ہے اسی بناء پر حکمانے جو علم موسيقی میں مکمال رکھتے تھے گانے کے فن میں انہوں نے بھی الگ الگ گانوں کے نام اور وقت مقرر کر دیئے۔ یہ گانا صبح کے وقت کا ہے یہ راگ ہے فلاں وقت کا جو رات کا راگ ہے وہ صبح کو مزہ نہ دے گا جو صبح کا راگ ہے وہ رات کو مزہ نہ دے گا اسی سے یہ اندازہ ہوتا ہے کہ مزاج انسانی میں کتنے تغیرات ہوتے رہے ہیں اسی طرح سے ہر زمانہ میں تغیرات ہوئے۔ کثرت ہو گئی آبادی کی۔ مزاجوں میں تغیر ہو گیا۔ سکونت بدلتی مزاج میں تغیر ہو گیا یہ اور بات ہے کہ ابھی ابجد میں ہے دنیا کہ ان مزاجوں کا تجربیہ نہیں کر سکتی۔ کیونکہ علم ابھی تو کوئی بھی کامل نہیں ہوا یہ علم تو فقط ان لوگوں کا کامل ہو سکتا ہے جن کو خدا نے پڑھا کر بھیجا ہے۔ یہی وجہ ہے

کہ ایسے لوگوں نے جو بچپن میں پات کی تھی وہ وہی تھی جو بڑھاپے میں نکلی۔ جو بڑھاپے میں کھی وہ وہی تھی جو جوانی میں کھی ان کے مزاجوں میں تغیر نہیں ہوتا کیونکہ تغیر کی وجہ سے احکام خداوند عالم میں ہزاروں تفرقة پیدا ہو سکتے ہیں۔

اب لفظ صراط مستقیم کا ترجمہ تو سمجھی کرتے ہیں۔ سیدھا راستہ۔ لیکن سیدھا راستہ میرے بھائیو وہ ہے کیا؟ صراط مستقیم عقائد کے اعتبار سے بھی ہے اور اعمال کے اعتبار سے بھی۔ آپ ایک چیز اور بھی سوچئے۔ ان دوی محدثین صراط مستقیم۔ میرا خدا صراط مستقیم پر ہے بارھوں پارہ میں موجود ہے۔ جناب رسالت مصطفیٰ اللہ علیہ وآلہ وسلم صراط مستقیم پر ہیں ہشیں والقرآن الحكم انک لعن المرسلین علی صراط مستقیم ہمیں کہتا ہے تمہیں ہم صراط مستقیم کی ہدایت کرتے ہیں تم دعائیں کرتے رہو احمدنا الصراط مستقیم کرتے رہو ہمیں صراط مستقیم دکھا۔ صراط مستقیم ہے کیا چیز۔ خدا بھی صراط مستقیم پر۔ محمد مصطفیٰ بھی صراط مستقیم پر ہم بھی صراط مستقیم کی دعا کرتے ہیں۔

دو قسمیں ہیں اس راستے کی۔ ایک یہ ہے کہ سلوک الحلق الی الحلق اور دوسرا یہ ہے کہ سلوک الحلق الی الحلق۔ خدا کا سلوک مخلوق کے ساتھ اور مخلوق کا سلوک خدا کے ساتھ۔ ان دوی علی صراط مستقیم جس طرح سے چاہیے خدا کو اپنے بندوں کے ساتھ سلوک کرنا۔ اس کا اس طرح سے سلوک کرنا اس کے لئے صراط مستقیم ہے۔ اس کے لئے چاہیے تھا آسمان پیدا کرے زمین پیدا کرے۔ زمین پیدا کرنے کے بعد چونکہ انسان کو لانا تھا لذماں اس نے اس میں پہاڑ بنائے، دریا بنائے سمندر پیدا کئے۔ ہوا میں پیدا کیں وہ عناصر خلق کئے۔ جن کی ضرورت پڑنے والی تھی ان عناصر کو خلق کرنے کے بعد زندگی پیدا کی۔ زندگی کو پیدا کرنے کے بعد بنا تھات کو لایا۔ بنا تھات تیار ہو گئے تو حیوانات کے آنے کی جگہ بنائی۔ جب حیوانات پیدا ہو گئے تو ان کو لایا۔ انسان کو جب لایا تو انسان کی جو

ضرورتیں تھیں مادی اور روحانی وہ سب اس کے لئے میا کر دیں - ان تمام چیزوں کا اس کی طرف سے ہو جانا اس کا صراط مستقیم پر ہونا ہے۔

اب رہ گیا مخلوق کا راستہ حق کی طرف - اب اس میں ہر شخص کے اعتبار سے اس کا صراط مستقیم ہے جو رسول اللہ کی معرفت ہے وہ آپ کی اور میری نہیں - جو نبیوں کی معرفت ہے وہ آپ کی اور میری نہیں - اس معرفت کے ساتھ جو ان کی عبادتیں ہیں وہ میری اور آپ کی نہیں - اگر وہ صراط مستقیم پر ہیں تو ہم کدھر گئے - نہ ہماری وہ معرفت ہے نہ ہماری وہ نماز ہے نہ ہمارا وہ روزہ ہے تو اس اعتبار سے صراط کی دو قسمیں ہوئیں - ایک مستقیم ایک منحرف - اب دونوں کی دو دو قسمیں مزید ہو گئیں - ایک مستقیم مطلق ایک مستقیم بحالہ ایک منحرف مطلق ایک منحرف بحالہ - مستقیم مطلق وہ ہے کہ جس میں کسی اعتبار سے کسی جت سے جھکاؤ کا تصور ہی نہ ہو سکے - یہ مقام ہے محمد و آل محمد کا -

اب آپ کہیے گا کہ یہ دعویٰ تم نے کر دیا کہ یہ ان کا مقام ہے - اس کا ثبوت تو میں اس کے لئے زیادہ تکلیف نہ دوں گا - مستقیم مطلق ، مطلق کی قید ہے - اس کا مطلب یہ ہے کہ اس میں بال برابر بھی جھکاؤ کسی طرف نہیں - یہ کس کے لئے ہو سکتی ہے یہ اس کے لئے ہو سکتی ہے کہ جو تمام کائنات عالم میں اول مخلوق ہو کیوں کہ اول مخلوق میں عیب نہیں ہونا چاہئے - وہ اعتدال حقیقی پر فائز ہونا چاہئے - وہ اول مخلوق ہے حقیقت محمدیہ وہ ہے صراط مستقیم مطلق - اس کے بعد صراط مستقیم بحالہ - اپنی حالت کے اعتبار سے صراط مستقیم ، اس میں ہیں ملائیکہ ، انبیاء اور مرسلین اور آپ اگر ہیں صراط مستقیم پر - انبیاء مرسلین میں کیا بات ہے ان میں وہ ترک اولیٰ کا جوشائیہ ہے نا - وہ ایک ذرا سا جھکاؤ ہے - ہمارے اعتبار سے نہیں ان کے اعتبار سے - جیسے حضرت آدم سے ترک اولیٰ ہوا یا حضرت موسیٰ کے اعتبار سے بعض چیزیں ہیں -

ظاہری اور ایک ہے باطنی۔ ظاہری صراط مستقیم جو ہے وہ شریعت ظاہری ہے نماز روزہ وغیرہ ایک ہے صراط مستقیم باطنی یعنی عقائد اور معرفت وغیرہ۔ جب انسان شریعت ظاہری پر عمل کرنے لگتا ہے تو اس کے نفس میں ذرا صفائی پیدا ہونے لگتی ہے جتنی معرفت بڑھتی چلی جاتی ہے۔ حادی جو ہے۔ حادی حقیقی۔ اس کی معرفت زیادہ ہوتی جاتی ہے اور جتنی معرفت بڑھتی جاتی ہے اتنی ہی محبت بڑھتی چلی جاتی ہے اور جتنی محبت زیادہ ہو جاتی ہے اسی قدر اس کی طرف بڑھتا چلا جاتا ہے یعنی قریب تر ہوتا جاتا ہے یہاں تک کہ ایک وقت آتا ہے کہ اس کی خواہش ہوتی ہے کہ میں اس کے اندر فا ہو جاؤں۔ اس منزل کا نام ہے فنا فی الشیخ ان لوگوں کی اصطلاح میں۔ جب یہ منزل یہاں تک پہنچتی ہے تو اتنا قریب ہو جاتا ہے کہ اس کا عکس پڑنے لگتا ہے۔ اس کے اوپر اس کے اعمال پر اس کے عقائد پر اور اسی اعتبار سے اس ٹھنڈ (یعنی حادی) کا نام صراط مستقیم رکھا جاتا ہے۔ کیوں رکھا جاتا ہے۔ یہ اس لئے کہ جب اپنے حادی تک اس طرح پہنچ گئے کہ اس میں جذب ہونے کی کوشش ہونے لگی تو اب ادھر ادھر توہننا ہے ہی نہیں۔ وہ ملا ہو منزل سے اور یہ مل گیا اس سے لہذا اب راستہ سیدھا ہو گیا۔

اب حادی جو ہے وہ اس صراط کی جگہ ہے یعنی وہ صراط مستقیم ہے۔ جب یہاں پہنچ گئے تو اب منزل یعنی خدا تک پہنچنا آسان ہو گیا۔ حقیقی حیثیت سے ایسے لوگ جو صحیح معنوں میں خدا تک پہنچے ہوئے ہیں جن میں نہ دوست نے اختلاف کیا ہونہہ دشمن نے اختلاف کیا ہو وہ میں تو یہی کوئی گاہ کہ محمد و آل محمد ہیں اور کوئی دنیا میں اس یقین کے ساتھ نہیں ہو سکتا۔ کیوں کہ ہر ایک میں کچھ نہ کچھ جھکاؤ ہے مثلاً کہیں علم میں کمزوری ہے کہیں شجاعت میں کمزوری ہے کہیں جہاد میں کمزوری ہے کہیں مسائل کے جانے میں کمزوری ہے۔ سوائے محمد و آل محمد کے اب یہ حضرات جناب رسالت مکار ارشاد ہے ملکووا شریف میں دیکھو اگر

ظاہری اور ایک ہے باطنی۔ ظاہری صراط مستقیم جو ہے وہ شریعت ظاہری ہے نماز روزہ وغیرہ ایک ہے صراط مستقیم باطنی یعنی عقائد اور معرفت وغیرہ۔ جب انسان شریعت ظاہری پر عمل کرنے لگتا ہے تو اس کے نفس میں ذرا صفائی پیدا ہونے لگتی ہے جتنی معرفت بڑھتی چلی جاتی ہے۔ حادی جو ہے۔ حادی حقیقی۔ اس کی معرفت زیادہ ہوتی جاتی ہے اور جتنی معرفت بڑھتی جاتی ہے اتنی ہی محبت بڑھتی چلی جاتی ہے اور جتنی محبت زیادہ ہو جاتی ہے اسی قدر اس کی طرف بڑھتا چلا جاتا ہے یعنی قریب تر ہوتا جاتا ہے یہاں تک کہ ایک وقت آتا ہے کہ اس کی خواہش ہوتی ہے کہ میں اس کے اندر فنا ہو جاؤں۔ اس منزل کا نام ہے فنا فی الشیخ ان لوگوں کی اصطلاح میں۔ جب یہ منزل یہاں تک پہنچتی ہے تو اتنا قریب ہو جاتا ہے کہ اس کا عکس پڑنے لگتا ہے۔ اس کے اوپر اس کے اعمال پر اس کے عقائد پر اور اسی اعتبار سے اس شخص (یعنی حادی) کا نام صراط مستقیم رکھا جاتا ہے۔ کیوں رکھا جاتا ہے۔ یہ اس لئے کہ جب اپنے حادی تک اس طرح پہنچ گئے کہ اس میں جذب ہونے کی کوشش ہونے لگی تو اب ادھر ادھر تو ہٹنا ہے ہی نہیں۔ وہ ملا ہو منزل سے اور یہ مل گیا اس سے لہذا اب راستہ سیدھا ہو گیا۔

اب حادی جو ہے وہ اس صراط کی جگہ ہے یعنی وہ صراط مستقیم ہے۔ جب یہاں پہنچ گئے تو اب منزل یعنی خدا تک پہنچنا آسان ہو گیا۔ حقیقی حیثیت سے ایسے لوگ جو صحیح معنوں میں خدا تک پہنچے ہوئے ہیں جن میں نہ دوست نے اختلاف کیا ہونہہ دشمن نے اختلاف کیا ہو وہ میں تو یہی کہوں گا کہ محمد و آل محمد ہیں اور کوئی دنیا میں اس یقین کے ساتھ نہیں ہو سکتا۔ کیوں کہ ہر ایک میں کچھ نہ کچھ جھکاؤ ہے مثلاً کہیں علم میں کمزوری ہے کہیں شجاعت میں کمزوری ہے کہیں جہاد میں کمزوری ہے کہیں مسائل کے جاننے میں کمزوری ہے۔ سوائے محمد و آل محمد کے اب یہ حضرات جناب رسالت ماب کا ارشاد ہے مشکووا شریف میں دیکھو اگر

تم فلاں شخص کو اپنا رہبر بناؤ تو اس کو تم قوی اور امین پاؤ گے اگر فلاں شخص کو بناؤ گے تو جاہل ہو گا۔ دنیا کے اعتبار سے الگ ہو گا نہ آخرت کی طرف توجہ کرنے والا ہو گا اور اگر تم علی کو بناؤ گے اپنا امیر تو یہ مشکواۃ شریف ص ۵۹۷۔ اس میں ہے کہ اگر علی کو بنالو گے تو پھر اس کے بعد ایک لفظ ہے ولا اراکم فاعلین اور مجھے خیال ہے کہ تم بناؤ گے نہیں لیکن اگر بناؤ گے تو تعجبوہ هادیا مہلیا تو تم اسے ہدایت کرنے والا پاؤ گے ہدایت پایا ہوا پاؤ گے اور یا خنہکم الطريق المستقیم تمہیں سیدھا صراط مستقیم پر لے جائے گا۔

انسان میں کچھ صفتیں ایسی ہیں کہ جو اس کی ذات سے متعلق ہیں کچھ ایسی ہیں جو دوسروں سے متعلق ہیں۔ مثلاً نمازی ہونا آپ کو میری نمازوں سے کیا فائدہ پہنچے گا۔ آپ خود نماز نہ پڑھیں تو میری نمازیں آپ کو مل جائیں گی؟

میں ایک آدمی کی تعریف کرتا ہوں بڑا نمازی ہے بڑا روزہ دار ہے۔ بڑا پرہیز گار ہے۔ اس کی ذات سے متعلق ہے۔ بعض چیزیں وہ ہوتی ہیں جو دوسروں کی ذات سے متعلق ہوتی ہیں مثلاً فلاں شخص بڑا سخنی ہے تو سخنی کا مطلب یہ ہے کہ یہ صفت بھی اس میں پائی جاتی ہے اور ایسی صفت ہے کہ جو دوسروں کو فائدہ پہنچاتی ہے۔ جس جس کے متعلق پیغمبر اسلام نے جو کچھ فرمایا وہ ایسی صفتیں ہیں جو ان کی ذات سے متعلق ہیں وہ آگے نہیں بڑھتی ہیں دوسروں تک۔ لیکن امیر المؤمن کے لئے جو ارشاد فرمایا! تعجبوہ هادیا مہلیا تم اس کو ہدایت کرنے والا پاؤ گے اور مددی پاؤ گے گویا نص کر رہے ہیں۔ کہ مددی ہے یعنی ہدایت اتنی دی ہے خدا نے اس کو کہ مددی کا لقب مل گیا ہے اور اس کے بعد اور توضیح کرتے ہیں۔ یا خذکم الطريق المستقیم تم کو سیدھے راستے پر لے جائے گا۔ تو جو سیدھے راستے کے اوپر لے جائے اور اس میں قوت کے ساتھ یہ صفت پائی جائے تو خود صراط مستقیم نہیں بنے گا؟

اب ایک مثال دوں ظاہر کی۔ ہمیں خدا تک پہنچنا ہے۔ خدا تک پہنچنے کے لئے یہودی ایک راستے پر گامزن ہیں، عیسائی دوسرے راستے پر گامزن ہیں، ہم یہ کہتے ہیں رسول تک پہنچ جاؤ، خدامل جائے گا۔ رسول ملے اور خدا ملا۔ ٹھیک ہے مگر اب مصیبت یہ بن گئی کہ اگر رسول تک پہنچنا ہوتا پہنچ جاتے۔ اگر اس کے پاس پہنچنے کا بھی ایک راستہ ہوتا مگر وہاں تک پہنچنے کے راستے الگ الگ ہو گئے۔ پتہ نہیں کونسا راستہ رسول تک پہنچ پائے تو اب ہم پریشان ہو کر پوچھتے ہیں کہ یا رسول اللہ آپ خود ہی بتائیے کہ ہم کیا کریں آپ تک کیسے پہنچیں کہ ہم خدا تک پہنچ جائیں جناب رسالت مکی مختلف قسم کی آوازیں آئیں گی مثلاً ان میں سے ایک یہ کہ کتنی مرتبہ میں کہہ چکا ہوں تم یاد نہیں کرتے ہو۔ انا مدد ینتہ العلم و علی باہما میں علم کا شہر ہوں اور علی دروازہ ہیں۔ لہذا علی تک پہنچ رسول تک پہنچ گئے رسول تک پہنچ گئے خدا تک پہنچ گئے۔ یہ ہے ایک صراط مستقیم۔

اسی وجہ سی آئندہ طاہرین نے الگ ارشاد فرمایا۔ امیر المؤمنین نے ارشاد فرمایا نعن الصراط المستقیم وہ صراط مستقیم ہم ہیں دیکھیں یہ بھی ایک چیز ہے۔ جب زبانہ مخالف ہو جائے تو دشمن کبھی دشمن کی تعریف سننا گوارہ نہیں کرتا۔ دیکھنا تو چھوڑ دیجئے۔ امیر المؤمنین بلند آواز سے کہتے تھے انالصراط المستقیم میں ہوں صراط مستقیم تو کم از کم اور کچھ نہ ہوتا تو دنیا میں لاکھوں آدمی تھے نا، اس وقت مسلمان، وہاں نہ کہتا دوسرے گاؤں میں جا کر کہہ دیتا تیرے گاؤں میں جا کر کہہ دیتا میں ہوں صراط مستقیم۔ مگر کوئی نہ کہہ سکا کیوں نہ کہہ سکا کہ اگر کہوں گا تو غلطیاں میری لوگ جانتے ہیں۔ اس لئے لوگوں کے دل میں اس کا وقار نہ ہو گا۔ امیر المؤمنین کوئے کے منبر پر جا کر فرمایا کرتے تھے اور آج ایک مقام پر نہیں سینکڑوں مقامات پر ہے کہ دیکھو وہ صراط مستقیم میں ہوں۔ مجھ تک

اگر پنج جاؤ گے عمل کر لو گے اور میری محبت اگر دل میں رکھ لو گے تو یہ صراحت مستقیم ہے۔ جو خدا تک پہنچانے والی ہے۔ آئندہ اہل بیت نے کما کہ نہ عن سبل الہدی ہم ہدایت کے راستے ہیں۔

اب ایک چیز اور پیش کر کے ختم کر رہا ہوں۔ سنئے شیطان نے کہا ہے۔
 خدا یا تو نے مجھے گمرا ہوں میں داخل کر دیا میں اب تیرے سیدھے راستے میں بیٹھ جاؤں گا دائیں طرف سے بھی آؤں گا باسیں طرف سے بھی آؤں گا سامنے کی طرف سے بھی پیچھے کی طرف سے بھی اور نہیں چھوڑوں گا کہ تیرے راستے پر یہ چل سکیں۔ ذرا اس جرات کو دیکھئے۔ ایک فقرہ کہا ہے جناب مفتی میر عباس نے۔ اتنا بڑا عالم تھا کبھی کسی نیک کام کرتے ہوئے کو یہ سمجھ کہ یہ نیک نہیں ہے برا کام ہے اس نے ایسا نہیں کیا کہ کرنے دیا ہو۔ وہ جو برا کام کرتا ہے نا اسے چھوڑ دیتا ہے کرتے رہو۔ یہ کبھی ایسا نہیں ہوا کہ کوئی برا کام کر رہا ہے اور اس نے غلطی کھا کر یہ سمجھ لیا ہو کہ یہ تو نیک کام ہے اسے ہٹانے کی کوشش کی ہو کبھی ایسا نہیں ہوا۔ اب آپ سمجھے کہ وہ تمام افعال اور تمام اعمال سے واقف ہے۔
 اتنا بڑا عالم ہے بہر حال اسے معلوم تھا کہ یہ جو پیدا ہوا ہے اس میں یہ اجزا ہیں اس کے علاوہ اس سے پہلے دیکھ بھی چکا ہے وہ حالات لوگوں کے۔ کہتا ہے دائیں باسیں آگے اور پیچھے چاروں طرف سے آؤں گا۔ آدم نے جو یہ فقرے سنئے تو گھرائے اور فرماتے ہیں پروردگار پھر میری اولاد کا کیا بنئے گا پروردگار عالم کی آواز آئی کہ آدم گھراؤ نہیں شیطان دو سمتیں چھوڑ گیا ہے۔ فوق اور تحت اوپر اور نیچے کی جب مرابنہ خلوص کے ساتھ ہاتھ اٹھا کر دعا کرے گا تو بخش دوں گا اور جب سجدے میں گر جائے گا نیچے کی طرف تو میں اس کو بخش دوں گا۔ خیر بہر حال وہ کہ رہا ہے کہ میں تیرے سیدھے راستے میں بیٹھ جاؤں گا اب جب شیطان مع ذریت کے آمادہ پیکار ہو تو پناہ کسی نہ کسی کی ملنی چاہئے۔ میرے بھائیو قران مجید

کی آئتیں ہیں۔ پھر اس نے لشکر اتنا بڑھا لیا اپنا کہ ذریت تو تھی ہی اس کا لشکر انسانوں میں سے بہت سے لے لئے اس نے قل اعوذ برب الناس الخ یہ بھی وسو سے پیدا کرتے ہیں انسان بھی اور جن بھی۔ تو کچھ انسانوں کو بھی اس نے اپنے گروہ میں داخل کر لیا ہے۔ اتنا بڑا لشکر تو بتائے۔ آپ ہیں کیا چیز جو اس کا مقابلہ کر سکیں۔ ضرورت ہے آپ کو کسی قوی کی پناہ میں چلے جائیں۔ مگر قوی ایسا ہو جس کی پناہ کے سامنے اس لشکر شیاطین کی کوئی حقیقت ہی نہ ہو۔

ایسا قوی جو کسی جنگ میں ایسا نہ ہوا کہ خدا کی طرف سے تمغہ نہ ملے ہوں۔ بڑی سے بڑی جنگ جیسی ہوئی اتنا ہی زبردست سے زبردست تمغہ ملا۔ بعض حضرات کہتے ہیں کہ تاریخ قابل اعتبار چیز ہے۔ تو تاریخی چیزوں ہیں کہ ہروزا لا سلام کلد الی الکفر کلد پورا اسلام پورے کفر کے مقابلے میں جا رہا ہو۔ هزبۃ علی فی یوم الخنفیفضل من عبادہ الشلقین ایک ضربت دونوں جہاں کی عبادت سے افضل۔ کہیں پر لاعطین الرایتہ غدا الخ اس وقت ان احادیث میں ذرا اور مزہ آجاتا ہے کہ جب بخل کرنے والے ان کو لکھ جاتے ہیں۔ آپ دیکھئے تو سی کہ کتنی یہ مضبوط چیز ہے کہ نہ لکھنے والوں نے بھی لکھ دی ہیں۔ اس میں لکھا ہے میں کل اس شخص کو علم دوں گا جو خدا اور رسول سے محبت کرتا ہو گا اور یہی نہیں کہ ایک طرف سے محبت ہو خدا اور رسول اس سے محبت کرتے ہوں گے معلوم ہوا کہ معرفت کاملہ رکھنے والا ہے۔ چنانچہ علم لشکر جس کو دیا آپ جانتے ہیں اور وہ غدیر خم کا والی علی ابن ابی طالب علیہ السلام ہیں بس راستہ واضح ہے ایسے راستہ دکھانے والے کہ خود راست بن گئے۔ جناب رسالت کی آوازیں ہیں ارجح مطالب میں کہ یہ صراط مستقیم ہیں انہوں نے دعویٰ کیا اور اس زمانے میں جب ذرہ ذرہ دشمن تھا کسی نے اس کا انکار نہ کیا۔

ایک فقرہ یہ اور سن لیجئے کہ حضور والا عقائد کو ذرا ایک طرف رکھیے

اعمال کو تو دیکھئے۔ عبادتیں ایسی کہ دنیا عبادت کو دیکھے تو کہے۔ عمریں عبادت میں گزر گئیں۔ جماد ایسا کہ اگر میدان جنگ میں کسی کو نظر آجائیں تو معلوم ہو گا کہ جماد ان کے سوا کسی نے کیا ہی نہیں۔ علم ایسا کہ جب مند قضا پر بیٹھ جائیں تو دنیا متغیر ہو کر رہ جائے اس طرح سے علم کے چشمے جاری ہوتے ہوئے دکھائی دیں۔ یعنی کوئی صفت ایسی نہیں جو کمال تک نہ ہو۔ زہد کی کوئی مثال پیش کر سکتا ہے۔ وہ علیٰ جوش ضربت اپنی بیٹی سے کہہ رہا ہے جب جناب ام کلثوم نے افظار کے وقت جو کی روٹی کے ساتھ ایک پیالہ دودھ کا اور نمک رکھ دیا ہے کہ بیٹی تم نے کبھی اپنے باپ کو دیکھا ہے کہ ایک وقت میں روٹی کی ساتھ دو چیزیں اس کے سامنے آئی ہوں۔ بیٹی سے اور کسی سے نہیں۔ جو گھر کے تمام حالات سے اول عمر سے آخر تک واقف ہے اس سے یہی کہنا آپ اندازہ سمجھئے کہ یہ ہے زہد۔

اور چیزیں چھوڑیے جان کی قریانی بڑی مشکل ہے اے میرے بھائیو۔ ذرا قریانی کے میدان میں تو آئیے ابن الہمید معتزلی لکھتے ہیں کہ دنیا کے بہادروں کا نام صفحہ ہستی سے مٹا دیا علی نے، اسی طرح سے میں عرض کرنا چاہتا ہوں کہ دنیا میں خدا کی راہ میں قریانیاں پیش کرنے والوں کے نام گم ہو گئے اس کریلا کے شہید کی قریانی کے سامنے، جب اس قریانی کا ذکر آتا ہے۔ بخداۓ وحدہ لا شریک اس مقام پر کہتا ہوں کہ مجھ سے ایک شخص نے بیان کیا جس سے ایک پادری کی باتیں ہوئی تھیں جو مبلغ تھا اور ایران میں تھا وہ اس سے کہہ رہا تھا۔ ہم حضرت عیسیٰ کی قریانی کو لوگوں کے سامنے پیش کرتے ہیں ان میں کچھ چیزیں تقسیم کرتے ہیں لالج دیتے ہیں یہ سب چیزیں لے کر وہ جمع ہو جاتے ہیں اور اس کے بعد ہم سوچے سمجھے ہوئے الفاظ کے ساتھ دھواں دھار تقریریں کرتے ہیں اور حضرت عیسیٰ کی قریانی کو پیش کرتے ہیں اور لوگ متاثر ہوتے ہیں لیکن جب ہماری تقریر

ختم ہوتی ہے تو ایک گوشے سے آواز آتی ہے، "حسین"۔ جو کچھ ہماری تقریر ہوتی ہے وہ ختم ہو جاتی ہے کیوں؟ اس لیے کہ امام حسینؑ کی وہ قربانیاں جو کربلا میں آپ نے خدا کی بارگاہ میں پیش کی ہیں وہ سامنے آجاتی ہیں اور حضرت عیسیٰؑ کی قربانی کچھ رہ ہی نہیں جاتی۔ وہ قربانی جس میں فریادیں بھی ہیں اور وہ انجلیں میں آج تک رہ گئیں (ایلی ایلی لاما سبقتنی) اے ایلیا "مجھے کہاں چھوڑ کر چلا گیا" وہاں یہ فریاد کی بھی آواز ہے۔ اور یہ قربانی ہے کہ جوان بیٹے کی لاش لارہے ہیں اور جدہ شرک ادا کر رہے ہیں پروردگارا اور بھنی میرے پاس حدیے ہیں اصحاب کی لاشیں لارہے ہیں۔ ان کی وفاداری یاد کر کے آنکھوں میں آنسو بھی آجائتے ہیں لیکن پھر سجدہ میں جھک جاتے ہیں تیرا شرک مجھے تو نے ثابت قدم رکھا۔

اے میرے بھائیو! آخر میں چھ مینے کے بچے کی قربانی دنیا تصور نہیں کر سکتی ہے اس کا ان الفاظ میں جو ہماری زبانوں سے نکل آتے ہیں۔ سننے والے سن لیتے ہیں مگر کبھی تصور بھی کیا کہ باپ اور چھ مینے کا بچہ اور اس کی ماں کا روودھ ششک ہو چکا آنکھوں میں حلقة پڑ گئے۔ خدا نہ کرے کہ آپ اپنے بچوں کو اس حالت میں دیکھیں۔ کیا عالم ہوتا ہے ماں باپ کا ایسی حالت میں۔ لیکن حسینؑ اس بچے کو لے کر نکلتے ہیں۔ پالنے والے یہ حدیہ اور رہ گیا ہے یہ بھی پیش کرنے والا ہوں۔ چنانچہ اس کی قبر خود بناتے ہیں۔ تیر چلتا ہے جھٹکا لگتا ہے اور بچہ باپ کو دیکھتا ہے روح نکلنے کے وقت بتلائیے حسینؑ پر کیا گذر گئی ہوگی۔ مگر اس بچے کے دفن کرنے کے بعد دو رکعت نماز شکریہ ادا کرتے ہیں۔ یہ حسینؑ ہی کا کام تھا۔ ہے کوئی دنیا میں جو کسی میدان میں ایسی قربانی پیش کرے۔

اے میرے بھائیو! کبھی اپنے مقام پر انصاف سے دیکھنا اور سوچنا۔ حضرت ابراہیمؑ کے ہاتھ سے چھری چھوٹے لگی پٹی باندھ لی آنکھوں پر۔ ان سے بڑا اور کوئی کیا ہو گا لیکن حسینؑ لگلے سے علی اصغر کے تیر کھینچتے ہیں بچہ ترپ رہا ہے اور

حسین، کہتے ہیں خدا یا تیرا شکر یہ۔ میری یہ قربانی بھی تیری بارگاہ میں پیش ہو گئی اس کے بعد سب سے بڑی چیز کہ گھر سے بہنوں اور بیٹیوں کو لانا اور یہ سمجھ کر لانا اور کہہ کر لانا کہ بہن تم کو قید ہونا ہے۔ اس لیے لے جا رہا ہوں۔ دشمنوں کے ہاتھوں میں اسیر ہونا ہے۔ اس لیے تمہیں لیے جا رہا ہوں۔ چھوٹی بچیوں کو لے جانا تاکہ دنیا یہ نہ کئے کہ لڑنے آئے تھے۔ چھ مینے کے بچے کو کبھی کوئی لاتا ہے میدان جنگ میں۔ کبھی کوئی آیا ہے تین سال کی بچی کو لے کر۔ ڈھائی ڈھائی سال کے بچوں کو لے کر کوئی گیا ہے میدان جنگ میں مگر حسین لا رہے ہیں تاکہ میرے مقصد کی تکمیل ہو جائے۔ یہ میری بہنیں قید کی جائیں گی۔ یہ چھوٹے بچے مارے جائیں گے طمانچے کھائیں گے۔ ایک طرف ان کا بدعا نہ کرنا اور دوسری طرف صبر و سکون کے ساتھ چلا جانا اور راستے میں تقریر کرتے ہوئے جانا۔ لوگو! یہ کتنا ہوا سر میرے مظلوم بھائی حسین" کا ہے۔

کوفہ کی قید میں رہے۔ دھان سے چلے ہزار آپ اس کا اندازہ کیجئے۔ پھر ایک سال کی قید شام میں قید کرنے والا وہ ہے جس نے یہ بھی نہیں سوچا ہے کہ یہ اولاد رسول ہے یہ رسول کی بیٹیاں اس کی قید میں ہیں، ایک سال تک رہے ہیں اور ہر وقت یہ خیال رکھا کہ کسی کی زبان سے بدعا نہ نکل جائے ورنہ مقصد بگز جائے گا۔ دنیا تباہ ہو گئی تو۔ یا یہ ظالم مارے گئے تو کون انہیں ظالم کئے گا اور ہماری مظلومی کا اظہار کیوں کر ہوگا۔ اگر حسین" کبھی کچھ سوچ کر رنجیدہ سے نظر آتے ہیں تو زینب آگے بڑھ کر پوچھتی ہیں بھیا کیوں رنجیدہ ہیں بہن بھائی کو تسلی دیتی ہے اگر حسین" کبھی زینب کو غمگین دیکھتے ہیں تو آپ تسلی دیتے ہیں بہن کیوں غمگین ہو۔

آخری رخصت کے وقت آن کر کتے ہیں جب کوئی نہیں رہا۔ چھ مینے کا بچہ بھی نہیں رہا۔ اس وقت آتے ہیں خیے میں اور آواز دیتے ہیں بہنوں میرا اب

آخری سلام قبول کرو۔ اس کے بعد میں واپس نہیں آؤں گا۔ جناب زینب کو پھر وصیتیں کرتے خیہے میں داخل ہو گئے۔ بیسیاں چاروں طرف کھڑی ہوئی ہیں حسینؑ کی نظر جھکی ہوئی ہے کیونکہ جب نظر اٹھاتے ہیں تو وہ بی بی سامنے ہے جس کا جوان بیٹا مارا گیا ہے دوسری طرف نظر اٹھاتے ہیں وہ بی بی نظر آتی ہے جس کا بھائی مارا گیا بٹایے کہہر نظر اٹھائیں نظر جھکائے ہوئے ہیں بمن سے باتیں کر رہے ہیں اے میری بمن اب میں جا رہا ہوں میرا امتحان ختم ہو گیا۔ تمہارا امتحان شروع ہو رہا ہے یہ پچھے تمہارے حوالے ہیں۔ یہ ساری بی بیاں تمہارے حوالے بمن خیال رکھنا ان بچوں کا مگر انی کرنا دیکھنا میرے بیٹے سجاد کو قتل کرنے کا ارادہ کریں گے ذرا اس کا خیال رکھنا۔ امام حسینؑ کے بعد جناب زینب کی حالت یہ ہے کہ کبھی امام زین العابدین کے پاس آنا تیارداری کر رہی ہیں کبھی بیبوں کے بچوں کو لے کر ٹھلا۔ کبھی سکینہ کو گود میں لے کر یہ اس طرح کی سکھش ایک۔ جب یہ بی بیاں کر لیا میں تھیں کتابوں میں لکھا ہے چونٹھ بی بیاں قید ہو کر گئیں اور ان میں تقریباً چالیس یا پینتالیس پچھے تھے کوئی دو سال کا تھا کوئی ڈھائی سال کا تھا کوئی تین سال کا تھا کوئی چھ مینے کا یہ قید ہو کر گئے ہیں ماوں کے ساتھ لیکن جب چھوٹ کر مدینے پہنچے ہیں تو پچھے دو تین کے سوا اور نظر نہیں آئے۔ یہ کہہر گئے یہ کہاں چلے گئے پچھے معلوم نہیں ان پر کیا گزر گئی۔

تاریخ میں ایک بچی کے انتقال کا ذکر ملتا ہے جو شام کے قید خانے میں مر گئی۔ قید خانہ ایسا ملا۔ جس میں دن کے وقت بھی ایک دوسرے کو بجھائی نہیں دیتا تھا۔ پچھے رات تو گزار لیتے تھے۔ اس کے بعد گھبرا گھبرا کر پوچھتے تھے ماوں سے۔ اماں دن کب نکلے گا۔ جب روتے تھے تو ماں میں سمجھاتیں تھے۔ اے بچو شہزادی کو رنج ہو گا روؤں نہیں۔ مگر ایک بچی تھی بعض اس کا نام سکینہ لکھتے ہیں بعض رقیہ لکھتے ہیں قبر آج بھی موجود ہے اس کی۔ محل سرائے یزید کے پاس۔

اب وہ کھنڈر ہو چکا مگر یہ قبر آسمان کے زھرا ستارے کی طرح آج بھی چمک رہی ہے۔ اولاد والو! ذرا دل پہ ہاتھ رکھ کر سنتا۔ یہ بچی اندھیرے کی وجہ سے ایک دفعہ جو گھبرائی تو اتنی گھبرائی کہ اس نے روٹا شروع کیا اتنی روئی کہ چپ نہیں ہوتی تھی۔ امام زین العابدین بیڑیاں پہنے ہوئے اٹھے۔ اس بچی کو گود میں لے کر کھڑے ہو گئے مگر بچی روٹا نہیں بند کرتی ہے۔ آدمی رات کے قریب جب ہوئی تو بچی روتے روتے ہمارے آپ کے گھروں میں جب بچے اندھیرے سے گھبراتے ہیں تو روشنی کرتے ہیں جب تک وہ نہ سو جائیں۔ ہائے زینب کماں سے لائیں روشنی۔ آدمی رات کے قریب بچی کی آواز ذرا کم ہو گئی۔ اطمینان ہوا قیدیوں کو کہ اس کی آنکھ لگ گئی تھوڑی دیر سوبئی تھی کہ ایک مرتبہ پھر اٹھی پھوپھی کو لپٹ گئی۔ پھوپھی جان میرے بابا ابھی مجھے گود میں لیے ہوئے تھے مجھے پیار کر رہے تھے پھوپھی جان میرے بابا کدھر چلے گئے۔ مجھے پھر قید خانے میں چھوڑ کر چلے گئے۔ یہ جو بچپنے کی باتیں نہیں قیدیوں میں ماتم ہونے لگا۔ شور فریاد و فغاں کا بلند ہوا۔ زیند کے کانوں تک یہ آواز بچپنی اس نے کسی سے پوچھا کہ دیکھو کیا معاملہ ہے آج خلاف معمول یہ اس قدر شور کیا ہے وہ گیا پوچھ کر آیا کہا وہ بچی اپنے باپ کو یاد کر رہی ہے۔ خواب میں اپنے باپ کو دیکھ لیا کسی طرح چپ نہیں ہوتی اس کی باتوں سے اس کے روٹے سے سارے قیدی رو رہے ہیں۔ زیند نے کہا کہ اس کے باپ کا سر لے جا۔ یہ گویا تسلی دی جاری ہے۔ سپاہی سر لے کر آیا دروازے پر اس نے آواز دی زین العابدین "حسین" کا سر لے لو۔ جب بیڑیوں نے ناکھڑی ہو گئیں امام زین العابدین نے سر لیا۔ سکینہ نے اسے امام زین العابدین سے لے لیا۔ اپنی گود میں رکھ کر آنکھیں چومیں۔ کئے ہوئے گلے پر منہ رکھ کر کہہ رہی ہے۔ بابا یہ آپ کا گلا کس نے کاٹ ڈالا مجھے کس نے بتیم بنا دیا۔ بابا اب میں کیا کروں گی۔ یہ کہتے کہتے روتے روتے ایک مرتبہ اس کی آواز پھر

جو بند ہونی شروع ہوتی اور اس کے بعد خاموشی جو ہوتی جناب زینب آگے بڑھیں اب جو دیکھا تو جسم ٹھنڈا ایک مرتبہ آواز دی بیٹا زین العابدین سکینہ باپ کے پاس چلی گئی۔ پھر ایک مرتبہ شور ہوا ماتم کا۔ رونے پئنے کا شور ہوا۔

یہ قبرستان نہ تھا یہ قید خانہ تھا۔ غربوں کی میتوں کا ایک خاص مقام تھا جہاں غریب دفاترے جاتے تھے۔ وہیں کوئی لے جاتا اس بھی کو دفن کر دیتا۔ اس بھی کی قبر اس قید خانے میں بنی۔ معلوم ہوتا ہے کوئی جنازہ اٹھانے والا نہ تھا۔ جو غربوں کے قبرستان تک ہی پہنچا دیتا۔ جب جناب زینب چھوڑ کر جانے لگی ہیں ایک سال کے بعد جانے لگی ہیں تو شام کی عورتیں آئیں رخصت کرنے کے لیے اب ان کو اجازت مل گئی تھی کہ وہ اہلیت کے پاس آکر حسین " کا پرسہ ہوئے سکیں۔ وہ آئیں، جناب زینب نے چلتے وقت کہا۔ شام کی رہنے والی یہیو! میں اب یہاں سے جا رہی ہوں تمہارے شر سے رخصت ہو رہی ہوں لیکن اپنے بھائی کی ایک نشانی چھوڑے جا رہی ہوں۔ جناب زینب نے ان سے یہ فرمائش نہیں کی کہ قبر پر آنا فاتحہ پڑھنا ان سے یہ فرمائش نہیں کی کہ پھولوں کی چادر چڑھانا یہ نہیں کہا کہ جھاؤ دے دیا کرنا، فرمائش کیا کی؟ یہیو میں جا رہی ہوں اپنے بھائی کی ایک نشانی چھوڑے جا رہی ہوں اگر تم ادھر سے گزرنے لگو تو اس کی قبر پر ذرا سا پانی چھڑک دیا کرنا اور کبھی کبھی چراغ جلا دیا کرنا۔ پیاس سے ترپ ترپ کر مر گئی۔

حق اور پیروی نفس

بِسْمِ اللَّهِ الرَّحْمَنِ الرَّحِيمِ

وَلَوْ اتَّقُوا الْحَقَّ أَهُوَ آءٌ هُمْ لِفَسْدِ السَّمَاوَاتِ وَالْأَرْضِ وَمِنْ فِيْنَ

پروردگار عالم ارشاد فرمایا ہے، کہ اگر حق لوگوں کی خواہش کی پیروی کر لے تو آسمان و زمین اور جو کچھ ان میں ہے فاسد ہو جائیں۔ یعنی پھر نہ آسمان رہے گا، نہ زمین رہے گی۔ اس کے ذیل میں چند نقرے آپ حضرات کی خدمت میں مجھے عرض کرنے ہیں۔

اس آیہ و افی ہدایہ میں مقصد پروردگار عالم یہ ہے کہ لوگوں کو یہ چاہئے کہ وہ حق کی پیروی کریں۔ ان کی خواہش یہ نہیں ہونی چاہئے، کہ حق ان کی خواہشوں کی پیروی کرنے لگے۔ بڑی عجیب سی آیت ہے اور بڑی عجیب سا ایک فقرہ ہے پروردگار عالم کا۔ اور یہ ایک ایسی چیز ہے کہ فطرت بھی اس کی مقاضی ہے۔ حق حق ہے اور باطل باطل ہی ہے۔

قرآن مجید میں ہوا آیا ہے۔ ہوا کے معنی ہیں خواہش نفس کے۔ خداوند عالم نے ایسے ہی مقام پر اس کا ذکر فرمایا ہے جہاں اس کی مذمت مقصود ہے۔ یہ خواہشات نفس ہی ہیں کہ جن کی وجہ سے دنیا میں یہ فسادات ہوتے رہتے ہیں۔ ارشاد یہ ہوتا ہے کہ یہ جو خواہشات نفس ہیں۔ ان کے لئے۔ یہ کوشش کرنی چاہئے کہ وہ حق کے پیچھے ہو جائیں۔ ابتداء سے ایسا ہوتا آیا ہے کہ لوگوں کی یہ خواہش رہی ہے کہ جو کچھ وہ چاہیں۔ حق بھی وہی چاہئے لگے۔

اصول پہلے بنتے ہیں۔ اس کے بعد ان کے مطابق عمل کیا جاتا ہے۔ یہ غلط چیز ہے کہ پہلے عمل ہو جائے، اور اس کے بعد اصول بنائے جائیں۔ عام لوگ اسی راستے پر گامزن ہیں، کہ پہلے کچھ کر لیا۔ اس کے بعد جو کچھ کیا ہے اسے اصول میں داخل کر لیا۔ پھر یہ خواہش کی کہ جو کچھ کیا ہے وہ کسی طریقے سے قرآن مجید سے نکل آئے۔ قرآن مجید ایسی چیز ہے کہ اس میں سے جو چاہیں آپ نکال لیں۔ مگر یہ ممکن نہیں ہے کہ **نقیضن**، دونوں حق ہو جائیں۔ ان میں سے ایک ہی حق ہو گی دوسری یقیناً باطل ہو گی۔

قرآن مجید کی یہ کیفیت ہے کہ خود جناب رسالت نبأ نے ارشاد فرمایا کہ قرآن سے جیسا کوئی چاہے ویسا مطلب نکال لیتا ہے۔ اور قرآن بے چارہ کچھ نہیں کرتا۔ جو کچھ فرقے بنذیاں ہو رہی ہیں اور فرقے بن چکے ہیں۔ سبھی نے اپنا مطلب قرآن سے نکالا ہے۔ اور اسی کے اعتبار سے وہ اپنے آپ کو حق سمجھتے ہیں۔

خواہشات نفس جو پروردگار عالم نے انسان کے لئے پیدا کی ہیں۔ اس میں بے شمار مصلحتیں تھیں۔ ان کو پیدا ہونا چاہئے تھا۔ لیکن اس کے ساتھ اسے یہ فرمادیا کہ جو خواہشات نفس ہیں، ان کے بارے میں تم خیال رکھنا، کہیں ایسا نہ ہو کہ تمہاری یہ خواہش ہونے لگے کہ حق ان کا طرف دار بن جائے۔ یہ اس لئے کہ تمام لوگوں کی خواہشات ایک جیسی نہیں، لاکھوں خواہشیں، اور آپس میں تناقض خواہشیں۔ ایک کسی طرف جا رہا ہے اور دوسرا کسی کی طرف جا رہا ہے۔ یہ کیسے ہو سکتا ہے کہ حق ہر طرف جاتا رہے۔

اگر آپ غور فرمائیں، تو یہ بڑی واضح ہی چیز ہے کہ انسانوں کے مزاج متعدد نہیں ہیں۔ ہر شخص کا مزاج الگ ہے۔ ہر قوم کا مزاج الگ ہے۔ ہر ایک قبیلے کا دوسرے قبیلے سے مزاج مختلف ہے۔ اب اگر ایک حد تک یہ مان بھی لیا

جائے کہ حق کسی کی خواہش کی پیروی کرے۔ تو پھر تمام دنیا کی خواہشات کی پیروی کس طرح سے کر سکتا ہے۔ ہماری خواہشات آپس میں متفاہ ہیں۔ تناقض ہیں۔

یہی وجہ ہے کہ پوروگار عالم نے لوگوں کے سپردیہ کام کیا نہیں، کہ تم اپنے لئے قوانین بنا لو۔ کشمیر والے اپنے مزاج کے اعتبار سے بناتے۔ سرحد والے اپنے مزاج کے موافق بناتے۔ آپ اپنے موافق بناتے۔ جس طرح کہ بن رہے ہیں۔ یعنی دنیا کا قانون ایک نہیں۔

یہ چیز جسے جمہوریت کہا جاتا ہے۔ اس کے آج تک معنی بھی طے نہ ہو سکے۔ کہ جمہوریت کا مطلب کیا ہے۔ ہمیں یہ کہہ دیا جاتا ہے کہ جمہوریت کے معنی ہیں اہل حل و عقد کا اجتماع۔ کسی چیز پر۔ اس کے بعد کہیں کچھ کہا جاتا ہے۔ کہیں کچھ کہا جاتا ہے۔ کہیں تمام بالغ اشخاص کا اجتماع کیا جاتا ہے کہیں عورتوں کو اس سے الگ کیا جاتا ہے۔ کہیں عورتوں کو ساتھ رکھا جاتا ہے۔ یہ تمام الجھنیں پیدا ہو چکی ہیں۔ جس کے پیچھے دنیا چل رہی ہے۔ ان سب کے بارے میں کہا جاتا ہے جمہوری تقاضے۔ اور جمہوری خواہشات۔ لیکن حقیقت میں جمہوریت کے معنی ہی آج تک کسی نے نہیں بتائے۔

اسلام نے کبھی ایک منٹ کے لئے بھی جمہوریت کی شکل نہیں دیکھی قانون جو بنایا وہ خدا نے۔ لیجئے جمہوریت یہیں سے ختم ہو گئی۔ جمہوریت میں قانون بھی جمہور کی طرف سے بنا ہوا ہونا چاہئے۔ اور ہونا بھی جمہور کے لئے چاہئے۔ یہ ہیں جمہوریت کے معنی۔ قانون تو پہلے ہی سے خدا کا بنایا ہوا ہے۔ لہذا جمہوریت کی ایک ٹانگ تو یہیں سے ٹوٹ گئی۔ حکمران جو ہو۔ وہ بھی جمہوریت کی طرف سے ہو۔ اسلام میں یہ چیز بھی نہیں۔ ہادی یا رہنمایو ہو گا وہ جمہور کی طرف ہرگز نہیں۔ جناب رسالت ماب' وہ بھی خدا کی طرف سے آئے۔

اب کس جگہ جمپوریت رہ گئی اسلام میں -

اب جناب رسالت ماب "جب اٹھے - تو ہم یہ کہتے ہیں کہ اسی مزاج کا آدمی ہو۔ جس مزاج کے جناب رسالت ماب تھے - اسی طبیعت کا کوئی شخص ہو - اتنا ہی علم رکھتا ہو - اتنا ہی دماغ ہو - اور یہ کسی شخص کی پیشانی پر لکھا ہوا نہیں ہے - تو اب ضرورت ہوئی اس بات کی کہ یا رسول بتائے کہ یہ ہے ایسا، جیسا میں ہوں یا پروردگار عالم بتائے - جس کو اس نے بتا دیا - جمپوریت ختم ہو گئی - اور اس کی طرف سے حکمرانی مقرر ہو گئی - میں اس چیز کو آپ کے سامنے نہیں عرض کرنا چاہتا کہ جس چیز کو جمپوریت کہا جا رہا ہے - اس کا اسلام سے دور کا بھی واسطہ نہیں -

اسی ضمن میں ایک بات مزید سن لیں، عرب کی سب سے معزز قوم جو تھی، وہ بنی ہاشم تھے - رسول اللہ انہی کے ایک فرد ہیں - اب جس کام میں بنی ہاشم شریک نہ ہوئے - وہ جمپوریت کیسے ہوگی - بہر حال اسی طرح کام چلتا رہا ہے - بات دراصل یہ ہے کہ پروپیگنڈہ کی وجہ سے، دنیا کے دماغوں پر ایک رعب پڑا ہے کہ جمپوریت ہونی چاہئے، چونکہ امریکہ اور یورپ نے اسے اپنا لیا ہے - جہاں مادی ترقی کچھ زیادہ ہو چکی ہے - اس لئے کہا یہ جا رہا ہے کہ اسلام میں بھی یہی ہے - (غالباً لاشعور میں یہ ہے کہ) ایسا نہ کہیں گے تو قدامت پسندی کے زمرے میں آجائیں گے -

جمپوریت کے ذیل میں یہ بھی کہا جاتا ہے کہ مذہب اچھا وہ ہے، جس میں چک ہو - یعنی جس طرف چاہو، اسے لے جاؤ - میں یہ کہتا ہوں کہ پھر مذہب کی ضرورت ہی کیا ہے - کیوں؟ اس کے لئے حاکم تو ہو گئی وہ طبیعت، کہ جس طرف طبیعت جائے، اس طرف اسے جھکالو - مثلاً اگر پردے کی خواہش ہے کہ عورتیں پردے میں رہیں، تو اسی طرف جھکا لیتے ہیں کہ قرآن یہی کہتا ہے - اور اگر بے

پر دلگی کی ضرورت ہے تو قرآن کی آئیں اسی طرف کردی جاتی ہیں۔ تواب قرآن کی بھی ضرورت نہیں رہی، اب تو حاکم ہو گئی طبیعت۔ جو جھکا رہی ہے قرآن کو تواصل شے ہوئی طبیعت، جس نے چک پیدا کرنے کی خواہش کی۔

میرے بزرگو حق جو ہے، وہ آج بھی حق ہے، کل بھی حق تھا اور آئندہ بھی حق ہو گا۔ اور وہی چیز حق ہو سکتی ہے جس کو خدا اور رسول حق پڑائیں۔

اچھا یہ ضروری نہیں کہ ہرشے کی علت آپ سے بیان کردی جاتی۔ اب آپ اگر یہ کہیں کہ علت نہیں بیان کی تو ہم خود کیوں نہ نکالیں۔ خدا اور رسول کا حکم ایسا نہیں۔ نماز کیوں واجب کی گئی۔ صبح کی دو رکعتیں کیوں واجب کی گئیں۔ اس طرح اور بہت سے احکامات جو ہیں ان کی علت بیان نہیں ہوئی۔ تو نہ بیان کرنے کے بہت سے اسباب ہو سکتے ہیں۔ بچوں سے بہت سی چیزیں چھپائی جاتی ہیں۔ اور اس لئے چھپائی جاتی ہیں کہ اگر باہر کہیں وہ باتیں نشر ہو گئیں تو نہ معلوم کتنے قسم کے فسادات رونما ہو جائیں۔ لہذا اب رہ گئی یہ بات کہ کسی چیز کا جاننا نہ جاننے سے اچھا ہے تو یہ بھی غلط ہے۔ بہت سی چیزیں ایسی ہیں کہ جن کا نہ جاننا، جاننے سے بہتر ہے۔ ہمیں کب موت آئے گی، اس کا نہ جانا ہی اچھا۔ کیونکہ اگر یہ معلوم ہو جائے کہ پانچویں روز آئے گی تو آج ہی مر جائیں گے۔ کوئی کام بھی نہ ہو سکے گا۔ اس لئے اس کا نہ جانا ہی اچھا ہے۔ ایسی نشان ایک نہیں ہے۔ اگر ایک آدمی کو معلوم ہو جائے کہ وہ جہنم میں جائے گا، تو وہ کہے گا کہ جہنم میں تو جانا ہے پھر کیوں برائی چھوڑی جائے؟ کسی کو یہ معلوم ہو جائے کہ وہ جنت میں جائے گا، تو وہ سمجھے گا کہ اب اس کے بعد کسی نیک کام کرنے کی ضرورت ہی کیا ہے۔ تو بہت سی چیزیں وہ ہیں کہ جن کا نہ جانا ہی اچھا ہے۔ تو حضور والا چونکہ نہ جانا اچھا ہے۔ بعض چیزوں کا، لہذا خدا نے بھی یہی کیا کہ بعض چیزوں کو پوشیدہ کر دیا۔ یعنی ان کی علتوں کو، تاکہ نہ جانی جائیں۔

میں صرف یہ چاہتا تھا آپ کی خدمت میں عرض کرتا کہ پورو رگار عالم یہ کہتا ہے کہ دیکھو، تم حق کو تلاش کرو۔ اور جب حق مل جائے، تو اپنی خواہش کو حق نہ بناو، جیسا کہ آج کل ہو رہا ہے۔ اور ایسا معلوم ہوتا ہے کہ اس سے پہلے بھی یہی ہوتا رہا ہے۔ مگر آج کل یہ بہت زیادہ ہے۔ پہلے بھی حکومتوں کو ضرورت پڑی تھی۔ وہ اس طرح سے کیا کرتی تھیں۔ بلکہ اب بھی جب حکومتوں کو ضرورت پڑتی ہے، تو ایسا ہی ہوتا ہے۔ اور ہوتا رہے گا۔ کیونکہ حکومت جو ہے وہ ایک ایسی چیز ہے کہ اس جگہ پہنچنے کے بعد، پھر اس امر کی ضرورت باقی نہیں رہتی، کہ یہ چیز حق ہے یا ناحق۔ حق وہی چیز قرار دی جاتی ہے کہ جس کو حکومت چاہتی ہے۔ اور اس میں پچاسوں باتیں پیدا کر لی جاتی ہیں۔

مجھے نہ تو حکومتوں کے طرز عمل پر نکتہ چینی کرنی ہے اور نہ کسی اور پر، مجھے تو آپ کے سامنے یہ عرض کرنا ہے کہ آپ پہلے حق کو معلوم کیجئے اور اس کے بعد کوشش کیجئے، اس بات کی کہ آپ کی خواہش اس کے پیچھے ہو جائے۔

اب میں اس کو ایک دوسرے طریقے سے عرض کرتا ہوں۔ حق کس طرح سے معلوم کیا جائے گا؟۔ کیا آپ حق اس طرح سے معلوم کریں گے کہ ایک پڑھا لکھا آدمی کہہ دے؟ رسول اللہ کی حدیث ہے کہ علم جو ہے وہ یا گراہ کرتا ہے یا پدایت کرتا ہے۔ معلوم نہیں اس وقت جو علم ہے وہ کس طرف لے جا رہا ہے۔ کیونکہ کوئی یہ نہیں کہہ سکتا کہ فلاں مذہب میں عالم نہیں ہیں۔ ہر مذہب میں عالم ہیں۔ عیسائیوں میں بھی عالم ہیں۔ یہودیوں میں بھی عالم ہیں۔ تو یہودیوں کے عالم جدھر جا رہے ہیں، وہ حق ہے؟ کیوں نہیں حق ہے؟ جب عالموں پر ہی انحراف کر لیا جائے کہ وہ جدھر جا رہے ہیں ادھر ہی حق ہے تو اب بتلائے کہ یہودیوں کے عالموں کی پیروی کی جائے یا مسلمانوں کے عالموں کی؟ دونوں عالم ہیں۔ مگر ان میں سے ایک یقیناً بھٹکا ہوا ہے۔ تو علم کے لئے یہ

ضروری نہیں کہ وہ حق ہو۔ میری مراد اس علم سے ہے جو ہمیں حاصل ہوتا ہے۔ اس لئے پہلے سے کچھ اصول مقرر ہونے چاہئیں۔ ان اصولوں پر کاربند ہونے کے بعد اب ان لوگوں کو تلاش کیا جائے کہ جو مرسے پاؤں تک حق ہی حق ہیں۔ ایک شخص کی رائے اگر ایک مرتبہ غلط ہو چکی ہے، تو پھر دوسری مرتبہ اس پر یقین کر لیتا کہ دوسری رائے جو دی ہے یہ یقیناً حق ہو گی۔ میرے خیال میں عقل اس بات کو تسلیم نہیں کر سکتی۔ ہو سکتا ہے کہ حق ہو، لیکن یقینی حیثیت سے اس کو حق قرار دینا بڑی بھاری غلطی ہو گی۔ صبح اگر ایک شخص نے جھوٹ بولा ہے۔ تو شام کو اگر صحیح کہتا ہو تو اعتبار نہیں ہوتا۔ اس لئے کہ اس کا جھوٹ معلوم ہو چکا ہے۔ صبح اگر کسی نے گناہ کیا ہے تو یہ نہیں کہا جا سکتا کہ شام کو محفوظ رہے گا۔ یہ وجہ ہے کہ پوردگار عالم نے جن کو منتخب کیا اور ہادی بنا کر بھیجا، وہ اس کے معصوم بندے تھے۔ اور یہ اس لئے کہ جب ان کی عصمت کا اعتبار آجائے تو وہ جو کچھ کہیں، اس پر عمل کیا جائے۔ ہادی کی عصمت کا یقین پیدا ہو جانے کے بعد عبادت ہو گی وہ اطمینانی حیثیت سے ہو گی۔

پوردگار عالم نے ان کی مذمت کی ہے کہ جو شک کی حالت میں عبادت کرتے ہیں۔ عبادت وہ عبادت ہے جو یقین کے ساتھ ہو۔ اب اگر بتلانے والا ایسا ہے کہ جس پر خود شک ہے کہ یہ صحیح بھی بتلاتا ہے یا نہیں، تو اس کے کئے پر جو عبادت ہو گی، کیا وہ یقینی عبادت ہو گی؟ راستہ دکھانے والے پر اگر شک ہو کہ یہ خود بھی سیدھا چل رہا ہے یا نہیں، تو آپ اگر اس کی پیروی کریں گے تو اس شک کے بعد اس راستے کے درست ہو جانے کا یقین ہو جائے گا آپ کو؟ اگر کسی نے کہہ دیا کہ نماز یوں پڑھو، اب کہنے والا خود مشکوک ہے، اور آپ جانتے ہیں کہ یہ غلطیاں بھی کر جاتا ہے۔ تو پھر انصاف سے بتائے کہ جس نے یہ کہا ہے کہ نماز یوں پڑھو، اس کے اوپر کیسے یقین کیا جا سکتا ہے۔ اور جب تک یہ

لیقین نہ ہو، نماز کس طرح یقینی ہوگی، اب ان عبادات کے لئے یقینی ہونا، بس اسی پر موقوف ہے کہ بتلانے والا یقینی ہو۔ وہ ایسا ہو جس کے متعلق یہ یقین ہوچکا ہو کہ جو کچھ کئے گا۔ کبھی غلط نہ کئے گا۔ اسی وجہ سے پروردگار نے جب بھی نبی بھیجے، تو معصوم بننا کر بھیجے۔ کوئی شخص ان کے متعلق کبھی یہ نہ کہہ سکا کہ انہوں نے فلاں وقت یہ کام کیا تھا آج یہ کہہ رہا ہے۔ قرآن مجید میں اول سے آخر تک دیکھا جائے نبیوں کا تذکرہ ہے نا۔ جب قوم کی طرف آئے، وہ ہدایت کرنے کے لئے تو کوئی شخص یہ نہ کہہ سکا کہ تم نے فلاں دن یہ کام کیا تھا آج یہ کہہ رہے ہو۔ فلاں وقت تو تم سے یہ غلطی ہوئی تھی، آج ہم سے کہہ رہے ہو کہ بت کے سامنے سجدہ نہ کرو۔ کل تو تم خود سجدہ کر رہے تھے۔ بلکہ یہ کہہ دیا کہ یہ جادوگر ہے یا یہ کہ اس کے قبضے میں کوئی جن ہے۔ تو جتنے بھی نبی آئے ان کے متعلق کوئی یہ نہ کہہ سکا کہ دیکھو فلاں وقت تم نے یہ برائی کی تھی۔ یا یہ جھوٹ بولا تھا۔ کیوں؟ اس لئے کہ وہ اتنے سچے تھے کہ یہ کہنے کا قوم کو موقع ہی نہیں دیا۔ اتنا یقین تھا تو چاہئے تھا کہ مان لیتے۔ ماننے کو دل نہیں چاہتا تھا۔ لہذا یہی ہوا کہ ساحر کہہ دیا مجنون کہہ دیا۔ خواہشات کا غلبہ تھا، خواہش نہیں چاہتی تھی کہ ان کو مانا جائے۔ عمدًا انکار کر رہے تھے۔ ظلم کی وجہ سے یا تکبر کی وجہ سے، یا یہ خیال تھا کہ اب جو ہمارے سر ابھرے ہوئے ہیں، پھر اس کے سامنے جھکیں گے لہذا خواہ مخواہ اس پر ظلم کرنے کا ارادہ کر رکھا تھا۔ دل میں سمجھتے تھے کہ یہ ٹھیک کہہ رہا ہے۔ معلوم ہوا یہ خواہشات نفس ہی ہیں جن کی وجہ سے انکار ہوتا ہے۔ ورنہ قرآن مجید تو کہہ رہا ہے کہ اندر سے یہ مانتے ہیں۔ یہ نہیں کہہ سکتے کہ غلط کہہ رہا ہے۔

جناب رسالت ماب نے جب، پہلی مرتبہ آپ پر وحی نازل ہوئی۔ تو آپ نے قوم کو جمع کیا آواز دی کہ آؤ میری باتیں سنو، میں تم سے کچھ کہنا چاہتا

ہوں۔ لوگ جو حق درحقوق چلے آئے۔ آپ نے فرمایا ”یہ بتاؤ کہ تم نے کبھی مجھے ایسا دیکھا ہے کہ میں نے کبھی کوئی بات جھوٹ کی ہو۔ کبھی ایسا دیکھا ہے کہ میں نے تم پر ظلم کیا ہو۔ میں نے کسی کی امانت میں خیانت کی ہو“ سب نے کہا کہ کبھی ایسا انہیں ہوا۔ فرمایا میں اگر ایسا کہہ دوں تم سے کہ اس پہاڑ کے پیچھے ایک فوج آئی ہوئی ہے جو تم پر حملہ کرنا چاہتی ہے تو کیا تم صح مانو گے؟ انہوں نے جواب دیا کہ ہم یقین کر لیں گے کہ تم صح کہہ رہے ہو۔ پھر آپ نے یہ ارشاد فرمایا کہ جب یہ یقین کر سکتے ہو تو پھر سنو، میں کہتا ہوں کہ خدا نے مجھے نبی بنا کر بھیجا ہے۔ اب مان لو اسے۔ تو چونکہ خواہشات نفس کے خلاف تھی یہ چیز منہ پھیر کر چلے گئے۔ اور گھر جا کر بجائے اس کے کہ جناب رسالت ماب‘ کی اطاعت کرتے، اور ان چیزوں کو تسلیم کر لیتے جو آپ کہتے تھے، آپ کے قتل کے درپے ہو گئے۔ یہ کیا چیز تھی، صرف خواہشات نفس ہی تو تھیں نا۔ اس لئے ارشاد فرمایا کہ خواہشات نفس کے پیچھے نہ چلانا۔ حق کو تلاش کر لینا۔

اب نوٹ یہاں تک پہنچی کہ حق کو جان کر کہ یہ حق ہے لوگوں نے چاہا کہ یہ ہماری خواہشات کے پیچھے چلے۔ مگر جو حق ہے وہ تو ہے ہی حق، وہ باطل تو بن ہی نہیں سکتا، دیکھتے سفید چیز سرخ ہو سکتی ہے اور سرخ چیز سفید ہو سکتی ہے۔ لیکن سفیدی تو سرفی نہیں بن سکتی۔ یا سرفی تو سفیدی نہیں بن سکتی۔ ٹھیک ہے یا نہیں۔ انقلاب حقیقت محل ہے۔ عالم جاہل ہو سکتا ہے اور جاہل عالم ہو سکتا ہے۔ لیکن علم تو جمل نہیں ہو سکتا اور جمل تو علم نہیں بن سکتا یہ دو حقیقتیں ہیں الگ الگ۔ ایک حقیقت منقلب ہو کر دوسرا بن جائے، جو اس کے متضاد چیز ہے یہ کیسے ممکن ہے۔ عقلاً محل ہے۔ اے میرے بزرگو ایک شخص ہے حق پرست، وہ باطل پرست ہو سکتا ہے۔ اور باطل پرست حق پرست بن سکتا ہے۔ لیکن حق تو باطل نہیں بن سکتا اور باطل حق نہیں ہو سکتا۔ تو جب یہ

دونوں ایسی چیزیں ہیں، تو پھر یہ کیسے ممکن ہے کہ ایک دوسرے کے پیچے چلے جائیں۔ اگر حق باطل کے پیچے چلے تو حق باطل ہو گیا، اور اگر حق کے پیچے چلے باطل، تو باطل حق ہو جائے گا۔

پوروگار عالم فرماتا ہے کہ خواہشات ہیں تمہاری باطل۔ یعنی مادی خواہشات ہیں باطل۔ تم کبھی نہ سوچنا کہ حق ان کے پیچے چلے گا۔ کبھی نہیں چلے گا۔ دیکھئے جماں تک حق تھا۔ حق تھا۔ جب اس کے سامنے حکومتیں پیش کی گئیں اور کہا گیا کہ یہ حکومت لے لو۔ اور ایسا کرو انہوں نے دیکھا کہ اب حق جو ہے وہ باطل نہیں بن سکتا اور باطل جو ہے وہ حق نہیں بن سکتا۔

حضور! ذرا غور فرمائیں، ایک مسئلے میں جالینوس کچھ کہتا ہے۔ ارسطو کچھ کہتا ہے۔ ایک تیرا شخص اگر اٹھے اور اس نے الگ سے ایک قول نکال لیا، تو ہمیں تو کسی کے اوپر اعتبار نہیں ہے، ہم خود اتنے ہو جائیں، جتنے یہ ہیں، تو اس وقت ان کے دلائل کو اچھی طرح سے غور و خوض کر کے اور پھر یہ نتیجہ نکال سکیں گے کہ ان میں حق کون کہہ رہا ہے۔ اور اگر ہم چھوٹے ہیں ان سے۔ تو صرف اتنا معلوم ہوتا ہے کہ یہ سب کے سب ایک ہی لڑی کے موتوی ہیں۔ چاہے انہیں جھوٹا موتو کہہ لو یا سچا موتو کہ لو۔ مگر ہیں ایک ہی لڑی کے۔ تو اب ان میں ایک یقیناً قابل اعتبار نہیں ہے۔ تو دوسرے پر کیوں کراعتبار ہو گا۔ جالینوس نے اگر یہ کہہ دیا کہ اس مسئلہ میں یہ قول حق ہے تو کیا وجہ ہے کہ ارسطو جب دیسا ہی ہے تو اس کے قول پر اعتبار نہ کیا جائے۔

ان الفاظ میں بست سی چیزیں پہنچ ہیں۔ اگر الفاظ ذہن میں رہیں گے تو کسی نہ کسی وقت کام آجائیں گے۔ اصحاب رسول میں آپس میں مار پیٹ بھی ہوتی گالی گلوچ بھی ہوتی، قتل و غارت بھی ہوا۔ آخر جناب اصحاب ہی تھے نا۔

ان میں بدر والے بھی تھے۔ جن کی بڑی تعریف ہے۔ آخر حضرت عثمان کو قتل کر ڈالا یا نہیں؟ اب ان کے اقوال اور ان کے افعال کو دیکھئے۔ کیا کیا جائے۔ ایک نے دوسرے کو مار ڈالا۔ اسی طریقے سے ایک کہتا ہے کہ اے معزول کرو۔ دوسرا کہتا ہے کہ میں نہیں مغزول کروں گا۔ اب یہ اختلاف ہے۔ بتائے کہ اب کیا کیا جائے۔ اندھی تقلید تو نہیں ہو سکتی ہے۔ اصولی حیثیت سے پہلے ہمیں یہ معلوم کرنا ہے کہ جو کہہ رہا ہے اس کے متعلق اطمینان ہے یا نہیں۔ کہ یہ جب بولتا ہے صحیح بولتا ہے۔ اگر یہ اطمینان ہو جائے تو پھر اس کی طرف آپ بلا تکلف ہو جائیں۔ اور اگر یہ اطمینان نہیں ہے تو اس کے کہنے پر جتنے اعمال و عبارات ہوں گے وہ یقینی نہ ہوں گے۔

یہ حقیقت اپنی جگہ مسلم کہ انسان کا کمال یقینیات پر منحصر ہے۔ ممکنوں سے اس کا کوئی تعلق نہیں ہے۔ اسی لئے ہم یہ کہتے ہیں کہ دیکھو یہ حکما جتنے ہوئے۔ ان میں کبھی اتفاق نہ ہوا۔ کسی نظری مسئلے میں۔ آج دیکھ لیجئے، کتنے نظریے اب تک بن چکے ہیں اور کتنے غلط ہو چکے ہیں۔ یہ سائنس کے نظریے کتنے بنے اور اس کے بعد ان میں کس قدر تغیرات ہوئے۔ ایک آتا ہے وہ کہتا ہے کہ یہ غلط تھا۔ اصل حقیقت یوں ہے۔ اس کے بعد ایک تیرا کچھ اور کہتا ہوا آتا ہے۔ کیوں میرے بھائیو۔ اب ہم ایک نظریے کو مان کر ایمان لے آئیں، اور اسے اسلامی عقیدہ قرار دے دیں۔ یہ بات درست ہے؟ کبھی نہیں، جب تک کہ اس شخص کی زبان سے نہ نکلے جو عین حق ہو۔ تو اب ہمیں ایسے آدمی کی تلاش کی ضرورت پڑے گی جو عین حق ہو۔

اس ضرورت کو پورا کرنے کے لئے یا خدا کہہ دے۔ یا رسول "کہہ دیں۔ قرآن حق ہے یا نہیں ہے؟۔ یقین ہو چکا ہے کہ حق ہے۔ کیونکہ بحق نبی نے کہا ہے کہ یہ خدا کی کتاب ہے۔ اب اسی نبی نے یہ کہا ہے کہ وہ شخص قرآن

کے ساتھ ہے اور قرآن اس شخص کے ساتھ ہے۔ جس کے لئے کما، اب اگر وہ کہے گا کوئی بات تو، اس کا مطلب یہ ہوا کہ قرآن نے کما۔ جب قرآن نے کما تو وہ عین حق ہے۔ میرے بزرگو! رسول اللہ فرماتے ہیں۔ علی مع القرآن والقرآن مع علی علی قرآن کے ساتھ ہیں اور قرآن علی کے ساتھ ہے۔ بتائیے حق معلوم ہو گیا یا نہیں۔

ذرا اس پر بھی غور کر لیں۔ ایک ایسا شخص ہے جس میں ہم نے کوئی برائی نہیں دیکھی۔ ہمارا نہ دیکھنا کیا اس امر کی دلیل ہے کہ اس میں برائی نہ ہو گی؟ لہذا ایسا آدمی بھی قابل اعتبار نہیں ہو سکتا۔ اس لئے کہ ہو سکتا ہے کہ ہم نہ جانتے ہوں اس کی برائیاں۔ یہی تو وہ چیز ہے۔ جس کے بارے میں ارشاد ہوا ”خبردار ان کی طرف مائل نہ ہو جانا، جنہوں نے غلطیاں کی ہیں۔ اگر تم مائل ہی ہو گئے۔ ممکن ہے کل تمہیں گناہ میں ملوث کر دیں۔“

وَلَا تُرْكِنُوا إِلَى النَّبِيِّنَ فَلَمَّا مَوَمَّسَكُمُ النَّارُهُ

لہذا اب کس کی طرف مائل ہونا چاہئے؟ اس کی طرف جو خود گناہ نہ کرے۔ اور اسی کو ہم معصوم کرتے ہیں۔ اور اسی کے متعلق یہ یقین ہو سکتا ہے کہ وہ جو کچھ کئے گا، حق کہے گا۔

جناب رسالت ماب ”ارشاد فرماتے ہیں جو حدیث کی بڑی بڑی کتابوں میں درج ہے علی مع الحق والحق مع العلی۔ اب اگر کسی وقت یہ حق سے ہٹ جائیں تو اس کا مطلب ہے کہ رسول کی نبوت بھی گئی۔ سارا ایمان بھی گیا۔ اس کا مطلب یہ ہو گا۔ کہ ہم جو ایمان لائے رسول کی نبوت پر تو پہلا قدم ہمارا غلط ہوا۔ اور اگر درست تھا پہلا قدم تو یہ ماننا پڑے گا کہ جس کے بارے میں رسول نے کہہ دیا، وہ اگر دن کورات کہہ دے تو سمجھو کہ حق ہے۔ اور ایک ایسا شخص کہ جس کے متعلق رسول نے یا خدا نے نہیں کہا تو وہ اگر دن کو دن بھی کہے تو

بعض اوقات شک کی گنجائش نکل سکتی ہے۔ میں نے ایک بات کہہ دی۔ آپ سے کہ دن کو دن کہہ دے۔ نہ کیوں کما، یہ اس لئے کہا کہ بہت سے مشاہدات اکثر غلط ہو جاتے ہیں۔ یعنی آنکھوں سے دیکھی ہوئی چیزیں بھی اکثر غلط ہو جاتی ہیں۔

حوض میں ایک لکڑی ڈالیے۔ وہ ترچھی معلوم ہو گی۔ یا لمبائی سے کم معلوم ہو گی۔
 اب چونکہ خود ڈالی ہے۔ اس لئے
 آپ سمجھ رہے ہیں۔ کہ نگاہ غلطی کر رہی ہے اب اس غلطی کو ڈھونڈنے کے لیے عقل کی طرف توجہ کرنے کی ضرورت پڑ جاتی ہے۔ اور عقل سائنس کی روشنی میں باتاتی ہے کہ انعطاف نور کی وجہ سے کبھی کبھی سراب سے وہ جو صحراؤں میں رست پانی کی مانند نظر آتی ہے نظر انسانی دھوکا کھا جاتی ہے۔ اس کو چھوڑنے یہ ریل میں بیٹھ جائیں۔ ایک ادھر کھڑی ہے گاڑی ایک ادھر کھڑی ہے۔ ادھر کی گاڑی چلنی شروع ہوئی۔ یہاں ہم بیٹھے ہوئے سمجھتے ہیں کہ ہماری گاڑی چل رہی ہے۔ یہ کیا ہے؟ یہ مشاہدات ہی تو ہیں ناجو غلط ہو رہے ہیں۔

جب مشاہدات میں یہ اختلاط پیدا ہو جاتے ہیں۔ تو اے میرے بھائیو!
 اب ذرا بتاؤ کہ ایسے لوگوں کے اقوال میں کس طرح یقین ہو سکتا ہے کہ جن سے ایسی چیزیں بھی ہو چکی ہیں کہ جو عقل کے نزدیک غلط ہیں ان سب خدشات کا فقط ایک ہی حل رہ جاتا ہے اور وہ یہ کہ ہمارا ہادی وہ شخص ہو کہ جس کے متعلق یہ یقین ہو جائے کہ جو بات نکلے گی اس کی زبان سے وہ حق ہو گی۔ تو یہ وہی ہو سکتا ہے کہ جس کو خدا نے یا رسول نے کہہ دیا ہو کہ حق اس سے کبھی جدا نہیں ہو گا اور یہ حق سے کبھی جدا نہیں ہو گا۔

سنوا اور غور سے سنو! رسول اللہؐ ہاتھوں پر اٹھا کر یہ کہہ رہے ہیں کہ علیؐ حق کے ساتھ ہیں اور حق علیؐ کے ساتھ ہے خدا یا حق کو ادھر لے جانا جدھر علیؐ

جا رہے ہوں۔ اس آیت کریمہ میں یہ کہا جا رہا ہے کہ حق آگے رہے تم پیچھے رہو اور رسول یہ دعا کر رہے ہیں کہ حق اوہ رجاء جدھر علی جائیں۔ تو معلوم ہوا کہ حق چونکہ باطل نہیں ہو سکتا۔ لہذا جس کے لیے دعا کر رہے ہیں۔ وہ وہ ہے کہ عین حق ہے۔ وہ جو راستہ اختیار کرے گا وہ وہی ہو گا جو حق اختیار کرنے والا ہو گا اور یہ مبالغہ اس لیے اختیار کیا گیا کہ دنیا کو اطمینان ہو جائے کہ علی وہ ہے جو سر سے پاؤں تک حق ہی حق ہے۔

میں کہتا ہوں ان چیزوں کو نہ مانیں تب بھی مصیبت ہے اور مانتے ہیں تو بعض لوگ ہم سے خفا ہو جاتے ہیں خیر بہرحال دنیا ہم سے خفا ہو مگر رسول خفانہ ہوں۔ خدا خفانہ ہو۔

ہم یہ کہہ سکتے ہیں یا رسول اللہ! علی کے پیچھے حق چل رہا ہے تو اگر ہم بھی اس کے پیچھے چلے تو اس کا فائدہ یہ ہوا کہ جب علی امام ہیں اور پیچھے مامومنیں میں حق اور ہم ہیں تو اس کا مطلب یہ ہو گا کہ ہم حق کے ساتھ ہوں گے اور حق ہمارے ساتھ ہو گا۔ دونوں ایک امام کے ماموم ہیں۔

جب جناب رسالت ماب صلی اللہ علیہ وآلہ وسلم نے بت توڑنے کے لیے امیر المؤمنین کو کاندھوں پر سوار کیا تھا۔ غافل کسی نے کہا تھا یا رسول اللہ یہ کیا ہے تو آپ نے فرمایا تھا، کہ علی کار حق می کند و من باز حق می کشم میں حق کا بوجھ اٹھا رہا ہوں اور علی حق کا کام کر رہے ہیں۔ تو یہ بوجھ کس کا تھا۔ علی کا تھانا۔ تو یہاں پر عین حق کہہ دیا۔

ارشاد ہوتا ہے اگر حق خواہشات کا اتباع کر لے تو آسمان و زمین فاسد ہو جائیں یہ جو عین حق تھا اس سے کما کہ دیکھو اتنی سی بات مان لو۔ امیر المؤمنین نے کہا بس یہی تو نہیں مانتا۔ حضور والا اتنی بڑی حکومت کو چھوڑ دیا تو جس چیز کو نہیں مان رہے تھے۔ وہ حق نہ ہو گی نا۔ بالکل واضح سی چیز ہے۔

کبھی ایسا ہوتا ہے۔ آپ حضرات میرے حالات سے کچھ واقف نہیں۔ میں ظاہری حالات کی بات نہیں کر رہا، ہو سکتا ہے آپ نے مجھ سے کوئی برائی نہ دیکھی ہو۔ لیکن میرے اصل حالات سے واقف جو ہیں وہ میرے گھروالے ہیں آپ سے تو چند منشوں یا گھنٹوں کے لیے ملاقات ہوتی ہے۔ اپنے نفاذ آپ سے تو چھپا سکتا ہوں، اپنے گھروالوں سے تو نہیں چھپا سکتا۔ لہذا اگر گھروالوں سے پوچھا جائے اور وہ یقین کے ساتھ گواہی دے دیں کہ یہ گھر میں ایسا ہی ہے جیسا باہر، تو پھر لوگوں کو زیادہ یقین ہو گا۔ اب آپ یوں سمجھئے کہ بعض اوقات ضرورت پڑتی تھی۔ انبیاء کرام کو اپنے صدق اور حقانیت پر روشنی ڈالنے کے لیے تو ایسے لوگوں کو نوکر بھی رکھ لیا جاتا تھا کہ جو حقیقت میں بھی خواہ نہیں ہوتے تھے۔ اور لوگ ان کی اس نظرت سے واقف ہوتے تھے۔ یہ یکھوں؟ یہ اس لیے کہ ان سے جب پوچھا تو یہ وہی کہہ دیں کہ ویسے ہی ہیں گھر میں جیسے باہر ہیں۔ یعنی اگر باہر جھوٹے نہیں ہیں تو گھر میں بھی جھوٹے نہیں ہیں۔ ایسی ضرورتیں انبیاء و مرسیین کو کبھی کبھی پڑ جاتی تھیں۔ تاکہ ان کے حقیقی حالات سے دنیا آگاہ ہو سکے صرف اتنا اشارہ کر کے اس چیز کو اب ختم کر رہا ہوں۔

اور اب میں یہ کہنا چاہتا ہوں کہ جناب رسالت ماب صلی اللہ علیہ وآلہ وسلم نے اس مسئلے کو آخری وقت میں پھر حل کیا۔ اور اس طرح سے حل کیا، کہ دنیا میں اتنی شرست ہوئی کہ آج اس کو کم از کم پچاس طریق سے دنیا نے روایت کیا۔ اور وہ یہ کہ رسول اللہ نے فرمایا کہ دیکھو میں جا رہا ہوں اور دو وزنی چیزیں چھوڑے جا رہا ہوں ایک میری عترت میرے الہ بیت اور دوسری چیز کتاب اللہ ہے۔ انسان جب گناہ کرتا ہے تو ایمان اس سے الگ ہو جاتا ہے یہ حدیث رسول ہے۔ یعنی ایمان جو ہے وہ ساتھ نہیں ہو سکتا ہے نافرمانی خدا کے وقت۔ مثلاً جب کوئی شراب پیتا ہے۔ ایمان الگ ہو جاتا ہے۔ جب وہ توبہ کرتا

ہے تو پھر آ جاتا ہے ۔ اسی طریقے سے جب کوئی دوسرا بدکاری کرتا ہے ۔ تو ایمان الگ ہو جاتا ہے ۔ اے میرے بزرگو اگر کوئی جھوٹ بولے گا تو ایمان اس طرح سے الگ نہیں ہو جائے گا ۔ ہو جائے گا نا ۔ اب جن لوگوں کو رسول اللہ قرآن کے ساتھ کر رہے ہیں ۔ ان کے بارے میں یہ فرمारہے ہیں کہ ایک سینڈ کے لیے بھی دونوں میں جداً نہیں ہو گی ۔ یعنی ایک سینڈ کے لیے بھی احبلیت نے سوائے قرآن کے اور کوئی چیز نہیں لی ۔ کتنی واضح ہی چیز ہے ۔

اگر اتباع کر لے حق ، لوگوں کی خواہشات کا تو زمین و آسمان فاسد ہو جائیں ان الفاظ میں گنجائش ہے کہ دو مطلب نکل سکیں ۔ ایک یہ کہ حق کبھی لوگوں کی خواہشات کی پیروی نہیں کرے گا ۔ اور دوسرا مطلب یہ نکل سکتا ہے کہ خواہشات مردم کی پیروی نہیں کرے گا ۔ کسی اور کی تو پیروی کر سکتا ہے نا ۔ اب اگر دوسرا مطلب لیں اور کہیں کہ کسی اور کی پیروی کر سکتا ہے ۔ تو رسول اللہ نے توضیح فرمادی کہ علی "انته حق ہیں کہ حق بھی اگر پیروی کرے گا تو علی " ہی کی پیروی کرے گا اس کا دوسرا مطلب یہ ہے کہ علی " میں خواہش ہے ہی نہیں ۔

اب ایک نفیاتی مسئلہ پیش کرتا ہوں انسان میں خواہشات تو ہیں بہر حال جب زندہ ہے تو کچھ نہ کچھ خواہشیں ہیں ہی ۔ جب خواہش نفس کو یہ نکال دے گا ۔ یعنی جب خواہشات مادی اس سے نکل گئیں ، تو پھر جو خواہش ہو گی وہ صرف خواہش خدا ہو گی ، اور جب خواہش خدا ہو گی ، تو اس کے بعد ایک ہو جائے گی خدا کی خواہش ، اور اس کی خواہش ، لہذا جو کچھ یہ چاہے گا ۔ وہ وہی ہو گا جو خدا چاہے گا یہ ہے وہ مطلب وما تشاون الا ان يشا اللہ بعض حضرات سے خطاب ہے کہ جو تم چاہتے ہو وہ وہی چاہتے ہو جو خدا چاہتا ہے یعنی ان کی مشیت اور خدا کی مشیت ایک ہے ۔ اور یہ ہیں محمد صلی اللہ علیہ وآلہ وسلم و آل محمد ﷺ جن کی شان میں یہ سورہ دھر نازل ہوا ہے ۔

اے میرے بزرگو اب ایسی نصوص کے بعد، کسی کا ان پر اعتراض کرنا یہ یہ
ان پر اعتراض نہیں ہے، بلکہ خدا اور رسول پر اعتراض ہے، مثلاً رسول نے فرمایا۔
یہ میرے دونوں فرزند امام ہیں۔ کھڑے ہوں تب امام ہیں: بیٹھے ہوں، تب امام ہیں
یعنی میدان جنگ میں جائیں، تب امام ہیں اور صلح کر کے بیٹھے جائیں، تب امام ہیں،
قرآن ان سے الگ نہیں، یہ قرآن سے الگ نہیں، میدان میں جائیں گے تب بھی
حق ہیں اور اگر گھر میں بیٹھے ہوں گے تب بھی حق کے ساتھ ہوں گے۔ اب اگر کوئی
معترض ہو گا، تو وہ ان پر اعتراض نہیں کر رہا، بلکہ خداوند عالم اور اس کے رسول پر
اعتراض کر رہا ہے۔

یہ اتنے بلند تھے، اتنے پاک وہ منزہ تھے یہ حضرات کے قید کردیئے گئے اور قید
کرنے والوں کو بہانہ نہ مل سکا کہ کیوں قید کیا۔ میں جب یہ چیز سوچتا ہوں تو متیر ہو
جاتا ہوں کہ ایک سے لے کر گیارہ تک بسمی قریب قریب قید میں رہے۔ بسمی شہید
کئے گئے۔ جو باقی رہ گیا وہ اس لئے باقی رہ گیا کہ خدا نے لوگوں کی آنکھوں سے دور
کر دیا۔ جن کو زہر دیا گیا، آج تک زہر دینے والوں کے دامن کو صاف کرنے کی دنیا
کوشش کر رہی ہے۔ یہ کیوں؟ یہ اس لئے کہ دنیا سمجھتی ہے کہ اگر یہ ثابت ہو گیا تو
پھر وہ اچھے نہ سمجھے جائیں گے۔

امام حسین کا اتنا بڑا دشمن یزید، مگر آخر میں مجبور ہو کر اسے بھی دربار میں کہنا
پڑا۔ خدا العنت کرے ابن زیاد پر اس نے حسین کو قتل کر دیا۔ میں نے تو کبھی نہیں
کہا تھا۔ اور ایک دن وہ تھا کہ دربار میں فخر سے کہہ رہا تھا کاش میرے وہ بزرگ
ہوتے، جو بدر میں مارے گئے تو مجھے دعائیں دیتے کہ یزید خدا تیرا بھلا کرے کہ تو نے
ہمارا بدلہ لے لیا۔ شراب پیتا جاتا ہے امام حسین کے سر مبارک سے بے ادبی بھی کر
رہا ہے۔ ہاتھ میں ایک بید ہے جو دندار، مبارک کو لوگا رہا ہے۔ ذرا طمارت کی بلندی
ملاحظہ فرمائیں۔ اسی دربار میں قتل حسین کا الزام ابن زیاد کے سر تھوپنے پر مجبور ہو
گیا۔

کون پوچھتا اس سے کہ اگر تو نے قتل نہیں کرایا تو ان سیدانیوں کو قید کس نے کرایا سفر برہنہ بازاروں اور دربار میں کون لایا یہ جو رسول زادیاں تھیں ان سے جو دربار اور قید خانے میں واقعات ہوئے وہ سب اسی کے حکم سے ہوئے لوگ اس کے صرف اس کرنے پر کہہ دیتے ہیں وہ تو بے قصور ہے۔ وہ تو کہہ رہا تھا کہ میں نے تو قتل نہیں کرایا۔ خیر بہر حال ایسا بھی ہوتا آیا ہے زمانے میں۔

یہ کبھی نہ چھوڑتا اصل بیت کو مگر یہ مجبور ہو گیا۔ اسے یہ پتہ نہ تھا کہ جو اسے پلے خلیفہ رسول سمجھتے تھے اب وہ بھی اس کو شیطان سمجھنے لگیں گے حالت یہ ہو گئی کہ دشمن میں بیٹھی ہوئی عورتوں تک جب یہ خبریں پہنچیں۔ کہ یہ جو قید ہو کر بیان آئی ہیں، یہ تو فاطمہ کی بیٹیاں ہیں، تو ایک ہیجان بپا ہو گیا۔ ان کے مروجوب گھروں میں آتے تھے تو وہ ان سے کہتی تھیں، کہ بے غیر توں تم نے اپنی ماں بہنوں اور بیٹیوں کو گھروں میں بٹھا رکھا ہے اور تمہارے رسول کی نواسیاں بازاروں میں پھرائی گئی ہیں۔

یزید کو یہ خبریں پہنچیں کہ اب تو ایک انقلاب عظیم بپا ہونے والا ہے۔ تب چھوڑا اس نے۔ اور اس وقت چونکہ اب اس کی ضرورت پڑ گئی تھی سمجھ رہا تھا کہ دنیا مظلوم کی طرف دار بن گئی ہے فطری حیثیت سے بن جانا چاہیے، لہذا طرف دار بن گئی۔ اس لیے اس کو یہ کہنا پڑا کہ میں نے تو کچھ نہیں کیا۔ قتل حسین "تو ابن زیاد نے کیا ہے۔"

یہ بی بیان جو قید ہو کر گئیں تھیں۔ معلوم نہیں کون سادل تھا ان کے سینے میں کہ جو کچھ تکلیفیں پڑتی تھیں شکر ادا کرتی رہیں۔ بیان تک کہ جناب زینب کے متعلق تو یہ ہے کہ قید خانے میں بھی کوئی رات نماز تجدیق فنا نہیں ہوئی۔ اللہ اکبر۔ ارے یہ بے کسی تھی جو شام تک چلی گئیں۔ آپ کو غالباً معلوم ہے یہ شام سے کربلا جو واپس آئی ہیں یہ تقریباً چودہ مہینے ہیں محرم کی ۲۰ تاریخ کو کربلا سے

گئیں ہیں اور بیس صفر کو واپس پہنچیں ہیں ایک مہینہ میں دن یہ سمجھ لجئے۔ اور ایک سال وہ تقریباً چودہ مہینے میں یہ قید سے چھوٹ کر آئی ہیں۔ قید سے چھوٹ کر۔ قید میں جو کچھ تکلیفیں اٹھائی ہیں۔ وہ اس کے علاوہ تھیں۔ معلوم نہیں کون سا دل تھا۔ کسی بی بی کی زبان سے کبھی یہ نہ نکلا کہ ہم کب چھوٹیں گے۔

بس ایک واقعہ عرض کرتا ہوں کہ یزید نے کیا کیا مظالم کئے۔ وہ ہر وقت یہ سوچتا رہتا تھا کہ کن کن طریقوں سے ان بیویوں کو روحانی صدماں پہنچاؤں۔ تا کہ یہ گھل گھل کر یہیں مر جائیں ایک دن اس کے دل میں خیال آیا اور اس خیال کے آنے کے بعد اپنے گھر گیا۔ شام کا وقت تھا اس نے اپنی بیوی سے کہا کہ ”دیکھو صبح کو تم شاہانہ لباس پہنانا اور کینیوں کو بھی فاخرہ لباس پہنانا“ بیوی نے پوچھا کہ کل کوئی عید ہے اس نے کہا ”کچھ قیدیوں کو میں بھیجوں گا۔ تمہارے سامنے پیش ہوں گے۔ تاکہ ان کو اپنی حالت دیکھ کر اور تمہاری حالت دیکھ کر رنج ہو۔ ان کے دل کڑھیں اور وہ روحانی صدمہ اٹھائیں“ اس کے دماغ میں یہ چیز نہیں آئی اگرچہ جانتی تھی کہ اہل بیت قید ہو کر آگئے ہیں۔ اور وہ ایک مرتبہ دربار میں نکل بھی آئی تھی۔ مگر وہ سمجھی شائد کوئی دوسرے قیدی آگئے ہوں۔

دوسرے روز حکم ہوا، یزید کا کہ اس کے دروازے میں حسینؑ کا سر لٹکا دیا جائے اور پھر قیدیوں کو لاایا جائے۔ ایک سپاہی نے آگر کہا۔ زین العابدین تم یہاں رہو گے اور یہ جتنے قیدی ہیں، یہ سب حرم سرانے یزید میں پیش ہوں گے

آپ ذرا دلوں پر ہاتھ رکھ کر سوچئے کہ بیویوں پر کیا کچھ گذر گئی ہو گی۔ جناب زینب اٹھیں اور جناب زین العابدین سے لپٹ گئیں اور فرماتی ہیں۔ ”بیٹا میں کبھی نہ جاؤں گی۔ میں ہرگز نہ جاؤں گی“ امام زین العابدین نے فرمایا۔

پھوپھی جان ہم قیدی ہیں دربار میں اس نے ہمیں پیش کیا اب اگر وہ حرم سرا میں بلا رہا ہے تو چلی جائیے ۔ ہمیں بد دعا نہیں کرنی ہے ۔ امام حسین "آخری وصیت میں یہ فرمائے ہیں اور آپ کو یاد ہو گا "بُن جلال میں نہ آجانا" "اور بد دعا نہ کرنا" "ورنه میری محنتیں برباد ہو جائیں گی ۔" "جناب زینب مجور کر زندان سے نکلیں ۔ صبح کا وقت تھا ۔ کچھ دن چڑھا ہوا تھا ۔ بی بیاں ساتھ تھیں جناب زینب کو سب نے بیچ میں لے رکھا ہے ۔ یہ قیدی جارہے ہیں مگر کس عالم میں جا رہے ہیں، کہ قدم رکھتے ہیں کہیں اور پڑتا ہے کہیں ۔

اوہر سے یہ قیدی چلے ۔ اور اوہر سے قدرت نے دوسرا انتظام کیا ۔ اس وقت یزید کی بیوی ہند سوری تھی ۔ ایک مرتبہ اس نے خواب میں دیکھا ایک کنیز دوڑتی ہوئی آرہی ہے اور یہ کہتی ہوئی آرہی ہے ۔ کہ راستے سے ہٹ جاؤ ، محمد مصطفیٰ کی بیٹی فاطمہ آرہی ہے ۔ جب اس نے یہ آواز سنی وہ گھبرا کر ایک طرف ہو گئی ۔ اب جو دیکھتی ہے ، تو اس نے دیکھا کہ چند بی بیاں سیاہ پوش حلقة کیے ہوئے ہیں ۔ سر بر منہ ، اور بیچ میں ایک بی بی ہیں ۔ جو اپنے منہ پر ٹھانچے مارتی ہوئی آرہی ہیں ۔ کہ واحسینا و امظلو ما ۔ یہ کہتی آرہی ہیں ۔ اور جس وقت اس کے قریب آئیں ۔ اسے پہچان لیا یہ کھڑی ہو گئی ۔ سلام کیا اور پوچھا ، میری شہزادی آپ بیاں کیسے آئیں ۔ تو فرماتی ہیں میں تیرے پاس نہیں آئی ۔ میری زینب آرہی ہے ۔ میں اس کے لئے بیاں آئی ہوں ۔

۶۶۶۶۶۶۶۶۶۶۶۶۶۶۶۶۶۶۶۶۶۶۶۶۶۶

”فضائل قرآن مجید“

بِسْمِ اللَّهِ الرَّحْمَنِ الرَّحِيمِ

اللَّمْ - ذالِكَ الْكِتَابُ لَا رَبَّ لَهُ

حضرات جیسا کہ آپ نے اشتہارات میں ملاحظہ فرمایا ہو گا۔ اس جلے کا
تعلق فضائل قرآن مجید سے ہے۔

فضیلت قرآن مجید کے لیے صرف اتنی سی بات کافی ہے کہ وہ معجزہ بن کر
آیا۔ جتنی بھی کتابیں یا صحیفے انبیاء و مرسیین پر نازل ہوئے ان میں سے کوئی
کتاب مجرمانہ حیثیت سے نازل نہیں ہوئی۔ حضرت موسیٰ علیہ السلام کو توریت
دی گئی اور وہ زبر جدی تختیوں پر دست قدرت نے لکھ کر عطا کی۔ اتنی بڑی بڑی
تختیاں زبر جد کی اور ان پر توریت لکھی ہوئی۔ اس کو آپ جو کچھ سمجھ لیجئے کہ
زبر جد کی اتنی بڑی بڑی تختیاں نہیں مل سکتی ہیں۔ مگر وہ توریت بحیثیت معجزے
کے نہیں تھی یعنی خود اس کے اندر یہ چیز نہیں تھے نہ یہ دعویٰ تھا کہ اس کا کوئی
مثل نہیں لاسکتا۔

مگر قرآن مجید آیا اور اس حیثیت سے آیا کہ اس نے یہ دعویٰ کیا ان کشم
فی رب مَا نَزَّلْنَا عَلَى عَبْدِنَا فَاتَوا بِسُورَةٍ مِّنْهَا أَوْ مِثْلَهَا أَفَرَأَيْتَ
مَیْ شَكَ ہے کہ جو کچھ ہم نے نازل کیا ہے وہ صحیح نہیں ہے تو اب ایسا کرو کہ
ایک سورہ ہی اس کے مثل لے آؤ۔

دیکھئے کتنی عجیب سی بات ہے کہ جناب رسالت ماب صلی اللہ علیہ وآلہ

وسلم تشریف لائے اور اعلان نبوت فرمایا اور یہ سمجھ لجئے کہ جہاں جہاں بھی آپ کی آواز پہنچی ایک قسم کی آگ لگ گئی۔ طبیعتیں مشتعل ہو گئیں۔ اولاً حیران ہوئے۔ پھر اس کے بعد غصہ آیا، اور غصہ کی حالت میں ایک چیز تھی جو ان کو روک رہی تھی اور نہ وہ آپ کو قتل کر دیتے۔

جب آپ نے یہ اعلان کیا کہ یہ بت کچھ حیثیت نہیں رکھتے تم ان کی پوجا کرتے ہو۔ تمہیں شرم نہیں آتی۔ کیا تمہاری عقل اتنی بھی نہیں ہے کہ جن چیزوں کو تم خود بناتے ہو انہی کی پرستش کرتے ہو۔ اس قسم کی باتیں سننے کے بعد ان کے لیے بڑی معمولی بات تھی کہ وہ آپ کو قتل کر دیتے کیونکہ ساری دنیا میں عرب سے زیادہ سفاک قوم آج تک پیدا نہیں ہوئی۔ ان کی سفاکی کی مثالیں آج بھی آپ دیکھ رہے ہیں آپ اس سے اندازہ کر سکتے ہیں کہ چودہ سو سال ہو رہے ہیں۔ اسلام ان کی دماغی تربیت کرتا رہا مگر آج بھی ان کے حالات یہ ہیں کہ جو قاسم اور عارف نے مل کر شاہ نیصل کے ساتھ کیا اور پھر عارف نے قاسم کے ساتھ کیا۔ یہ ان کی اس زمانے کی تندیب ہے۔ اتنی تربیت ہو جانے کے بعد آپ ذرا اسی سے اندازہ لجئے کہ چودہ سو سال پلے یہ لوگ کتنے وحشی رہے ہوں گے۔ آپ نے اعلان نبوت فرمایا۔ تو لوگ چاہتے تھے کہ آپ کو ختم کر دیا جائے۔ مگر اتفاق کی بات یہ تھی کہ جناب ابو طالب چونکہ سید بُلُغ تھے اور سردار تھے تمام حجاز کے، اس لیے کسی کی جرات نہ ہوئی کہ آپ کے اوپر کوئی حملہ کرے۔ کبھی بچوں سے کہہ دیا کہ پھر مارا کرو۔ کبھی عورتوں کو سکھلا دیا کہ جب گذرا کریں تو کوڑا پھینک دیا کرو۔ جب آپ نے یہ آئیں سنانا شروع کیں تو لوگ متھیر ہو گئے تو اب اس کا توزان کے پاس کچھ نہ تھا آپس میں مشورہ کرتے تھے۔ بھی کیا کریں۔ یہ جو کچھ سناتے ہیں اس سے لوگ روز بروز متاثر ہو رہے ہیں آخر اس کا جواب کیا ہے اور کیا تدبیر کرنی چاہئے بعض یہ کہتے تھے کہ یہ کہا جائے

کہ جھوٹ بول رہا ہے تو خود ہی آپس میں کہتے تھے کہ یہ بات چلے گی نہیں تو پھر یہ کہا کہ اچھا یہ کو کہ یہ مجرموں کے معنی ہماری زبان میں تو دیوانے کے ہیں۔ اصل میں جن زدہ کو مجرموں کہتے ہیں جس پر کوئی جن آتا ہے وہ اسے بتلا بھی دلتا ہے اور اسی عالم میں وہ باتیں بھی کرتا ہے کسی نے کہا کہ نہیں یہ نہ کو پلکد اسے شاعر کہو۔ یہ ایک شاعر آدمی ہے۔ جو تخلیقی باتیں کرتا ہے۔

یہ چیزیں ہوتی رہیں۔ آخر کار پروردگار عالم کی طرف سے یہ آیت اتری کی دیکھو اگر تم اس بات میں شک کرتے ہو کہ یہ کلام خدا کا نہیں ہے تو ساری یاتوں کو چھوڑو۔ صرف ایک سورہ کا مثل کوئی سورہ لے آؤ۔ دیکھنے کتنی محیب سی بات تھی۔ میں تو جب کبھی تصور کرتا ہوں اس کا، مجھے انتہائی حرمت ہوتی ہے اس لیے کہ حالت یہ ہو چکی تھی کہ بنی ہاشم میں اور دوسرے قبیلوں میں کشت و خون ہونے والا تھا۔ قریش کے قبائل اور دیگر عرب اس بات کی تیاریاں کر رہے تھے کہ بنی ہاشم کو مٹا دیں۔ اس کشت و خون سے ان کو بچانے کے لیے کتنی آسان بات کی گئی کہ بھی تین چار آیتیں بناؤ کر لے آؤ۔ تم بھی آخر عرب کے رہنے والے ہو۔ تمہاری زبان بھی یہی زبان ہے وہی کلمے اور وہی حروف ہیں۔ تو کیا تم ایسا نہیں کر سکتے ہو۔ رسول کہتے ہیں کہ کلام خدا ہے اور تم کہتے ہو کہ ایسا نہیں ہے تو پھر تم بھی ایسا نہیں دو۔ کوئی نئی زبان نہیں لائے ہیں وہی زبان ہے جو تمہاری زبان ہے اور دیکھو تم کہتے فصیح و بلیغ ہو۔ تمہارا سرمایہ افتخار جو کچھ ہے وہ صرف زبان ہے تم دوسروں کو عجمی یعنی گونگا کہتے ہو کہ یہ بول بھی نہیں سکتے۔ خود کو عرب کہتے ہو، اگر تم اس کا مثل لے آؤ گے تو اس کی نبوت بھی ختم ہو جائے گی اور گھر میں گھٹ کر بیٹھ جائے گا، کسی کو منہ دکھلانے کے قابل بھی نہیں رہے گا۔ دیکھنے کتنی آسان سی بات تھی۔ نہ لڑائیاں ہوتیں نہ اور کوئی جھگڑے رہتے۔ فیصلہ کرنے والے وہی لوگ یعنی فیصلہ بھی تمہارے ہاتھ میں ہے۔ تم

النصاف کر کے خود ہی بتلاؤ۔ آئیں جو یہ نبی پیش کر رہا ہے۔ اس کا مثل لانے میں کتنے عاجز ہو۔ اگرچہ تم بڑے ابلغ البلغا اور الفصح الفصحا ہو۔ میں اس زمانے کی فصاحت و بلاغت اگر بیان کروں تو خدا کی قسم دوچار گھنٹے تو اسی میں لگا سکتا ہوں۔ پانچ چھ سال کی بچیاں وہاں کے کہنے مشق شاعروں کے اشعار پر تقدیم کیا کرتی تھیں۔ یہ عالم تھا کہ جس میں ہر شخص مست معلوم ہوتا تھا۔ سال بھر میلہ ہوتا تھا اور میلے میں بڑی چیزیں ہوتی تھیں کہ سال بھر لوگ مختین کرتے تھے کہ دوچار شعر اچھے کہہ لیں تو وہاں جا کر سنائیں کسی نے کوئی قصیدہ کما۔ سال بھر محنت کی اور پھر لٹکا دیا خانہ کعبہ کی دیوار پر۔ ایک کتاب ہے جو طالب علوم کو پڑھائی جاتی ہے سبnde معلقة یعنی سات قصیدے جو لٹکائے گئے تھے تو اب فصاحت و بلاغت کا اتنا زور کہ ان سے بہتر کوئی فصح و بلغہ ہو ہی نہیں سکتا۔

اس فصاحت و بلاغت کے زمانے میں رسول اللہ صلی اللہ علیہ وآلہ وسلم کی زبان سے پوروگار عالم نے ایک دعویٰ کروا دیا۔ کہ دیکھو یہ ہے خدا کا کلام اور اگر تم نہیں مانتے ہو۔ اور ایمان نہیں لاتے ہو تو لونے کی کیا ضرورت ہے تین چار ایسی آئیں لے آؤ۔ سب سے چھوٹی سورہ کیا ہے تین ہی تو آئیں ہیں۔ وہ بھی ذرا ذرا سی، تم بھی ایسی بنا لو جن میں یہ رنگ ہو۔

عرب کی حیثیت مشہور ہے وہ اپنے لیے مر جانے کا باعث سمجھتے تھے اگر کوئی طعن آمیز بات کرے۔ حیثیت جاہلیت مشہور ہے۔ ان پر کتنی زبردست چوٹ ماری جا رہی ہے کہ گویا تم فصح و بلغہ ہی نہیں۔ تمہارا انکار اور جھگڑا بالکل بے معنی ہے۔ تم جھوٹے تمہارے پتھر کے خدا جھوٹے ان تمام چیزوں کو مٹانے کے لیے کیا ان کے لیے یہ ضروری نہیں ہو گیا تھا کہ تین چار آئیں لے آتے۔ ایسے وقت میں نہ لاسکنا اس امر کی دلیل ہے کہ قرآن مجید ظاہر اور واضح طریقے سے مجزہ تھا پوروگار عالم کا۔

آپ نے توجہ فرمائی کہ قرآن مجید کی فضیلت کے لیے صرف اتنی سی بات کافی ہے کہ وہ یہ دعویٰ لے کر آیا۔ تحدی کرتا ہوا آیا کہ اگر تم سچے ہو تو اس کا م Shel لے آؤ۔ قرآن پاک سے پہلے جتنی کتابیں آئیں وہ معجزانہ حیثیت میں نہیں آئیں۔ یہ نہ سمجھ لججھے گا کہ پورو دگار عالم کا جو کلام ہو گا وہ معجزہ ہو گا۔ مجرم کی ہر وقت ضرورت نہیں ہوتی۔ توریت میں، انجلیل میں، زور میں یہ دعویٰ نہیں کہ یہ معجزانہ حیثیت میں ہیں۔

دیکھئے قرآن پاک کی زبان سے یہ لکھنا کہ اس کا Shel لانے کے لیے اور لوگوں کو بھی جمع کرلو اور یاد رکھو کہ تم کبھی نہیں کر سکو گے۔ دشمن کی زبان سے لکھنا کہ کبھی نہیں کر سکو گے اس کے بعد دوسرا حرف اور بھی تیز ہو جاتا ہے کہ اب تو ایسا کرنا ہے۔ اگر تم نہ کر سکو اور ہرگز نہیں کر سکتے اور پھر جب نہیں کر سکو گے تو تمہیں یہ معلوم ہونا چاہئے کہ تم غلطی پر ہو۔ باطل پر ہو اور جب اس پر اصرار کرو گے تو ڈر کم سے کم اس آگ سے کہ جس کا ایندھن آدمی ہیں اور پڑھر ہیں۔

ایک آدھ واقعہ اور عرض کر دوں پھر آگے بڑھوں۔ یہ جو میلے ہو اکرتے تھے ان کے کچھ نام بھی تھے۔ کچھ لوگ ان میلیوں میں ایسے آتے تھے کہ جو اپنے کو سال بھر اس طرح مجمع عام میں کبھی نہیں پیش کرتے تھے۔ بلکہ وہ اپنی فصاحت و بلاعثت کی حفاظت کرنے کے لیے گوشہ تنائی میں پڑے رہتے تھے ان کا خیال تھا کہ اگر ہم لوگوں میں خلط ملط ہوں گے تو ہماری زبان کی چاشنی کم ہو جائے گی ایک بہت بڑا شخص تھا۔ وہ سال بھر میں جب لکھتا تھا تو لوگ اس کے دروازے کے اوپر ادھر ادھر اپنی عبارتیں بنانا کریا کوئی اشعار موزوں کر کے لگادیتے تھے۔ جب وہ گھر سے لکھتا تھا تو گروں جھکائے ہوئے وہاں چلا جاتا تھا جہاں اس کا متبرک مقام تھا۔ واپسی پر وہ اپنے دروازے پر ادھر ادھر دیکھتا۔ لوگوں کا مقصد یہ

ہوتا تھا کہ یہ اصلاح کرے۔ چنانچہ وہ قلم ہاتھ میں لے کر اصلاح کرتا جاتا۔ کسی کو اگر غلط یا درست کہنا ہوتا تو وہ بھی شائستگی اور فصاحت کے پہلو کو لیے ہوئے کہا جاتا۔ ایک سال جب یہ آیت نازل ہوئی۔ چھوٹی سی سورہ انا اعظمناک الکوثر یہ جملے کسی نے اس کی دیوار کے اوپر چپا کر دیئے یہ آیا اور سب کی اصلاح کرتا ہوا لکھتا ہوا تنقید کرتا ہوا جب اس جگہ پنچا جمال یہ سورہ لکھی تھی اور اس نے یہ سورہ پڑھی تو ایک مرتبہ قلم اس نے اپنی دانتوں کے بیچ میں دبایا تھوڑی دیر سوچتا رہا اور ایک وجہ کی سی کیفیت اس میں پیدا ہوئی۔ آخر میں قلم ہاتھ میں لیا اور آگے اس نے لکھا۔ ”لیس هذامن کلام البشر“ یعنی یہ کلام بشر نہیں ہے۔

ایک اور چیز آپ کے سامنے عرض کر دوں کعبہ ایک ایسا مقام ہے جہاں زمانہ جاہلیت میں بھی حج ہوتا تھا اور اس حج کے زمانے میں میلے لگتے تھے کعبہ ہمیشہ محترم جگہ رہی ہے۔ جب مسلمانوں کا قبضہ ہوا۔ انہوں نے کما ہمارے خدا کا گھر اور جب کافروں کا قبضہ ہتا تو وہ سمجھتے تھے کہ ہمارے خداوں کا گھر۔ بہرحال یہ گھر رہا ہے محترم تو جب اس کا حج ہوتا تھا اور لوگ اطراف و جوانب سے اگر جمع ہوتے تھے تو یہاں بھی وہی جو جنون تھا فصاحت و بلاغت کا، لوگ لکھ کر لاتے تھے اور سناتے بھی تھے اور دیوار پر پہنچ جاتا، اور خوب وہا ہوتی۔ ایک شخص ایک مکارا لکھ کر لایا۔ ایک ہی مکارا ”اذا زلزلت الا رض زلزالا“ اس نے لگا دیا دیوار پر جب لوگوں نے دیکھا تو عش کرنے لگے کہ کیا نیا فقرہ ہے اور کتنا سلیس ہے اور کتنا فسح و بلیغ فقرہ ہے۔ نہ معلوم کتنے دنوں میں اس نے سوچا تھا۔ اتنے میں یہ سورہ نازل ہو گئی ”اذا زلزلت الا رض زلزالها سبحان اللہ کسی شخص نے اس سورہ کو اس کے قریب جا کر لگا دیا امرالقیس جو فسح ترین انسان تھا اس کی بیٹی کی

اس پر نظر پڑی تو اس پر ایسی بہبیت طاری ہوئی کہ بے ہوش ہو گئی یہ وہ خاص کیفیتیں ہیں کہ جو لطیف ذہنوں پر اثر انداز ہوتی ہیں۔

مطلوب ادا کرنے کے لئے سب ہی ادا کر دیتے ہیں مگر جو لوگ فصح و بلغہ ہوتے ہیں ناؤں کے سامنے بڑے بڑے لوگوں کے کلام اگر پیش کئے جائیں تو وہ بتلادیتے ہیں کہ فلاں کا کلام ہے۔ میں نے ایسے لوگ دیکھے ہیں کہ جو انہیں اور دیہر کے کلام کو دیکھ کر بتا دیتے تھے۔ کہ یہ زبان میرانیس کی ہے اور یہ زبان مرزا دیہر کی ہے۔ زبان وہی ہے اردو۔ لیکن الفاظ کی ترتیب نے ایسی کیفیت خاص پیدا کر دی ہے کہ کسی خاص شخصیت کے ساتھ وہ مخصوص ہو گئی۔ قرآن مجید اسی لئے تو کہہ رہا ہے کہ وہی کلام ہے جو تم کرتے رہتے ہو۔ وہی الفاظ ہیں جو تم بولتے رہتے ہو۔ وہی جملوں کی ترکیبیں ہیں کوئی الگ نہیں۔ پھر بھی ہم یہ کہتے ہیں کہ لے آؤ ایسی چار ہی آیتیں۔ تم کو تو وہ ترتیب ہی نصیب نہیں ہو سکتی۔

بعض لوگوں نے یہ کہا ہے کہ یہ قرآن مجید مجذہ ہے اس اعتبار سے کہ اس میں پیشین گوئیاں ہیں۔ بعض کا خیال ہے کہ مجذہ ہے اس اعتبار سے کہ اس میں پروردگار عالم نے تمام علوم کو جمع کر دیا ہے۔ جتنے علوم ہیں ان کے اصول اس میں جمع کر دیئے گئے ہیں۔

جس علم کی طرف آپ غور کریں۔ معلوم ہوتا ہے قرآن سارا اسی علم میں ہے ایک علم ہے جس کا نام ہے تعبیر خواب، اس علم کا تعلق ہے کس سے؟ نہ آپ سیکھنے کی طرف توجہ کرتے ہیں نہ ہم نے کبھی توجہ کی ہے۔ یہ ایک ایسی چیز ہے کہ خداوند عالم کسی کو ایک کیفیت خاص دے دیتا ہے اور وہ تعبیر بتا دیتا ہے۔ قرآن مجید کے بارے میں یہ کہا جاتا ہے کہ اول سے آخر تک تعبیر ہی تعبیر ہے۔ آپ آجائیے فلسفے میں تو یہ معلوم ہو گا کہ قرآن مجید اول سے آخر تک فلسفہ

ہی فلسفہ ہے۔ خدا نے وحدہ لا شریک کی قسم کھا کر کھاتا ہوں کہ میں بالکل ایک طالب علم ہوں، لیکن میں محسوس کرتا ہوں کہ اس نے کن کن سائل کو حل کر دیا ہے۔

چلتے چلتے یہ خواب کا ذکر کر رہا تھا، ایک چیزِ جملِ حیثیت سے عرض کروں، طریقہ یہ ہے کہ انسان جو خواب دیکھے، پہلے یہ اندازہ کر لے کہ خواب کے شرائط تھے یا نہیں۔ ہر خواب خواب نہیں ہوتا، بعض خواب مخفی خیال ہوتے ہیں۔ بہت سی باتوں کا خیال کرنا پڑتا ہے مثلاً غذا کے بخارات ختم ہو گئے ہیں یا نہیں، کیونکہ اکثر ایسا ہوتا ہے کہ معدے سے بخارات اٹھ کر روح حیوانی سے مکراتے رہتے ہیں۔ آدمی سویا ہوتا ہے۔ بخارات ادھر ادھر کے خیالات کا مجموعہ بنتے رہتے ہیں۔ بعض اوقات جو کچھ نظر آتا ہے۔ یہ خواب نہیں ہوتے۔ مزاج کی کارگزاریاں ہوتی ہیں۔ مثلاً اگر بلغی انسان ہے تو اس میں کیا ہوتا ہے؟ برف دیکھتا ہے خواب میں بادل دیکھتا ہے، بارش دیکھتا ہے۔ برف باری دیکھتا ہے۔ اس قسم کی چیزیں اس کو نظر آتی ہیں بہر حال شرائط پوری ہوں تو خواب ہوتا ہے۔

جب خواب شرائط کے مطابق ہو، تو ادھر ادھر کمیں نہ جائیے اگر زرا سامنا میں سلیم رکھتے ہیں تو قرآن مجید میں ڈھونڈیے۔ جو خواب دیکھا ہے اس قسم کا ذکر قرآن مجید میں جس طرح ہو گا وہی اس کی تعبیر ہو گی۔ یہ علم خواب وہ ہے کہ جس کا سورہ یوسف میں ذکر موجود ہے۔ حضرت یوسفؑ نے فخر کیا ہے کہ خداوند عالم نے مجھے تعبیرِ روایا کا علم عطا کیا ہے۔

ایک عالم کے پاس ایک شخص آیا۔ اس نے کہا کہ حضور میں نے خواب میں دیکھا ہے کہ میں اذان دے رہا ہوں۔ کہنے والا ایک نیک آدمی تھا انہوں نے اس کے حالات دیکھ کر کہا بھتی اس کی تعبیر یہ ہے کہ تم جلد ہی حج کرو گے۔ وہ تعبیر سن کر چلا گیا کچھ دیر بعد ایک اور شخص آیا اور اس نے بھتی ایسا ہی سنایا۔

انہوں نے اس کو دیکھا، حالات پر غور کیا اور تعبیر بتلائی کہ تم چوری کے الزام میں پکڑے جاؤ گے۔ کچھ ایسا ہی اتفاق ہوا کہ پہلا شخص حج کے لئے چلا گیا، اور دوسرا شخص جو تعبیر پوچھنے آیا تھا، چوری کے الزام میں گرفتار ہو گیا۔ اب لوگوں نے جب یہ دیکھا، تو بعض لوگ ان کے پاس آئے کہ بھی خواب ایک تھا تعبیریں دو، اور دونوں صحیح نہیں۔ یہ معاملہ کیا ہے، اس نے کہا کہ بھی بات یہ ہے کہ میں نے دونوں تعبیریں قرآن مجید سے دیں انہوں نے کہا، بتلائے ذرا وہ کس طرح سے، تو اس عالم نے جواب دیا کہ پہلے جو شخص آیا تھا، وہ ایک نیک آدمی تھا اس نے جب اپنے خواب کو بیان کیا کہ میں اذان دے رہا ہوں تو مجھے ایک آیت ملی۔ اذن فی الناس فی الحج - ابراہیم تم اذان دے دو یعنی اعلان کر دو، لوگوں میں، کہ وہ حج کے لئے آئیں۔ لذا تعبیر صاف تھی کہ جس نے دیکھا کہ وہ اذان دے رہا ہے، اسے حج فصیب ہو گا۔ چنانچہ ہو گیا۔ دوسرا شخص جس نے دیکھا ہی خواب بیان کیا وہ ایک آوارہ قسم کا آدمی تھا، میں نے قرآن مجید میں یہ غور کیا کہ اس آیت کے علاوہ کوئی اور بھی آیت ہے جس میں اذان کا لفظ ہو اگر قرآن میں نہ ہوتا تو اسکی بھی یہی تعبیر ہوتی، جو پہلے کی تھی مگر قرآن مجید میں مجھے سورہ یوسف میں ایک آیت ملی، اذن موذن ایتها العبد انکم السارقون - ایک اعلان کرنے والے نے کہا اے قاتلے والا، تم چور ہو۔ یاد آگیا ہو گا، وہ قصہ کہ پیانہ یا پیالہ رکھوا دیا تھا، حضرت یوسف نے۔ اس دوسری آیت نے بتایا کہ کہیں وہ تعبیر ہو گی اور کہیں یہ تعبیر ہو گی۔ اور یہ تعبیر اس جگہ کے لئے ہے جہاں دیکھنے والا، آوارہ اور بدمعاش قسم کا آدمی ہو۔ چنانچہ دوسرے شخص کو یہ تعبیر دی کہ وہ چوری میں پکڑا جائے گا۔ اس سے آپ اندازہ سمجھئے کہ قرآن مجید نے اول سے آخر تک مکمل تعبیر ہے یا نہیں۔ اسی لئے محققین نے یہ ایک نظریہ قائم کر دیا ہے کہ جب خواب صحیح تم دیکھو، تو پھر قرآن مجید پر غور کرو۔ جو خواب

میں دیکھا ہے، اگر اس چیز کا ذکر قرآن مجید میں ہو تو سچو کس طرح ہے، جس طرح ہے وہی تفسیر ہے۔ اگر خواب میں ہدہ کو دیکھیں تو سمجھ لیجئے کہ کوئی خوش خبری ملنے والی ہے۔ ہدہ کا ذکر حضرت سلیمان^ع کے قصے میں اس طرح ہے کہ یہ خوش خبری لایا، بلقیس کے متعلق۔ اگر یہ دیکھے کہ خنک لکڑیاں کسی دیوار کے ساتھ کھڑی ہوئی ہیں، تو سمجھ لے کہ ایسے لوگوں سے پالا پڑنے والا ہے کہ جن کا دل اور ہونگا اور زبان اور ہوگی۔ اس لئے کہ سورہ منافقون میں منافقین کی تشبیہ میں یہ کہا گیا ہے جیسے لکڑیاں کھڑی ہوئی ہوں۔

منطق کے اصول، فلسفے کے اصول اور دیگر علوم کس کس طریقے سے بیان کئے گئے ہیں۔ اس کا اجمالی تذکرہ بھی ممکن نہیں، یہ ایسی چیزوں ہیں کہ جن کا بظاہر کوئی تعلق ہی نہیں ہے۔ پھر یہ لگتا ہے کہ اول سے آخر تک وہی ہیں۔ تو جو مستقبل حیثیت میں علوم ہیں، بتائیے وہ کس کس طریقے سے بیان نہ ہوئے ہوں گے۔ مگر چیزوں کی ہے سمجھنے والے کی ضرورت ہے۔

سورہ آل عمران کے پہلے رکوع میں ارشاد ہوتا ہے کہ وہ وہ خدا ہے جس نے تمہارے اوپر ایسی کتاب نازل کی ہے کہ جس کی کچھ آئیں محکم ہیں، ام الکتاب ان کا نام ہے۔ اور کچھ آئیں ہیں جو متشابہ ہیں، دیکھنے کتنی صاف بسی چیز ہے کہ یہ قرآن مجید دو قسم کی آئیں رکھتا ہے۔ اس کے ذیل میں میں نے کبھی تقریریں کی ہیں اور اس وقت وہ بیان کرنا مقصود نہیں ہے۔ صرف قرآن کے فضائل بیان کرنے ہیں۔ اے میرے بھائیو! اے میرے عزیزو! محکم کے معنی ہیں مضبوط۔ اس کے مقابلے میں ہے متشابہ۔ متشابہ نکلا ہے شبہ سے۔ تو محکم کا مطلب یہ ہوا کہ ایسی صاف صاف آئیں، جن کے مطلب میں کوئی شبہ نہ ہو۔ اور متشابہ وہ ہیں جس کے مطلب میں کوئی شبہ سا پیدا ہو جائے۔ ایک تفسیر والا کچھ کہہ رہا ہو۔ اور دوسرا کچھ کہہ رہا ہو۔ ابن عباس اس کے معنی کچھ بیان کر

رہے ہوں، ابن مسعود کچھ اور کہہ رہے ہوں جب مطلب الگ الگ ہوں گے، تو یہ ہو گیا ناشہ - آجکل جو کہا جاتا ہے یہ مطلب نہیں ہے جو پہلے بیان کیا گیا۔ لوگ اس وقت نہیں سمجھتے۔ مثلاً خاتم النبین کا لفظ لوگ اس وقت نہیں سمجھتے۔ مطلب یہ ہے کہ نبوت فلاں قسم کی ختم نہیں ہوئے، فلاں قسم کی ختم ہو گئی۔ ان نئے نئے مطالب نے آئیوں کو مشابہ بنادیا۔ اب ان سے کوئی دلیل پیش کرنا ہے ناغلط، اس لئے ارشاد ہوتا ہے کہ جن کے دل کچھ ہو گئے ہیں۔ اور اسلام سے پھر گئے ہیں۔ وہ مشابہ آئیوں میں غور و فکر کر کے اپنا مطلب نکلنے کی کوشش کرتے ہیں۔ تو معلوم ہوا یہ ان کی کچھی قلب پر دلالت کرتی ہوگی۔

ایک مقام پر قرآن مجید میں آیا ہے الرکتاب احکمت ایاته۔ سورہ حود کا آغاز ہے۔ یہ وہ کتاب ہے کہ جس کی ساری آیتیں محکم ہیں۔ اور صرف محکم ہی نہیں، پھر مفصل بھی ہیں۔ ثم فصلت۔

ایک اور مقام ہے ینسویں پارے کا، آخری رکوع ہے، ارشاد ہوتا ہے (الله نزل احسن الحديث، کتاب مشابہ) اللہ وہ ہے جس نے نازل کیا احسن الحديث کو یعنی ایسی بات جس سے بہتر کوئی اور ہو ہی نہیں سکتی، مگر یہ کتاب کیسی ہے، کتاب مشابہ، ہے۔

ایک جگہ اس کو کہا کتاب محکم، ایک جگہ کہا کتاب مشابہ۔ ایک جگہ کہا کچھ مشابہ ہے کچھ محکم ہے۔ یہ ایک الجھن سی پیدا ہوئی (نزلنا علیک الكتاب تبیاناً لکل شی)۔ میرے حبیب ہم نے جو تم پر کتاب نازل کی، وہ ہر شے کا تبیان ہے۔ بیان نہیں بلکہ تبیان۔ بیان کے معنی ہیں ظاہر کرنا۔ ہر شے کا بیان نہیں، بلکہ تبیان، اچھی طرح سے واضح طریقے سے ظاہر کرنا۔ ہر شے کا بیان نہیں، بلکہ تبیان، اس کا مطلب یہ ہے کہ محکم۔ دوسرے مقام پر کہا مشابہ ہے۔ تیرے مقام پر کہا کہ بعض محکم ہے بعض مشابہ ہے۔

اب ان آئیوں کے ذیل میں کچھ عرض نہیں کرنا ہے۔ اگر کوئی دوسرا آدمی ہوتا تا، جو ایسا کلام کرتا تو فورا خیالات اس طرف جاتے کہ پہلے ایک بات کی تھی، کچھ عرصہ کے بعد بھول گئے کہ کیا کہا تھا۔ تو یہ بات کہہ دی۔ پھر اس کے بعد کچھ دن اور گزر گئے، تو پھر بھول گئے کہ اس کے بعد کیا کہا تھا۔ لہذا تیسرا بات کہہ دی مگر یہ ہے خدا کا کلام، اس میں تودم مارنے کی جگہ ہے ہی نہیں۔ اس میں تو ذرا سی چیز آتی تو سوائے کفر کے کوئی چیز ساتھ ہے ہی نہیں۔ لہذا ہمیں غور کرنا پڑ گیا کہ معاملہ کیا ہے۔

میرے بزرگو، پہلے یہ بات سمجھ لیجئے کہ فطری حیثیت سے بعض لوگ ذہین پیدا ہوتے ہیں بعض غبی ہوتے ہیں۔ سکولوں میں چلے جائے بعض لڑکے ایسے ہوتے ہیں کہ ادھر استاد نے بات کی ادھر انہوں نے سمجھ لی، بعض ایسے ہوتے ہیں کہ ان کے لئے پھر رکھنے پڑتے ہیں، مگر وہ پھر بھی نہیں سمجھتے۔ بہرحال الگ الگ ذہن ہیں۔ الگ الگ حافظہ ہے۔ قرآن مجید جو ہے اس وقت کے لئے نہیں آیا، جب جاہلوں کا زمانہ تھا۔ ابھی ابھی مولانا فرماتا ہے تھے کہ کوئی مکتب بھی تو نہ تھا۔ ایسی جمالت تھی۔ وہ طبعی لحاظ سے کیفیت تھی فصاحت و بلاغت کی، مگر کوئی مقصد نہ تھا۔ اگر آپ مدینے میں تلاش کریں گے، پڑھے لکھوں کو تو آپ کو سات آٹھ آدمیوں سے زیادہ مسلمانوں میں نہیں ملیں گے۔ حد سے حد دس بارہ جو فقط غور کر کے خط وغیرہ پڑھ لیتے تھے۔ اس سے زائد نہیں۔ میرے بزرگو یہ قرآن اس وقت کے لئے تو آیا نہیں تھا۔ یہ تو آیا تھا صبح قیامت تک کے لئے۔ جس عرصے میں ہر قسم کے دماغوں کے لوگ پیدا ہونے والے ہیں۔ کوئی جغرافیہ میں کمال رکھتا ہو گا۔ کوئی سائنسی علوم کا ماہر ہو گا۔ کوئی فلسفے میں کمال رکھتا ہو گا۔ تمام دنیا کے علوم کے اہل دماغ پیدا ہونے والے تھے۔ توبہ کے لئے آیا ہے نا۔ تو اس میں ہر ایک عقل کے لئے غذا ہونی چاہئے۔

کہ اس دسترخوان پر آگر سیر ہو سکے ہر دماغ والا۔

کچھ لوگ ایسے ہوتے ہیں کہ ان کے لئے ایک چیز بدی کی ہے۔ دوسروں کے لئے وہ واضح نہیں ہے۔ انہیں جواب دینے کے لئے غور و فکر کرنا پڑتا ہے۔ جتنا دماغ اونچا ہوتا جائے گا زیادہ غور و فکر کر کے جواب دینا، کم ہوتا جائے گا۔ اس طرح اس مقام تک دماغوں کو لے جائیے جماں پر جناب رسالت ماب پیں۔ ایک بی اے جب بچوں کے سامنے تقریر کرے گا، کیا ایسی تقریر کرے گا جو ایف اے والوں کے سامنے کی جاتی ہے۔ کبھی نہیں کرے گا۔ وہ ایسی تقریر کرے گا، جیسی بچوں کے سامنے کی جاتی ہے۔ اس زمانے میں جب رسول اللہ آئے ان کو وسی ہی تقریروں کی ضرورت پڑی کہ یہ سمجھ جائیں۔ لیکن وہ چیز دوسروں کے لئے بدی ہی تھی اور واضح تھی۔

سب سے پہلے خدا نے جس چیز کو پیدا کیا، وہ ہے عقل۔

(اول مخلوق اللہ العقل) اور اسی عقل کا دوسرا نام ہے حقیقتِ محمدیہ اب رسول اللہ کو وہ کتاب جو ہمارے لئے مفید ہو سکتی، خدا تھے میں بھیجا؟ یہ جو پانچویں جماعت کے لئے کوئی کتاب ہو سکتی ہے کہ انعام ہے۔ کیا پی ایچ ڈی کے لئے بھی وہی کتاب انعام ہو سکتی ہے۔ یہ اسی کی توبیں نہیں ہے؟ اس کے لیے وسی ہی کتاب ہونی چاہئے، رسول اللہ تھے عقل مجسم، لہذا قرآن مجید اس عقل کے اعتبار سے آیا۔ تو ان قرآنی حقیقوں کو سمجھنے کے لئے ویسا ہی دماغ ہونا چاہئے۔ جیسا کہ جناب رسالت ماب کا تھا۔ یعنی وہ ان کی حقیقت کا جز ہو۔

بہر حال اتنا تو مسلم ہے کہ ایک چیز ایک شخص کے لئے بدی ہوتی ہے اور دوسرے کے لئے نظری، یعنی قابل غور و فکر۔ ہم نے جب غور کیا تو سورہ واقعہ میں ایک آیت نظر آئی۔ میدان حشر میں تین قسم کے لوگ ہوں گے۔ کچھ برکت والے لوگ ہوں گے۔ کچھ نحودت والے لوگ ہوں گے۔ اور ایک وہ

ہوں گے جو سب سے آگے ہوں گے۔ وہی مقربین پار گاہ احادیث ہوں گے۔ لہذا
 تین قسم کے ہوں گے نا، آدمی۔ قرآن مجید بھی تین قسم کا ہے۔ جو نبوست
 والے لوگ ہیں ان کے لئے سب کا سب متشابہ۔ جو برکت والے ہیں ان کے
 لئے اتنا حکم جو سابقین سے مل گیا۔ اور اتنا متشابہ جو سابقین سے نہ ملا۔ اور
 سابقین کے لئے سب کا سب حکم۔

۱۵۶

کمال دین

بسم اللہ الرحمن الرحیم

الیوم اکملت لكم دینکم و اتمت علیکم نعمتی و رضیت لكم الاسلام دینا
 پروردگار عالم اس آئیہ مبارکہ میں کہ جو بہت ہی زیادہ مشہور ہے، ارشاد
 فرماتا ہے کہ آج میں نے تمہارے لیے تمہارے دین کو کامل کر دیا۔ اس کے ذیل
 میں آج ایک مطلب کو ثابت کرنا چاہتا ہوں، جس کا ذکر میری تقریر میں آج تک
 کبھی نہیں آیا۔ وہ چیزیں کہ جو اس سے متعلق آپ حضرات کے سامنے کبھی
 عرض کی ہیں۔ ان میں سے مقدمات کے حیثیت سے کچھ آئیں گی۔ لیکن صرف
 اس لیے کہ وہ اس مطلب کو ثابت کرنے کے لیے ضروری ہیں۔

یہ آیت کب نازل ہوئی، اس کے متعلق صرف یہ عرض کر دینا میرے
 خیال میں کافی ہے کہ اس کا نزول ۱۸ اذی الحج کو ہوا، اور یہ وہی دن ہے جسے عید
 غدیر سے تعبیر کیا جاتا ہے، اور یہی وہ موقع ہے کہ جب جناب رسالت نے امیر
 المؤمنین کے متعلق فرمایا تھا، من كنت مولاہ فهذا علی مولاہ، اور جس پر
 اہل اسلام کا اجماع ہے مجھے نہ عید غدیر کے متعلق کچھ عرض کرنا ہے، نہ
 اس واقعے کے ذیل میں کچھ عرض کرنا ہے کہ وہاں کیا ہوا مجھے تو صرف ان
 الفاظ کے متعلق دو ایک باتیں آپ کی خدمت میں پیش کرنی ہیں۔

لفظ کمال کا تصور اس وقت تک ہو سکتا جب تک کہ نقش کا تصور نہ
 ہو۔ نقش اور کمال یہ دونوں لفظ آپس میں مقابل ہیں۔ مقابل کے معنی یہ ہیں
 کہ دو چیزوں کا ایک جہت سے ایک وقت میں ایک مکان میں جمع ہونا محال ہو،

اب ان دونوں کے درمیان کون سا مقابل ہے، کیونکہ مقابل کی چار قسمیں ہیں، اس وقت ان سے بحث نہیں۔ صرف اتنا عرض کر دوں کہ اس اعتبار سے کہ دونوں وجودی ہیں، ہم اسے مقابل تضاد کہہ دیں گے، اور اس اعتبار سے کہ ناقص وہ ہوتا ہے جس کی صفت یہ ہے کہ وہ کامل ہو سکتا ہے اسے مقابل عدم و ملکہ کہ دیں گے۔ بھر حال یہ مقابل لفظ ہیں دونوں۔

جب آپ کسی کے متعلق یہ کہتے ہیں کہ فلاں چیز کامل ہے تو اس کا مطلب یہ ہوتا ہے کہ اس کے مقابلے میں کوئی چیز ہے۔ آپ کے ذہن میں جس کے اعتبار سے کامل ہے۔ ایک چیز تو یہ ذہن میں رکھیں۔ اور دوسری چیز یہ ہے کہ جب آپ کسی چیز کی طرف ان الفاظ کو منسوب کر دیں گے تو اس کی اور حیثیت ہوتی ہے۔ اور جب مطلق حیثیت سے آپ استعمال فرمائیں گے تو پھر کوئی حد معین نہیں ہو سکتی ہے۔ میرا مطلب یہ ہے کہ اگر آپ یہ کہیں کہ کمال خدا۔ تو اس کا مطلب یہ ہے کہ آپ نے اضافت کر دی خدا کی طرف، اور نسبت دے دی، تو اب یہ ایک معین چیز ہو گئی کہ اب اس کے بعد کوئی حد ہی نہیں ہے کہ اس سے آگے آپ تجاوز کر سکیں۔ اسی طریقے سے خدا کے مقابلے میں ہے ایک شریک خدا، جو محال عقلی اور عدم محض ہے۔ اس کے لیے نفس کی کوئی انتہا نہیں ہو سکتی ہے کہ اس سے آگے بڑھ سکے۔

ایک چیز اور بھی ہے اس کے اندر کہ بعض چیزوں کی طرف جب آپ اضافت دیں گے، مثلاً آپ نے کہا، کمال حیوانیت، تو اس کا مطلب یہ نہیں ہے کہ یہ انسان بن گیا۔ یا کسی انسان کو آپ کہیں کہ یہ انسان کامل ہے، تو اس کا مطلب یہ نہیں ہے کہ وہ خدا بن گیا بلکہ اس کا مطلب یہ ہے کہ حیوانیت کے بعد انسانیت ہے تو یہ کمال وہاں تک پہنچا ہے کہ جس کے آگے سے انسانیت شروع ہوتی ہے اسی طرح انسان کامل، آپ کہیں تو اس کا مطلب یہ ہے کہ

انسانیت کی حدود میں رہ کر جو آخری منزل ہے۔ وہاں تک پہنچا گیا ہے۔ اور جس کو آپ کہہ سکیں۔ اگر کہہ سکیں کہ یہ انسان کامل ہے، تو اس کا مطلب یہ ہے کہ یہ اس منزل پر پہنچ گیا ہے کہ اگر آگے بڑھنے کا امکان ہوتا، اور بڑھ جاتا تو یہ خدا ہوتا لیکن یہ ایک محال چیز ہے۔ لہذا انسانیت کے حدود میں رہ کر جو آخری منزل ہے وہاں تک پہنچ جانے کا نام ہے کمال۔ یعنی کمال مطلق۔

اب یہ چیزیں آپ کے ذہن میں آجائے کے بعد یہ عرض کرنا چاہتا ہوں کہ خدا نے جو یہ کہا کہ الیوم اکملت لكم دینکم، اس کا مطلب یہ ہے کہ کوئی دین اب ایسا تصور نہیں کیا جا سکتا، جس کے لیے کوئی ایسی منزل ہو جو اس کی منزل سے آگے ہو۔ جناب رسالتاً تشریف لائے اور کمال مطلق کے حامل ہو کر آئے۔ انہی کے اعتبار سے دین کامل دیا گیا ان کو۔

جناب رسالتاً ایسے کامل تھے کہ جن کے بعد اب کمال کی کوئی منزل ہی باقی نہیں تھی۔ اب کمال بحیثیت ممکن کے دیکھا جائے گا۔ جناب رسالتاً آخر مخلوق ہیں اور ممکن ہیں، تو ممکنات میں جو منزل ہو سکتی ہے کمال کی اس پر فائز ہیں۔

دو حمیتیں ہیں اس وقت جناب رسالت ماں کو دیکھنے کی ایک آپ کو خود اپنی ذات کی حیثیت سے دیکھیں اور دوسری دین کے اعتبار سے دیکھیں۔ یہ ہو سکتا ہے۔ کہ ابتدائے منزل سے جناب رسالت ماں کامل و اکمل ہوں، اور دین ابھی منازل نقش میں ہو، کیوں اس لیے کہ مکمل دین تو پہلے دن جناب رسالتاً نہیں لائے، جب پہلے دن تشریف لائے تو آپ نے یہی فرمایا کہ قولوا الا اللہ الا اللہ، یہ پہلی چیز تھی دین کی، کہ جو جناب رسالت ماں نے اعلان نبوت کے ساتھ بیان فرمائی۔ تو اب اس کے اعتبار سے دین مکمل تو نہیں ہوا۔ ابھی تو اور چیزیں بھی آئی ہیں اس میں۔ یہ تو صرف توحید ہی تک محدود ہے۔

اس کے بعد اب نبوت کی منزل آئے گی، اس کے بعد اصول کے اعتبار سے قیامت وغیرہ کا بھی اعتقاد شریک ہو گا۔ اس کے بعد فروعات ہوں گے، کیونکہ تنا اصول دین کا نام نہیں ہے بلکہ دین میں اصول بھی ہیں اور فروعات بھی ہیں۔ تو جب یہ تمام چیزیں جمع ہو جائیں گی، تب ہی تو کامل ہو گا نا۔ جناب رسالت ماب ابتدائے منزل سے کامل ہیں۔ اس لیے ایک دن آنے والا تھا کہ آپ کے دین کے متعلق بھی یہ کہہ دیا جائے کہ آج یہ کامل ہو گیا۔ چنانچہ اب دونوں چیزیں کامل ہیں ایک پلے ہی سے کامل، اور دوسری اس روز کامل ہوئی کہ جس روز یہ آیت نازل ہوئی۔

اللہذا دین کے لیے بھی اب کوئی منزل الیٰ باقی نہیں ہے کہ یہ کہا جائے کہ اب یہ آجائے تو دین کامل ہو گا۔ دین بھی کامل ہو گیا جناب رسالت مصطفیٰ پلے ہی سے کامل تھے اب اس کے ذیل میں یہ گزارش کرنی ہے کہ یہ دین جناب رسالت مصطفیٰ کے پروگرام گے وہ انسان کامل ہونا چاہئے یا نہیں۔ جناب رسالت مصطفیٰ کے بعد یہ دین جس کے پروگرام کیا جائے گا۔ کیا وہ انسان ناقص ہو سکتا ہے؟ ایک ناقص کے کیسے پروگرام کیا جا سکتا ہے، کامل دین۔ کیسی ایک صاف سی اور سانسی کی چیز ہے۔

میں چاہتا ہوں کہ انسان کامل کے متعلق کچھ عرض کروں کہ وہ کون ہو سکتا ہے۔ کہنے کے لیے تو عام طور سے لوگ حکما کو بھی کہہ دیتے ہیں، اور لوگوں کو بھی کہہ دیتے ہیں کہ انسان کامل ہیں، مگر یہ صرف لفظ ہی لفظ ہیں، اور صرف مجاز ہی مجاز ہے اس میں حقیقت نہیں ہے۔

کمال جو ہے وہ دو حیثیتوں سے دیکھا جاتا ہے ایک کمال وہ ہے جو تکونی ہے اور ایک کمال ہے تکلیفی۔ کمال تکونی کا اپنے اختیار سے کوئی تعلق نہیں ہے اور کمال تکلیفی کا تعلق اپنے اختیارات سے ہے مثلاً فرض کہجئے خدا نے

ایک شخص کو نہایت حسین و جیل بنادیا۔ اب یہ حسین و جیل بن جانا اس کے اختیار میں نہ تھا۔ اس نے ایک موتی کو بغیر کسی عیب کے بہترین قسم کا بنادیا، اب موتی خود نہیں بنادیا، بلکہ کسی اور نے بنادیا، تو بنانے والا کوئی اور ہے۔

موجودات میں اس وقت سب سے بڑا موجود یہی ہے نا انسان، اس نے اپنے کمال سے کیا کیا نمونے و کھادیے ہیں، لیکن کسی شخص کا چرہ مثلاً لمبا بنادیا ہے۔ تو وہ اس بات پر قدرت حاصل نہ کر سکا کہ اسے گول بنادے۔ اگر کسی شخص کی آنکھیں اس نے چھوٹی بنادی ہیں، تو یہ انسان آج تک اس بات پر قادر نہ ہو سکا، کہ اسے بڑی بنادے اگر کسی کی آنکھیں کچھ بڑی بنادی ہیں۔ یعنی اعتدال سے زائد ہیں، جس کے متعلق وہ علماء جو علم قیافہ کے جانے والے ہیں اچھی نظر سے نہیں دیکھتے اور اس میں کچھ ایسی خاصیتیں بتلاتے ہیں کہ جو اچھی نہیں سمجھی جاتیں۔ تو وہ اگر یہ چاہے کہ اس حد اعتدال سے جو تجاوز ہو گیا ہے آنکھوں میں، اسے ذرا کم کر دے تو آج تک دنیا اس پر قادر نہیں ہو سکی۔ کوئی شخص یہ نہیں کہہ سکتا کہ مجھ میں کمی نہیں ہے اور سب چیزوں کو چھوڑ دیجئے چرے کی ساخت لیجئے۔ ذرا سا چرہ ہے نا، کوئی شخص یہ نہیں کہہ سکتا ہے کہ میرے چرے میں کسی چیز کی کمی نہیں ہے کچھ نہ کچھ کمی ہے کہ اگر وہ نہ ہوتی تو اور خوبصورت ہو جاتا، یہ مطلب ہے۔ اس کی ایک وجہ یہ بھی ہے کہ حسن کا معیار آج تک دنیا میں قائم ہی نہیں ہو سکا۔ کوئی کسی حیثیت سے اچھا سمجھتا ہے کوئی کسی طریقے سے اچھا سمجھتا ہے۔ بہرحال جیسا اس نے بنادیا، مجبور ہے کہ انسان ویسا رہے۔ اور ہم یہ سمجھتے ہیں کہ یہ چیز بھی اس کے وجود پر ایک دلیل ہے۔

کامل ہونے کی حیثیت میں دو صورتیں تھیں۔ ایک تکونی کمال تھا اور ایک تکلفی کمال تھا۔ تکونی کمال جو ہے وہ اس کے اختیار میں ہے اور مشیت

کے ماتحت ہے۔ رہ گیا تکلفی کمال، تو اس کا تعلق ہمارے اختیارات سے ہے اور اس کی دو ہی صورتیں ہیں یا یہ کمال تکلفی، علم سے تعلق رکھتا ہے یا عمل سے تعلق رکھتا ہے۔ ایک کمال علمی ہوا اور دوسرا کمال عملی۔ کمال علمی کو بیجھے کوئی شخص دنیا میں یہ نہیں کہہ سکتا ہے کہ کمال علمی کی ہیں آخری منزل پر پہنچ چکا ہوں، ایک اگر کامل نظر بھی آتا ہے تو اس میں بہت سے نفس بھی نظر آتے ہیں۔ ایک شخص اگر سائنس میں کمال حاصل کر چکا ہے تو سینکڑوں علوم ایسے ہیں کہ ان میں یا ناقص ہے، یا صفر ہے کچھ بھی نہیں ہے۔ کوئی شخص ہے دنیا میں جو یہ کے کہ مجھے تمام علوم میں کمال حاصل ہے یا فلاں شخص کو کمال حاصل تھا؟ کوئی بھی نہیں کہہ سکتا ہے تو اگر ایک جہت سے یہ کامل ہے تو پچاس جہت سے یہ ناقص ہے، تو جب آپ کمیں گے کہ یہ کامل ہے تو اس کا مطلب یہ ہے کہ کسی ایک فن میں کامل ہے، بس ختم ہوا۔ لیکن اس کامل کے لفظ کے مقابلے میں پچاس چیزوں سامنے آئیں گی کہ اس میں بھی ناقص اس میں بھی ناقص۔ اب آپ بتائیے۔ کہ انسان کامل کے کمیں ہم۔ حقیقی معنی میں؟ میں نے عرض کیا جو کچھ کہا جاتا ہے وہ مجازی حیثیت سے کہا جاتا ہے انسان کامل۔ تو انسان کامل تو وہ ہو سکتا ہے کہ کسی چیز میں ناقص ہو ہی نہیں۔ تو این سعادت بزور بازو نیست، یہ حاصل کرنے سے حاصل نہیں ہو سکتی ہے جب تک کہ پروردگار عالم خود نہ عطا کرے۔

ارسطو بہت بڑا حکیم گزرا ہے، کہ آج تک مشہور ہے۔ مگر جب سے یہ نیا فلسفہ اور نئی سائنس چلی ہے، اس کے انکار میں بھی بہت سے ناقص پیدا ہو گئے ہیں۔ لیکن اس کے ساتھ ساتھ کیا وہ ان تمام علوم سے واقف تھا کہ جو دنیا میں ہیں۔ بہت سے ایسے علوم ہیں کہ جو اس وقت دنیا میں ہیں اس وقت نہیں تھے۔ ارسطو کے علاوہ اور بڑے بڑے حکماء گزرے۔ بقراط اور افلاطون وغیرہ۔

جو اس وقت کے اعتبار سے عجیب اللائقت لوگ کہے جاسکتے ہیں۔ زمانے نے اتنی ترقیاں بھی نہیں کی تھیں۔ اتنے باقاعدہ کالج اور اسکول بھی نہیں تھے۔ لیکن ان کے نظریات، ان کے کلیات، اور ان کی تھیوریاں، آج بھی معرض بیان میں لائی جاتی ہیں۔ یہ اور چیز ہے کہ آپ ان کی مقابلے میں جو اقوال ہیں ان میں سے کسی قول کو اختیار کر لیجئے لیکن میں اگر یہ عرض کروں، تو شائد غلط نہ ہو گا، اور وہ حضرات غلط نہ کہیں گے، کہ جو ان چیزوں کو جانتے ہیں، کہ اگر کسی چیز میں اختلاف ہو گیا ہے طبیعت کے مسئلے میں یا جزئیات کے مسئلے میں اور دو چار قول اس میں پیدا ہو گئے ہیں تو آج کوئی نیا قول نہیں نکلا، انہی قولوں میں سے کسی قول کو لیا گیا ہے۔ یعنی وہاں تک ان کے دماغوں کی رسائی ہو چکی تھی۔ انسوں نے علم طب اور فلسفے میں کمال حاصل کر لیا۔ چلینے کامل ہیں صاحب یہ علم طب اور فلسفے میں۔ لیکن حضور ایک علم طب ہی بس ایک علم ہے اور دنیا میں کوئی علم نہیں تو یہ انسان کامل کہے جانے کے قابل ہیں؟ جب کہ ان میں ایک پہلو کمال کا اور دوسرا علم میں نقش ہی نقش۔

اب آپ ہمیں یہ بتا دیجئے کہ جو انسان کامل ہو۔ یہ میں ان لوگوں کی باتیں کر رہا ہوں جن کے کمالات کو دنیا نے تسلیم کیا ہے یعنی جن کا ذکر کملا کی فہرست میں آتا ہے کہ فلاں علم میں ان کے یہ نظریات تھے ان کا ذکر کر رہا ہوں، اور جن کا ذکر کسی کسی اعتبار سے کسی فن کے متعلق نہ آئے تو ان لوگوں کو انسان کامل کرنے کے لیے آپ کبھی تیار ہوں گے؟

میں یہ سمجھتا ہوں کہ یہ اسلام آیا اور یہ انسان کو ایک حد تک کامل بنانے کے لیے آیا جتنی کسی شخص میں قابلیت تھی، اس کی اعتبار سے اس کو بلند کیا۔ اب مثلاً اب ابتدائی منزلیں تھیں اسلام کی، تو اس میں مسائل سکھلائے گئے، کہ بھی یوں وضو کیا کرو۔ یوں نماز پڑھ لیا کرو۔

اس طرح سے زکوٰۃ کے طریقے سکھلائے۔ یہ چیزیں جناب رسالتاً نے سمجھائیں۔ یہ بھی حقیقت ہے کہ قرن اول کے لوگوں میں، ابھی اہل بیت کو الگ رکھنے کوئی شخص فلسفے میں کامل نہیں کہا گیا۔ علوم معانی و بیان میں کوئی شخص کامل نہیں کہا گیا۔ اور جو متعلق علم ہیں ابتدائے امر میں، اور پہلی صدی میں کوئی شخص اتنا نہیں ہوا کہ وہ ان میں کوئی مہارت رکھتا ہے جب یہ چیز ہے تو اب آپ، اگر صرف سائل جان لیئے گے تو ایسے لوگوں کو کیا انسان کامل کہا جا سکتا ہے؟ جب کہ بہت سی چیزوں سے قطعاً ”نا بلد ہیں“ نہیں کہا جا سکتا۔ جب انسان کامل اس اعتبار سے نہیں، تو وہ دین جو ہر لحاظ سے اپنی اپنی دماغی قابلیت کے لحاظ انسان کو کامل کرنے کے لئے آیا تھا ایسے لوگوں کے سپرد کیونکر کیا جا سکتا ہے۔

جس کو جتنے مسئلے یاد ہوئے جناب رسالتاً صلی اللہ علیہ وآلہ وسلم کے بیان کے ہوئے، وہ یاد ہو گئے۔ اس کے بعد ہو گیا اختلاف، اختلاف بھی اس حیثیت سے ہوا کہ مقابل کی قتمیں نظر آنے لگیں۔ کہ جہاں دو چیزوں کا ایک وقت میں ایک جست سے اور ایک مکان میں جمع ہونا محال ہوتا ہے ایک نے کہا یہ واجب ہے دوسرے نے کہا کہ نہیں اس کی مخالف جو چیز ہے وہ واجب ہے؛ اب دونوں چیزوں تو جمع نہیں ہو سکتیں۔ ایک ہی ان میں سے صحیح ہے، اب ایسے وقت میں دونوں اگر وجوبی چیزوں ہیں، تو یا ایک صحیح ہے یا دونوں غلط۔ یہ نہیں ہو سکتا کہ دونوں صحیح ہوں۔ اچھا تو اب زیادہ سے زیادہ آپ یہ کہہ سکتے ہیں کہ ایک صحیح تو ایک کی صحت جس سے تعلق رکھتی ہے اس انسان کو آپ کامل کہہ سکیں گے لیکن جس سے غلطی کا تعلق ہو گیا ہے۔ وہ تو ناقص ہو گیا تا۔ اس چیز میں بھی۔ کیونکہ وہ اس غلط کو صحیح سمجھ رہا ہے اور اگر اس غلط کو صحیح سمجھنے میں اعتقاد کو بھی دخل ہو گیا تو اسی کا نام ہے جمل مرکب، جس سے زیادہ نقص دنیا میں ہو ہی نہیں سکتا ہے۔ یہ اپنے مقام پر الگ رہی ایک چیز اب دوسرے۔

اعتبار سے آپ کے سامنے اور پیش کرنا چاہتا ہوں۔

کمال اچھی چیز ہے اور نقص بری چیز ہے، ٹھیک ہے نا۔ ناقص اس لیے ہے کہ اس میں وہ چیز نہیں کہ جو کامل میں ہے، اور کامل اس لیے کامل ہے کہ اس میں وہ چیز ہے کہ جو ناقص میں نہیں، تو یہ نہیں، جو ہے اس کا نام عدم ہے نا۔ اچھا جب اس کا نام ہے عدم، تو عدم ہے شر، اور وجود ہے خیر۔ عدم ہے بری چیز اور وجود ہے اچھی چیز، اسی لیے کامل کو اچھا سمجھا جاتا ہے اور ناقص کو برا سمجھا جاتا ہے، اور یہ کمال کا تعلق ایسی چیزوں سے ہو سکتا ہے جو فی "نفسہ خود اچھی ہیں۔ ایک شخص گالیاں دینے میں اگر کمال رکھتا ہے کہ وہ نئی نئی گالیاں دے سکتا ہے تو اس کو لفظ کمال سے تعبیر نہیں کریں گے کیونکہ گالیاں دینا خود شر ہے، اور جب شر سے تعلق ہو گا تو وہ کمال نہ ہو گا کیونکہ یہ بھی ایک عدمی چیز ہے گالیاں بننا۔ اس کا مطلب یہ ہے کہ خود گالیاں تو وجود میں آگئیں مگر انسانیت جو تھی وہ عدم ہو گئی چونکہ انسانیت عدم ہو جاتی ہے اس لیے یہ بری ہو گئیں۔ اب کمال کا تعلق انہی چیزوں سے ہے کہ جمال انسانیت کا وجود محفوظ رہے، لہذا اچھی چیزوں ہی سے کمال متعلق ہو گا۔

یہ چیز یاد رکھنے کی ہے۔ کمال وجودی چیز ہے اور نقص میں عدم ہے۔ پور دگار عالم میں چونکہ کسی حیثیت سے عدم نہیں ہے۔ لہذا اس کی ذات کمال ہی کمال ہے اور جب کمال ہی کمال ہے تو وہ نقص کو کبھی دوست نہ رکھے گا اس کو کمال سے محبت ہو گی اور محبت کا مقتضی یہ ہے کہ اس کے کمال کی کوئی تعریف کرے۔ کوئی تو اچھا کرنے والا ہو۔ یہ مقتضائے طبعی ہے اور یہی وہ چیز تھی جو سبب ہوئی مخلوق کے پیدا کرنے کی۔ اور اس نے اس لیے پیدا کیا کہ کوئی تو ہو جو یہ سمجھ کر سکے کہ یہ ایسا کامل، اور یہی وہ مطلب ہے کہ جو حدیث قدسی میں بیان کیا گیا ہے۔ میں ایک خزانہ پوشیدہ تھا مجھے اچھی معلوم ہوئی یہ بات کہ میں پہچانا

جاوں۔ تو اب پہچانے کی حد اگر ناقص ہے تو پھر ادھر نقص نظر آئے گا لہذا اب وہ چاہتا ہے کہ اتنا پہچانا جاؤں کہ جو حد ہے پہچانے جانے کی۔ یہ غلط۔ اس لیے کہ اتنا تو وہ خود بھی سمجھتا ہے اپنے کو۔ کیونکہ وہ واجب الوجود ہے تو جیسا وہ پہچان سکتا ہے ایسا تو کوئی پہچان ہی نہیں سکتا۔ لیکن دوسرا جو ہو گا وہ ممکن ہو گا تو بے اعتبار ممکن جتنا وہ پہچانا جا سکتا ہے۔ مقصد یہ ہے کہ اتنا پہچانا جاؤں تو جب پہچانا جاؤں گا تو پہچانے والا خود میری تعریف کرنے لگے گا۔

لہذا جس کو بھی اس نے سب سے پہلے پیدا کیا اس نے معرفت کاملہ کے ساتھ اس کی تعریف شروع کر دی، اور وہ چونکہ ہم نہیں ہیں لہذا ہماری پیدائش کا مقصد وہ نہیں ہے اب ہماری پیدائش کا مقصد پھر کیا ہو گا۔ بات یہ ہے کہ اول مخلوق نے تعریف کی اور اس شان سے تعریف کی اور مقصد بھی یہی تھا کہ حمد کی جائے۔ تو یہ جو مقصد پورا ہوا۔ تو حمد کرنے والا خود محبوب ہو گیا اور جب اس سے محبت ہو گئی تو ضرورت ہوئی کہ اس کا کوئی تعریف کرنے والا پیدا ہو، لہذا ملائیکہ بنائے گئے اور انبیاء پیدا کئے گئے تاکہ اس حقیقت کی تعریف کریں۔ اب رہ گیا یہ کہ ہم دیے کیوں نہ ہوئے اس لیے نہ ہوئے کہ ہماری قابلیتیں جو تھیں وہ خود ناقص تھیں۔ ہمیں مادے کے ساتھ بنتا تھا اور مادے کی حقیقت ہی تاریک ہے لہذا ہم جو اس منزل پر نہ پہنچ سکے تو اپنی ماہیت کے اعتبار سے نہ پہنچ سکے ورنہ وہاں کمی نہ تھی فیض میں کمی نہ تھی۔ ہماری قابلیت جو ماہیت امکانیہ کی جت سے تھی اس کے اعتبار سے یہ ناقص باقی رہ گئے۔

پروردگار عالم کامل مطلق ہے بلکہ کمال مطلق ہے اس لیے اب اگر کسی الیسی چیز کو نہ بناتا کہ جو کامل ہوتی اپنے دائرہ امکان میں تو یا بخیل ہونا اس کا لازم آتا یا جاہل ہونا لازم آتا۔ یا عاجز ہونا لازم آتا۔ نہ خدا بخیل ہے، نہ خدا جاہل ہے، نہ عاجز ہے، لہذا ضرورت ہوئی اس بات کی کہ ویسا بنایا جائے کہ دائرة

امکان میں اس سے زیادہ کامل نہ ہو۔ تاکہ خدا کی قدرت کا، اس کے علم کا، اور اس کی حکمت کا، وہ نمونہ بن جائے اور وہی اول مخلوق ہے جسے ہم نورِ محمدی سے تعبیر کیا کرتے ہیں۔ بنانا لازم تھا چونکہ ایسا بنایا کہ جو ضروری تھا کہ ایسا بنایا جائے، تو جب وہ عالم ظاہری میں بھیجا گیا تو اس کے ساتھ جو دین کیا گیا جو شریعت کی گئی وہ بھی اسی کی شان کے مطابق ہونی چاہئے تھی۔ لیکر آئے تھے ابتداء ہی سے وہ دین جو کامل تھا۔ تو دین بھی کامل تھا ابتداء ہی سے، اور خود بھی کامل تھے مگر اظہارِ کمال دین ہماری وجہ سے وقتاً فوقاً ہوا، یعنی ان کی وجہ سے نہیں کہ وہ نہیں جانتے اس لیے آہستہ آہستہ اور تدریجی حیثیت سے دین کے کمال کو ظاہر کرتے رہے۔ دین تو ان کے ساتھ تھا۔ دین سے وہ واقف تھے۔ قرآن مجید جس چیز کا نام ہے کہ پروردگار عالم کی وہ آخری کتاب ہے، اور ایسی کتاب ہے کہ جس میں کوئی چیز ایسی نہیں کہ نہ ہو۔ وہ اس وقت سے ان کے پاس ہے۔ جب کہ وہ پیدا بھی نہیں ہوئے تھے۔ صرف اس لئے کہ آپ متوجہ ہو جائیں، الرحمن علم القرآن الخ یہ آیت آپ نے سنی ہوگی۔ خدا نے قرآن سکھلایا، انسان کو، پھر پیدا کیا، اس کے بعد بیان کرنا سکھلایا۔ ذرا ترتیب کو دیکھئے پہلے قرآن سکھلایا۔ پھر خلق کیا انسان کو، لفظ خلق ہے۔ جس سے جسمانی اعتبار سے تدریجی ترقی ہو گی کہ بچے ہوں گے۔ جوان ہوں گے پھر بڑھے ہوں گے۔ تو پہلے تعلیم قرآن ہوئی پھر خلق ہوئے اس کے بعد بیان کرنا سکھلایا یہ ترتیب کچھ اس طرح سے نہیں ہے جس طرح سے کہ ہونی چاہئے۔ کہ پہلے انسان کو خلق کیا پھر قرآن کی تعلیم دی اس کے بعد بیان کرنا سکھلایا۔ یہی ہے نا۔ آپ پیدا ہوئے اس کے بعد ذرا بڑے ہوئے، بڑے ہونے کے بعد درسے میں کچھ پڑھنا سیکھ لیا۔ پڑھنے کے بعد بیان کرنا سیکھا یہ ترتیب ہے مگر اس مقام پر جو ترتیب ہے اس سے معلوم ہوا کہ یہ وہ انسان ہے کہ جو پیدا ہونے سے پہلے قرآن کی تعلیم حاصل کر چکا تھا۔ یہ

دین کو ساتھ لائے تھے کیوں کہ عین دین ہے قرآن۔

قرآن کے متعلق یہ توضیح ہے کہ انا انزالہ فی لیلۃ القدر ہم نے اسے لیلۃ القدر میں نازل کیا۔ میدان جنگ میں تو شب قدر تھی مسجد میں بیٹھے ہوئے تھے تو شب قدر نہ تھی جب دن میں وعظ کیا کرتے تھے، تو شب قدر نہ تھی کہ رسول اللہؐ کے اوپر آئتیں نازل ہوتی تھیں۔ ایک وقت میں نازل ہوا پورا قرآن اور وہ ہے شب قدر۔ اس کو کہا جاتا ہے کہ لوح محفوظ میں نازل ہوا شب قدر میں۔ اس کے بعد آہستہ آہستہ اترتا رہا۔ میں یہ کہتا ہوں کہ جس کا نام لوح محفوظ رکھا گیا ہے اسی کا دوسرا نام ہے محمد مصطفیؐ۔ اور اس کے متعلق ہمارے پاس کچھ نہ کچھ دلائل ہیں ایسے جن کی روشنی میں ہم یہ ثابت کر سکتے ہیں۔

جتاب رسالتِ مبارکہ صلی اللہ علیہ وآلہ وسلم کامل آئے، کامل دین ان کے ساتھ تھا۔ اظہارِ دین کے لئے تدریجی حیثیت اختیار کی گئی وہ کس وجہ سے؟ ان کے اپنے نقش کی وجہ سے نہیں بلکہ ہمارا نقش کی وجہ سے چونکہ ہم ناقص تھے ہم تمام چیزوں کا تمثیل ایک دن میں نہیں کر سکتے تھے۔ ہم سے کہا گیا۔ (لَا إِلَهَ إِلاَ اللَّهُ) کو، پھر کہا گیا کہ محمد الرسول اللہ بھی اس کے ساتھ بیٹھا لو۔ اس کے بعد کہا گیا کہ امامت کا اور قیامت کا اقرار بھی اس کے ساتھ ضروری ہے یہ اعتقاد نہ ہو گا تو ڈرو گے کیسے۔ اب کہا گیا کہ ذرا نماز بھی پڑھ لیا کرو۔ پہلے دو ہی رکعت آئی اس کے بعد آہستہ آہستہ یہ سترہ (۷۱) رکعتیں ہو گئیں۔ اس کے بعد کہا گیا کہ ایک ماہ کے روزے رکھو تمہارا اپنا ہی فائدہ ہے اور اسکے بعد کہا گیا آخر خدا تم کو مال دیتا ہے اس میں زکوٰۃ بھی دے دیا کرو، غریبوں کا بھی کچھ حق ہونا چاہئے بہر حال آہستہ آہستہ یہ چیزیں آتی رہیں کچھ اصول سے متعلق آتی رہیں کچھ فروع سے متعلق آتی رہیں اب ایک وقت وہ آگیا کہ دین جو کامل حیثیت میں جتاب رسالتِ مبارکہ صلی اللہ علیہ وآلہ وسلم ساتھ لائے تھے اس کا اظہار مکمل طور پر

ہو گیا۔ تو جس دن وہ مکمل ہوا۔ یہ آیت نازل ہو گئی کہ آج ہم نے تمہارے لیے تمہارے دین کو کامل کر دیا تو اب یہ کامل دین اتنا ہے کہ جتنے کامل ہیں جتاب رسالتِ قرآن صلی اللہ علیہ وآلہ وسلم۔

دین کا مطلب ہے وہ طریقہ کہ جس طریقے سے معاد اور معاش کی اصلاح ہو سکے۔ یعنی دین جو ہوتا ہے وہ صرف اس بات کو نہیں بتلاتا کہ چلو یہ کرو تو وہاں قیامت کے دن تمہیں یہ چیز ملے گی جماں وہ معاد کی طرف متوجہ کرتا ہے اور اس کے احکام بیان کرتا ہے وہاں معاش یعنی اس زندگی کے بھی احکام بیان کرتا ہے۔ یعنی انسان کے لیے دونوں جہان کی اصلاح کی ذمہ داری لے کر آتا ہے۔

میں یہ کہنا چاہتا تھا کہ دین ذمہ دار ہے اس دنیا کی زندگی کا اور آخرت کی زندگی کا، اس دنیا کی زندگی کا مطلب یہ ہے کہ تم یہ چیز کھاؤ اور وہ چیز نہ کھاؤ جن چیزوں کو منع کرتا ہے وہ اس لئے منع کرتا ہے کہ ان کے کھانے سے جسم کو نقصان پہنچے گا، جب جسم کو نقصان پہنچے گا تو اس کی اثرات تمہاری روح پر بھی پڑیں گے۔ دماغ پر بھی پڑیں گے۔ جب روح پر پڑیں گے اور روح میں خرابی آئے گی تو وہ جو اصلاح معاد ہے نا اس میں بھی خرابی پیدا ہو جائے گی۔

یہ جو ہر ایک جانور ہے نا، اس میں ایک خاصیت ہے خاص، مثلاً لومڑی کے لیے کہتے ہیں کہ وہ بڑی مکار ہے خنزیر کے لیے کہتے ہیں کہ وہ بڑا بے غیرت جانور ہے۔ اسی طرح سے ہر ایک جانور میں کوئی نہ کوئی خاص خصوصیت ہے، یہ مزاج اس کا کہاں سے بنا۔ یہ مزاج ماتحت ہے ان اجزاء کے جس سے اس کا جسم تیار ہوا ہے ان اجزاء کے جمع ہو جانے کے بعد طبیعت بنی اور اس طبیعت سے مزاج بنا مثلاً خنزیر ہے، جس میں بے حیائی اور بے غیرتی کا مادہ مشہور ہے کہ اور جانوروں میں نہیں، خنزیر کے اجزاء جسم کچھ ایسے جمع ہو گئے کہ ان کا خاصہ یہ ہو گیا۔ اختلاط و امتزاج کے بعد یہ ایک خاصیت ان میں پیدا ہو گئی، جس کا نام

ہے بے غیرتی اگر وہی اجزاء کسی انسان کے جسم کا جزو بن جائیں، تو کوئی وجہ نہیں ہے کہ اس میں یہ چیز پیدا نہ ہو جائے، جہاں تک ہم نے دیکھا ہے یا سنتے ہیں جو لوگ اس کے گوشت کے عادی ہیں، ان میں یہ خاصیت نمودار ہو جاتی ہے اور بعض میں یہ چیز ذرا اچھی رہتی ہے۔ اور جب یہ چیز آگئی تو ایمان وہاں نہیں ٹھہرتا کہ رسول اللہ نے فرمایا من لا حیاء لد لا ایمان لہ جس میں حیا نہیں ہے اس میں ایمان بھی نہیں ہے۔ دیکھئے روح تک پہنچانا۔

جو شخص اصلاح معاد کیلئے بھی آئیگا اس کا فرض ہے کہ وہ اصلاح معاش یعنی اس زندگی کی بھی اصلاح کرے اور یہ بتائے کہ تمہارے جسم میں فلاں قسم کے اجزا نہیں آئے چاہیں۔ کیونکہ اگر آئیں گے تو اصلاح معاد یعنی آخرت کے حقوق سے واقف ہو کر آئے گا اور دوسری طرف اس انسان کے ان اجزاءِ حقیقت سے بھی واقف ہو کر آئے گا وہ یہ سمجھ کر آئے گا کہ اگر فلاں چیز کھالی گئی تو اس جسم میں فلاں فلاں قسم کے اثرات پیدا ہو جائیں گے لہذا وہ بیان کرے گا کہ فلاں چیز کھانا اور فلاں چیز نہ کھانا تو ایک طرف اس چیز کی حقیقت سے واقف ہو گا جس کے لئے کہہ رہا ہے، اور دوسری طرف انسان کی حقیقت سے واقف ہو گا، چھوڑ دیجئے وہ چیز جس کو ہم یہ کہا کرتے ہیں، کہ نبی جو ہوتا ہے وہ طبیب روحانی ہوتا ہے، اور یہ ڈاکٹر وغیرہ جو ہوتے ہیں یہ طبیب جسمانی ہوتے ہیں۔ میں یہ کہہ رہا ہوں کہ نبی جو ہوتا ہے ایک طرف طبیب روحانی ہوتا ہے اور دوسری طرف طبیب جسمانی ہوتا ہے، وہ حقیقت جسم سے بھی واقف ہوتا ہے اور اس کے چیز سے بھی واقف ہوتا ہے کہ کون کون سی چیزیں عالم میں ایسی ہیں جو اس کے جسم میں پہنچنے کے بعد اس کے خواص کو بگاؤ دیں گی۔

ایک شخص علم طب میں کامل ہو گیا، اس کا مقصد کیا ہے کہ مریض صحیح

رہے صحت میں رہے۔ خزیر کا گوشت کوئی بیماری تو نہیں ڈال دیتا ہے جو لوگ خزیر کا گوشت کھاتے ہیں کیا کھانے کے بعد وہ بینار ہو جاتے ہیں، ہم تو یہ دیکھتے ہیں کہ اور ہٹے کٹے ہو جاتے ہیں جو لوگ شراب پیتے ہیں وہ کہیں بیمار تو نہیں ہو جاتے شراب پی کر۔ بلکہ لوگ تو یہ کما کرتے ہیں کہ صاحب یہ تو ایسی بہترین چیز ہے کہ اگر اس کا استعمال ہوتا رہے تو انسان کبھی بیمار ہی نہ ہو۔ یہ فائدے ہیں۔ اور یہ فائدے ہیں۔ بلکہ ہم نے سنا کہ بعض بچوں کے لئے لوگ کہتے ہیں کہ ان کو تھوڑی تھوڑی ایک ایک قطرہ شراب پلا دیا کریں تو بڑے تدرست ہو جاتے ہیں، تو اب جسم کے اعتبار سے تو صحت اور تدرستی نظر آتی ہے۔ جلیے ڈاکٹر جسمانی صحت قائم کرنے کے لحاظ سے کامل ہوا مگر وہ کتنا ناقص ہے دوسری طرف کہ ان نے جسم انسانی کی حقیقت کو خراب کر دیا، تو اب کتنا ہی کامل ہو علم طب میں؟ یہ انسان کامل کہا جائے گا؟ نہیں کہا جائے گا۔ اس لئے کہ اس کا مقصد صرف یہ ہے کہ صحت حیوانیت ٹھیک رہے، چاہے انسانیت اس کی تباہ ہوتی رہے اس کی اس طرف کوئی توجہ نہیں ہے۔ اب بتلائیں کہ ہم کامل کے کہیں؟ اور جب انسان کامل نہ ملے گا اس وقت تک دین کامل اس کے سپرد نہیں کیا جا سکتا۔

دین کامل ایک ناقص کے اگر سپرد کر دیا جائے، تو حضور چونکہ وہ خود ناقص ہے لہذا دین کو بھی ناقص کر دے گا۔ لہذا اب دین کامل جس کے متعلق ہمیں کسی شبہ کی ضرورت ہی نہیں ہے، کیونکہ قرآن کرہ چکا ہے دین کامل، اور صاحب دین جو ہے وہ کامل۔ تو اب ضرورت ہے اس بات کی کہ کوئی ایک ایسا شخص ہو جو ہر جنت سے کامل ہو۔ اس اعتبار سے بھی کامل ہو کہ حلقہ عالم کیا ہیں۔ قرآن مجید میں آپ کہیں ہمیں دکھلا دیجئے کہ کتنے کا گوشت حرام ہے۔ کہیں دکھلا دیجئے کہ چیل اور کوئے کا گوشت حرام ہے۔ قرآن پاک میں جو چیزیں

حرام کی گئیں ہیں وہ یہ چار پانچ ہیں مخصوص - خریر ہے، 'خون ہے'، مردار ہے اور وہ ہے جو ذبح کیا جائے اور اس پر خدا کا نام نہ لیا جائے عجیب طریقے سے بیان کیا پروردگار عالم نے، کہ حصر کر دیا۔ یعنی سوائے ان چیزوں کے اور کچھ حرام میں دیکھتا ہی نہیں جو میرے اوپر وحی آئی ہے۔ یہ چیل کماں سے حرام ہو گئی۔ کوا اور طوطا کماں سے حرام ہو گئے۔ آخر سارے مسلمانوں کے نزدیک حرام ہیں یا نہیں۔ اس آیت کے پڑھنے کے بعد تو یہ چیزیں حرام نہیں رہتی ہیں، اب آپ بتائیے کہ اگر کوئی شخص کہے کہ کتا کیوں حرام ہے یہ چیل کوئے کیوں حرام ہیں۔ تو اس کا جواب یہ ہے کہ پروردگار عالم نے جن چیزوں کو حرام کیا، تو کسی نہ کسی علت کی وجہ سے حرام کیا۔ جب اس نے سب چیزیں پیدا کر دی تھیں، تو انسان کو ایک عام اجازت دے دیتا کہ جو مل جائے کھالو۔ اتنی چیزیں تمہارے لئے پیدا کر دی ہیں۔ پیدا کرنے کے بعد کہا کہ یہ نہ کھانا تو یہ جو کہہ دیا کہ یہ نہ کھانا، تو اس کا مطلب یہ ہے کہ وہ چیز یا اس کے جسم کو نقصان دینے والی ہے۔ یا اس کی روح کو نقصان دینے والی ہے یا دونوں کو نقصان پہنچانے والی ہے۔ ہے نہ یہ بات۔ تو وہ علت قرار دی گئی اس بات کی کہ کما جائے کہ نہ کھاؤ۔ لہذا یہ علت جہاں پائی جائے گی، وہ بھی حرام ہونی چاہیے یا نہیں۔ بلکہ کما گیا کہ شراب حرام ہے کیونکہ نہ پیدا کرنے والی چیز ہے۔ اس کا مطلب یہ ہے اگر دوسرا چیز نہ پیدا کرتی ہے تو وہ بھی حرام ہے۔ پروردگار عالم نے مخصوص چیزوں کو حرام کر دیا اور یہ نہیں بتایا کہ ان میں علیش کیا ہیں جن کی وجہ سے ہم نے ان کو حرام کہا۔ جو دین لے کر آیا وہ واقف تھا اس چیز سے کہ یہ چیزیں حرام جو ہوئی ہیں ان کی علیش یہ ہیں۔ اب اس نے بیان کیا کہ ان علتوں کے اعتبار سے جن جن جانوروں میں وہ علیش پائی جاتی ہیں وہ بھی حرام۔ تو اب اس کا مطلب یہ ہے کہ حادی وہ ہونا چاہئے کہ جو ایک طرف ان علتوں سے واقف ہو،

اور دوسری طرف ان اسباب سے واقف ہو حتیٰ کے جتنے حقائق ہیں عالم میں ہیں ان سب کی حقیقوں سے واقف ہو۔ اب تمام عالم میں کسی شخص کو بتا دیجئے کہ وہ ہے۔ جب نہیں ہے تو ہونا چاہیے، دین کامل ہے۔ تو اب دین کامل جو ہے اس کو ایسے شخص کے سپرد کر دیا جائے کہ جو نہ حقائق عالم سے واقف ہو، نہ حقیقت جسم سے واقف ہو اور نہ ان اجزاء کی ترتیب سے واقف ہو تو دین کامل ہو گا یا ناقص رہے گا۔ جس کو خدا نے کامل کیا ہے وہ ناقص ہو کر رہ جائے گا۔

میرے بزرگو جس دن یہ کما ناجناب رسالتات نے کہ خداوند عالم نے فرمایا کہ آج میں نے دین کو کامل کیا تو اس کا مطلب یہ ہے کہ رسول اللہ " جا رہے ہیں، اور کسی کے سپرد کر کے جا رہے ہیں تاکہ یہ دین اپنے کمال پر باقی رہ جائے۔ یہ دین کامل ہے۔ اس کا کمال گویا جناب رسالتاًب کے کمال سے مطابقت رکھتا ہے تو اب یہ سپرد ہو گا اس شخص کے، کہ جس کی حقیقت، حقیقت " محمدیہ " سے مناسبت رکھتی ہو۔ تو اب ایسے لوگ کون ہو سکتے ہیں وہ وہی ہیں کہ جو اسی نور سے پیدا ہوئے ہوں جس نور سے جناب رسالتاًب " پیدا ہوئے ہوں۔ اسی لئے رسول اللہ " بار بار فرمایا کرتے تھے انا وعلی من نور واحد

"ہشام ابن عبد الملک" نے امام محمد باقر علیہ السلام کو بلایا۔ ہشام ابن عبد الملک " ایک بادشاہ تھا بنی امیہ کے بادشاہوں میں سے، اور یہ اہل بیت طاہرین کے ساتھ بعض اور کینہ رکھتا تھا چونکہ بادشاہ تھا لہذا وہ سمجھتا تھا جس وقت میں حکم دوں گا حاضر ہوں گے۔ شام میں بلایا، مدینے سے امام محمد باقر " کو۔ آپ گئے، محمد امام جعفر صادق کم سن تھے، آپ ان کو بھی لے گئے، اور آپ نے اطلاع بھی بھیج دی کہ اچھا میں آ رہا ہوں، لیکن اس نے کوئی انتظام آپ کے لئے نہیں کیا۔ ٹھہر نے کا، اور یہ بھی ملحوظ رہے کہ امام محمد باقر " اپنے فضل و کمال کے اعتبار سے مشہور تھے۔ آپ کا لقب ہی باقر العلوم تھا، خود رسالتاًب " نے یہ لقب

ارشاد فرمایا تھا۔ علامہ سلیمان حنفی اپنی کتاب بیانیح المودہ میں لکھتے ہیں کہ جابر ابن عبد اللہ الانصاری نے رسول سے پوچھا کہ یا رسول اللہ "آپ کے بعد آپ کے وصی کتنے ہوں گے تو آپ نے فرمایا کہ بارہ، انہوں نے کہا کہ ذرا مجھکو بتلا دیجئے تاکہ میں یاد کر لوں، آپ نے فرمایا پہلے علی "اس کے بعد حسن" ہیں ان کے بعد ان کے بھائی حسین "اس کے بعد حسین" کے بیٹے علی ہیں جن کا لقب زین العابدین ہے اور جابر ان کے بعد، ان کا بیٹا ہو گا محمد" نام اور باقر لقب اس لئے کہ وہ باقر العلوم ہو گا اور اے جابر تمہیں اس وقت تک موت نہیں آئے گی جب تک تم میرے اس فرزند کو دیکھ نہ لو گے اور اے جابر جب تم ان سے ملتا میرا سلام کہنا۔ جناب جابر کی بھنوں بھی سفید ہو گئی تھیں، کمر جھک گئی تھی، اور یہ اکثر مسجد میں بیٹھ کر ذکر کیا کرتے تھے کہ میں رسول اللہ کے اس فرزند کی نیارت کر کے مروں گا۔ جابر نے ایک مرتبہ دیکھا کہ ایک لڑکا ان کے پاس سے گزرا، اس لڑکے کی طرف جو نگاہ کی تو اس لڑکے کی رفتار کو دیکھ کر رسول اللہ کی رفتار یاد آگئی۔ تو اب ان کو فوراً خیال آیا تو انہوں نے کہا کہ اے صاجزادے، اے جانے والے ذرا آپ آئیے نا۔ میرے پاس آئیے، وہ وہاں سے چلے، اب ان کو یقین ہو گیا کہ بالکل یہ وہی رفتار ہے جو رسول اللہ کی رفتار تھی۔ انہوں نے کہا "آپ ذرا معاف کیجئے گا" مجھے کچھ کہنا ہے۔ آپ کا نام کیا ہے؟ اور آپ کس کے صاجزادے ہیں تو آپ نے فرمایا انا محمد ابن علی ابن حسین ابن علی ابن ابی طالب۔ میں امام زین العابدین کا بیٹا محمد" ہوں اور اے جابر میرے نانا کا سلام تو پہنچاؤ۔ بہر حال لقب جناب رسالتمن نے مرحمت فرمایا تھا۔

امام جعفر صادق اس زمانے میں چھوٹے تھے ہشام نے آپ کو بلایا۔ آپ اپنے صاجزادے کو لے کر روانہ ہو گئے وہاں پہنچ تو آپ کے ٹھہرنے کا انتظام حکومت کی طرف سے کچھ نہ ہوا۔ آپ ایک سرائے میں جماں عام طور سے

مسافر ٹھہرتے تھے ٹھہر گئے۔ ایک صاحب کو اتفاق سے وہاں جانا پڑا، اس نے آپ کو دیکھا کہ آپ وہاں ٹھہرے ہوئے ہیں۔ وہ آپ کے دوستوں میں سے تھے وہ یہ دیکھ کر رونے لگے اور انہوں نے آپ سے کہا فرزند رسول دنیا کتنی بے قدری کر رہی ہے آپ نے فرمایا کوئی غم نہ کرو چند روزہ ہے یہ دنیا، گزر جائے گی وہ بھی گزر جائیں گے جو جان بوجہ کریہ ظلم کرتے ہیں۔

آپ نے ہشام کو پیغام بھیجا کہ ہم آگئے ہیں، ہمیں کس لیے بلاوایا ہے۔ تین دن تک ہشام نے دربار میں آنے کی اجازت نہ دی، چوتھے روز دربار میں آنے کو کہا، جب آپ وہاں پہنچے تو اس نے آپ کو دیکھ کر عمدًا منہ دوسرا طرف کر لیا۔ گویا اس نے دیکھا ہی نہیں، صادق علیہ السلام بھی ہیں آپ کے ساتھ۔ آپ کچھ دیر خاموش کھڑے رہے، یہ پے در پے جو روحانی تکلیفیں آپ کو پہنچیں تو آپ کے دل پر صدمہ ہوا۔ آپ کا یہ دستور تھا، اور لوگ جانتے تھے اسے۔ کہ آپ کو جب کبھی روحانی کوفت ہوتی ہے تو آسمان کی طرف دیکھتے ہیں اور جب آسمان کی طرف دیکھتے ہیں تو جس سے تکلیف پہنچی ہے اس پر کوئی نہ کوئی بلا ضرور نازل ہو جاتی ہے۔ یہ جو کچھ دیر کھڑے رہے اور اس نے کوئی توجہ ہی نہیں کی، تو آپ کو ایسی تکلیف پہنچی کہ آپ نے آسمان کی طرف دیکھا۔ ہشام کو اس حقیقت کا علم تھا، اس نے فوراً دیکھا، اور کہا کہ اچھا آپ تشریف لائے ہیں میں ذرا دوسرا طرف متوجہ ہو گیا تھا۔ مجھے کچھ خبری نہ ہو سکی۔ معاف کجھے گا آپ یہاں بیٹھ جائیں اپنے پاس بٹھالیا اوہرا دھر کی باتیں کرتا رہا۔ تھوڑی دیر کے بعد امام محمد باقرؑ سے کہنے لگا کہ آج میرا دل کچھ رنجیدہ سا ہے میں یہ چاہتا ہوں کہ کوئی ایسا مشغله ہو تو کیا حرج ہے، تو اس نے کہا کہ اچھا، میں یہ چاہتا ہے تمہیں کوئی جائز مشغله ہو تو کیا حرج ہے، آپ نے فرمایا اختیار ہوں کہ آج جن لوگوں نے تیر اندازی کی مشقیں کی ہیں وہ ذرا اپنی مشقیں

وکھلائیں اور ایک مقام پر ایک نشان بنادیا جائے اور سب وہاں تیرزنی کریں تاکہ یہ معلوم ہو کہ کیسے کیسے کامل لوگ ہیں۔ آپ نے فرمایا کیا حرج ہے کوئی بڑی چیز نہیں ہے اس نے پہلے سے ایسے لوگوں کو بلایا ہوا تھا، چنانچہ ایک دائرہ دیوار پر بنایا گیا، اور ایک نشان لگا دیا گیا دائیرے کے بیچ میں، پھر ان لوگوں سے کماکہ تیر مارو، کسی کا قریب پہنچا، کسی کا دور لگا، اسی نشان سے بہر حال حاضرین مر جا آفرین اوز تحسین کے کلمات کہتے رہے۔ اس کے بعد جب یہ چند آدمی اپنے کمال کا مظاہرہ کر چکے تو ہشام نے کماکہ آپ بھی تو ایک آدھ تیر ماریے، ایک جائز چیز ہے کوئی حرج نہیں ہے یہ جانتا تھا کہ آپ اس چیز میں کبھی عمر بھر مصروف ہوئے ہی نہیں، آپ نے فرمایا کہ ”میں نے کبھی تیر انھلایا ہی نہیں اور ضرورت ہی نہیں پڑی، اور میرے پاس نہ تیر ہیں، تم مجھے معاف کرو، میرا کیا تعلق ہے۔ ان چیزوں سے“ اس نے کہا ”نہیں آپ کو ضرور ایک دو تیر چلانے چاہیں۔“ مقصد کیا تھا کہ آپ کا تیر اوہرا دھر جائے گا لوگ نہیں گے، ان کو خفت ہو گی، صرف بات اتنی تھی، جب اس نے حد سے زیادہ اصرار کیا تو آپ نے فرمایا کہ اچھا کچھ تیر منگوادو، اور ایک کمان کسی سے دلوادو، اس نے اشارہ کیا ایک کمان اور دس تیر ایک چلے میں ایک شخص نے پیش کر دیئے۔ آپ نے پہلا تیر جوڑا کمان میں، اور اب جو مارا تو ٹھیک اس نکتے کے بیچ میں لگا۔ دیوار کے اندر پیوست ہو گیا، آدھا دیوار میں اور آدھا باہر، اس کے بعد دوسرا تیر جو آپ نے مارا تو جو تیر باہر تھا اس کا جو باہر والا سرا اس کے بیچ میں لگا اس کو شگافتہ کرتا ہوا اسی نقطے پر پہنچا، اس کے بعد تیسرا تیر اس دوسرے تیر کے آخری حصے کے بالکل وسط میں لگا، ایک دو تیروں کے لگنے کے بعد تو لوگ تحریر ہو کر دیکھ رہے تھے، اور اب تحریر ختم ہونے کے بعد تحسین کی آوازیں بلند ہونے لگیں لیکن آپ نے دسوں تیر اسی طریقے پر لگائے۔ ہشام جیسے شرمند ہوتا ہے نا ایک

انسان، جو سمجھتا ہے کہ میں نے یہ اچھا نہیں کیا، اس چرے کے ساتھ یہ کہنے لگا کہ ”آپ تو کہتے تھے کہ آپ نے کبھی تیر اٹھایا ہی نہیں“ آپ نے فرمایا میں نے جو کچھ کہا ٹھیک کہا کہ ”مجھ کو کبھی اس کی ضرورت ہی نہ پڑی کہ میں یہ مشق کروں یا کمان میں جوڑ کر کسی جگہ تیر لگاؤں“ پھر یہ کمال آپ کو کیسے حاصل ہوا آپ نے فرمایا ”یہ تو اس لئے نہیں جانتا کہ قرآن کو نہیں جانتا“ اس نے کہا قرآن سے اس کا کیا تعلق ہے۔ ہر شے قرآن میں ہے قرآن نے یہ نہیں کہا الیوم اکملت لكم دینہنکم آج میں نے تمہارے لئے دین کامل کر دیا۔ کامل نہ ہوتا اگر ویسے ہی کاملوں کے سپرد نہ کیا جاتا اور وہ ہم کامل ہیں اہل بیت محمد مصطفیٰ

بہر حال اس آیت نے یہ واضح کیا کہ یہ انہی کے سپرد کیا کہ جو ہر جست سے کامل تھے، اور حقیقتِ محمدیہ کے اجزا تھے، اسی لئے رسول اللہ نے ارشاد فرمایا کہ دیکھو میں جا رہا ہوں اور تم میں دو چیزیں چھوڑے جا رہا ہوں ایک قرآن مجید ہے اور ایک میرے اہل بیت ہیں یہ دین ہیں اور یہ وہ لوگ ہیں جن کے سپرد ہو رہا ہے دین، جب دین کے لئے ضرورت پڑے پوچھنے کی تو ان سے پوچھنا کیونکہ یہ اس منزل کمال پر پہنچے ہیں کہ جماں پہنچنے کے بعد کسی قسم کا انسانی حیثیت سے نفس کا شابہ باقی نہیں رہتا۔

اپنے اپنے زمانے میں اور دیگر کمالات کے اعتبار سے امام حسینؑ نے جو مظاہرہ کیا ہے کمال کا۔ کیسا مظاہرہ؟ اس وقت صبر کو بیان نہیں کر رہا۔ مظالم کو برداشت کرنا، یہ نہیں کہنا چاہتا ہوں، یہ روزانہ آپ سنتے رہتے ہیں، میں ایک بات یہ کہنا چاہتا ہوں کہ آپ نے جو اپنے کمال کو پیش کیا ہے وہ یہ کہ ایسے لوگ بنا لیے کہ کربلا میں پہنچنے کے بعد آسمان مصیبتوں کا ٹوٹ پڑا مگر انہوں نے اف بھی نہ کی، ایسی عورتیں آپ نے اپنی تبلیغ کے ذریعے سے سیا کر لیں کہ اتنی مصیبتوں گزر گئیں، لیکن ایک وقت میں بھی انہوں نے شکایت نہ کی، مرد وہ تھے، کہ جن کو آپ اکثر سننا کرتے ہیں کہ تین دن پیاس مگر کبھی کسی نے یہ نام بھی

نہیں لیا کہ پانی بھی کوئی چیز ہے دنیا میں یا نہیں۔ آپ کے یہ کمال کا مظاہرہ تھا، ایسے بچے جنوں نے تیر کھائے اور خدا کی قسم مسکراتے ہوئے دنیا سے چلے گئے ایسے اصحاب پیدا کر لیے کہ سامنے کھڑے ہو گئے اور پیچھے امام حسین "نماز پڑھ رہے ہیں۔ تیر آتے ہیں اور بیٹوں کو توڑتے ہوئے گزرتے ہیں مگر انہیں یہ پتہ بھی نہیں چلتا ہے کہ کب آیا تیر، اور کب سینے کے پار ہو گیا۔ ایسی عورتیں امام نے بنالیں کہ وہ خدا کے نام کے لیے اپنے جوان بیٹوں کو قربان کرنے کے لیے آئی تھیں، اس لیے ساتھ آئیں کہ یہ قربانی ہمارے سامنے ہو۔ یہ الفاظ نہیں ہیں یہ واقعات ہیں جن کو روزانہ سنتے رہتے ہیں اور کتب سیر میں یہ چیزیں موجود ہیں کہ ایسی عورتیں ساتھ لائے کہ جوان بیٹوں کو خود انہوں نے رخصت کیا اور یہ کہہ کر رخصت کیا، کہ اس وقت تک میں خوش ہوں گی، اس وقت تک دودھ نہ بخشوں گی، جب تک تیری لاش نہ آجائے گی۔ چنانچہ لاشیں آئیں ان کی تو انہوں نے سب سے پہلا جو کام کیا، وہ سجدہ شکر ادا کیا۔ خدا یا تو نے ہمیں جناب سیدہ فاطمہ زہرا کے سامنے سرخو کیا۔ اللہ اکبر

وہب کا قصہ آپ عام طور پر سنتے رہتے ہیں۔ ان کی ماں نے آواز دی کہ "کہاں ہے میرا بیٹا وہب" وہب نے کہا کہ "حاضر ہوں" اس کی ماں نے کہا کہ "ابھی تک تو تماشہ ہی دیکھ رہا ہے لاشیں آرہی ہیں اور حسین" لاشیں اٹھا کر لارہے ہیں، اور تو اس طرح سے کھڑا ہوا تماشہ دیکھ رہا ہے، اسی لیے تجھے ساتھ لائی تھی۔ "اس نے کہا" نہیں میں ابھی اپنی جان قربان کروں گا" دل تو دیکھئے ان کا۔ تصور بڑی مشکل سے ہوتا ہے کیونکہ نظیروں کا ملننا ناممکن ہو گیا ہے وہ کہتی ہے "کب تک دیکھتا رہے گا" اور میں کب تک تیرا انتظار کروں گی، کہ تیری لاش آئی ہے۔ "اس نے کہا" آپ گھبرا یے نہیں میں ابھی جا رہا ہوں۔" کہا "ہاں" میں اسی لیے تجھے پکار رہی ہوں اور خیسے سے نکلی ہوں کہ تو میرے


سامنے جا" اس نے کہا بت اچھا میں جاتا ہوں۔ صبح سے اسلحہ جسم پر سجا ہوا تھا جانے لگا خیمے کی طرف۔ کہا "ادھر کہاں جا رہا ہے" اس نے کہا میں اپنی بیوی سے۔ سترہ دن ہوئے تھے۔ شادی کو "اپنی بیوی سے اتنا کہہ دوں کہ میں مرنے کے لئے جا رہا ہوں" اس نے کہا "نہیں ادھر جانے کی ضرورت ہی نہیں ہے اس سے کہنے کی کیا ضرورت ہے ارے یہ شادت کا مرتبہ ہے" اور اس میں کسی سے کہنا اور کسی سے مشورہ کرنا" اس نے کہا "نہیں مشورہ نہیں ہے" میں صرف کہنا چاہتا ہوں" گیا۔ پرده جو اٹھایا دیکھا کہ پردوے کے پاس کھڑی ہے بیوی اور اس نے دیکھتے ہی کہا کہ "وہب ابھی تک تم زندہ ہو" اس نے کہا "تم میری موت کی کیوں خواہشند ہو گئیں" تو وہ کہتی ہے کہ "زینب کی بے کلی نہیں دیکھی جاتی۔ زینب کی مظلومی و بے کسی نہیں دیکھی جاتی ہے میں زینب کے سامنے اس وقت جاؤں گی جب تماری لاش آجائے گی"

یہ امام حسین کے کمالات کا مظاہرہ تھا کہ جب سے دنیا بی بے اس وقت سے آج تک، کمیں یعنی امکان ہی میں یہ چیز نہ آسکی۔ اس کے بعد بچیاں لائے پچے لائے۔ مجھے نہیں معلوم کہ انہوں نے کہا کہاں فریادیں کہیں ہاں دو ایک مقام پر ان کی فریادوں کی آواز آئی ہے۔ مثلاً بازار کوفہ یا بازا شام سے گزر رہے ہیں قیدی۔ تو کوٹھوں پر جو عورتیں بیٹھی ہوئی تھیں بعض ایسی تھیں جنہوں نے اپنے ہاتھ میں پتھر لئے ہوئے تھے۔ پتھر چلے ہیں۔ اور ان بچوں پر پڑے ہیں تو ان بچوں کی چیزوں کی آواز اور اس کے بعد جناب زینب کا کہنا۔ بیٹا زین العابدین بچے زخمی ہو گئے اور جناب زین العابدین کا کہنا "لوگو یہ ہمیں اس طرح سے قید کر کے لئے جا رہے ہیں جیسے جبش و زنگ بار کے لوگوں کو قید کیا جاتا ہے۔ میں جبش و زنگ بار کا غلام نہیں ہوں۔ وجدی رسول و فی کل مشهد۔" لوگوں میں اسی کا نواسہ ہوں جس کا تم کلمہ پڑھ رہے ہو"

قید خانے میں ایک واقعہ ہو گیا۔ اور وہ یہ کہ ایک بچی کا انتقال ہو گیا۔ حاضرین مجلس ہوا، یہ کہ جس وقت یزید کا دربار ختم ہوا اور قیدی بھیجے گئے تو اس کی محل سرا کے پاس ایک خرابہ تھا ٹوٹا ہوا مکان تھا اس کا حکم یہ ہوا کہ یہ قیدی وہاں بھیج دیئے جائیں۔ آج بھی وہاں آثار نظر آ رہے ہیں کہ کہاں محل سراء یزید تھی۔ دنیا مست گئی۔ یزید مست گیا لیکن اس بچی کی قبر آج بھی باقی ہے جب قیدی اس خرابے میں داخل کئے گئے اور دروازہ بند کر دیا گیا تو دن میں اتنا اندھیرا ہو گیا کہ ایک کو دوسرا دیکھ نہیں سکتا تھا۔ عزاداران اہل بیت اب ذرا آپ اپنے دلوں پر ہاتھ رکھ کر سننے گا۔ تمام قیدی گھبرا گئے۔ انہوں نے کہاں ایسی جگہیں دیکھی تھیں کہ جہاں دن میں بھی اتنا اندھیرا ہو اپنی ماوں کی گودوں میں بلک بلک کر رونے لگتے۔ ماوں نے ان کے منہ پر ہاتھ رکھا۔ بچوں روؤں نہیں شہزادی کو قلق ہو گا، جناب زینب کو رنج ہو گا۔ جناب سکینہ کچھ زیادہ گھبرا گئیں اور بار بار یہ کہتی تھیں ”پھوپھی جان ہم کہاں آگئے“ ایک کو دوسرا دیکھ نہیں سکتا ہے۔ ہم یہاں کیسے زندگی گزاریں گے۔ پھوپھی۔ میرے بیبا کب آئیں گے آخر ”جناب زینب بچی کو سمجھاتی رہیں صاحبیں اولاد، ہمارے آپ کے بچے۔“ جب تک سو نہیں جاتے ہیں ہم اس وقت تک روشنی رکھتے ہیں۔ کیونکہ بعض بچے تاریکی میں گھبرانے لگتے ہیں۔ یہ تاریکی اور گھٹٹن چوٹھی بیان ان کی گودوں میں بچے۔ جناب سکینہ بت گھبرا گئیں۔ آپ نے سمجھا کہ سکینہ کو سلا دیا۔ رات جو گزری اور دن آیا تو سکینہ نے عرض کیا پھوپھی جان۔ کیا یہاں دن نہیں نکلے گا۔ یہاں تو روشنی ہے ہی نہیں۔ میں گھٹ کر مر جاؤں گی۔ جناب زینب سمجھاتی رہیں۔ یہاں تک کہ جب دوسری شام آگئی تو سکینہ کچھ اتنی زیادہ گھبرا گئی کہ اب جتنا سمجھاتی ہیں جناب زینب اس بچی کو قرار نہیں آتا۔ مسلسل رو رہی ہے اور پکار رہی ہے۔ ”بیبا! ارے جب آپ گئے تھے تو مجھ سے فرمائے تھے کہ

میں تجھے لینے کے لئے آؤں گا۔ آپ کماں چلے گئے۔ میں کیا کروں میں اس جگہ
کیسے رہ سکتی ہوں۔ میری روح نکل رہی ہے۔ بابا آئیے" تقریباً آدمی رات تک
یہ پچی روتوی رہی۔ اس کے بعد کبھی جناب زینب گود میں لیتی تھیں کبھی امام زین
العابدین گود میں لیتے تھے کبھی جناب رباب گود میں لیتی تھیں۔ جناب رباب کے
دو پچے تھے ایک سکینہ اور ایک جناب علی اصغر۔ سکینہ کو کسی کی گود میں قرار
نہیں آتا ہے، آخر تھک کر کچھ آنکھ بند ہوئی، تھوڑی دیر تک یہ سوئی۔ ایک
مرتبہ جو اٹھی تو اس نے آزاد دی "پھوپھی جان میرے بابا آئے ہوئے تھے مجھے
چھوڑ کر پھر کماں چلے گئے۔ ابھی ابھی مجھے گود میں لئے ہوئے تھے۔ مجھے پیار کر
رہے تھے۔ وہ کماں چلے گئے ہیں مجھے چھوڑ کر، یہ جو باتیں کرنی شروع کیں۔ تو
اہل بیت میں ایک کرام بربا ہو گیا بے اختیار ہو کر بیان رونے لگیں۔ جب
آوازیں بلند ہوئیں تو محل سرائے یزید تک یہی گریہ و پکار پہنچا۔ یہ ملعون جاگ
اٹھا کسی سے کہا کہ پوچھ کر آ۔ کہ یہ کیا شور ہے۔ امام زین العابدین نے کہا کہ
"پچی یتیم ہے اس نے خواب میں اپنے باپ کو دیکھا ہے۔ اور اب وہ پکار رہی
ہے" یہ تمام بی بیان اس لئے رو رہی ہیں، تو اس ملعون نے کیا کیا۔ یہ تسلی
دنیے کے طریقے۔ کہا اچھا باپ کو پکار رہی ہے اس کا سر لے جاؤ۔ حسین" کا سر
لے جاؤ اور اس پنجی کو دیدو۔ یوں تسلیاں دی جاتی ہیں۔ چنانچہ امام حسین" کا سر
لامیا گیا۔ یہ جو بی بیوں نے ساتوب کی سب کھڑی ہو
گئیں۔ امام حسین" کا سر امام زین العابدین نے لیا جس وقت آپ اندر پچھے سکینہ
نے فوراً وہ سر لے لیا اور اسے سینے پر رکھا منہ پر منہ رکھ دیا۔ بابا یہ گلاکس نے
کاٹ ڈالا بابا یہ مجھے کس نے یتیم کر دیا۔ بابا آپ تو ابھی آئے تھے تو آپ کی
گردون کئی ہوئی نہ تھی۔ یہ میں کیسے دیکھ رہی ہوں۔ یہ کہتے کہتے رونے لگیں
اور چیخ کر رونے لگیں۔ بی بیوں میں ایک کرام بربا ہو گیا۔ آخر اس پچی کی آواز

کم ہونے لگی۔ جب بالکل اس پچی کی آواز بند ہو گئی۔ تو وہ بی بیاں سمجھیں شاید سو گئی ہے۔ جناب زینب جو قریب پہنچیں اور ہاتھ رکھا تو جسم ٹھنڈا معلوم ہوا۔ جناب زینب نے آواز دی بیٹا زین العابدین جلدی آؤ ارے سکینہ اپنے باپ کے ساتھ جا رہی ہے۔ چنانچہ امام زین العابدین جب آئے تو دیکھا کہ سکینہ رخت ہو پچکی تھی۔ اس پچی کی قبروہیں بنی اس قید خانے میں۔ حاضرین مجلس۔ ارے یہ قبرستان نہ تھا یہ قید خانہ۔ اگر کوئی قیدی مر جاتا تھا ان کا قبرستان الگ تھا اس میں جو قبر بنی اس پچی کی تو غالباً اس کی وجہ یہی ہے کہ کوئی جنازہ اٹھانے والا نہ تھا۔ جب اہل بیت چھوٹ کر جانے لگے تو جناب زینب نے شام کی عورتوں سے کہا کہ ”بی بیو ہم جا رہے ہیں“ میں اپنے بھائی کی ایک نشانی چھوڑے جا رہی ہوں۔ ارے جب کبھی آنا تو اس پچی کی قبر پر ذرا سا پانی چھڑک دیا کرنا“



عید مبارکہ

بِسْمِ اللّٰهِ الرَّحْمٰنِ الرَّحِيْمِ ○

فَمَنْ حَلَّجَكَ فِيهِ، مَنْ بَعْدَ مَا جَاءَكَ مِنَ الْعِلْمِ فَقُلْ تَعَالَوْا نَدْعُ اهْنَاءَنَا وَاهْنَاءَكُمْ
وَنَسَاءَنَا وَنَسَاءَكُمْ وَانْفَسْنَا وَانْفَسْكُمْ ثُمَّ نَبْتَهُلْ فَتَجْعَلُ لَعْنَتَ اللّٰهِ عَلَى الْكَذَّابِينَ

حاضرین ! یہ آیت مبارکہ صاف ظاہر کر رہی ہے کہ کوئی واقعہ ہے ایسا
کہ جس کے متعلق یہ آیت نازل ہوئی ہے۔ یعنی یہ کوئی حکم نہیں ہے جس طرح
نماز پڑھنے کا حکم ہے یا روزہ کا حکم ہے۔ اور یہ چیز بھی واضح ہے کہ یہ واقعہ عمد
سابق میں نہیں ہوا بلکہ زمانہ رسول ﷺ میں ہوا۔ اور کچھ لوگ تھے جن سے رسول
اللّٰہ ﷺ نے حکم خدا کے بعد یہ کہا کہ ”تم اپنے بیٹوں کو لے آؤ۔ ہم اپنے بیٹوں کو
لے آئیں۔ تم اپنی عورتوں کو لے آؤ ہم اپنی عورتوں کو لے آئیں۔ تم اپنے
نسوؤں کو لے آؤ۔ ہم اپنے نسوؤں کو لے آئیں۔ اور اس کے بعد ابتحال کریں۔“

”ابتحال“ اسی سے مبارکہ لکھا ہے۔ جس کے معنی ہیں خدا کی بارگاہ میں گزر
گردنَا، عاجزی کرنا، یا الحاح وزاری کرنا۔ بہر حال دو فریق ہیں جن کا ذکر ہو رہا ہے
اگر کوئی انکار کرے تو اس کا فرض ہے کہ وہ کوئی نہ کوئی ایسا واقعہ پیش کرے کہ
یہ ہوا اور اس کے بعد یہ آیت نازل ہوئی۔ (لیکن اگر پیش نہیں ہوا اور) اہل
اسلام کی تفسیروں اور تاریخوں میں آگیا یہ واقعہ، تو اب اس سے چشم پوشی کرنے
کے کیا معنی۔

جناب رسالت مکہ کو اللہ نے فتح میں عطا کی۔ یعنی مکے کے اوپر آپ کا
قبضہ ہو گیا۔ اور اہل مکہ آپ کے مطیع ہو گئے۔ تو اب جناب رسالت مکہ کے
حالات جو تھے، وہ بالکل بدل گئے۔ یکاکی ایک تغیری پیدا ہو گیا۔ اور اس کی وجہ یہ
تھی کہ جب تک مکہ فتح نہیں ہوا تھا اس وقت تک بہت سے قبلے ایسے تھے کہ
جو اگرچہ سمجھ چکے تھے کہ جناب رسالت مکہ نبی ہیں مگر اسلام قبول کرنے سے
رکے ہوئے تھے۔ وہ اہل مکہ سے خائف تھے۔ اور ڈر رہے تھے کہ اگر لڑائی
ہوئی اور اہل مکہ کامیاب ہو گئے۔ تو خدا جانے ہمارا کیا حشر ہو۔ اس لئے بہت
سے لوگ اپنے اپنے مقامات پر خاموش بیٹھے ہوئے تھے۔ اس کے علاوہ سرداران
مکہ بہت سے قبائل کے حلیف تھے۔ آپس میں معابدے تھے کہ ہم سے کوئی
لوٹے گا۔ تو تم کو بھی لڑنا ہے۔ تم سے کوئی لڑے گا تو ہم بھی لڑیں گے تمہاری
مد کے لئے۔ تو اب ایک طرف مکہ کے قبائل اور بہت سے دیگر قبائل کے
ایمان لانے میں یہ رکاوٹ بھی موجود تھی۔ جب جناب رسالت ماب مکہ خداوند
عالم نے یہ فتح عطا کی تو اس کے بعد آپ تاریخوں کو دیکھنے لوگ آتے تھے۔ اسلام
قبول کرتے تھے اور پھر اجازت طلب کرتے تھے کہ یا رسول اللہ آپ ہمیں
اجازت دیں کہ اپنی قوم میں جا کر تبلیغ کریں۔ اس طرح بہت سے قبائل مشرف
بہ اسلام ہو گئے۔ ایک طرف تو لوگ اس طرح جو ق در جو ق اسلام میں داخل
ہونے لگے، جس کو خدا نے فتح میں سے تعبیر کیا ہے۔ اور دوسری طرف جناب
رسالت ماب مکہ کو موقع ملا کہ وہ مختلف مقامات کے لوگوں کو خطوط کے ذریعے
دعوت تبلیغ دیں۔

چنانچہ آپ نے جہشہ کی طرف، روم کی طرف اور کئی مقامات کی طرف
خطوط روانہ فرمائے کہ میں خدا کا فرستادہ ہوں، تم کو دعوت دیتا ہوں کہ مجھ پر
ایمان لے آؤ میرے ساتھ ہو جاؤ تاکہ ہمارا تمہارا کلمہ ایک ہو جائے۔

جمال اور لوگوں کو خطوط لکھے گئے وہاں ایک مقام تھا نجران، وہاں بھی ایک خط روانہ کیا گیا۔ نجران مدینے سے تقریباً دس منزل کے فاصلے پر تھا۔ منزلیں چونکہ مختلف مسافت کی ہوتی ہیں، کوئی بارہ میل کی منزل ہے، کوئی پندرہ میل کی منزل ہے، جیسا بھی راستہ ہو۔ اگر راستہ ہموار ہے تو پندرہ میں میل کی بھی ایک منزل ہو جاتی ہے۔ ناموar راستہ ہو تو دس میل کی بھی منزل ہوتی ہے، تو اگر آپ کم از کم دس میل بھی رکھ لیں تو سو میل ہوتے ہیں مدینے سے نجران کے۔

نجران اس زمانے میں عیسائیوں کا ایک بہت بڑا مرکز تھا۔ اور اس کی اہمیت اتنی تھی کہ بادشاہ روم بھی، جب کوئی اہم معاملہ درپیش ہوتا تھا، تو ان لوگوں سے مذہب کے اعتبار سے بھی اور دنیا کے اعتبار سے بھی مشورے لیا کرتا تھا۔ تین آدمی یہاں کے بڑے مشورہ تھے۔ ایک وہ تھا جو مذہبی حیثیت سے سب سے بڑا تھا۔ ایک وہ تھا جس کی رائے اور تدبیر لوگوں کے نزدیک مسلم تھی، ایک وہ تھا جس کے پاس دولت اور مال بہت زیادہ تھا۔

جب یہاں کے پادری کو آپ نے خط بھیجا، تو اس نے یہ چاہا کہ وہ خود کوئی فیصلہ نہ کرے، اس نے اطراف و جوانب جتنے عیسائی تھے، ان کو خطوط بھیج دیئے۔ یہاں تک کہ روم میں بھی خط بھیجا۔ ان خطوط میں یہ تحریر کیا، آؤ ایک جگہ جمع ہو کر مشورہ کریں۔ اور میرے پاس جو دعوت اسلام کا خط آیا ہے، اس کا جواب دیں۔

چنانچہ مینگ کی ایک تاریخ مقرر کر دی گئی اور اتنے لوگ ادھر سے اکٹھے ہو گئے کہ نجران میں کوئی جگہ خالی نہ رہی۔ جلسہ منعقد ہوا، اور سب سے بڑا پادری وہاں کا کھڑا ہوا۔ اس نے سب کو وہ خط پڑھ کر سنایا، کہ دیکھو محمد مصطفیٰ نے یہ خط بھیجا ہے اور ہم کو دعوت تبلیغ دی ہے۔ اب بتاؤ کہ ہم اس

معاملے میں کیا کریں۔ اگر ہم نہیں مانتے تو ممکن ہے کہ وہ ہم پر دھاوا بول دیں

جیسا کہ عام طور پر دستور ہے کہ اہم معاملے میں، کوئی کچھ کہتا ہے اور کوئی کچھ کہتا ہے۔ یہاں بھی لوگوں نے تقریں شروع کر دیں، بعض وہ تھے جنہوں نے کہا، کوئی پرواہ نہیں ہے، ہم جنگ کرنے کے لئے تیار ہیں، بعض لوگوں نے یہ رائے دی کہ اتنی جلدی نہ کرو یہ معمولی مسئلہ نہیں ہے۔ اس میں بہت غور و تکریکی ضرورت ہے۔ سمجھ کر ٹھہڑے دل سے باتیں کرو۔ ایک شخص کہرا ہوا، اور بولا "دیکھو، جس شخص نے خط لکھا ہے، اس کے حالات تم نے سنبھالے ہوں گے کہ اس کا کردار کیا ہے، اس سے کیا کیا چیزیں ظاہر ہوئی ہیں، کیا کیا احکام اس نے سنائے ہیں، ایسی چیزیں جو معلوم ہوئی ہیں، ان میں یہ پتہ چلتا ہے کہ وہ ایک عام آدمی نہیں ہے۔ اچھا یہ بتلواد کہ کیا ہماری کتابوں میں یہ نہیں لکھا ہوا کہ ایک نبی آنے والا ہے اور وہ ایسا ہو گا جس کا دین تمام عالم میں پھیل جائے گا۔ جب یہ لکھا ہوا ہے تو پھر غور کر لو کیں یہ وہی تو نہیں ہے۔ اگر وہی ہوا اور تم نے اس کی مخالفت جاری رکھی، تو تم نہ عیسائیت میں رہے اور نہ ہی صحیح دین حاصل کر سکے۔ اس نے جو یہ کہا تو کچھ لوگ اور کھڑے ہو گئے اور انہوں نے رسول اللہ کے حالات بیان کرنے شروع کر دیئے۔ کسی نے کہا میں خود وہاں جا چکا ہوں، اور ساری حالت آنکھوں سے دیکھ کر آیا ہوں، بوریے پر بیٹھتا ہے، قیسموں اور مسکینوں کی بہت مدد کرتا ہے۔ کوئی طمطرائق کی چیز نہیں ہے، دیکھنے میں بظاہر ایک عام سا آدمی لگتا ہے، لیکن اس کی زبان سے جو چیز نکلتی ہے وہ دنیا کو متغیر کر دیتی ہے۔ بہرحال اس قسم کی تقریں ہوتی رہیں۔ اور بڑا پادری جو تھا، وہ سناتا رہا۔

ایک دن کا جلسہ ختم ہو گیا۔ دوسرے روز پھر جلسہ ہوا اور اسی قسم کی

حیث و بحث میں ختم ہو گیا۔ تیرا دن جب آیا، تو اس میں یہ فیصلہ ہوا کہ یہاں کے بڑے بڑے لوگ جو ہیں وہ جائیں، خود حالات کا مشاہدہ کریں اس سے باقی کریں اور اگر وہ نبی ہے تو اس پر ایمان لے آئیں اور اگر نہیں ہے تو کم از کم ہمیں بتلادیں، تاکہ ہم اس کی طرف توجہ نہ کریں۔

جب یہ چیز طے ہو گئی تو اب لوگ منتخب ہوئے کہ کتنے جائیں تو تین تو یہ تھے جن کے صفات میں نے عرض کئے اور ان کے علاوہ ستر (۷۰) آدمی اور تھے، وہ بھی منتخب ہوئے کہ ساتھ جائیں۔ کچھ ان ستر (۷۰) میں خدام تھے، کچھ پڑھے لکھے آدمی تھے۔ کچھ رائے اور مشورے میں شریک ہونے والے تھے۔

انتہے لوگ جب وہاں سے چلے اور ان کا جلوس نکلا ہے تا، شرے تو اس شان سے نکلا ہے کہ سب سے بلا پادری جو تھانا، نجran کا، غالباً اس کا نام عاقب تھا، وہ سب سے آگے گھوڑے پر سوار تھا، اس کا بھائی اس کے گھوڑے کی باگ پکڑے پیدل تھا، اور باقی لوگ پیچھے تھے۔ اس جلوس کو دیکھنے اور الوداع کرنے کے لئے جتنی دنیا تھی عیسائیوں کی وہ سب کی سب مکانوں کی چھتوں اور گلی کوچوں میں جمع تھی۔ اس شان سے یہ جلوس نکلا تھا، شاید اس سے پہلے کبھی نہ نکلا ہو۔

اس ہجوم میں بڑے پادری کا بھائی جو گھوڑے کی باگ پکڑے ہوئے تھا، اس کو ٹھوکر گئی اور وہ گر گیا، اس کی پیشانی پر پھر لگا کچھ چوت آگئی، خون نکلنے لگا اس کی زبان سے معاذ اللہ توبہ توبہ۔ کچھ نازیبا کلمات نکلے۔ جناب رسالت مکے بارے میں۔ یہ جو گھوڑے پر سوار تھا، اس نے فوراً ہی اپنے بھائی کو مخاطب کر کے کہا ”خدا تھے ہلاک کرے“ اس نے کہا ”بھائی آپ نے میرے لئے یہ بدعا کیوں کی“ اس نے کہا ”تو نے محمدؐ کے بارے میں کیوں کہا“۔ اس نے کہا کہ ”میں نے اس لئے کہا کہ آج اس پریشانی میں انہوں نے ہم کو ڈال رکھا ہے

کہ ہم جا رہے ہیں۔ راستے کی مصیبتوں اور اٹھانی ہیں، اخراجات بھی ہوں گے۔ اگر وہ ہمیں دعوت نہ دیتا، تو نہ میں گرتا نہ چوت لگتی اس لئے میں نے یہ بدوا دی۔ ”اس نے کما ذرا میرے قریب آجب وہ قریب ہوا۔ تو اس نے اپنے بھائی کے کام میں کما کہ ”جس کے پاس ہم جا رہے ہیں تم یقین کر لو کہ وہ سچا نبی ہے“۔ اس نے حیران ہو کر کما کہ اگر سچا ہے تو پھر یہیں کیوں نہیں مان لیتے۔ وہاں جانے کی کیا ضرورت ہے۔ اس نے کہا ”اگر آج ہم یہاں مان لیں گے تو جتنی زمینیں ملی ہوئی ہیں۔ جتنے مکانات ہیں، جتنے آرام و آسائش کے یہ سامان میاں ہیں آج ہی چھین لئے جائیں گے۔ پھر ہم کیا کریں گے۔ اس لئے جانا تو خواہ مخواہ ضروری ہے“۔ دیکھئے جانے کے بعد یہ ہوتا ہے انسان سمجھتا ہے کہ یہ معاملہ حق ہے۔ لیکن جانے کے بعد بھی خواہشات نفسانی اور اغراض ذاتی اسے اقرار نہیں کرنے دیتے۔ یہ چیز اس وقت سے چلی آ رہی ہے جب سے انسان اس ذمیں کے اوپر آیا۔

خیر بہر حال یہ قافلہ روانہ ہوا شر کے باہر تک یہ سب لوگ آئے۔ اس کے بعد رخصت ہو گئے اب ستر (۷۰) آدمی وہ تین یہ سردار ان کے روانہ ہو گئے۔ جب مدینے کے قریب پہنچے تو شر سے باہر انہوں نے اپنے ڈیرے ڈال دیئے۔ خیہے وغیرہ نصب کیے دوسرے روز تیاری کی کہ جناب رسالت متاب کی خدمت میں پہنچیں چنانچہ انہوں نے لباس سفر اتار کر بہترین لباس پہنے۔ ایسے شامانہ کپڑے پہنے جن کو مدینے والوں نے کبھی نہ دیکھا تھا۔ ایسے لوگ بھی تھے جن کے متعلق یہ ہے کتابوں میں کہ ان کی انگلیوں میں جو انگوٹھیاں تھیں ان کے نگینے ایسے تھے کہ جب یہ مدینے کی انگلیوں سے گزر رہے تھے تو انکی چھوٹ دیواروں پر پڑ رہی تھی۔ مدینے والے ان کو دیکھ کر حیران تھے۔ کہ دنیا میں ایسے لباس بھی ہوتے ہیں ایسی شان و شوکت بھی ہوتی ہے۔

اس شان سے یہ گئے۔ جناب رسالت مبارکہ اس وقت مسجد میں تشریف فرما
تھے اور ایک بوریا تھا جس پر بیٹھے ہوئے تھے۔ جس وقت یہ مسجد میں داخل
ہوئے تو انہوں نے رسول اللہ صلی اللہ علیہ وسلم کیا، رسول اللہ صلی اللہ علیہ وسلم نے ان کی طرف دیکھا
اور دوسری طرف منہ کر کے بیٹھے گئے۔ یہ اس طرف سے آئے ہیں اور پھر سلام
کیا آپ نے پھر دوسری طرف منہ پھیر لیا۔ جدھر پہلے بیٹھے ہوئے تھے کوئی بات
نہ کی یہ تھوڑی دیر تو کھڑے رہے پھر واپس اپنے ٹھکانوں پر چلے گئے۔

یہ ۹۹ ہجری کا واقعہ ہے۔ کچھ لوگ تھے جو مدینے سے نجراں آتے جاتے تھے
۔ تو اب ان لوگوں نے مسلمانوں سے کہا کہ ”یہ کیا معاملہ ہے۔ ہم تمہارے شر
میں آئے تم ایسی ایسی تعریفیں کیا کرتے تھے اپنے نبی کی“ کہ ایسے خلیق ہیں ایسے
حلیم ہیں ایسے بربار ہیں مگر تم نے دیکھا کہ انہوں نے ہم سے بات بھی نہیں کی۔
جواب سلام کے علاوہ انہوں نے ہم سے یہ بھی نہ پوچھا کہ کون ہو کہاں سے
آئے ہو ”مسلمان گھبرا گئے کہ رسول اللہ صلی اللہ علیہ وسلم نے یہ کیا کیا۔ ایک دوسرے کے ساتھ
چچہ میگویاں ہو رہی ہیں۔ کسی کی سمجھ میں نہیں آتا کہ یہ معاملہ کیا ہے۔ جتنے
منہ اتنی باتیں کوئی کچھ کہتا، کوئی کچھ کہتا۔

آخر میں مسلمانوں نے کہا کہ آج جانے دو کل تم پھر چلنا معلوم نہیں آج
ایسا کیا واقعہ ہوا ہے کہ جس کی وجہ سے رسول اللہ صلی اللہ علیہ وسلم سے بات نہیں کی
۔ انہوں نے کہا کہ ہم تو آئے ہی اسی لئے تھے۔ کل پھر چلیں گے۔ چنانچہ
دوسرے روز بھی اسی شان و شوکت سے آئے رسول اللہ صلی اللہ علیہ وسلم نے پھر وہی سلوک کیا
جو پہلے دن کیا تھا جواب سلام دے دیا لیکن بات تک نہ کی یہ بھی نہیں کہا کہ بیٹھو
اب یہ بڑے بد دل ہو کر اٹھے۔ مسلمان اور زیادہ گھبرا گئے کہ یہ عجیب سی بات
رسول اللہ صلی اللہ علیہ وسلم سے کیا ہو رہی ہے۔ دوسرے روز سوچتے رہے یہ۔ آخر میں کسی
نے کہا کہ چلو علی ابن ابی طالب کے پاس اور ان سے پوچھو کہ یہ کیا ہوا ہے اس

لئے کہ ان سے بہتر رسول اللہؐ کا مزاج دان اور کوئی نہیں ہے۔

چنانچہ یہ سب علیؑ کے پاس آئے اور دریافت کیا یا علیؑ یہ کیا ہوا۔ رسول اللہؐ سے تو کبھی یہ امید ہی نہیں ہو سکتی تھی۔ تو آپ نے فرمایا کہ میں جانتا ہوں کیا ہوا۔ ان سے جا کر کہو کہ اسی لباس سفر میں آؤ جس لباس میں یہاں پہنچے ہو۔ اس کے بعد میں ذمہ دار ہوں۔ چنانچہ انہوں نے جا کر کہا کہ ”دیکھئے“ بات یہ ہے کہ آپ جس شان و شوکت کے ساتھ گئے تھے۔ اس کا مقصد یہ بھی ہو سکتا ہے کہ آپ رسول اللہؐ کو اور مسلمانوں کو مرعوب کرنا چاہتے ہوں۔ تو رسول اللہؐ کو یہ چیز آپ کی اچھی نہیں معلوم ہوئی۔ لہذا آپ اسی لباس سفر میں جائیں۔ جیسے کوئی مسافر جاتا ہے کسی کے ہاں۔

انہوں نے کہا، اچھا یہ بھی کر لیں گے۔ چنانچہ انہوں نے وہ شاہانہ لباس اتمara، انگوٹھیاں وغیرہ اتار دیں، اسی لباس سفر میں پہنچے۔ اب جو رسول اللہؐ کے سامنے گئے تو رسول اللہؐ اٹھ کھڑے ہوئے ان کی تعظیم کے لئے۔ آپ نے اپنے پاس بٹھلایا ان کی مزاج پرسی کی وطن کے حالات دریافت کیے۔ محبت بھری باتیں کیں۔ اور جب یہ باتیں ہو چکیں تو انہوں نے کہا کہ ”ہم آپ کے پاس آئے ہیں اور کچھ باتیں کرنا چاہتے ہیں۔ جس چیز کی آپ نے دعوت دی ہے۔ اس کے بارے میں آپ سے کچھ سوالات کرنے ہیں“ آپ نے فرمایا ”جلدی کیا ہے آپ ہمارے ہممان ہیں“ ان خیموں کو چھوڑیئے ہمارے پاس آجائیے۔ ہم جس طرح سے ہیں اسی غریبانہ حیثیت میں ہمارے پاس کچھ دن ہممان رہیں۔ ابھی تو آپ کی تکان سفر بھی نہیں اتری ہے اور جب آپ چند روز رہیں گے۔ تو آپ کو ہمارے حالات بھی معلوم ہونگے۔ ایک دن میں تو آپ کچھ بھی نہیں سمجھ سکتے ہیں کہ ہماری کیفیات کیا ہیں۔ ہم کس طرح سے تبلیغ کرتے ہیں یا ہمارے مذہب میں جو احکامات آئے ہیں ہم ان پر عمل کس طرح کرتے ہیں۔“

بہر حال کچھ روز مہمان رکھا ان کو، اور کچھ دن گزرنے کے بعد انہوں نے خود ہی کہا کہ ”دیکھئے کہ ہم یہاں ادھر ادھر پھرے ہیں ہم نے لوگوں کے حالات بھی دیکھے ہیں اب ہم چاہتے ہیں کہ جس مقصد کے لئے آئے ہیں۔ وہ بھی پورا کریں“ تو آپ نے فرمایا کہ ”اچھا کل ہم اور تم مل کر باتیں کریں گے“ چنانچہ وقت مقرر ہو گیا۔

دوسرے دن باتیں شروع ہوئیں۔ بہت سے سوالات انہوں نے کیے۔ رسول اللہ جواب دیتے رہے اور یہ سن کر خاموش بھی ہوتے رہے۔ آخر انہوں نے پوچھا کہ یہ بتائے ”آدم“ کا باپ کون تھا“ آپ نے فرمایا کہ ”وہ بغیر مان باپ کے پیدا ہوئے تھے“ انہوں نے پوچھا ”نوح“ کا باپ کون تھا، ”ابراہیم“ کا باپ کون تھا“ آپ نے جواب دے دیا یہ باتیں ہوتی رہیں آخر میں انہوں نے کہا کہ ”اچھا آپ یہ بتلائیں کہ ”حضرت عیسیٰ“ کا باپ کون تھا“ آپ بھی ان کو نبی سمجھتے ہیں ان کا احترام کرتے ہیں یہ بتلائیں کہ ان کا باپ کون تھا۔ آپ نے ارشاد فرمایا کہ ”پورا گار عالم نے ان کو بغیر باپ کے پیدا کیا“ اس پر وہ کہنے لگے کہ ”یہ کیسے ہو سکتا ہے“ جب ماں ہے تو باپ بھی ضرور ہو گا۔ آدم کے لئے آپ نے کہہ دیا کہ نہ ماں ہے نہ باپ ٹھیک ہے لیکن عیسیٰ کے لئے جب ماں موجود ہے اور اس کے پیٹ سے پیدا ہوئے ہیں تو یہ کیسے ممکن ہے کہ باپ نہ ہو“ آپ نے فرمایا کہ اچھا تم ان کے باپ کو کیا سمجھتے ہو؟“ انہوں نے کہا کہ ہم سمجھتے ہیں کہ خدا ان کا باپ ہے“

اب آیت نازل ہوتی ہے کہ میرے حبیب ان سے یہ کہو ان مثل عیسیٰ عند اللہ کمثل ادم خلقہ من تراب ثم قال له کن فیکون ○ عیسیٰ کی مثل ایسے ہی ہے جیسے آدم کی، آدم کو خدا نے مٹی سے پیدا کیا اور کہا کہ ہو جا اور وہ ہو گئے تو جب وہ اس پر قادر ہے کہ بغیر مان اور باپ کے صرف ”ہو جا“ کہنے پر

پیدا کر دے تو جب ماں موجود ہو تو پھر پیدا نہیں کر سکتا، یہ تو بدرجہ اولیٰ آسان ہے اس کے لئے اب چونکہ کوئی اور سوال باقی نہیں رہا تھا لہذا اس پر انہوں نے کچھ بجھی شروع کر دی اور کہا کہ ”یہ ممکن ہی نہیں ہے اگر پیدا کرنا تھا تو ایسے ہی پیدا کروتا جیسے آدم کو کیا تھا۔ ماں کی بھی کیا ضرورت تھی اور جب ماں کی ضرورت تھی تو جس طرح سے تمام دنیا کو پیدا کیا ہے اسی طرح سے پیدا ہونا چاہئے تھا“ بہرحال ان کی طرف سے ہٹ وہری اور ضد شروع ہو گئی۔

جب کافی دیر گزر گئی تو پوروگار عالم نے یہ آیت بھیجی۔ جس کو میں نے آپ کے سامنے ابتداء میں پڑھا۔ یہ سب چیزیں جانے کے بعد بھی، جنت بازی کر رہے ہیں تو اب میرے حبیب مناظرہ چھوڑ دو۔ مناظرو کے تو یہ معنی ہیں نا۔ کہ ایک امر حق معلوم کرنے کے لئے گفتگو کی جائے تو یہاں یہ چیز تو ہے نہیں، کچھ بجھی شروع ہے لہذا مناظرہ چھوڑو اور مبارکہ کی دعوت دے دو۔

مبارکہ کے معنی یہ ہیں کہ دو فریق ایک جگہ جمع ہو کر خدا کی بارگاہ میں تصریح وزاری کریں اور عرض کریں کہ پوروگار! ہم میں سے جو جھوٹا ہے اس کے اوپر توعذاب نازل کر۔

بہرحال یہ چیز رسول اللہ کی طرف سے پیش کی گئی اور اس سے آپ اندازہ فرماسکتے ہیں کہ یہ چیز اسی کی طرف سے پیش کی جاتی ہے کہ یا تو حق ہو یا وہ جسے اپنی بات پر مکمل اطمینان ہو۔ جب رسول اللہ نے یہ چیز پیش کی تو ان کے لئے سوائے اس کے کہ تسلیم کر لیں اور کوئی چارہ کارنہ تھا۔ انہوں نے کہا ”بہت اچھا ہمیں منظور ہے۔ ہم تیار ہیں مبارکہ کریں گے“

مبارکہ کے لئے پوروگار عالم نے یہ فرمایا تھا کہ تم بھی اپنے بیٹوں کو لے آؤ ہم بھی اپنے بیٹوں کو لے آئیں گے۔ ہم بھی اپنی عورتوں کو لاتے ہیں تم بھی اپنی عورتوں کو لے آؤ۔ تم بھی اپنی جانوں کو لاو ہم بھی لاتے ہیں پھر بارگاہ

پروردگار عالم میں دونوں مل کر دعا کرتے ہیں کہ ہم میں سے جو بھی جھوٹا ہے اس پر عذاب نازل کر دے۔

مجبور ہو گئے۔ یہ طے ہو گئی بات اب یہ اٹھ کر چلے گئے مگر متفرک۔ جناب رسالت میں چونکہ خدا کی طرف سے یہ دعوت دے رہے تھے لہذا مطمئن تھے ہی۔ مگر عیسائیؐ بے حد متفرک تھے کہ دیکھو کل کیا ہوتا ہے کیونکہ یہ پسلے سے جانتے تھے کہ جیسا کہ میں نے عرض کیا کہ یہ ہیں نبی۔

اچھا شام ہوئی۔ یہ اپنے اپنے خیموں میں تھے کہ ایک شخص آگر ان سے ملا جس کا نام تھا منذر۔ یہ پچھا زاد بھائی تھا۔ اس سردار کا جو نہ ہبی حیثیت سے سردار تھا۔ اس کو انبیاء کے حالات اور ان کے کچھ صحیفوں کا علم تھا۔ ہر چیز اسے یاد تھی وہ اس زمانے میں جب نجران میں یہ جلسے وغیرہ ہو رہے تھے۔ مسافرت میں تھا جب مسافرت سے واپس پہنچا تو اس نے پوچھا یہ لوگ کہاں گئے۔ میرا بھائی کہاں چلا گیا۔ لوگوں نے پورا واقعہ بیان کیا۔ یہ فوراً روانہ ہو گیا۔ گھر اس نے بالکل آرام نہ کیا اور اس دن پہنچا جس دن رسول اللہ نے مبارکہ پیش کیا تھا اور ان لوگوں نے منظور کر لیا تھا اور اپنے ڈیروں پر چلے آئے تھے۔

رات اس نے بھائی سے ملاقات کی اس نے تمام کیفیت بیان کی اور کہا آج یہ چیز طے ہوئی ہے کہ کل مباحثہ ہو گا۔ اس نے کہا کہ ”بھائی یہ تو نے کیا کیا اتنی غلطی بھی کوئی کرتا ہے کہ جو تو کر چکا ہے تو نے کتا میں نہیں دیکھیں۔ سب حالات تجھے معلوم ہیں یہ تو اصل میں نبی ہے اگر مباحثے میں اس نے کہیں ہاتھ اٹھا دیئے تو تم میں سے ایک بھی نہیں پچے گا“ اس نے کہا ”پھر اس کے علاوہ اور کر بھی کیا سکتا تھا اب صبح کو جو بھی ہو گا دیکھا جائے گا اب تو میرے ہاتھ میں کوئی تدبیر نہیں۔

صبح ہوئی تو یہ منذر اپنے بھائی کے پاس بیٹھا ہوا تھا۔ باہر نکلا اور ادھر ادھر

آسمان کو اور صحرائے کو اس نے دیکھا اور گھبرا کر آواز دی کہ ”بھائی ذرا باہر تو نکل“ وہ باہر نکلا تو یہ کہتا ہے کہ ”کہ یہ جو افق پر کالے کالے نکلوے بادلوں کے دھکلائی دے رہے ہیں خدا کی قسم ایسے ہی بادل وہ تھے جو قوموں کے اوپر عذاب لیکر آتے تھے۔“

اول ہر جناب رسالت مبارکہ تمام لوگوں کے سامنے عیسائیوں کو مبالغہ کی پیش کش کر چکے تھے۔ آیت ناچکے تھے۔ دن معین ہو چکا تھا۔ اب لوگ آپس میں ایک دوسرے سے باتیں کرتے تھے کہ رسول کا تو کوئی بیٹا ہے نہیں جو بیٹے ہیں وہ رسول کی بیٹی کے بیٹے ہیں۔ حقیقی بیٹا تو کوئی ہے نہیں تو یہ کس کو لے جائیں گے۔ جب لفظ اپنے مقام سے ہٹے گا تو اس میں اور وسعت پیدا ہو جائے گی۔ لہذا ممکن ہے کہ اور لوگوں کو لے جائیں۔ لفظ نساء قرآن مجید میں عورتوں کے معنی میں ہے۔ لفظ نساء ماں بیٹی بیوی کے لئے بھی آیا ہے تو اب نساء کا دائرہ اتنا وسیع ہے۔ لوگ کہتے تھے کہ معلوم نہیں اس لفظ نساء کے اندر کون ہے اس لئے صحیح ہی کو پتہ چلے گا اس کی جگہ کون جاتا ہے۔ سوچا یہ جا رہا تھا کہ شاید بیویوں کو لے جائیں اور اگر سب بیویوں کو نہیں تو کم از کم ایک یا دو کو تو لے ہی جائیں گے۔ لفظ نفس ہے جس کا مطلب ہے جان، تو اس کی حقیقت کیا ہوئی۔ انسان کی جان تو وہ خود ہے یہ کہ تم لاو اپنی جان کو، تو اس کا مطلب یہ ہے کہ کسی اور کو ہی لے جانا ہے تو اب دیکھو نفس کی جگہ یعنی جان کی جگہ کے لے جائیں گے آپ اندازہ فرمائیں کہ ان باتوں سے سب سے یہ اندازہ ہو سکتا ہے ناکہ مفہوم حقیقت قرآن جو ہے اس کا جانے والا وہاں بھی نہ تھا۔

اب کسی کی نہ تو جرأت ہوتی ہے کہ دریافت کرے اور نہ خود رسول اللہ فرماتے ہیں۔ رات گزر گئی۔ جس حالت میں بھی گزرنی تھی گزری۔ صحیح کے وقت معمول کے مطابق رسول اللہ تشریف لائے مسجد میں، جس جس نے یہ

واقعہ لکھا ہے ان حضرات میں سے کسی نے اختلاف نہیں کیا جس کو آپ کے سامنے میں عرض کرنا چاہتا ہوں۔ جناب رسالت مبارکہ تشریف لائے مسجد میں نماز سے فارغ ہونے کے بعد منہ پھیر کر اپنے اصحاب کی طرف بیٹھ گئے اب یا اس لئے کہ دیکھیں رسول اللہؐ کیا کرتے ہیں کچھ لوگ گھسنوں پر زور دیکر کچھ اوپر ہو رہے ہیں یہ بھی ہو سکتا ہے کہ یہ خیال ہو کہ مجھے بھی لے جائیں رسول اللہؐ اس لئے ظاہریہ کرنا ہو کہ میں یہاں موجود ہوں۔

کچھ لمحہ توقف کرنے کے بعد جناب رسالت مبارکہ اپنی جگہ سے اٹھے۔ کوئی بات کسی سے نہیں کی۔ لوگوں نے راستہ دے دیا آپ خاموش چلے لوگوں نے دیکھا کہ دروازہ جناب سیدہ پر پہنچے اور اس کے بعد گھر میں داخل ہو گئے لوگ باہر منتظر کھڑے ہوئے ہیں تھوڑی دیر کے بعد جو جناب رسالت مبارکہ نکلے ہیں۔ تو اس شان سے نکلے کہ ایک فرزند کی، امام حسن کی، انگلی کپڑے ہوئے ہوئے۔ امام حسین کو گود میں لئے ہوئے عبا کے دامن کھلے ہوئے تھت الحنک بندھی ہوئی آستین چڑھی ہوئی ایک عجیب سی شان نظر آرہی تھی رسول کی اس وقت۔ اور اس کے تھوڑے سے فاصلے کے بعد لوگوں نے دیکھا کہ ایک بی بی ہیں جو چادر میں لپٹی ہوئی ہیں وہ نکلیں اور ان کے پیچے امیر المؤمنین علی ابن ابی طالبؑ نکلے یہ معلوم ہو گیا کہ یہ بی بی فاطمہ زہرا صلوات اللہ علیہا ہیں۔ جب یہ جارہے تھے تو یوں لگ رہا تھا جیسے قرآن کی لفظیں جارہی ہیں۔

میدان مباحثہ تشریف لے جاتے وقت مسلمانوں سے اتنا کہا کہ ”دیکھو اس میدان کے قریب سے ہٹ جاؤ۔ کیونکہ جب میں بد دعا کروں گا تو عذاب نازل ہو گا۔ ایسا نہ ہو کہ ان لوگوں پر بھی عذاب نازل ہو جائے جو تم میں سے قریب ہو گئے ہوں“

اس واقعہ مباحثہ میں مجھے جماں تک معلوم ہے سوائے سلمان فارسیؓ کے

آپ نے کوئی خدمت کسی کے سپر و نہیں کی۔ سلمان فارسی ”کے متعلق علامہ مجلیسی نے یہ لکھا ہے کہ آپ نے ان سے یہ فرمایا کہ ”سلمان جاؤ اور اس جگہ کو صاف کر دو جماں مجھے بیٹھنا ہے“ اور مجھے خیال آتا ہے کہ شاید یہ بھی فرمایا کہ ایک چادر بھی لگا دینا جناب سلمان فارسی گئے۔ زمین پر جھاؤ دی اور ایک چادر اوپر تان دی۔

جناب رسالتمناب ”نے ارشاد فرمایا کہ دیکھو اگر بدعا ہو گئی تو ایسا نہ ہو کہ اور لوگ بھی اس میں شامل ہو جائیں اس لئے تم قریب نہ آنا دور دور سے دیکھتے رہنا۔ اتنا کرنے کے بعد اس جگہ پہنچے اپنے اہل بیت کو زمین پر بٹھلایا اس کے بعد آسمان کی طرف سراخا کر عرض کرتے ہیں ”پور دگار میرے اہل بیت یہی ہیں جن کو میں نے تیری بارگاہ میں حاضر کر دیا“ اس کے بعد فرماتے ہیں ”میرے اہل بیت خیال رکھنا جب میں ہاتھ اٹھا کر دعا کروں تو تم ہاتھ اٹھا کر آمیں کرنے رہنا۔

وہ لوگ ابھی نہیں آئے تھے۔ صرف منذر نے اپنے خیے سے نکل کر بھائی کو آواز دی کہ ”دیکھتے فضا کی حالت کیا ہو گئی ہے یہ جو پہاڑ نظر آرہے ہیں تو نہیں دیکھتا کہ ان میں زلزلہ سا محسوس ہو رہا ہے۔ دیکھ یہ پرندے اپنے پوٹوں کو ٹیکے ہوئے اور پوٹوں کو کھولے ہوئے پڑے ہیں دیکھ یہ چھوٹے چھوٹے کالے کالے بادلوں نکے نکروے جو نظر آرہے ہیں میں تجھ سے سچ کہتا ہوں کہ ان میں عذاب بھرا ہے“ تو اس نے کہا کہ بھائی پھر میں اب کیا کروں تو اس نے کہا کہ ”بس کوئی ایسی صورت کر“ کہ یہ مباحثہ نہ ہونے پائے“ اس نے کہا کہ ”اب تو یہی ہو سکتا ہے کہ منذر تم خود جاؤ تمارے لئے آسان ہو گا۔ تم ہمارے ساتھ مناظرے میں شریک نہ تھے۔ جلدی جاؤ اور ان سے کہو کہ یا رسول اللہ“ ہم مباحثہ نہیں کرنا چاہتے ہم جزیہ دینے کے لئے تیار ہیں“ وہ چند قدم چلا ہی تھا کہ

اس نے پھر آواز دی اور کہا کہ ”دیکھو وہ شاید نہ مانیں چند روز یہاں رہنے کے بعد جو حالات مجھے معلوم ہوئے ہیں ان کی بنا پر کہتا ہوں اگر کوئی علیؑ کو سفارش بنانا کر لے جاتا ہے تو رسول اللہؐ مان لیتے ہیں تو تو علیؑ کو اٹھا کر ان سے کہنا کہ وہ سفارش کر دیں۔ رسول اللہؐ ضرور مان لیں گے۔

ادھر یہ چلا اور چلتے چلتے اس نے پیچھے منہ کر کے آواز دی اپنے ساتھیوں کو کہ دیکھو ان سے مباہلہ نہ کرو میں ایسے چھرے دیکھ رہا ہوں اگر ان کے ہاتھ بدعا کے لئے اٹھ گئے تو پھر اپنی جگہ سے ہل جائیں گے ان سے مباہلہ نہ کرنا۔ سب لوگ گھبرا گئے کاپنے لگے۔ یہ پہنچا وہاں اور امیر المؤمنین کو ایک شفیع بنا کر رسول اللہؐ کی خدمت میں پہنچا اور کہنے لگا ”یا رسول اللہؐ ہم آپ سے مباہلہ نہیں کرنا چاہتے جو کچھ آپ ہمارے لئے جزیہ مقرر کرتے ہیں ہم اس کے لیے حاضر ہیں“ رسول اللہؐ نے فرمایا ”میری یہ خوشی تو نہیں ہے کہ مخلوق خدا تباہ ہو جائے اگر تم نہیں چاہتے ہو تو میں یہ کب چاہتا ہوں کہ تم میں سے کوئی شخص ہلاک ہو اس کے بعد جزیہ مقرر ہوا اور انہوں نے فوراً مان لیا یہ منذر جو تھا یہ وہیں مسلمان ہو گیا اور اس کے بعد یہ جو آیا تھا سردار بن کر بعد میں اس نے اسلام قبول کیا۔ یوں یہ مرحلہ طے ہوا اور اہل بیت کے صدقے میں اسلام کا بول بالا ہوا۔ جناب رسالت مکی فتح ہوئی اور عیسائیوں کو شکست ہوئی۔

جناب رسالت مکی حکم ہوا تھا کہ تم اپنے بیٹوں کو لاو۔ آپ جانتے ہیں عربی میں تین صیغے ہیں واحد، تثنیہ اور جمع۔ دیکھئے رسول اللہؐ دو بچوں کو لے جانے والے تھے۔ لہذا تثنیہ کا صیغہ ہونا چاہئے تھا۔ نہ لیتا خدا نام، مگر اتنا کہ درتا کیونکہ ہونے والا یہی تھا۔ مگر جمع کا صیغہ استعمال کیا۔ لفظ نساء کی جگہ جانتا تھا کہ ایک ہی جائیں گی۔ تو یہاں جمع کرنے کی کیا ضرورت تھی کہہ دیتا کہ ایک بی بی کو لے جاؤ۔ اسی طرح انفسناء میں کیا ضرورت تھی کہ جمع کے صیغے استعمال

ہوں۔ یہ جمع کے صیغھے کیوں استعمال ہوئے؟

اگر ایک ایک یا دو ہوتے نا تو اس میں یہ کہا جا سکتا تھا کہ خدا نے جب حد معین ہی کر دی کہ ایک کو لے جاؤ تو لے گئے ایک کو۔ دو کہہ دیا تھا تو لے گئے دو کو۔ جن کو لے گئے وہ قریب تر تھے۔ جمع کے صیغھے رکھے کہ جن میں اتنی گنجائش تھی کہ مجازی حیثیت سے کئی آسکتے تھے۔ سمجھے آپ۔ صیغوں میں اس قدر گنجائش کا ہونا اور عملی حیثیت میں دو اور ایک ایک کا جانا یہ دلیل ہے اس بات کی کہ اور کوئی تھا ہی نہیں جو میدان مباحثہ میں جا سکتا۔


اب اس مقام پر ایک بات اور عرض کر دوں۔ کہا یہ گیا تھا کہ مباحثے میں ان پر لعنت کرنی ہے جو جھوٹے ہیں۔ ان پر لعنت کرنی ہے۔ یعنی یہ کہنا ہے کہ پروردگار تو ان سے بیزار ہو جا۔ ان کے اوپر عذاب نازل کریہاں آگر مناظرہ تو نہیں کرنا ہے۔ جو مناظرہ تھا وہ تو ہو چکا۔ آج تو یہی ہونا ہے کہ تم میں سے کون سچا ہے اور کون جھوٹا ہے۔ اس کے لئے مباحثہ ہونا ہے کیوں میرے بزرگو ذہن میں آئی یہ بات، یہ نہیں ہے کہ وہاں پر پھر بحث ہوگی۔ بحث کا معاملہ تو ختم ہو چکا ہے۔ جس نے جھوٹ بولا ہے وہ جھوٹا ہے جس نے سچ بولا ہے وہ سچا ہے۔ آج صرف یہ کہنا ہے کہ جس نے جھوٹ بولا ہو اس پر عذاب نازل ہو۔ بل اتنا ہی مقصد ہے بحث نہیں ہو گی۔

ایک علم اصول کا مسئلہ عرض کر دوں، ایک شخص عمر بھر کافر رہا وہ کل مسلمان ہو گیا اب وہ چلا آرہا ہے کیا آپ یہ کہیں گے کہ وہ کافر آرہا ہے، نہیں کہیں گے نا۔ کیوں؟ تھا کبھی وہ ختم ہو گیا۔ اب یا نام لیکر کہیں گے فلاں آرہا ہے اور اگر یہ صفت ہی بیان کرنی ہے تو آپ کہیں گے وہ مسلمان آرہا ہے اس کی مزید توضیح کر دوں یہ بڑی معروکتہ الارا بحث ہے۔ مشتق اور منسوب کی۔ مشتق جیسے قاتل، ظالم نسبت کے اعتبار سے جیسے لاہوری، پشاوری یہ ہیں

منسوبات، پشاور اور لاہور کی طرف نسبت ہے کافر، ظالم، عالم، جاہل وغیرہ یہ ہیں مشتقفات۔ اگر کسی نے قتل کر دیا ہے کبھی، اور اس کو دس سال گزر چکے ہیں جا رہا ہے۔ تو آپ کہہ سکتے ہیں نا۔ وہ قاتل جا رہا ہے۔ تو قاتل بھی مشتق اور کافر بھی مشتق ہے مگر یہاں وہ لفظ جو پچھلا آرہا ہے وہ رہے گا لیکن وہ کافر آرہا ہے اسے آپ اس طرح نہیں کہہ سکیں گے۔ یہ دو ہی مثالیں ہیں اب کاذب جو ہے وہ بھی تو مشتق ہے نا۔ اب ان دونوں چیزوں میں کوئی سی بات فرض کر لیجئے کہ وہ لفظ رہ جاتا ہے پہلا جو تھا یا وہ فرض کر لیجئے کہ نہیں رہتا۔ یہاں کا ذینب جو آیا ہے وہ مطلق حیثیت سے ہے جس نے پہلے جھوٹ بولا ہے یعنی مباحثے سے پہلے جس نے جھوٹ بولا ہے اب تو جھوٹ بولنے کا موقع ہی نہیں کیونکہ بحث ہی نہیں ہے تو اب جو یہ آیا ہے کہ ہم جھوٹوں پر لعنت کریں گے ان جھوٹوں سے کیا مراد ہے یہ نہیں ہے کہ اس وقت جو جھوٹ بول رہے ہیں اس وقت تو بحث نہیں جو اس سے پہلے بول چکا ہے یہ وجہ تھی کہ جو رسول اللہ نے کہا کہ دیکھو قریب نہ آنا کیونکہ اب سے پہلے جس نے بھی کبھی جھوٹ بولا ہے عمل کے اعتبار سے کاذب ہے یا قول کے اعتبار سے کاذب ہے میری بدعا شامل ہو جائے گی۔ لہذا الگ رہنا۔

اب آپ اس سے اندازہ لیجئے کہ یہ کون ہیں جو میدان مباحثے میں آئے اور آخری بات یہ اور عرض کروں کہ پروردگار عالم نے عجیب شان سے یہ چیز ارشاد فرمائی ہے۔ (فَمَنْ حَاجَكَ فِيهِ مِنْ بَعْدِ مَلْجَاءِ كَمِنْ الْعِلْمِ الْخ) جناب رسالت کتاب نصاریٰ سے باقیں کر رہے تھے۔ مانتے نہیں تھے۔ کچھ بخشی کر رہے تھے۔ تو پروردگار عالم کو یہ چاہیے تھا کہ فرماتا کہ اب یہ لوگ نہیں مانتے۔ ان سے مناظرہ چھوڑ دو۔ مباحثہ کرلو۔ مگر یہ نہیں کہا۔ ارشاد ہوا "جو شخص بھی تم سے کسی معاملے میں جھٹ پازی کرے اس سے یہ کہہ دو" اس کا مطلب یہ ہے

کہ وقتی حیثیت سے تو وہ مباحثہ تھا لیکن یہ حکم قیامت تک کے لئے چلا آ رہا ہے جب کسی مسئلے میں نزاع ہو تو کہہ دیجئے آپ کہ مباحثہ کرلو۔ اس اعتبار سے فیصلہ ہو جائے گا جس طرف یہ ہونگے وہ حق ہو گا اور جس کے خلاف یہ ہوں گے وہ باطل ہو جائے گا۔ ہر مسئلے کا پروگرام عالم نے قیامت تک کے لئے فیصلہ کر دیا۔



جامن کیوں نہ پیدا ہو گئی۔ یہ کیا بات ہے۔ بات یہ ہے اس کرنے کی حقیقت میں جتنے اجزاء ہیں نا انہوں نے اپنی حقیقت کے مطابق اجزا زمین سے کھینچے۔ دوسروں کو چھوڑ دیا۔ چونکہ مناسب کھینچے اس لئے آخر میں جا کر وہ گتنا ہی ہوا تو وہ جو غیر مناسب تھے ان کو چھوڑ دیا۔ معلوم ہوا اُن سے محبت ہے اور ان سے نفرت ہے۔

یہ جسم جو بتا ہے اس کے لئے ہم کھانا کھاتے ہیں اسکا ہضم شروع ہو گیا منہ ہی کے اندر سے۔ پروردگارِ عالم نے دانتوں کی جڑوں میں دو چھوٹے چھوٹے سے مشکرے ادھر ادھر بنایئے ہیں ان سے لعاب نکلتا ہے جس سے آپ لقمے کو ترکرتے ہیں اس طرح سے خشک روٹی اگر کھانے لگیں تو حلق میں پھنس جائے پروردگارِ عالم نے اندر سی ایک لعاب پیدا کر دیا ہے کہ جب آپ چبانے لگتے ہیں تو ان مشکرے کے منہ کھل جاتے اور وہ اسکو ترکرتے رہتے ہیں۔ یہاں تک کہ جب آنا تر ہو جاتا ہے کہ گلے میں نہ پھنسے تو آپ لگل لیتے ہیں تو یہیں سے ہضم شروع ہو گیا اس کے بعد معدہ میں پہنچی بھی چیز۔ وہاں ہضم شروع ہوا۔ اسکی دیواروں میں پروردگارِ عالم نے کچھ الیسا تیزابی مادہ بنادیا ہے کہ وہاں سے رسانہ شروع ہوتا ہے اور اس غذا میں ملتا ہے اور اسکو ہضم کرتا ہے پخت پیز ہوتی ہے آگے چلکر فصلہ ایک طرف ہو گیا اور جو خالص اجزا تھے وہ ایک طرف یو کر مثلاً وہ جگر تکیر طرف بڑھا دیئے گئے

یہ جو الگ ہوئے اب جزا دوہ اس لئے کہ جسم سے ان کو مناسبت نہ تھی اگر غیر مناسب اجڑا دلے تو پھر بیماریاں پیدا ہو جائیں گی । اب آپ دیکھنے کم برچیز اس محبت پر قائم ہے۔ میں اگر وہاں تک لے جاؤں جہاں سے ایٹم بنتے ہیں۔ وہ جو پرروں کے گرد جو ایکروں گردش کر رہے ہیں وہ کیوں گردش کر رہے ہیں میں اگر ان میں قوت توالف نہ ہوتی۔ الفت نہ ہوتی تو چھوڑ جھاگتے۔ لئے ہوئے میں اس کو گردش کر رہے ہیں۔ ہے نامحبت۔ تو یہ وہاں سے شروع ہونی محبت۔ اُن ذرتوں سے توجیب جسم ہی بیماراں ان سے بناتا تو اس سے محبت کس وقت الگ ہو سکتی ہے۔ کھانا آپ چھوڑ سکتے ہیں ایک دن دو دن کے لئے۔ لیکن ان اجڑا میں اگر محبت نہ رہے ایک سیکنڈ کے لئے سب الگ الگ ہو جائیں۔ یعنی ایک سیکنڈ کے لئے محبت اگر دنیا میں نہ رہے تو آسمان تہہ و بال ہو کر دنیا فنا ہو جائے تو محبت بڑی اہم بیز ہے سب سے زیادہ یہی ہے اس انسان میں۔

اب رہ گئی نفرت یہ کوئی اصل چیز نہیں ہے۔ اصل شے ہے محبت۔ دشمنی کا مطلب کیا ہے جس سے محبت ہے اس محبوب کی مخالفت جہاں بھی نظر آئے گی۔ اُس سے نفرت ہو جائے گی۔ میرے محبوب سے دشمنی۔ تو اس سے نفرت۔ تو اصل وہی محبت ہے۔ محبوب کا بوجھی دشمن ہو کا اس سے نفرت کرنے

کی ضرورت نہیں یعنی یہ کہ خاص طور سے ہم نفرت کریں وہ محبت خود نفرت پیدا کر دے گی۔ نفرت جو ہے وہ اس سے محبت کالازمہ ہے۔

میرے بھائیو۔ کھانے پینے کی محبت۔ خواہشات کی محبت، ماں باپ کی محبت۔ اور چیزوں کی محبت۔ دنیا میں جس قدر ضروریات ہیں ان کی محبت۔ یہ الگ الگ محبتوں تقيیم ہوتی ہیں۔ عشق کیا چیز ہے۔ ان تمام محبتوں کے ایک مرکز پر جمع ہو جانے کا نامہ ہے عشق۔ عشق آسمان سے نہیں آتا ہے۔ یہی محبتوں سب الٹھی ہو کر ایک جگہ آ جاتی ہیں اُس کا نام ہو جاتا ہے عشق۔ تواب یہ آسان چیز نہیں ٹھی۔

جناب رسالتؑ فرماتے ہیں کہ جب تمام دنیا کی محبتوں اپنے مقام سے ہٹ جاتی ہیں اور وہ ایک جگہ جمع ہو جاتی ہیں مثلاً خدا کی محبت بن جاتی ہیں۔ تو سب سے آخر میں جو محبت دل سے نکلتی ہے وہ حب ریاست ہے کہیں بڑا ہوں لوگ مجھے سلام کریں آن کر۔ لوگ میرے پاس آ کر چھیں اور میری تعیظم کریں یہ وہ چیز ہے جو سب سے آخر میں نکلتی ہے یعنی اولاً دکی محبت نکل جاتی ہے۔ ماں باپ کی محبت نکل جاتی ہے اور دنیا کی محبتوں نکل جاتی ہیں لیکن حب ریاست وہ آخر میں نکلتی ہے۔

جناب رسالتؑ فرماتے ہیں کہ ہر شخص اپنے اندر وہ چیز لیکر آیا

جائے تو کیونکر ممکن ہے کہ اس کے سامنے کوئی امر ناپسندیدہ سرزد ہو سکے ۔ ہادیان دین اسی یقین کو لے کر عالم امکان میں قدم رکھتے تھے ۔ یہ وجہ تھی کہ ان سے کوئی فعل اس کے مرضی کے خلاف عمل میں نہیں آتا تھا ۔

مرتبہ یقین کا ادنیٰ ساتھور اس طرح ہو سکتا ہے کہ بفرض محال اگر تمام دنیا کے اہل علم اس امر پر متفق ہو جائیں کہ مددی "موعود کے آنے کی تمام احادیث موضوع ہیں ان کی کوئی حقیقت نہیں" ، اس حالت میں ایک شخص کے دل میں اختلال بھی اس کا نہ پیدا ہو تو وہ مرتبہ یقین پر فائز سمجھا جائے گا ۔ لیکن ظاہر ہے کہ ایسا شخص یقیناً کبیرت احر سے زیادہ نایاب ہے ۔ جس کو عام طور سے یقین کہا جاتا ہے ۔ وہ زیادہ عام لوگوں کے لیے ظنطمینان ہوتا ہے نہ خود یقین ۔ اس کو سمجھ لینے کے بعد اب ان خواتین مظہر کا تصور کجھے جو کریلا میں رسول کی نواسیوں کے ساتھ تھیں راستے کی مصیبتیں جھیلیں کبھی ان کی زبان آشناۓ شکایت نہیں ہوئی ۔ بھوک پیاس کی تکالیف برداشت کیں کوئی گلہ نہ کیا ۔ وارث مارے گئے ، صبر کامل کا مظاہرہ کیا ۔ اپنی گود کے پالوں کو اپنے ہاتھوں سے سنوار کر خدمت امام میں پیش کیا ۔ میدان میں بھیجا جب ان کی خاک و خون میں غلطان لاشیں آئیں تو شکر کے سجدے کئے ۔ آج تک کسی نے ان کی زبان سے کلمہ شکایت نہیں نہ ۔ سب سے زیادہ کٹھن اور صبر آزمہ ان کا دشمنوں کے قبضہ میں چلا جانا تھا ، لیکن ان کے اعتقاد میں ذرہ برابر لغزش نہیں پیدا ہوئی ۔

ہو سکتا تھا کہ وہ اپنے کو قید و بند کی مصیبتوں سے نجات والا دیتیں کیونکہ نہ ابن زیاد کو ان سے کوئی پر خاش تھی نہ یزید کو ۔ ابن زیادہ و یزید کو دشمنی تھی تو خاندان رسول صلی اللہ علیہ وآلہ وسلم سے ۔ اگر ان کو توهین و تذلیل مقصود تھی تو اہل بیت رسول صلی اللہ علیہ وآلہ وسلم کی ۔ لیکن کبھی کسی نے نہ اپنی رہائی کی فکر کی اور نہ ان مظالم سے چھٹکارے کا تصور کبھی ان کے دل میں آیا ۔ ان کے

دل سے اپنی تکلیف کا خیال ہی معدوم ہو چکا تھا۔ انہیں اگر تکلیف تھی تو یہ کہ رسول زادیاں ان مصائب میں بنتا ہیں۔

جب انسان دشمنوں کے ہاتھ میں آ جاتا ہے، تو فطرتًا اس کا دل کمزور ہو جاتا ہے۔ وہ دشمن کی مخالفت کرنے سے گھبرا تا ہے۔ اور اگر یہ بھی معلوم نہ ہو کہ یہ قید کب تک ہے، اور یہ بھی علم ہو کہ مصائب میں کمی نہ ہو گی، بلکہ ہر روز ایک نئی مصیبت کا پیش خیہ بن کر آتا ہو۔ تو ہر شخص خیال کر سکتا ہے کہ ایسے وقت میں بہادر سے بہادر بھی بزدل ہو جاتا ہے۔ دل کی قوتیں سلب ہو جاتی ہیں، لیکن یہ خواتین مکرمہ یقین کی اس منزل میں پہنچی ہوئی تھیں، کہ جو دن نیا آتا تھا ان کے یقین کو زیادہ پاتا تھا۔ جو وقت گذرتا تھا ان کے اعتقاد و یقین کو زیادہ کرتا ہوا گزرتا تھا۔ یہ تمام مظالم یہ جانتے ہوئے برداشت کر رہیں تھیں کہ اگر ہم چاہیں تو رہائی ہو سکتی ہے۔ کسی وقت ان کی زبان پر اپنی مصیبتوں کے متعلق کلمہ تاسف جاری نہیں ہوا، کبھی انہوں نے نہیں کہا کہ ہم کب رہا ہوں گے یا کب وطن کو جائیں گے اگر کبھی کسی کا پچھہ رو دیا تو اس کو یہ کہہ کر چپ کرایا کہ خبردار رونا نہیں شنزادی کو تکلیف ہو گی۔

میری سمجھ میں نہیں آتا کہ اس سے زیادہ کون سا مرتبہ یقین ہو سکتا ہے ہمیشہ حفظ مرتب کا خیال رکھا۔ کبھی ایسا کلمہ یا ایسا فعل سرزد نہ ہوا۔ جس سے رسول کی نواسیوں کے حفظ مرتب میں فرق کا وہم ہو سکے۔

یہ لٹا ہوا قافلہ دربار یزید کے دروازہ پر پہنچا ہے۔ قیدی اونٹوں سے اتارے گئے اور نہیں پر بٹھلا دیئے گئے ہیں۔ اس امر کا انتظار ہے کہ دربار آراستہ ہو جائے تب قیدیوں کی پیشی ہو۔ تھوڑی دیر کے بعد آواز آئی کہ قیدی داخل دربار ہوں۔ یہ سنتے ہی تمام بی بیاں کھڑی ہو گئیں خود آگے ہو گئیں اور

رسول کی نواسیوں جناب زینب و کلثوم کو پیچھے کر لیا تاکہ جب دربار میں داخل ہوں اور اہل دربار کی نظریں پڑیں تو ہم پر پڑیں، شزادیوں کو کوئی نہ دیکھے۔ اللہ اکبر! یہ تھا وہ یقین جس پر خود یقین کو بھی فخر ہے۔

جب یہ قیدی دربار میں پہنچے اور زمین پر بٹھائے گئے تو آگے یہ خواتین بیٹھیں اور رسول کی نواسیوں کو اپنے پیچھے بٹھایا۔ کیونکہ دیکھنے والوں کی نظریں ہم پر پڑ کر رک جائیں۔ شزادیوں تک نہ پہنچیں۔ یہ تمام تدابیر کسی دباؤ کی وجہ سے نہ تھیں۔ یہ حفظ مراتب کسی طمع دنیاوی جنت سے نہ تھا بلکہ اس یقین کامل کی وجہ سے تھا جس کی وجہ سے سوائے تعظیم و تکریم و جلالت اہل بیت کے سوا تمام چیزیں ان کے دلب سے مکمل محو ہو چکی تھیں۔

کیا اہل عالم اس یقین کی کوئی مثال پیش کر سکتے ہیں ہرگز نہیں۔ واللہ! ہرگز نہیں اس سے اندازہ ہو سکتا ہے کہ جب یہ خواتین اس مرتبہ یقین پر فائز تھیں تو ان کے وارث کیسے ہوں گے جو میدان کریلا میں درجہ شہادت پر فائز ہوئے۔ اور جب ان کی یہ منزلت ہے تو ان کا کیا کہنا ہو گا جو امام حسین علیہ السلام کی گود کے پورا دہ تھے۔ حقیقت یہ ہے کہ یہ سب کچھ امام حسین "کا کمال تھا کہ آپ نے اپنی روحانی طاقت سے ان لوگوں کو ایسا بنا دیا تھا جن کا نظیر نہ کبھی چشم فلک نے دیکھا اور نہ قیامت تک دیکھا ہو گا۔

☆ واللہ کہ اے حسین " کارے کر دی ☆

امتحان !

پوروگار عالم نے قرآن مجید میں ارشاد فرمایا ہے کہ :

احسوب الناس ان بترکوا ان يقولوا امناد وهم لا یفتنون ولقد فتن الذين من قبلهم فلملعلم اللہ الذين صدقوا ولیعلمون الكاذبین ○

(ترجمہ) کیا لوگ یہ سمجھ بیٹھے ہیں کہ ہم ان کو ان کے آمنا (ہم ایمان لائے) کہ دینے پر چھوڑ دیں گے اور ان کا امتحان نہ لیا جائے گا اور بلاشبہ ہم نے ان لوگوں کی یہی آزمائش کی جو ان سے پہلے تھے اس امتحان کے بعد اللہ یہ جان لیتا ہے کہ ان میں کون سچا ہے اور کون جھوٹا۔

یہ آیت مبارکہ اس مطلب کو صراحت کے ساتھ بیان کر رہی ہے کہ اس دار دنیا میں مدعاں ایمان کا امتحان لیا جاتا ہے۔ خدا تو جانتا ہی ہے۔ کہ کون اپنے دعویٰ ایمان میں سچا ہے، اور کون جھوٹا، لیکن اس کا ایک فائدہ یہ ہوتا ہے۔ کہ امتحان دینے والے کو بھی پتہ چل جاتا ہے کہ اس کے ایمان کی حقیقت کیا ہے اور دیکھنے والوں کو بھی معلوم ہو جاتا ہے کہ اس کا ایمان کتنا ہے اور بعض اوقات یہ ایک قسم کی اتمام جدت بھی ہو جاتی ہے ان لوگوں کے لیے جو اس امتحان کو اپنی آنکھوں سے دیکھتے ہیں کہ وہ کل یہ نہ کہ سکیں گے۔ کہ ہم نے اس کی پیروی نہ جان کر کر لی تھی۔

حقیقت یہ ہے کہ مومنین کا امتحان ان کی تربیت ہے۔ اور تربیت کا مقصد اعلیٰ تکمیل ہے۔ اس بنا پر یہ امر واضح ہے کہ ہر شخص کا امتحان اس کی قابلیت کے اعتبار سے لیا جاتا ہے۔ اگر کم ہو تو جہل کے علاوہ خدا کا بجل لازم آئے گا اور اگر استعداد سے زیادہ ہو تو تکلیف مالا یطاق لازم آئے گی جو محال ہے عقلاً

بھی اور شرعاً بھی خود فرماتا ہے کہ (لَا يَكْفُلُ اللَّهُ نَفْسًا إِلَّا وَسَعَهَا) یعنی خدا کسی کو اس کی طاقت سے زیادہ تکلیف نہیں دیتا اس میں انبیاء اولیاً بھی شامل ہیں چونکہ انبیا کی معرفت اور ان کی قوت قلب ویگر لوگوں سے زیادہ ہوتی ہے اس لیے ان کا امتحان بھی سب سے زیادہ سخت ہوتا ہے جناب رسالت مبارک صلی اللہ علیہ وآلہ وسلم ارشاد فرماتے ہیں (اَشَدُ النَّاسِ بَلَاءً الْأَنْبِيَاءُ ثُمَّ الْأُولَمَاءُ ثُمَّ الْمُشَاهِدُونَ) یعنی سب سے زیادہ سخت امتحان انبیاء کا ہوتا ہے اس کے بعد اولیاء کا اس کے بعد جس کا جتنا مرتبہ ہے، اس کے اعتبار سے اس کا امتحان ہوتا ہے۔ چونکہ جناب رسالت مبارک صلی اللہ علیہ وآلہ وسلم سب سے افضل و اعلیٰ ہیں اس لیے ان کا امتحان سب سے زیادہ سخت ہوا ہو گا اور یقیناً ہوا۔ اس کی تفصیل کے لیے زیادہ فرصت کی ضرورت ہے اس لیے ہم خود آنحضرت ﷺ کے ایک ارشاد پر اکتفا کرتے ہیں۔ (مَا أَوْذِيَ بِهِ كَمَا أُوذِيَتْ) یعنی جتنی ایزاد تکلیف مجھے پہنچائی گئی اتنی کسی نبی کو نہیں پہنچی۔

المخقر ہر شخص کا امتحان اور اُس کی ابتلاءُ اُس کے مرتبہ و منزلت کے اعتبار سے ہے۔ اور اس میں کوئی شک نہیں کہ ایسا ہی ہونا بھی چاہئے تھا۔ اس قاعده کلیہ کو پیش نظر رکھتے ہوئے عقل صریح حکم واضح کرتی ہے کہ اگر کسی کی منزلت اور اس کا مرتبہ معلوم ہو جاتا ہے تو حکم کیا جاتا ہے کہ اس کا امتحان بھی ایسا ہی ہو گا خواہ ہمیں اس کا امتحان معلوم ہو یا نہ ہو اور اسی طرح عقل حکم صریح کرتی ہے۔ کہ اگر کسی کا امتحان معلوم ہو جائے تو معلوم ہو سکتا ہے کہ اس کا مرتبہ اور اس کی منزلت پیش خدا کس قدر ہے۔ بہت سے انبیاء ایسے گزرے کہ ان کے حالات کا علم تو درکنار ان کے نام بھی کتابوں میں نہ آئے۔ اس لیے ان کے امتحانات کی تفصیل کیوں نکر معلوم ہو سکتی ہے۔ لیکن کچھ انبیاء ایسے ضرور ہیں جن کے نام بھی قرآن پاک یا کتب تاریخ میں آگئے ہیں اور ان کے امتحانات بھی ہمیں

معلوم ہیں ان میں سے بعض انبیا اولوالعزم اور صاحبان شریعت ہیں جو تمام دیگر انبیاء سے افضل و برتر ہیں۔

جب ہم ان کے امتحانات پر غور کرتے ہیں تو ہم یقین کے ساتھ کہتے ہیں کہ بلاشبہ یہ امتحانات عام طاقت انسانی کے عمل و برواشت سے باہر ہیں اور ہونا بھی ایسا ہی چاہئے تھا۔

لیکن اس کے مقابلہ میں جب جناب امام حسینؑ کے امتحان پر نظر پڑتی ہے تو وجود ان صحیح بغیر کسی تامل کے آواز دیتا ہے کہ ایسا امتحان نہ عالم امکان میں کبھی ہوا اور نہ ایسا امتحان دینے والا کبھی پیدا ہو سکتا ہے۔

امام حسین علیہ السلام کے اس امتحان سے قطع نظر کرتے ہوئے جو نانا کے انتقال کے بعد سے مدینہ کی روانگی تک ہوتا رہا۔ بلکہ مدینہ سے روانگی کے بعد درود کریلا تک جو امتحانات ہوئے ان سے بھی چشم پوشی کرتے ہوئے صرف روز عاشورا کے امتحان ہی پر نظر ڈالی جائے تو صاحب بصیرت یہ حکم لگانے پر مجبور ہو جائے گا ماسوائے ختمی مرتبہ تمام انبیاء کرام کے تمام امتحانات مجموعاً ایک طرف اور امام حسین علیہ السلام کے صرف ایک دن کے امتحانات دوسری طرف اگر پڑھ میزان میں رکھے جائیں تو یقیناً دہ پلہ بھاری ہو گا جس میں امتحان سید الشدائد ہے۔

انبیاء کے امتحانات انواع امتحان ہی سے کسی ایک نوع سے تعلق رکھتے تھے مثلاً قوم کی ایذا۔ فرزند کی قربانی گرفتاری کے بعد ارادہ صلیب وغیرہ وغیرہ لیکن امام حسینؑ کے لیے کوئی نوع امتحان ایسی نہیں رہی جس میں آزمائش نہ کی گئی ہو بچپنے کے دوستوں کے قتل بھانجوں اور بھتیجوں اور بھائیوں کی لاشیں اٹھانا۔ بیٹوں کے جسم پاش پاش کو خیموں میں لانا اور ہر مقام پر شکر خدا بجا لانا۔ بہنوں بہانجیوں، بھتیجوں اور بیٹیوں کی قید و بند کی مصیبتوں آنکھوں کے سامنے ان تمام مصائب میں ایک منٹ کی لیے بھی نہ گھبراانا اور نہات کشادہ پیشانی سے ان

تمام مظالم کو برواشت کرنا - یہ تمام وہ امتحانات تھے جو عالم کے تصور میں بھی نہ آسکتے تھے۔ ان تمام امتحانات کو اس شان سے ختم کیا کہ کسی ایک وقت بھی پیشانی صبر و شکر پر بل نہ آیا۔

میں یقین کامل کے ساتھ یہ کہنے میں باک نہیں سمجھتا ہوں کہ جو شخص بھی تعصباً سے الگ ہو کر، اور انصاف و ایمان داری سے ان حالات کو دیکھے گا وہ بلاشبہ یہ فیصلہ دینے پر مجبور ہو گا کہ امام حسینؑ کے امتحانات تمام انبیاء کرام سے بلند اور بہت زیادہ ہیں اور جب یہ حکم عقلی صحیح ہے تو پھر اس قaudah کلیہ کے اعتبار سے جو بیان کیا جا چکا ہے یہ کہنا بلاشبہ صحیح ہو گا کہ امام حسینؑ تمام انبیاء سے افضل ہیں۔

اس حکم سے جانب رسالت ماب صلی اللہ علیہ وآلہ وسلم کو اس لئے مستثنی کرنا لازم ہو گا کہ امام حسین علیہ السلام کے تمام امتحانات ایک طرف۔ حسینؑ کے امتحانات، اور دوسری طرف خود رسول اللہ صلی اللہ علیہ وآلہ وسلم کے امتحانات تھے۔ اس لیے فرمایا کرتے تھے حسین منی وانا من الحسین حسینؑ سے ہیں اور میں حسین سے ہوں اور رسول اللہ امام حسینؑ سے اس لیے افضل ہیں کہ حسینؑ امتحانات کے علاوہ رسول کے اور بھی امتحانات تھے۔

ہماری یہ بات بعض تجھ نظروں کو اچھی نہ لگے گی لیکن کیا وہ یہ نہیں جانتے کہ وہ حسینؑ ہی کا فرزند ہے جو انبیاء کا امام ہو گا۔ یعنی مددیؒ آخری الزماں جو دلیل افضلیت ہے اور ظاہر ہے کہ امام حسینؑ ان سے بھی افضل ہیں۔